› ଅଲିଶାବଜାର, କଟକ - ୨ 


୮ 


ଦ୍ଵିଜ ଆର୍ଭତ୍ରାଣ ଦାତ୍ସଙ୍କ କୃତ 


( ନୂତନ ମୁଦ୍ରଣ) 


ଏ 
ପ୍ରକାଶକ - ଧମଚଗନ୍ତ ଷ୍ଟୋ 


ପ୍ରାପ୍ତି ସ୍ଥାନ : ଧାର୍ମିଗ୍ରନ୍ତ ଷ୍ଟେର 
ପରିଚାଳକ : ଶ୍ରୀ ବିଦ୍ୟାଧର ସାହୁ 
ଅଲିଶା ବଜାର, କଟ୍‌କ - ୭୫୩୦୦୨ 
' ଫୋନ୍‌ : ୦ ୬୭୧-୨୫୦୮୨୯୬ 


ମୂଲ୍ୟ : ୩୫. ୦ ଚଙ୍କା ମାତ୍ର 

ସ୍ତବ 
ବନ୍ଦନା 

ପ୍ରଥମ ଅଧ୍ୟାୟ ଗ୍ରନ୍ଥାରମ୍ଭ ଓ ସୃଷ୍ଟି ପ୍ରସଙ୍ଗ 

ଦୃତୀୟ ଅଧ୍ୟାୟ ଯମ ଯାତନା ଓ ପାପକର୍ମର ଫଳ ଓ ପିଣ୍ଡ ଦାନ 
ତୃତୀୟ ଅଧ୍ୟାୟ ପିଣ୍ଡାଧ୍‌କାର ନିର୍ଣ୍ଣୟ 

ଚତୁର୍ଥ ଅଧ୍ୟାୟ କର୍ମାନୂସାରେ ଯାତନା ଭୋଗ 

ପଞ୍ଚମ ଅଧ୍ୟାୟ ପାପର ସ୍ବରୂପ ଓ ତଦନୁରୂପ ଦଣ୍ଡ 

ଷଷ୍ଠ ଅଧ୍ୟାୟ ପାପାନୁସାରେ ରୋଗପୂତି 

ସପ୍ତମ ଅଧ୍ୟାୟ ଗର୍ଭବାସ ବିଚାର 


ଅଷ୍ଟମ ଅଧ୍ୟାଧ୍ଯ ବବ୍ରୁବାହନ କର୍ତ୍ତକ ପ୍ରେତ ସଂସ୍କାର 
ନବମ ଅଧ୍ୟାୟ ଆ ତୂର ପକ୍ଷରେ ଧେନୁ ଦାନାଦିର ଫଳ 
ଦଶମ ଅଧ୍ୟାୟ ପାପପୁଣ୍ୟର ବିଚାର 


ଏକାଦଶ ଅଧ୍ଯାୟ ଶବଦାହ ଓ ପ୍ରେତକୃତ୍ୟ ବିଧ୍‌ 

ଦ୍ବାଦଶ ଅଧ୍ୟାୟ ଦଶାହ ବିଧ୍‌ ଓ ନିଃସନ୍ତାନ ପ୍ରେତ କୃତ ବିଚାର: 
ତ୍ରୟୋଦଶ ଅଧ୍ଯାୟ ଏକାଦଶାହ ପିଣ୍ଡଦାନାଦ 

ଚତୁର୍ଦ୍ଦଶ ଅଧ୍ୟାୟ ଦ୍ବାଦଶାହ ପିଣ୍ଡଦାନ ଓ ଶୌଚା ଶୌଚ ବ୍ୟବସ୍ଥା 
ପଞ୍ଚଦଶ ଅଧ୍ୟାୟ ଯମପୁର ବର୍ଣ୍ଣନା । 

ଷୋଡ଼ଶ ଅଧ୍ୟାୟ ସୁଗୃହୀ କର୍ତବ୍ୟ ଓ ସ୍ଵର୍ଗାଦି ଲାଭର ଉପାୟ 
ସପ୍ତଦଶ ଅଧ୍ୟାୟ ବିରାଟ ପୁରୁଷ ଓ ଜୀବର ଶରୀର ତ୍ୟାଗ 
ଅଷ୍ଟାଦଶ ଅଧ୍ୟାୟ ମୋକ୍ଷ ପ୍ରସଙ୍ଗ ଓ ମୋକ୍ଷ କ୍ରିୟା 

ଉନବିଂଶ ଅଧ୍ୟାୟ ଫଳଶ୍ରୁତି 


ଜରୁ 9ୁର/ଣ ସୂଚିମନ ସମ/ତ9 

ସଚିତ୍ର ଓ ବୃହତ୍‌ 
ଗରୁଡ଼ ପୁରାଣ 


ପ୍ରଥମ ଅଧ୍ୟାୟ 
ନାରାୟଣଂ ନମସ୍କୃତ୍ୟଂ ନରଂଚୈବ ନରୋତ୍ତମଂ 
ଦେବୀଂ ସରସ୍ଵତୀବ୍ୟାସଂ ତତୋଜୟ ମୁଦୀରୟେତ୍‌ ॥ 
ଆସୀନଂ ମଙ୍ଗଳାସନେ କମ ଳୟା ବକ୍ଷସ୍ଥଳାସୀନୟା 
ବିଦ୍ୟୁଦ୍ଦ୍ୟୋତଜଟାସମୂହବିଳସତ୍‌ ସୌମ୍ୟାନନାମ୍ଭୋରୁହଂ 
ଜାନ୍ନେରର୍ପିତଯୋଗେପଙ୍ଟମୁ ଭୟୋର୍ବାହୂ ଦୃଢ଼ାବାୟତୌ 
ହସ୍ତାଭ୍ୟା ଧୃତଶ ୍ଖଂଚକ୍ରମନିଶଂ ଶ୍ରୀ ଲକ୍ଷ୍ମୀନାରାୟଣ ଭଜେ ॥ 
ତତ୍ରୈବ ଗଙ୍ଗାଯମୁନା ଚ ତତ୍ର ଗୋଦାବରୀ ତତ୍ର ସରସ୍ଵତୀ ଚ 
ସର୍ବାଣି ତୀର୍ଥାନିସନ୍ତି ତତ୍ର ଯତ୍ରାଚ୍ଯତୋଦାର କଥା ପ୍ରସଙ୍ଗଃ ।। 

। ଜୟ ଜୟ ଜଗନ୍ନାଥ ଦୀନଜନ ବନ୍ଧୁ 
ବନ୍ଦନା ଜୟ ଜୟ ଜଗନାଥ ହେ କରୁଣାସିନ୍ଧୁ । 
ଜୟ ଜୟ ଜଗନ୍ନାଥ ପତିତ-ପାବନ ଜନ୍ଦ ଜୟ ଜଗନାଥ ନୀଳାଦ୍ରି ବିହାରୀ 
ଜୟ ଜୟ ଜଗନ୍ନାଥ ଲକ୍ଷ୍ମୀ ପ୍ରାଣଧନ ¦ ଜୟ ଳୟ ଜଗନ୍ନାଥ ଦୁଃଖୀ ଦୁଃଖହାରୀ । 

୨ ` ଗରୂଡ଼ ପୁରାଣ 


ଜୟ ଜୟ ଜଗନ୍ନାଥ ଅନନ୍ତ ମୂରତି 
ଜୟ ଜୟ ଜଗନ୍ନାଥ ବଇକୁଣ୍ଠ ପତି । 
କମଳା ହୃଦୟ ପଦ୍ମ ଦିନକର ହରି 

ଅଜ୍ଞାତ ତିମିର ବିନାଶନୀ ଦଇତାରି । 
ପତିତ ପାବନ ଜୟ ଶରଣରକ୍ଷକ 

ବ୍ରହ୍ମାଣ୍ଡ ଖଣ୍ଡମଣ୍ଡଳେ ତୁମ୍ଭେ ଯେ ପାଳକ । 
ଜଗତ ଜନ ଜୀବନ ଜଗତର କର୍ଭାଁ 

ଜଗତ ଜନ ବନ୍ଦନ ଜଗତ ସଂହର୍ତୀ । 
ଅନନ୍ତ ମହିମା ତବ କେ ବର୍ଣ୍ରି ପାରିବ 
ମୁଖେ କହି ନ ପାରନ୍ତି ବ୍ରହ୍ମା ସଦାଶିବ । 
ଅନେକ ରୁପ ତୁମ୍ଭର ଅବ୍ୟକ୍ତ ଅଚ୍ୟୁତ 
ଅକ୍ଷର ପରମବ୍ରହ୍ମ ସନାତନ ତତ୍ତ୍ଵ । 

କଳ୍ପେ କଳ୍ପେ ବସି ଯୋଗେ ଯୋଗୀଜନମାନେ 
ତୁମ ତତ୍ଵ୍‌ ଜାଣି ନ ପାରନ୍ତି କେହି ଧ୍ୟାନେ । 
ସାଗରକୁ କାଳି ହିମୀଚଳକୁ ଲେଖନୀ 
ପୃଥ୍‌ବୀକୁ ପତ୍ର କରି ଦେବୀ ବୀଣାପାଣି । 
ଅନନ୍ତ କାଳ ପର୍ଯ୍ୟନ୍ତ ଯଦି ବା ଲେଖ୍‌ବେ 
ତୂମର ଗୁଣ କଣିକା ବର୍ଣ୍ଚି ନ ପାରିବେ । 

ମୁଁ ଛାର ହୀନ ପାମର ଅଜ୍ଞାନ ମାନବ 
କିବା ବର୍ଣ୍ଣିପାରିବଇଁ ସେ ମହିମା ଦେବ । 
କେବଳ ଏତିକି ମାତ୍ର ଜାଣିଛି ହେ ହରି. 
ତୂମ୍ଭେ ସଚରାଚରରେ ଅଛି ଏକାପରି । 
ଯାହା ଦେଖେ ସେ ସମସ୍ତ ତୁମ୍ଭର ହଁ ରୂପ. 
ଯାହା ଶୁଣେ ସେ ସମସ୍ତ ତୂମ୍ଭ ଯଶ କୂପ । 
ଯେଉଁ ସୁଗନ୍ଧ କରଇ ମୁହଁଟି ଆଘ୍ରାଣ 

ସେ ସ୍ପମସ୍ତ ଗନ୍ଧ ସିନା ତୁମ୍ଭର ଭିଆଣ । 
ସୁମିଷ୍ଟ' ପଦାର୍ଥ ଯାହା କରେ ଆସ୍ଵାଦନ 
ସେ ରସ ତୁମ୍ଭର ଆହେ ପତିତ ପାବନ । 
ସ୍ପର୍ଶ କରେ ଯାହା ମୁହଁ ଚର୍ମ ଇନ୍ଦ୍ରିୟରେ 
ତୁମ୍ଭର ସ୍ଵରୂପ ତାହା ଜାଣେ ମୁଁ ଅନ୍ତରେ | 
ତୁମ୍ଭ ଭିନ୍ନ ବସ୍ତୁ କେଭେ ନାହିଁ ନ ହୋଇବ 
ଏଇ କଥା ଗୋଟି ପ୍ରଭୁ ଅଟଇ ତ ଧ୍ରୁବ । 
ମିଥ୍ୟା ବୋଲି ଯାହାକି କହନ୍ତି ସସ୍ତେ 

ସେ ମଧ୍ୟ ରହିଛି ପ୍ରଭୁ ତୂମ୍ଭର ଆଶ୍ରିତେ । 
ଜଳ ସ୍ଥଳ ସ୍ଥାବରାସ୍ଥାବର ଜୀବ ଯେତେ 
ନିରନ୍ତର ଆଶ୍ରା କରି ରହିଛନ୍ତି ତୋତେ । 


ପ୍ରଳୟ କାଳରେ ସୃଷ୍ଟି ଜୀବ ସ୍ଵରୂପରେ 
ନିରବକାଶରେ ରଖ ସ୍ଵକୁକ୍ଷ ମଧ୍ୟରେ । 
କୁକ୍ଷ ସ୍ଵାଖ୍ଳ ଜଗତ କହନ୍ତି ତୁମ୍ଭଙ୍କୁ 
ମହାପ୍ରଳୟ ନ ବାଧେ ତୁମ୍ଭ ଶ୍ରୀଅଙ୍ଗକୁ । 
ଆନନ୍ଦେ ଶୟନ କର ବଟପତ୍ର ପରେ 
ଅଙ୍ଗୁଳି ପ୍ରମାଣ ରୂପ ଧରି ନିରନ୍ତରେ । 
କିଏ ବା ଜାଣିବ ଦେବ ସ୍ବରୂପ ତୁମ୍ଭର 
କିଏ ବା କହିବ ତୁମ୍ଭ ମହିମା ଅପାର । 
ଦୀନହୀନ ଆର୍ତ ଆର୍ତତ୍ରୀଣେ ନିବେଦଇ 
ଆର୍ଭ ବିନାଶନ କର ଦଲୈଲୋକ୍ୟ ଗୋସାଇଁ । 
କରୁଣା କଣିକା ଦାନେ ନ ହୁଅ କୁଣ୍ଠିତ 
ନିରନ୍ତର କଣ୍ଠେ ବାସ କର ଜଗନ୍ନାଥ ! 
ତୁମ୍ଭର କରୁଣା ଲଭି ଗରୁଡ଼ ପୁରାଣ 
ଚତୁର୍ଦ୍ଶାକ୍ଷରୀ ବୃତ୍ତେ କରିବି ରଚନ । 
ମୂଳ ସଂସ୍କୃତରୁ ଏହା ଉଦ୍ଧାର କରିବି. 
ପ୍ରମାଦବଶେ ଯେପରି ମୁହିଁ ନ ଛାଡ଼ିବି । 


। ତୁମ୍ଭର ହଁ ନିନ୍ଦା ହେବ ହେ କମଳାପତି 


ଦାସ ଦୋଷ 'କଲେ ପ୍ରଭୁ ଭଲେ ଅପକୀର୍ରି | 
ଦୋଷପଗୁଣ ସବୁ ପ୍ରଭୂ ତୁମ୍ଭର ଅଟଇ 
କେବଳ ନିମିତ୍ତ ମାତ୍ର ଅଟେ ସିନା ମୁହଁ । 
କରି କରାଉଛ ତୁମ୍ଭେ ସକଳ ବିଧାନ 

ତୁମ୍ଭ ବ୍ୟତିରେକ କାହିଁ କିଛି ନାହଁ ଆନ । 
ଏଥୁକି ପୁରାଣ କଥା' କହିବଇଁ ମୁହଁ 

ଠିକେ ଠିକେ ପଦମାନ ଦେବ ନାଥ କହି । 
କମଳାବିଳାସ ପାଦପଦ୍ମେ ରଖ୍‌ ଧ୍ୟାନ 
ଗୀତବନ୍ଧେ ବିରଚିଲୀ ଏହି ଦୀନହୀନ । 
ସାଧୁ ଜ୍ଞାନୀ ପଶ୍ଚିତ ଯେ ଦୋଷ ନ ଧରିବ' 
ନିଜ ଗୁଣେ କ୍ଷମା ମୋତେ ସତତ କରିବ ।[ 
ଦରିଦ୍ର ବ୍ରାହ୍ମଣ ମୁହଁ ନ ଜୀଣେ ସାହିତ୍ୟ 
ଜୀବିକା କରିଛି ମାତ୍ର ଏହାକୁ ସତତ । 
ଲେଖନୀ ସାହାଯ୍ୟେ ଯାହା କରଇ ଅର୍ଜନ 
ଜୀବନ ପୋଷର ମୁହିଁ ଅତି ଦୀନହୀନ । 


.। ସାଧୁ ଅସାଧୁ ସକଳେ କରଇ ବିନତି. 


ଦୋଷ ନ ଧରିବ ମୋର ଘେନିବ ପ୍ରଣତି । 

ଗ୍ରନ୍ଥାରମ୍ଭ ଓ ସୃଷ୍ଟି ପ୍ରସଙ୍ଗ 
କଳି ଆଗମନ ଦେଖ୍‌ ଦିନେ ରଷିମାନେ 
ଏକତ୍ରିତ ବେଳେ ସର୍ବେ ନୈମିଷା ଅରଣ୍ୟେ । 
କଳି କଳୁଷ ନାଶନ ଯଜ୍ଞ ଆରମ୍ଭିଲେ 
ଯଜ୍ଞେ ପୂର୍ଣ୍ରାହ୍ୃତି ଦେଇ. ବିଷ୍ଣୁଙ୍କୁ ତୋଷିଲେ । 
ବିଷ୍ଣୁ ଗୁଣମାନ ସର୍ବେ କରନ୍ତି କୀର୍ତନ 
ସୁତମୁନି ପ୍ରବେଶିଲେ ଯାଇ ସେହି ସ୍ଥାନ । 
ବ୍ୟାସଙ୍କର ଶିଷ୍ୟ ସେହି ଜାଣନ୍ତି ସକଳେ 
ତାହାଙ୍କୁ ସେଠୀରେ. ଆଦରରେ ବସାଇଲେ | 
ବହୁତ ବିନୟ ହୋଇ ତାହାଙ୍କୁ କହିଲେ 
ପୁରାଣ ବଚନମାନ କୁହ ଦୟା ଥ୍ଲେ | 
ଶୁଣିଲେ ତୂମ୍ଭ ମୁଖରୁ ମୁକତି ହୋଇବୁ 
କଳିକାଳ ପାପତାପ ହେଳେ ନିପ୍ପରିବୁ । 
ଦେଖ୍୍‌ଣ ତାହାଙ୍କ ଭକ୍ତି ଶ୍ରଦ୍ଧୀ ସୁତ ମୁନି 
ଆନନ୍ଦ ଚିତ୍ତରେ କରି ଗୁରୁଙ୍କ ଦୟିନୀ । 


ଗୁରୁ ପାଦ ପଦ୍ମ ବନ୍ଦି ଭକତି ଚିତ୍ତରେ 

ମଧୁର ବଚନେ ସେ କହିଲେ ଧୀରେ ଧୀରେ । 
ବ୍ୟାସଦେବ କୃତ ଯେଉଁ ଗରୂଡ଼ ପୁରାଣ 

ତାହା କହୁଅଛି ଏବେ ସୀବଧାନେ ଶୁଣ । 


ସୂତ ଉବାଚ 
ଦିନେକ ବୈକୁଣ୍ଠପୁରେ ବିଷ୍ଣୁଙ୍କ ଛାମୁରେ 
ଉଭାହୋଇ କରପତ୍ର ଯୋଡ଼ି ବିନୟରେ । 
ଗରୁଡ଼ ପୁଚ୍ଛଲ ଧୀରେ ମଧୁର ବଚନେ 
ସୃଷ୍ଟି ପ୍ରସଙ୍ଗ କୁହନ୍ତୁ ମୋତେ ହେ ଆପଣେ । 
ମୁହଁ ଯେ ତୂମ୍ଭର ଭୃତ୍ୟ ସେବେ ନିତି ପ୍ରତି 
ମୋଠାରେ କରୁଣା ବାରେ କର ଲକ୍ଷ୍ମୀପତି । 
ଭୃତ୍ୟର ବଚନ ଶୁଣି ଦେଖୁଣ ଭକତି 
ମଧୁର ଭାବେ କହନ୍ତି ଦେବ ମକ୍ଷ୍ମୀପତି । 


ବିଷ୍ଣୁ ଉବାଚ 
କଳ୍ପ ବୂର୍ବରୁ ଯେ ହୟଗ୍ରୀବ ଅବତାର 
ହୋଇଥ୍ଲେ ପହାପ୍ରଭୁ ପୃଥ୍ବୀ ପୃଷ୍ଠର । 

ସେ ସମୟେ ମନୁଷ୍ୟର ଶକତି ଦେଖ୍ଣ 
ବେଦବ୍ୟାସ ବିଚରିଲେ ଗରୁଡ଼ ପୁରାଣ । 
ଅମୃତ ତୁଲ୍ୟ ବଚନ ପୁରାଣ ଆଖ୍ୟାନ 
ଗରୁଡ଼ ପୁରାଣେ ଯାହା ହୋଇଛି ଲିଖନ । 


ସୁତ ଉବାଚ 
ମହାପ୍ରଳୟ କାଳରେ ଦେବ ନାରାୟଣ 
ଅନନ୍ତ. ଶଯ୍ୟାରେ ପ୍ରଭୁ କରିଲେ ଶୟନ । 
ଦେବୀ ସରସ୍ବତୀ ପାଦ ଧୀରେ ମଞ୍ଚାଳନ୍ତି 
ଏସନକ କେତେ କାଳ ଗଲା ତହୁଁ ବିତି । 
ପ୍ରଳୟ କାଳରେ ଶେଷ ସମୟ ହୁଅନ୍ତେ 
ଯୋଗ ନିଦ୍ରା ଶାନ୍ତ ହେବା ହୃଦୟେ ବାଞ୍ଚିନ୍ତେ । 
ପ୍ରଳୟ ଜଳେ ଜନମ ହେଲୀ ଯେ ଦାନବ 
ମହାଭୟଙ୍କର ମୂର୍ତି ନିର୍ଦ୍ଦୟ ସ୍ଵଭାବ । 

ପ୍ରଳୟ ଜଳ ତାହାକୁ ହୁଏ ଆଣ୍ଠୁଆଣି 

ଘୋର ଗରଜନ କରି ଭ୍ରମେ ଦୈତ୍ୟ ପୁଣି । 
ଭ୍ରମି ଭ୍ରମି ପ୍ରବେଶିଲେ ଅନନ୍ତ ପାଶରେ 
ସରସ୍ବତୀଙ୍କୁ ଦେଖ୍‌ଲା ଯହୁଁ ନୟନରେ । 
କାମେ ଅଶକତ ହେଲା ଦୁଷ୍ଟ ମନ୍ଦମତି 
ବଳାକ୍ରୀରେ ଧରିବାକୁ ଇଚ୍ଛିଲା ଝଟତି । 

ତାହା ଦେଖ୍‌ ପଳାଇଲେ ଦେବୀ ବୀଣାପାଣି 
ପଛେ ଗୋଡ଼ୀଇଲା ଦୈତ୍ୟ କୋପେ ଶିରଖୁଣି । 
ଦଉଡ଼ି ଦଉଡ଼ି ଦେବୀ ହେଲେ ଅଶକତା 
ନିକଟେ ପ୍ରବେଶ ହେଲୀ ଦୈତ୍ୟ ବଳବନ୍ତା । 
ତାହା ଜାଣି ସରସ୍ଵତୀ କପଟ ବିହିଲେ 
କୋମଳ କରି ତାହାକୁ ବଚନ ବୋଇଲେ । 


ସାଧୁ ସନ୍ଥ ଶୁଣ ତାହା ମନ କଣ୍ଣ୍ଠ ଦେଇ 
ସେ କଥା ତୁମ୍ଭ ଆଗରେ କହୁଅଛି ମୁହିଁ । 
ଶ୍ରୀବିଷ୍ଣୁ ଗରୁଡ଼ ଯାହା ବୈକୁଣ୍ଠ ପୁରରେ 

କହିଥ୍‌ଲେ ଶ୍ରୀମୁଖରେ ଅତି ଆଦରରେ । 


ଶୁଣ ହେ ଦୈତ୍ୟ ମୁକୁଟମଣି ମୋ ବଚନ 
ଦେଖ ମୋର ସ୍ଵାମୀ କରିଅଛନ୍ତି ଶୟନ । 
ସ୍ଵାମୀ ଥାଉଁ ତୁମ୍ଭ ସଙ୍ଗେ କିପରି ରମିବି 
ସ୍ଵାମୀ ଅପବାଦ ଦେବେ କିପରି ସହିବି । 
ତୁମ୍ଭେ ଯଦି ବଳେ ବିନାଶିବ ମୋ ସ୍ବାମୀଙ୍କୁ 
ଆନନ୍ଦ ମନେ ଭଜିବି ମୁହିଁ ଯେ ତୁମ୍ଭଙ୍କୁ । 
ମୋତେ ପାଇବା ପାଇଁକି ଇଚ୍ଛା ଯଦି ଅଛି 
ଶୀଘ୍ର ମାର ମୋ ସ୍ବାମୀଙ୍କୁ ତୁମ୍ଭଙ୍କୁ କହୁଛି । 
ତାହା ଶୁଣି ଦୈତ୍ୟ ମୋହେ ଜାଣି ନ ପାରିଲା 
ଶାୟିତ ବିଷ୍ଣୁ ଅଙ୍ଗତେ; ଗଦା ପ୍ରହାରିଲା । 
ବାଜିଣ ଗଦା ଶ୍ରୀଅରୈ ଅଗ୍ନି ବାହାରିଲା 
ପ୍ରଭୁଙ୍କର ଯୋଗ ନିଦ୍ରା ତୁରିତେ ଭାଙ୍ଗିଲା । 


'ଦେଖ୍ଲେ ଗଦା ହସରେ ଅସୁର ଅଛଇ 


ଗଦାଧର ମହାପ୍ରଭୁ ପଡ଼ିଲେକ ଡେଇଁ । 
ଦୈତ୍ୟ ସଙ୍ଗେ ବହୁ ଯୁଦ୍ଧ କଲେ ନାରାୟଣ 
କେତେ ସମ୍ବସ୍ପର ବିତିଗଲା ତହିଁ ପୁଣ । 
କ୍ରମେ ବଳ କ୍ଷୀଣ ହେଲା ଅସୁର ଦେହରୁ 


'ରଣେ ଅସକତ ହେଲା ଦାନବ ସେଠାରୁ | 


ଜାଣିଲା ଏ ଭଗବାନ ଅଟନ୍ତି ନିଶ୍ଚୟେ 
ଏହାଙ୍କୁ ମାରି ପାରିବ ବ୍ରହ୍ମାଣ୍ଡରେ କିଏ । 
ଏହା ଜାଣିଣ ବିନତି କରିଣ କହଇ 
ଅସୁର ଜନ୍ମରୁ ଦେବ ପାରିକର ତୁହି । 


79/ 1/126 /11/ 57'///7/7/10/7 © ୧ ////7//, ୦୦/7୮ 


ଗରୂଡ଼ ପୁରାଣ 


ମୁହିଁ ମନ୍ଦଗତି ମନ୍ଦ କରମ କରିଲି 
ତୂମ୍ଭଠାରେ ଦ୍ରୋହ କରି ଅଖଡ଼େ ମରିଲି । 
ଦୟାକରି ମହାପ୍ରଭୁ ଅଜ୍ଞାନ ଅସୁରେ 

ମୋର ପାପରାଶି ନାଶ କରନ୍ତୁ ହେ ବାରେ । 
ଏହିପରି ସ୍ତୁତି ଯହୁଁ କରିଲା ଅସୁର 

ଦୟା ପରବଶେ ତାକୁ କହିଲେ ଶ୍ରୀଧର । 
ଲକ୍ଷକୋଟି ଯୋଜନ ତୁ କାୟାକୁ ବିସ୍ତାର 
ତାହା ଶୁଣି ଦୈତ୍ୟ କାୟା ବିସ୍ତାରିଲା ତାର । 
ଚକ୍ରଧାରୀ ଚକ୍ର ଧରି ତାହାର ମୁଣ୍ଡକୁ 

ବେନି ଖଣ୍ଡ କରି ମଦ୍ଠ ତାହାର ପିଣ୍ଡକୁ । 
ମେଦ ଆକାରେ ମଦହ୍ଦଲେ ଅସ୍ଥି ସହିତରେ 
ନିଜ ଦୈବୀଶକ୍ତି ବଳେ ସ୍ତିରୀ ରୂପ କଲେ । 
ସେହି ମେଦକୁ ସ୍ଥାପିଲେ ପ୍ରଳୟ ଜଳରେ 
ଅଙ୍ଗୁଲୋମ ଉପାଡ଼ିଣ ପୋତିଲେକ ତୀରେ । 
ସ୍ଥିରହୋଇ ଜଳର ମଧ୍ୟରେ ସେ ରହିଲା 
ତେଣୁ କରି ମେଦାମେଦ ମେଦିନୀ ହୋଇଲା । 
ଏଥୁଅନନ୍ତରେ ପ୍ରଭୁ ତ୍ରିଲୋକ୍ୟ ଗୋସାଇଁ 
ଦ୍ୈଲୋକ୍ୟ ସୃଷ୍ଟି କରିବା ବିଚାରିଲେ ତହିଁ । 
ଏ ସମୟେ ଆଦିମାତା ମୋହିନୀ ରୂପରେ 
ଦେଖାଦ୍ୟନ୍ତେ ନାରାୟଣ କାମ ଆସକ୍ତିରେ । 
ବ୍ରହ୍ମବିନ୍ଦୁ ପରିତ୍ୟାଗ କରିଲେ ଝଟତି 

ସେ ବିନ୍ଦୁ ଧାରଣେ ଆସକତା ଆଦିଶକ୍ତି । 
ଧରି ନ ପାରିଣ ଦେବୀ ପ୍ରଳୟ ଜଳରେ' 
ବ୍ରହ୍ମବିନ୍ଦୁ ପକାଇଣ ଦେଲେକ ସତରେ । ' 
ସେହି ବିନ୍ଦୁରେ ଜନମ ହୋଇଲା ଓଁକାର 
ଓଁକାରରୁ ବୀଜତ୍ରୟ ଜନ୍ମିଲେ ସତର । 

ଲୀ, କୁଁ), ଶୁ ନାମେ ଯେଉଁ ଜୀବତୟ 

ବ୍ରହ୍ମା ବିଷ୍ଣୁ ଶିବ ସିନା ସେହି ଶିବ ତ୍ରୟ । 
ପ୍ରଥମରେ ବ୍ରହ୍ମାଙ୍କୁ ସେ ନେତ୍ରରେ ଦେଖ୍‌ଲେ 
ସୃଷ୍ଟି ସର୍ଜନା ନିମନ୍ତେ ତାଙ୍କୁ ଆଜ୍ଞା ଦେଲେ । 
ପ୍ରଳୟ ପୂର୍ବରୁ ଯେହ୍ନେ ଥ୍ଲା ଏହି ସୃଷ୍ଟି 
ସେହିପରି ସରଜନା କର ପରମେଷ୍ରୀ । 
ପୃଥୁବୀ ସହିତ ସର୍ବ ଜୀବଜନ୍ତୁ କର: 
ବୃକ୍ଷଲତା ପର୍ବତାଦି ବେଗେ ସୃଷ୍ଠି କର । 
ଆଜ୍ଞାମାତ୍ରେ ବ୍ରହ୍ମା ସବୁ ସରଜନା କଲେ 
ସ୍ଵର୍ଗ ମର୍ତ୍ୟ ସହିତରେ ପୁରମାନ କଲେ । 


ପଶୁପକ୍ଷୀ କୀଟ ସରିସୂପ ନରାସୁର 
ଦେବତା ଦାନବ ପୁଣି ସ୍ଥାବରାସ୍ଥାବର । 
ପୂର୍ବେ ଥ୍ଲା ଯେଉଁପରି ସବୁ ସୃଷ୍ଟି କଲେ 
ସୃଷ୍ଟିପ୍ରାଣୀ ପୁରମାନ ଦେଖ୍‌ ଖୁସି ହେଲେ । 
ତାହା ଦେଖ୍‌ ଶୂନ୍ୟବାସୀ ବିଷ୍ଣୁଙ୍କୁ ଚାହିଁଲେ 
ଏହିମାନଙ୍କୁ ପାଳନା କର ଆଜ୍ଞା ଦେଲେ । 
ତାହାଙ୍କ ଆଜ୍ଞା ପାଇଣ ବିଷ୍ଣୁ ତିଭୁବନ 
ପ୍ରାଣୀମାନଙ୍କୁ ଆନନ୍ଦେ କରିଲେ ପାଳନ । 
ଶିବଙ୍କୁ ଚାହିଁ ପରମବ୍ରହ୍ମ ଯେ ବୋଇଲେ 
ଯୋଗ କରି ବସ ତୁମ୍ଭେ ସଦା ଆମ୍ଭ ବୋଲେ । 
ପାପଭାରା ଅଧୁକ ହୋଇଲେ ତୁମ୍ଭେ ପୁଣି 
ଏମାନଙ୍କୁ ସଂହାର କରିବ କଥା ମାନି । 
ଯେତେ ପ୍ରାଣୀ ସୃଷ୍ଟି ହେଲା ବ୍ରହ୍ମାଣ୍ଡ ମଧ୍ୟରେ 
ଆତ୍ମାରୂପେ ବିଷ୍ଣୁ ଛନ୍ତି ସକଳ ମଧ୍ୟରେ । 
ବିଷ୍ଣୁଙ୍କର ଅଂଶ ତେଣୁ ସମସ୍ତେ ଅଟନ୍ତି 
ଜ୍ଞାନୀମାନେ ଆଜ୍ଞାନେତ୍ରେ ତାହାକୁ ଦେଖନ୍ତି । 
କାମ କ୍ରୋଧ ଲୋଭ ମୋହ ମଦ ଯେ ମତ୍ସର 
ଏମାନଙ୍କୁ ଭିଆଇଲେ ଦେବ ଶିରୀଧର । 
ପ୍ରାଣୀମାନଙ୍କ ଦେହରେ ରଖ୍‌ଲେ ତାହାଙ୍କୁ 
ନିରନ୍ତରେ ମୋହିବେ ସେ ପ୍ରାଣୀଙ୍କ ମନକୁ | ` 
ପ୍ରକୃତିବଶ ହୋଇଣ ଭ୍ରମି ନାନା କର୍ମେ 
ମାୟାମୋହ ହୋଇ ନ ବିଚାରି ଧର୍ମାଧର୍ମେ । 
ତେଣୁ ପାପ ତାପରେ ପତିତ ହୋଇ ପ୍ରାଣୀ 
ସଂହାର ହୁଅନ୍ତି ଶିବଙ୍କର କରେ ପୁଣି । 
ଯେଉଁଜନ ଜ୍ଞାନବଳେ ବ୍ହ୍ମଙ୍କୁ ଚିହ୍ମଇ 

ଆଶା ନ ରଖ୍‌ ତାହାଙ୍କୁ ଭକତି କରଇ | 
ଭବସାଗର ଅକ୍ଳେଶେ ସେ ଜନ ତରଇ 
ପାପତାପ ଆଦି ତାକୁ ତିଳେ ନ ବାଧଇ । 
ବ୍ୟାସ ଅଙ୍ଗରାଦି ମୁନିମାନେ ଯେ ମାର୍ଗରେ 
ମୁକ୍ତି ଲଭିଥ୍‌ଲେ ତାହା ପୂରାଣ ଆକାରେ । 
ଲେଖ୍‌ ଯାଇଛନ୍ତି ନାମ ବ୍ରହ୍ମ ହୃଦେ ଧରି 

ସେ ପଥ ଧରିଲେ ଭବସିନ୍ଧୁ ହେବ ପାରି । 
ପଢ଼ି ଶୁଣି ସଦଗ୍ରନ୍ଥ ସଂସୀରେ ମାନବେ 

ବିଷ୍ଣୁ ମହିମା କିପରି ବୁଝିଣ ପାରିବେ । 

ସେ ବଳରେ ଭବସିନ୍ଧୁ ଗୋଷ୍ପଦ ସଦୃଶ 
ଅକ୍ଲେଶରେ ପାରି ହୋଇ ଯିବେଟି ମନୁଷ୍ୟ । 

୬ ଗରୂଡ଼ ପୁରାଣ 


ତାହାକୁ ନିନ୍ଦା କରି ଯେ ପ୍ରକୃତି ବଶରେ 
ନିରନ୍ତର ସଢ଼ି ହୁଏ ମାୟା ମୋହାଦିରେ । 
ମାୟା ମୋହେ ପଡ଼ି ବଣା ହୋଇବ ଯେ ଜନ 
ନାନା ଯନ୍ତ୍ରଣୀ ଭୋଗିବ ନାନା ରୋଗମାନ । 
ଦୋଷୀମାନଙ୍କର ପାଇଁ ଯମ ନର୍କମାନ 

ସୃଷ୍ଟି କରିଅଛନ୍ତି ଯେ ପ୍ରଭୂ ନାରାୟଣ । 
ସଂସାରେ ଜନ୍ମ ଯେ.ଜନ କରେ ମନ୍ଦ କାର୍ଯ୍ୟ 
କର୍ମ ଅନୁସାରେ ଭୋଗ ଭୁଞ୍ଜେ ଅନିବାର୍ଯ୍ୟ । 
ସମସ୍ତ ସୃଷ୍ଟି କରିଣ ଦେବ ଦଇତାରି 
ବଇକୁଣ୍ଢଠେ ବସିଛନ୍ତି ବୈକୁଣ୍ଠ ବିହାରୀ । 

ଭଲ ମନ୍ଦ ଯାହା ଯାହା ସଂସାରେ ହୁଅଇ 
ନିରପେକ୍ଷ ଭାବେ ପ୍ରଭୁ ସକଳ ଦେଖଇ । 
ଆଜ୍ଞା ପ୍ରମାଣେ ସଂସାରେ ଚଳଇ ନିରତ 
ଚନ୍ଦ୍ର ସୂର୍ଯ୍ୟ ଗ୍ରହ ତାରା ହୁଅନ୍ତି ଉଦିତ । 
ଆଜ୍ଞାବଳେ ବହେ ବାଯୁ ଅଗ୍ନି ପ୍ରଜ୍ଵଳିତ 
ହୋଇ ଦହନ କରଇ ସକଳ ପଦାର୍ଥ । 
ତାହାଙ୍କ ଆଦେଶେ ଇନ୍ଦ୍ର ଜଳ ବରଷଇ 
ଆଜ୍ଞା ପ୍ରମାଣରେ ପୃଥ୍ବୀ ସୁସ୍ଥରେ ଅଛଇ । 
ଖରା ବର୍ଷା ଶୀତ ପୁଣି ବସନ୍ତ ଯେ ରତୁ 
ଆଜ୍ଞା ପ୍ରମାଣରେ ହୁଏ ସର୍ବ ସୁଖ ହେତୁ । 
ଶୁଣିଲ ତ ମୁନିମାନେ ସୃଷ୍ଟିର ରଚନା _ 
ଗରୁଡ଼ ପୁରାଣେ ଯାହା ହୋଇଛି ବର୍ଣ୍ରନା । 
ଗରୁଡ଼ଙ୍କୁ କହିଛନ୍ତ ଦେବ ହୃଷୀକେଶ 
ଏସନକ ବାଣୀ ଆହେ ମୁନିଜନ ଭଶ । 

ଯାହା ଶୁଣିଥୁଲି ତୁମ୍ଭ ଆଗରେ କହିଲି 

ମୋର ଦୋଷ ନ ଧରିବା ପାଇଁ ନିବେଦିଲି । 
ସେ ପୁରାଣ ବାଣୀ ଗୀତେ କରିଲି ରଚନ 
ଦୋଷ ମୋ ନ ଧର ଧୀର ଜ୍ଞାନଶ୍ରେଷ୍ଠ ଜନ । 
ଦୀନହୀନ ଆର୍ଭତ୍ନାଣ ଦାସ ଅଟେ ପୁଣି 

.ଗୁରୁ ଅନୁବତେ ଗୀତ ବିରଵିଲି ଆଣି | 


ଇତିଶ୍ରୀ ଗରୂଡ଼ପୁରାଣେ ନୈମିଷାୟୋପାଖ୍ୟାନେ 


ଗରୁଡ଼ ବିଷ୍ଣୁ ସମ୍ବାଦେ ଗ୍ରନ୍ଥାରମ୍ଭ ସୂଷ୍ଚି 
ପ୍ରସଙ୍ଗ କଥୋପକଥନେ ନାମ 
ପ୍ରଥମୋଏଧ୍ୟାୟଃ । 
_--୦-¬-- 


ଦ୍ବିତୀୟ ଅଧ୍ୟାୟ, 


ଯମ ଯାତନା ବା ପାପକର୍ମର 
ଫଳ ଓ ପିଣ୍ଡଦ୍‌ନ 
ରଷୟ ଉଟୁଃ 

ସୃଷ୍ଟିର ପ୍ରସଙ୍ଗ ବାଣୀ ଶୁଣି ମୁନିମାନେ 
ପୁନରପି ପୁଚ୍ଛାକଲେ ବିନୟ ବଚନେ । 
ଆହେ ସୁତ ମହାମନା ତୁମ୍ଭେ ସବ୍ବଜ୍ଞାତା 
ଭୁତ ଭବିଷ୍ୟତ ବାଣୀ କଥନେ ଶକତା | 
ତୁମ୍ଭେ ଯେ କହିଲ ପାପକର୍ମ ଦଣ୍ଡ ପାଇଁ 
ଯମରାଜା ନର୍କମାନ ସର୍ଜି ଗଲେ ବିହି । 
ପାପ କର୍ମ ଫଳମାନ ବୁଝାଇ କହିବ 
ଯମ ଯାତନା କିପରି ବୁଝାଇଣ ଦେବ । 
ପିଣ୍ଡଦାନ କଲେ କିବା ଫଳ ହୁଏ ପୁଣ 
ଏ ସମସ୍ତ କହିବ ଯେ ସଂକ୍ଷେପ କରିଣ । 
ତୁମ୍ଭର ମୁଖରୁ ଶୁଣି ଆମ୍ଭେ ନିସ୍ତରିବୁ 
କଳି କଳୁଷ ପଙ୍କରୁ ଉଦ୍ଧରିଣ ଯିବୁ । 
ଏତେ କହି ମୁନିମାନେ ମଉନେ ରହିଲେ 
ଶ୍ରୀଗୁରୁ ଚରଣ ଧ୍ୟାୟି ସୁତ ଯେ କହିଲେ । 


ଶ୍ରୀ ସୁତ ଉବାଚ 
ଶୁଣ ଆହେ ମୁନିମାନେ ପଚାରିଲ ଯାହା 
ଠିକେ ଠିକେ ତୁମ୍ଭଙ୍କୁ ମୁଁ କହୁଅଛି ତାହା । 
ଯମପୁର଼ ଗୋଟି ଅଟେ ଅତ୍ୟନ୍ତ ଦୁର୍ଗମ 
ଅତ୍ୟନ୍ତ ଭୀଷଣ ଅଟେ ସିନା ସେହି ସ୍ଥାନ । 
ତା' ମଧ୍ୟରୁ ସାର ସାର କଥାମାନ ବାଛି 
ତୁମ୍ଭମାନଙ୍କ ଛାମୁରେ ମୁହିଁ କହୁ ଅଛି । 
ଧର୍ମବନ୍ତ ଜନଙ୍କର ତହିଁ ନାହିଁ ଭୟ 
ନେତ୍ରେ ନ ଦେଖନ୍ତି ସେହି ପଥକୁ ନିଶ୍ଚୟ । 
ପାପୀମାନେ ନିରନ୍ତର ଯାତନା ଭୋଗନ୍ତି - 
ନର୍କ କୁଣ୍ଢେ ପଡ଼ିକରି ବିକଳ ହୁଅନ୍ତି । 


। ଅତି ଭୀର୍ତପ୍ରଦ ତହିଁ ଯାତନା ଅଟଇ 
ଶୁଣିଲେ ହୃଦୟ ବିକମ୍ଷିତ ଯେ ହୁଅଇ । 
ପୂର୍ବେ ବଇକୁଣ୍ଠପୁରେ ଦେବ ନାରାୟଣ 
ଗରୂଡ଼କୁ କହିଥ୍‌ଲେ ଏ ପରୁ ଆଖ୍ୟାନ । 

ଗରୁଡ଼ ପୁରାଣ ୭ 


ସିଂହାସନେ ଉପବିଷ୍ଣ ଥ୍ଲେ ଦେବ ଦିନେ 
ଗରୁଡ଼ ମିଳିଲା ଯାଇ ପ୍ରଭୁ ସନିଧ୍ୟାନେ । 
ସାଷ୍ଟାଙ୍ଗେ ପ୍ରଣାମ କରି ଯୋଡ଼ି ବେନି କର 
ଯମ ଯାତନା ପ୍ରସଙ୍ଗେ ପୁଚ୍ଛେ ପକ୍ଷୀବର । 
ଅତ୍ୟନ୍ତ ବିନୟ ହୋଇ କହଇ ବଚନ 

ତୁମ୍ଭ ଶ୍ରୀମୁଖୁ ଶୁଣିଲେ ନିସ୍ତରିବି ପୁଣ । 
ତୁମ୍ଭେ ତ ଜଗତ ପତି ପତିତପାବନ 

କୀଟୁ ବ୍ରହ୍ମ ପରିଯନ୍ତେ ପୂରିଛନ୍ତି ପୂଣ । 

ତୁମ ପାଦପଦ୍ମେ ଭଜ୍ତି କଲେ ଯେଉଁମାନେ 
ବଇକୁଣ୍ଠପୁରେ ଭୋଗ ଭୁଞ୍ଜଲେ ସେମାନେ । 
ସେମାନଙ୍କ କଥା ବହୁ ଶୁଣିଅଛି ମୁହଁ 
ପାପୀମାନଙ୍କର କଥା କୁହ ଭାବଗ୍ରାହୀ । 
ଯମମାର୍ଗ ଦୁଃଖପ୍ରଦ ଅତ୍ୟନ୍ତ ଭୀଷଣ 
ଶୁଣିଅଛି ବୃଦ୍ଧମୀନଙ୍କର କଥା ଶୁଣ । 
ଦୟାବହି ସେହି କଥା ବୁଝାଇ କହିବ 

ହୃଦୟ ମଧ୍ୟରୁ ମୋର ସଂଶୟ ଦହିବ । 
ଆପଣଙ୍କ କଥାମ୍ୃୃତ ଯେ ନ କରେ ପାନ 
ଯମଯାତନା ଭୋଗଇ ସେହି ପାପୀଳନ । 
କୁକର୍ମମାନ କରନ୍ତି ଚିତ୍ତେ ନ ବିଚାରି 
ନରକମାନଙ୍କେ ପଡ଼ି ହୂଅନ୍ତି ସେ ଘାରି । 
ସେମାନଙ୍କ ଗତି ତୂମ୍ଭେ ବୁଝାଇ କହିବ 

ସେ ପାପ ପ୍ରଭାକୁ ତାହି ଲଭେ କେହ୍ଣ ଜୀବ । 
ଦୟା କରି ଦାସଜନେ କହନ୍ତୁ ଭୋ ଦେବ 
ଦୁରିତ ଵିନାଶ ମୋର ଶୁଣନ୍ତେ ହୋଇବ । 
ତୁମ୍ଭେ ଏକା ସାମରଥା କହିବାକୁ ନାଥ 
ତୁମ୍ଭବନୂ କିଏ ଆଉ ହେବ ସାମରଥ । 

ତୁମ୍ଭେ ବିନୁ ନାରାୟଣ ସନ୍ତୋଷ ହୋଇଲେ 
ଆପଣା ଭକତେ ବହୁ ପ୍ରଶଂସା ସେ କଲେ । 
ଧୀରେ ଧୀରେ କହିଲେ ଯେ କମଳାର ବର 
ଶୁଣ ହୋ ଗରୁଡ଼ ଅପୂର୍ବ ସେ ସମାଚାର । 


ଶ୍ରୀ ଭଗବାନୁ ବାଚ 
ଅତି ଦୂର୍ଗମ ଅଟଇ ବାବୁ ଯମପୁର 
ସୂର୍ଯ୍ୟଙ୍କ କିରଣ ନ ନିଶଇ ତୀ” ମଧ୍ୟର 1 
ଚନ୍ଦ୍ରଙ୍କର ରଶ୍ଚି ନାହଁ ସେହି ପୁର ମଧ୍ୟ 
ମହା ଅନ୍ଧକାର କେ ବର୍ଣ୍ଣିବ କାରସାଧ୍ୟ । 


ସେ ପୁର ପଥରେ ସିଂହ ବ୍ୟାଘ୍ର ସର୍ପମାନେ 
ପୂରି ରହିଛନ୍ତି ହିଂସ୍ରକନ୍ତୁ ସ୍ଥାନେ ସ୍ଥାନେ । 
ପଡ଼ିଲେ ତାଙ୍କ କବଳେ ନ ଉବୁରେ ପ୍ରାଣୀ 
ମୃତ୍ୟୁପଥରେ ପଥ୍କ ହୁଏ ତତ୍‌କ୍ଷଣି । 
ବିଷଧର ବୃଣ୍ଢିକ ଯେ ନାନା କୀଟମାନେ . 
ଦଂଶନ କରି ପୀଡ଼ନ୍ତି ପୁଣି ସେହି ସ୍ଥାନେ । 
ପୂଯ ନାଳ ମଳ ମୂତ୍ର ସ୍ଥାନେ ସ୍ଥାନେ ପୂରି 
ଦୁର୍ଗନ୍ଧ ହୁଅଇ କ୍ଷଣେ ରହି ଯେ ନ ପାରି । 
କଣ୍ଟକମୟ ଅଟଇ ଅବା ଯେଉଁ ସ୍ଥାନ 
ଦୁତମାନେ ଭ୍ରମନ୍ତି ଯେ ଧରି ଅସ୍ତ୍ରମାନ । 
ପାପ କରି ଯେଉଁମାନେ ମରଣ ଲଭନ୍ତି 
ସେହିମାନେ ଏହି ପଥ ଗମନ କରନ୍ତି । 
ପ୍ରାଣୀ ହିଂସା କରନ୍ତି ଯେ ହୋଇ ମତ୍ତଗର୍ବ 
ଉତ୍ତମ ଶାସ୍ତ୍ର ନିନ୍ଦନ୍ତି ବହି ମୂଢ଼ ଭାବ । 
ମିଥ୍ୟା କପଟରେ ସଦା ସର୍ବଦା ରହନ୍ତି 
ଦୟା ଧର୍ମ ହୃଦୟରୁ ବର୍ଜନ କରନ୍ତି । 


। ସାଧୁଜନଙ୍କୁ ଦେଖ୍‌ଲେ ଉପହାସ କରି 


ନାନା ଦୁର୍ବଳବଚନ ମୁଖରେ ଉଚ୍ଚାରି । 
ଟେକା ପଥର ପିଙ୍ଗନ୍ତି ବୟସ ଗର୍ବରେ 


ଗୁରୂଜନ ନ ମାନନ୍ତିମୂଢ଼ ସ୍ଵଭାବରେ । 


ଅସୁର ସ୍ଵଭାବେ ନିତି ମଦମାଂସ ଖାନ୍ତି 
ପରଧନ.ପରସିରୀ ନିରତେ ହରନ୍ତି | 

ତଙ୍କ କରି ସତ୍ୟ ମିଥ୍ୟା କହନ୍ତି ସର୍ବଦା 
ଛଶ୍ଵର ବିଶ୍ଵାସ ବୃଥା ବୋଲି କରି ନିନ୍ଦା । 
ଭବନୀତ ଜ୍ଞାନ ନ ରଖନ୍ତି କେତେବେଳେ 
ମୁହଁ ବଡ଼ ବୋଲି କହୁଥାନ୍ତି ସଦାକାଳେ । 
ମୋଂଠାରୁ ପଣ୍ଡିତ କେହି ଜଗତରେ ନାହିଁ 
ଜ୍ଞାନୀମାନୀ ଦାନୀ ଦାତା ସବୁ ଅଟେ ମୁହଁ । 
ବଳାକ୍ରାରେ ପରଧନ ପରବୃତ୍ତିମାନ 
ନିରନ୍ତରେ କରୁଥାନ୍ତି ସେମାନେ ହରଣ । 
ନିଜ ରମଣୀ ବରଜି ବେଶ୍ୟାଠାରେ ରତ 
ପର କାମିନୀ କାମନୀ କରେ ଯାର ଚିତ୍ତ । 
ଗୋଚର ଭୂମିକୁ ଚାଷ କରଇ ଯେ ମୂଢ଼ - 
ଅତିଥ୍‌ ଦେଖ୍‌ଲେ ଦିଏ ଯେହୁ ଜନ ମାଡ଼ । 
ଅଜ୍ଞାନ ପଣରେ କାମଭୋଗେ ଯେହୁ ମାତି 
ଭଲ ମନ୍ଦ ବିଚାର ନ କରେ ମୂଢ଼ ମତି । 

୮୮ ଗରୂଡ଼ ପୁରାଣ 


ସେହିମାନେ ଏହି ନର୍କପୁରକୁ ଆସନ୍ତି 
ଅଶୁଚି ନରକେ ପଡ଼ି ସଢ଼ିଣ ମରନ୍ତି । 
କଣ୍ଟକମୟ ପଥରେ ଘୋଷାରନ୍ତି ତାଙ୍କୁ 

ତପ୍ତ ତୈଳ କଟାକ୍ଷରେ ନିକ୍ଷେପନ୍ତି ତାଙ୍କୁ । 
ଯମଦୂତେ ନାନା ମାଡ଼ ତାହାଙ୍କୁ ମାରନ୍ତି 
କ୍ଷୁଧାକାଳେ ଅନ୍ନଦାନ କେବେ ନ କରନ୍ତି । 
ତୃଷାକାଳେ ଜଳବିନ୍ଦୁ ନ ଦିଅନ୍ତି କେବେ 
ବିଷକୀଟେ କାମୁଡ଼ନ୍ତି ତାହାକୁ ସ୍ଵଭାବେ । 
ଗୁଣବନ୍ତ ଦୟାଳୁ ପୁରୁଷ ଯେଉଁମାନେ 

ଏହି ପାପ ପଥ ନ ଦେଖନ୍ତି ସେ ସ୍ଵପନେ । 
ପାପାତ୍ମା ନରକେ ପଡ଼େ ଭୋଗ .ଶେଷଯାଏ 
ପରଜନ୍ମେ ନାନା' ଦୁଃଖ ଭୋଗଇ ନିଶ୍ଚୟେ | 
ସ୍ଥୂଳ ଶରୀର ଧରିଣ ଭୋଗ ବହୁ ରୋଗ 
ନାନା ଦୁଃଖ ଯନ୍ତ୍ରଣା ଯେ ଲଭେ ମନ୍ଦଭାଗ୍ୟ । 
ନାନାଦି ବ୍ୟାଧ୍‌ ଜ୍ବାଳାରେ ମଲି ମଲି ହୋଇ 
ପାହୁଣ୍ଡେ ଯିବାକୁ ତାର ଶକତି ନ ଥାଇ । 
ତଥାପି ଧନ ତନୟ ଦାରା ମୋହେ ପଡ଼ି 
ନିରନ୍ତରେ ପାପକର୍ମ କରେ ପଥ ହୁଡ଼ି । 
ତିଳେହେଲେ ନିଜ ଦୋଷ କଥା ନ ଭାବଇ 
ମନେ ମନେ ସୁଖ ସୌଧ ନିତି ଗଢ଼ୁଥାଇ । 
ଏହିପରି ବହୁ କଷ୍ଟେ ଜୀବନ ଲଭିଣ 
.ଯଥାକାଳେ ଲଭଇ ସେ ଆପଣା ମରଣ | 
ସୂକ୍ଷ୍ମ ଦେହ ସୂଳ ଦେହ ଛାଡ଼ିଣ ଚଳଇ ` 
ନରକପୁର ମଧ୍ୟରେ ପ୍ରବେଶ ହୁଅଇ । 
ଯମଦୂତେ ନଗୂଢ଼ରେ ତାହାକୁ ବାନ୍ଧନ୍ତି 

ନାନା ଦଣ୍ଡ କର୍ମ ଅନୁସାରେ ତାକୁ ଦ୍ୟନ୍ତି । 
ବହୁ ତର୍ଜନ କରନ୍ତି ତହିଁ ଯମଦୂତେ 
ଚର୍ମପାଶେ ବାନ୍ଧି ମାଡ଼ ମାରନ୍ତି ନିରତେ । 
ତାତିଲା ଲୌହଖଣ୍ଡର ଉପରେ ଶୁ ଆନ୍ତି 
ତୀକ୍ଷ୍ଣଧାର କରତରେ ତାହାକୁ କାଟନ୍ତି । 
ମଲି ମଲି ବୋଲି ପାପୀ ଚିତ୍‌କାର ଛାଡ଼ଇ 
ଦୟା ନ କରି ପିଟନ୍ତି ତୂହାଇ ତୂହାଇ । 
ତାହାର ବିକଳ କଥା କହିଲେ ନ ସରେ 
ନିର୍ଦ୍ଦୟ ଯମଦୂତଙ୍କ ଦୟା ନୁହେଁ ବାରେ । 
ପୂର୍ବାର୍ଜିତ କର୍ମ ଅନୁସାରେ ଦୂଃଖମାନ 
ନିରନ୍ତର ଭୋଗିବାକୁ ପଡ଼େ ସେହି ସ୍ଥାନ । 


ଦୟା ମାୟା ତିଳେହେଲେ ସେ ପୁରରେ ନାହିଁ 
ଯାହା ଦେଇଥ୍ବ ପ୍ରାପ୍ତ ହୁଏ ସିନା ତହିଁ । 

। ବିକଳ ହୋଇ ପାପୀଏ ଦୁତଙ୍କୁ କହନ୍ତି 
ଅଜ୍ଞାନ ପଣରେ ଆମ୍ଭେ କରିଛୁ ଅନୀତି । 
ଏହିଥର ଛାଡ଼ିଦିଅ ଦୟାବହି ବାରେ 
ପାପକାର୍ଯ୍ୟମାନ ଆଉ ନ କରିବୁ ଥରେ । 

ନ ମାର ଆଉ ଆମ୍ଭଙ୍କୁ ତୂମ୍ଭର ଶରଣ 

କ୍ଷୁଧା ଶାନ୍ତି ପାଇଁ ଆଣି ଦିଅ କିଛି ଅନ୍ନ । 
ତୃଷାରେ ଶୁଖଇ କଣ୍ଠ ଦିଅ ଜଳ ବେଗେ 

ନ ମାର ନ ମାର ଆମ୍ଭଙ୍କୁ ହେ ଆଉ ରାଗେ । 
ମତ୍ତଗର୍ବେ ନ କରିବୁ ପାପ କର୍ମମାନ 
ଦୟାବହି ଆମ୍ଭ ଦୋଷ କହିବାର କ୍ଷମ । 
ବହୁତ ବିନୟ ହୋଇ ଦୂତଙ୍କୁ କହନ୍ତି 
ତାହାଙ୍କର କଥା ତିଳେ ଦୂତେ ନ ଶୁଣନ୍ତି । 
କାଳଦଣ୍ଡ ଧରି ନେଇ ଯମ ନିକଟକୁ 
ଛାମୁରେ ଉଭା କରନ୍ତି ସେ ପାପୀମାନଙ୍କୁ । 
ଯମ ଦେଖ୍‌ଣ ତାହାକୁ ଝିଙ୍ଗାସ କରଇ 

କାହିଁ ପାଇଁ ପାପକର୍ମ ବରିଲୁରେ ତୁହି । 
ଯାହା କରିଅଛୁ ତାହା ଅବଶ୍ୟ ଭୋଗିବୁ 


। କାନ୍ଦିଲେ କି ଅବା ଏଥୁ ମୁକତି ପାଇବୁ । 


ତୋର ଉପଯୁକ୍ତ ବହୁ ନର୍କ ଏଥ୍‌ ଅଛି 
ଆନନ୍ଦରେ ଭୋଗିବୁ ତୂ ନାହିଁ ଅନ୍ୟ କିଛି । 
କଣ୍ଟକ ଶିମୁଳି ବୃକ୍ଷ ଅଛଇ ଏଠାରେ 

ତା' ଦେହରେ ଝୁଲା ହେବୁ ତୋ କର୍ମ ଫଳରେ । 
ପ୍ରଚଣ୍ଡ ଅଗ୍ନି ଜଳଇ କୁଣ୍ଢେ ନିରନ୍ତର 

ସେ ଅଗ୍ନିରେ ପକାଇବେ ମୋହର କିଙ୍କର । 
କୁମ୍ଭୀପାକ ରୌରବୀଦି ନରକ ଅଛଇ 

ସେହି କୁଣ୍ଡମାନଙ୍କରେ ପଡ଼ିବୁ ହୋ ତୁହି । 
ଚୌରାଅଶୀ ନର୍କ କୁଣ୍ଡ ଏହି ପୁରେ ଅଛି 


.। ସେହି ମାନଙ୍କରେ ତୁହି ପଡ଼ିବୁ କହୁଛି । 


ସେ କୁଣ୍ଡମାନଙ୍କେ ବହୂ କୀଟ ରହିଛନ୍ତି 
ଜୋକମାନେ ସେହି କୁଣ୍ଡେ ବସତି କରନ୍ତି । 
ତୋହର ରକତମାଂସ ସେମାନେ ଖାଇବେ 
ସେମାନଙ୍କ କ୍ଷୁଧା ତୃଷା ଆଦି ବିନାଶିବେ । 
ବହୁତ ଗର୍ଜନ କରି ଏପରି କହନ୍ତେ 

ପାପୀ ବିକଳେ କାନ୍ଦଇ ଏକଥା ଶୁଣନ୍ତେ । 

ଗରୂଡ଼ ପୂରାଣ ୯ 


ସ୍କରଣ କରଇ ତାର କରମ ସକଳ' 
ନିଜେ ନିଜେ ନିନ୍ଦା କରେ ହୋଇଣ ବିକଳ । 
ଶୁକର ସଦୃଶ ମଳ କରଇ ଆହାର 

ପିତା ମାତାଙ୍କୁ ସ୍କରଣ କରେ ନିରନ୍ତର । 
ସ୍ଥୂଳ ଦେହେ ଯେଉଁ କର୍ମମାନ କରିଥାଇ 
ତାହାର ସଦୃଶ ଫଳ ତହିଁ ଯେ ଲଭଇ । 
କାମିନୀର କାମ ମୋହ ପୁତ୍ରକନ୍ୟା ସ୍ନେହ 
ନିରନ୍ତର ଚିନ୍ତା କରି ହୁଏ କ୍ଷଣେ ମୋହ । 
ଦୂତଙ୍କୁ ଭୟ କରିଣ କିଛି ନ କହଇ 

ଉଚ୍ଚେ କେବଳ ରୋଦନ ସେହି କରୁଥାଇ । 
କଦଳୀ ପତ୍ର ଯେପରି ବାୟୁରେ କମ୍ମିତ 
ସେହିପରି କମ୍ପମାନ ହୁଏ ତାର ଗାତ୍ର । 
ଆହାର ନ ମିଳେ କିଛି ସେହି ପୁରେ ତାକୁ 
ଜଳ ନ ମିଳଇ ତାକୁ ତୃଷା ମେଣ୍ଢିବାକୁ । 
କ୍ଷୁଧା ଆଜୁଳରେ ଯେବେ ମାଗଇ ଆହାର 
ଯମଦୂତମାନେ ତାକୁ କରନ୍ତି ପ୍ରହାର । 
ଅଙ୍ଗ ପ୍ରତ୍ୟଙ୍ଗ ରୂଧ୍‌ରେ ପ୍ଲାବନ ହୁଅଇ 
ଆକୁଳ ହୋଇ କନ୍ଦନ ପାପୀ କରୁଥାଇ । 
ତତଲା ବାଲି ପୂରାନ୍ତି ତାହାର ମୁଖରେ 
ତତଲା ବାଲିରେ ଉଭା କରାନ୍ତି ସତରେ । 
ନ ସହି ପାରିଣ ଯେବେ ପଡ଼ିଯାଏ ତଳେ 
ବେତ ପ୍ରହାର କରନ୍ତି ଦୂତେ ତାକୁ ବଳେ । 
ମଲି ମଲି ବୋଲି କରେ ଉଚ୍ଚରେ ଚିକ୍କାର 
ଭୟରେ ଉଠିଣ ପୁଣି ଗମଇ ସତ୍ଵର ! 

କିଏ ବା କରିବ ରକ୍ଷା ଶମନ ଦଣ୍ଡରୁ 
କିଏ.ଉଦ୍ଧାର କରିବ ସେହି ବିପଦରୁ | 
ପାପୀଙ୍କୁ ଦଣ୍ଡିବା ପାଇଁ ସେହି ଜନ୍ତୁପତି 
ଭଛଶ୍ଵର ପୁରୁଷଙ୍କ ଆଜ୍ଞା ପାଇଛନ୍ତି । 
ସିଂହାସନେ ବସି ପାପ ପୂଣ୍ୟ ବିଚାରନ୍ତି 
କର୍ମ ଅନୁସାରେ ଦଣ୍ଡ ବିଧାନ କରନ୍ତି । 
ତିଳେ ପକ୍ଷପାତ ସେହି ନ କରନ୍ତି କରେ 
କର୍ମ ଅନୁସାରେ ଦଣ୍ଡ ବିହନ୍ତି ସତରେ । 
ପାପୀଙ୍କି ଦେଖ୍‌ଲେ କ୍ରୋଧ ବଢ଼େ ତାହାଙ୍କର 
ବନ୍ଧନ କରିଣ ଦଣ୍ଡ ଦିଅନ୍ତି ଅପାର । 
କାକୁତି ମିନତି ଜିଛି ନ ଶୁଣନ୍ତି ସେହି 

ଉଚିତ ଯାହାର ଯାହା ସେ ତାହା ଲଭଇ 1 


ସେ ପୁରରେ କେହି ଆହା ବୋଲି ନ କହଇ 
ଅଧୁକ ଦଣ୍ଡ ଦେବାକୁ ଆସନ୍ତି ସେ ଧାଇଁ । 
ଦୁତଙ୍କର ରୂପ ଅତିଶୟ ଭୟଙ୍କର 
ବିକଟାଳ ମୂର୍ତି ଦନ୍ତ ଲଙ୍ଗଳ ପ୍ରକାର । 

ଉଚ୍ଚ ଉଚ୍ଚ ଶୃଙ୍ଗମାନ ଲମ୍ବ କର୍ଣ୍ଵ ଦୁଇ 
କଳାବର୍ଣ୍ଣ ଲମ୍ବ ପେଟ କାହାର ଅଟଇ । 
ହସ୍ତପଦରେ ଶୋଭିତ ଲମ୍ବ ନଖମାନ 
ସେହିମାନେ ପ୍ରହାରନ୍ତି ଧରି ଶସ୍ତପ୍ମାନ । 
ନିର୍ଦୟ ନିଷ୍ପୁର ଚିତ୍ତ ଅଟଇ ତାଙ୍କର 

ଦୟା ମାୟା ତିଳେ ନାହିଁ କାହାର ଉପର । 
ରକ୍ତ ବର୍ଣ୍ଣ ଚକ୍ଷୁ କରି ତରାଟି ଚାହାଁନ୍ତି 
ବିକଟ ହସ ହସିଣ ପାଦ ପ୍ରହାରନ୍ତି । 
ନଖଘାତେ ବକ୍ଷ ତାଙ୍କ କରନ୍ତି ବିଦିର୍ଣ୍ଣ 
ବିଧାଘାତେ ଅସ୍ଥି ମାଂସ କରନ୍ତି ସେ ଚୁର୍ଣ୍ର । 
ଏହିପରି ବହୁଦୁତେ ଯମର ଅଛନ୍ତି 
ଆଜ୍ଞାକୁ ଅପେକ୍ଷା କରି ରହିଣ ଥାଆନ୍ତି । 
ଯମର ବାହନ ଅଟେ ମହିଷୀ ଗୋଟିଏ 
ଦୀର୍ଘକାୟ ଲମ୍ବ ଶୃଙ୍ଗ ତା'ର ଶୋଭା ପାଏ । 
ପ୍ରଳୟ ଗର୍ଜନ ପରି ଗର୍ଜନ କରଇ 

ଦେଖ୍‌ଲେ ପାପୀଙ୍କ ପ୍ରାଣ ଶିତେଇ ଉଠଇ । 
ଯମ ଆଦେଶେ ପାପୀକୁ ଧରିଣ ଆଣରେ 
ନର୍କରେ ପକାଇ ଦ୍ୟନ୍ତି ତାହାଙ୍କ ବଳରେ । 
ଅନେକ ବିକଳ ହୋଇ ଚିତ୍ତରେ ଭାବଇ 
ମିଛେ ମୋର ମୋର ବୋଲିଏ ପାପ ଲଭଇ । 
ପୁତ୍ର ଦାରା ଧନ ଏତେ ସ୍ନଳେହେ ପାଳିଥୁଲି 
କେହି ସାହାଯ୍ୟ ନୋହିଲେ ନେତ୍ରେ ଦେଖୁଲି । 
ଏହିପରି ଭାବି କର୍ମ ଆଦରିଣ ସେହି 
ଦୁଃଖମାନ ସହଇ ସେ ବିମୁଖ ନ ହୋଇ । 
ପୁତ୍ର ଯେବେ ତା'ର ନାମ ଉଚ୍ଚାରଣ କରି 
ପିଣ୍ଡଦାନ କରେ ମୁଖେ ମନ୍ତ୍ରକୁ ଉଚ୍ଚାରି । 
ସେହି ପିଣ୍ଡ ଯମପୁରେ ପାପୀମାନେ ପାନ୍ତି 
ତାହାଫଳେ କ୍ଷୁଧା ତୃଷା ହୁଏ ତା'ର ଶାନ୍ତି । 
ପତିବ୍ରତୀ ପୁତ୍ରବଧୂ ପୁତ୍ର ସହିତରେ 
ଶୁଦ୍ଧଚିତ୍ତେ ପିଣ୍ଡଦାନ କରନ୍ତି ଭକ୍ତିରେ । 

ବିଷ୍ଣୁ ଉପାସନା କରି ବ୍ରାହ୍ମଣ ବଚନେ 
ଶ୍ରଦ୍ଧାଚିତ୍ତେ ପିଣ୍ଡଦାନ କରନ୍ତି ଯତନେ । 

୧୦ । ` 


ବାହ୍ମଣ ଭୋଜନ ଦେଇ ପ୍ରାର୍ଥନା କରନ୍ତି 
ପିତୃପିତାମହ ମୋର ଲଭନ୍ତୁ ମୁକତି । 
ତେବେ ସେହି ପାପୀ ପାପ୍ପୁ ମୁକତି ହିଅଇ 
ପାପତାପ ବିଦୂରିତ ହ୍ରୁଏ ଜାଣ ତୁହି । 
`ପଦ୍ୟପି ପୁତ୍ର ଜାରକ କି ବର୍ଣ୍ଣଶଙ୍କର 
ହୋଇଥାଏ ପିଣ୍ଡ ଦେବା ନିଷ୍ଫଳ ତାହାର । 
ପିତୃଗଣଙ୍କର ପୁଣ୍ୟ ନ ହୁଏ ତହଁରେ 
ଅଧ୍ପ ପାପ ହୁଅଇ ତାହାର ଫଳରେ | 
ଗାହଁସ୍ଥ୍ୟ ଧର୍ମ ବିଧ୍‌ରେ ନିଜ ପତ୍ନୀସହ 
ସଂସାର କର୍ମ କରିଣ ଜନ୍ମାଇଲେ ପୁଅ । 
ତାର ଧର୍ମ ଫଳେ ପିତୃଲୋକ ପାଇଥାନ୍ତି 
ସେ ପୁଣ୍ୟବଳରେ ପାପୁଁ ମୁକତି ହୁଅନ୍ତି । 
ଏବେ ପାପୀଙ୍କର ଗତି ପିଣ୍ଡଦୀନ ଫଳ 
ତୁମ୍ଭଙ୍କୁ କହିଲି ମୁହଁ ଆହେ ମହାବଳ । 
ଆଉ କିଛି ଶୁଣିବାକୁ ଯଦି ଇଚ୍ଛା ଅଛି 
ପଚାରିଲେ କହିବରଇଁ ସତ୍ୟ ମୁଁ କହୁଛ୍ଥି । 
ଏହା ଶୁଣି ଗରୂଡ଼ ଯେ କୃତ୍ୟ କୃତ୍ୟ ହେଲା 
ପ୍ରଭୁଙ୍କର ପାଦେ ପଡ଼ି ଆନନ୍ଦେ କହିଲୀ । 
ଶୁଣିଲି ତୁମ୍ଭ ମୁଖରୁ ଅପୂର୍ବ ଆଖ୍ୟାନ 
ନିସ୍ତରିଲି ନିସ୍ତରିଲି ଦେବ ନାରାୟଣ । . 
ତାଙ୍କ ପାଦପଦ୍ମ ହୃଦପଦ୍ଗେ ଚିନ୍ତା କରି 
ନିଜ ଆର୍ତଦ୍ନାଣ ଦୀଶ ଗୀତବନ୍ଧ କରି 
ଗରୂଡ଼ ପୁରାଣ ବାଣୀ ଅପୂର୍ବ ଚରିତ 
ତୃତୀୟ ଅଧ୍ୟାୟ ଏଥ୍‌ ହେଲୀ ସମାପିତ । 
ଇତି ଶ୍ରୀ ଗରୁଡ଼ ପୁରାଣେ 

ନୈମିଷାୟୋପାଖ୍ୟାନେ ବିଷ୍ଣୁ ଗରୁଡ଼ ସମ୍ବାଦେ 

ଯମଦଭ୍ଡ ଓ ପିଣ୍ଡଦାନ ନିରୂପିଣଂ ନାମ 

ଦ୍ବିତୀୟୋଧଧ୍ୟାୟଃ । 
¬ ୦¬- 


ତୃତୀୟ ଅଧ୍ୟାୟ 
ପିଣ୍ଡାଧ୍‌କାର ନିର୍ଣ୍ଣୟ 
.ଶ୍ରୀ ଗରୂଡ଼ ଉବାଚ 
କର ଯୋଡ଼ିଣ ଗରୁଡ଼ କହେ ଧୀର ବାଣୀ 
ଯାହା ପଚାରଇ କୁହ ଆହେ ଚକ୍ରପାଣି । 


ଗରୂଡ଼ ପୂରାଣ 


କେଉଁ ପରି ପିଣ୍ଡ ଦେଲେ ପାନ୍ତି ପିତୃଲୋକ 
କେଉଁ ପିଣ୍ଡଦାନ ଗୋଟି ହୁଏ ନିରର୍ଥକ । 
କେଉଁମାନେ ପିଣ୍ଡ ଦେବା ପାଇଁକି ଭାଜନ 
କେବା ପିଣ୍ଡେ ଅଧ୍କାରୀ ନ ହୂଅନ୍ତି ପୁଣ । 
କେଉଁ ପିଣ୍ଡେ ପିତୃଗଣ ହୁଅନ୍ତି ଅତୃପ୍ତ 
ସଂକ୍ଷେପେ ବୁଝାଇ ମୋତେ କହିବ ବୃତ୍ତାନ୍ତ । 
ଆପଣଙ୍କଠାରୁ ଶୁଣି ହୃଦୟ ସଂଶୟ 
ସମୂଳେ ମୋହର ନାଥ ହୋଇବଟି କ୍ଷୟ । 
ଏହିପରି କହି କରି ଚରଣେ ବିନତି 
ମଉନ ହୋଇଲେ ଯହୁଁ କହନ୍ତି ଶ୍ରୀପତି । 
ଶ୍ରୀ ଭଗବାନୋବାଚ 


.ଶୁଣ ହେ ଗରୁଡ଼ ତୁମ୍ଭେ ପଚାରିଲ ଯାହା 


ପ୍ରଛନ୍ନ ଭାବରେ ମୁହିଁ କହୁଅଛି ତାହା । 

ବ୍ରହ୍ମା ଭିଆଣ କରିଛି ପିଣ୍ଡର ବ୍ୟବସ୍ଥା. 

ଶାସ୍ତ୍ର ପୁରାଣରେ ବର୍ଣ୍ଚିଛନ୍ତି ସେହି କଥା । 
ପୁତ୍ରମାନେ ପିଣ୍ଡଦାନ ଜଗତେ କରନ୍ତି 
ସେହି ପିଣ୍ଡ ପିତୃଲୋକ ପାନ୍ତି ବା ନ ପାନ୍ତି । 
ଦାନ ଧ୍ୟାନ ଶ୍ରାଦ୍ଧ ଜଳାଞ୍ଜଳି ଆଦି କରି 
ପୁତ୍ରମାନେ ଅନ୍ୟ କ୍ରିୟା କରନ୍ତି ବିଚାରି †' 
ବେଦମନ୍ତ୍ର ଉଚ୍ଚାରଣ କରନ୍ତି ବ୍ରାହ୍ମଣ 
ମନ୍ତ୍ରବଳେ ପିତୃଲୋକେ କରନ୍ତି ଗ୍ରହଣ । 
କିନ୍ତୁ ତା'” ପାପତାପ ଏ ଦତ୍ତ ପଦାର୍ଥ 
ଗର୍ଭେ ପଡ଼ିବା ମାତ୍ରକେ ହୁଏ ଭସ୍ଟୀଭୂତ । 
ଏଣୁ ସେହି ପିଣ୍ଡାଦିରେ ସନ୍ତୋଷ ନ ହୁଏ 
ଯେତେବେଳେ ପାପେ ତାହା ଭସ୍ଟୀଭୁତ ହୁଏ । 
ଯେତେ ପଦାର୍ଥରେ ତାଂ ର ପ୍ରାୟଶ୍ଚିତ କଲେ 
କଦୀପି ପାପରୁ ମୁକ୍ତ ନ ହୁଏ ସେ ତିଳେ । 
ଯମ ଦଣ୍ଡ .ଭୋଗ ବିନା. ତାହାର ପାତକ 
କ୍ଷୟ ନ ହୁଏ କଦାପି କଣିକା ମାତ୍ରକ । 

କିନ୍ତୁ ଯେଉଁ ଜନ ଜନ୍ମି ମାନବ ଦେହରେ 
ମାୟା ମୋହ ଯେହୁ ଉପେକ୍ଷଇଟି ବିଦୁରେ । 
ବିଷ୍ଣୁ ପାଦପଦ୍ନେ ମତି ରହିଥାଏ ନିତି 

ନିତ୍ୟ କୃତ୍ୟମାନ କରୁଥାଏ .ଯଥାପ୍ରୀତ । 
ସେହି ଲୋକ କାଳବଳେ ଲଭିଲେ ମରଣ 
ଯମ ଦଶ୍ରକୁ ନ ଦେଖେ ନେତ୍ର ପ୍ରାନ୍ତେ ପୁଣ । 

ଗରୂଡ଼ ପୂରାଣ 


ଉର୍ଦ୍ବଧଗତିକୁ ଲଭଇ ଆତ୍ମା ଯେ ତାହାର 
ବୈକୁଣ୍ଠାଦି ସୁଖଭୋଗ କରେ ନିରନ୍ତର । 
ମର୍ତ୍ୟେ ଜନ୍ମ ହୋଇ ଯେହୁ ପାତକ କରଇ 
ମୃତ୍ୟୁପରେ ନର୍କ ଦୁଃଖ ସେଇଟି ଲଭଇ । 
ନାନାଦି ଦୁଃଖ ଯନ୍ତ୍ରଣା ପାଏ ସେହି ପୁରେ 
କ୍ଷୁଧା ତୃଷୀରେ ଭ୍ରମଇ ଦିବା ରଜନୀରେ । 
ତିଳେହେଲେ କାହିଁ ଶାନ୍ତି ନ ଲଭଇ ସେହି. 
ଅବିରତ ଦଣ୍ଡଭୋଗେ ବ୍ୟାକୁଳିତ ହୋଇ । 
କିନ୍ତୁ ପୁତ୍ନ ପୌତ୍ର ଯଦି ବଂଶରେ ଥାଆନ୍ତି 
ଉତ୍ତମ ବ୍ରାହ୍ମଣ ଡାକି ପିଣ୍ଡଦାନ ଦ୍ୟନ୍ତି । 
ଅଭିମାନ ଶୂନ୍ୟେ ବିଷ୍ଣୁ ପରାୟଣ ହୋଇ 
ପିତୃଲୋକ ଉଦ୍ଦେଶ୍ୟରେ ପିଣ୍ଡ ଦାନ ଦେଇ । 
ପିତୃ ମୃତାହ ତିଥ୍‌ରେ ଯତ୍ନେ ପିଣ୍ଡଦାନ 

ଶ୍ରଦ୍ଧା ସହକାରେ କରେ ବ୍ରାହ୍ମଣେ ଅର୍ପଣ । 
ସେହି ପିଣ୍ଡଦାନ ପ୍ରେତଲୋକେ ଜୀବ ପାଏ 
ତା” ପ୍ରଭାବେ ନର ଦେହ ବହି ଜନ୍ମ ହୁଏ । 
ସ୍ଟରଣ କରଇ ପ୍ରେତପୁରୀ କଥାମାନ 
ଧର୍ମରେ ଚଳଇ ତେଣୁ ପାପ ବରଜିଣ । 
ସମୟରେ ଧର୍ମବଳ ମୁକତି ଲଭଇ 
ବୈକୁଣ୍ଠେ ବୈକୁଣ୍ଠ ପ୍ନାଦପଦ୍ମେ ଲୀନ ହୋଇ । 
କିନ୍ତୁ ଯଦି ପ୍ରେତପୁରେ ଥାଇ ପାପୀଜନ 
ପୂତ୍ରାଦିଙ୍କ ଦତ୍ତ ନ ପାଏଟି ପିଣ୍ଡଦାନ 1 
କ୍ରମେ ଅଧୋଗତି ସୀର ହୁଅଇଟି ଜାଣ 

ଏଣୁ ପିଣ୍ଡଦାନ ବିଧ୍‌ ବ୍ରହ୍ମାଙ୍କ ଭିଆଣ । _ 
ଯାହାର ବଂଶ ମଧ୍ୟରେ ଶ୍ରାଦ୍ଧାଦି ନ ହୁଏ 
କଳ୍ପେ ପର୍ଯ୍ୟନ୍ତ ନରକେ ସେହି ପଡ଼ିଥାଏ । 
ହିଂସ୍ରଜନ୍ତୁପୂର୍ଣ୍ଣ ବନ ଗହନ ମଧ୍ୟରେ _ 
କ୍ଷୁଧୀ ତୃଷାରେ ଭ୍ରମଣ:କରେ ନିରନ୍ତରେ । 
ପାପ କର୍ମମାନ କ୍ଷୟ ନ ହୁଏ ତାହାର 
କୋଟି କଳ୍ପଯୀଏ ଭୌଗ କରେ ସେହି. ନର | 
ସେହି ହେତୁ ନରଦେହ ପାଇ ମର୍ତ୍ୟପୁରେ ` ˆ 
ଧର୍ମପତ୍ନୀ ସହ ବର୍ଭି ସଂସାର ବେଭାରେ † 
ଧର୍ମେ ମତି ରଖ୍‌ ବିଷ୍ଣୁ ଭକ୍ତ ଚିତ୍ତ ହୋଇ. 
ସନ୍ତାନ ଜନ୍ମୀଇବ ଯେ ବଂଶ ରକ୍ଷା ପାଇଁ । 
ଅନ୍ୟତା କାମୁକପଣେ ଯତ୍ନୀ ଅଙ୍ଗ ସଙ୍ଗ 
ନିରନ୍ତର କରିଲେଟି ଯମ ଦଣ୍ଡ ଭୋଗ । 


୧୧ 


ସେହି ପୁତ୍ର ହରି ଭକ୍ତି ପରାୟଣ ହୋଇ 
ଶ୍ରଦ୍ଧା ସହକାରେ ଯେବେ ପିଶ୍ଣଦାନ ଦେଇ । 
ସେ ପିଣ୍ଠ ପ୍ରଭାବେ ପିତୃଗଣ ତୋଷ ହୋନ୍ତି 
ପାପ ନାଶି ଉର୍ତ୍ଵଗତି ନିଶ୍ଚୟ ଲଭନ୍ତି । 

ନିଜ ପତ୍ନୀ ଯଦି ଅନ୍ୟ ପୁରୁଷ ବୀର୍ଯ୍ୟରେ 
ସନ୍ତାନ ଜନ୍ମାଇଥାଏ ନିଜର ବଂଶରେ । 

ସେ ପୁତ୍ର ଯଦ୍ୟପି ପିଣ୍ଡଦାନକୁ ଦିଅଇ 
ପିତୃଲୋକ ସେହି ପିଣ୍ଡ କଦାପି ନ ପାଇ । 
ବର୍ଣ୍ଣଶଙ୍କର ଯଦ୍ୟପି ବଂଶରେ ଜନ୍ମନ୍ତି 

ତାଙ୍କ ପିଣ୍ଡ ବୃଥା ହୁଏ ପିତୃ ଯେ ନ ପାନ୍ତି । 
ସେହି ପିଣ୍ଡ ପ୍ରଭାବରେ ବଢ଼ଇ ପାତକ 

ଦିନୁ ଦିନ ଅଧୋଗତି ଲଭେ ପିତୃଲୋକ । 
ବେଦର ବିଦାନ ମାନ କହିଲି ମୁଁ ତୋତେ 
ଜାଣିବା ପାଇଁକି ଯାହା ପଚାରିଲୁ ମୋତେ । 
ତେଣୁ କରି ସାଧୁଜନେ ଧର୍ମେ ଦେଇ ମତି 
ସନ୍ତାନ ଜନ୍ମାଇ ବଂଶ ଅକ୍ଷୁର୍ଣ୍ଣ ରଖନ୍ତି । 

ପିଣ୍ଡ ଦାନ ପାଇ ଦଣ୍ତୁ ମୁକତି ହୁଅନ୍ତି 


` ଉର୍ଵ୍ବଗତି ଲାଭ ପୁଣି କାଳେ ସେ କରନ୍ତି । 
.ଶୁଣି ଏ ବଚନମାନ ହରିଙ୍କ ମୁଖରୁ 


ଗରୂଡ଼ ସନ୍ତୋଷ ହେଲେ ତାହାଙ୍କ କୃପାରୁ । 
ବାରମ୍ବାର ନମସ୍କାର କରିଲେ ଶ୍ରୀପଦେ 
ସ୍ତୃତି ବାକ୍ୟ ଉଚ୍ଚାରନ୍ତ ପ୍ରେମ ଗଦ ଗଦେ । 
ଶ୍ରୀନାରାୟଣ ଚରଣ ସରୋଜେ ମୋ” ଆଶ । 
ଗୀତ ବଦ୍ଧେ ବିରଚିଲୀ ଆର୍ରତ୍ରାଣ ଦାଶ । 
ସାଧୁଜନ ମାନେ ମୋର ଦୋଷ ନ ଧରିବ । 
ଦୋଷ ଥଲେ ନିଜଗୁଣେ କ୍ଷମା ଯେ କରିବ । 
ବାଳକ ବଚନେ ଯେହ୍ନେ ଗୁରୂଜନମାନେ 
ଦୋଷ ନ ଧରି କ୍ଷମନ୍ତି ସ୍ନେହାସକ୍ତି ଗୁଣେ । 
ସେହିପରି ମୋର ଦୋଷ କ୍ଷମିବ ଆପଣ: 
ବିନତି କରି ମାଗଇ ଆର୍ଭତ୍ରୀଣ ହୀନ । 
ଇତି ଶ୍ରୀ ଗରୂଡ଼ ପୁରାଣେ ଶ୍ରୀବିଷ୍ପୂ ଗରୁଡ଼ 
ସମ୍ବାଦେ ପିଣ୍ଡଦାନାଧ୍୍‌କାର କରଣ. 
ନାମ ତୃତୀୟୋଥ୍ଧ୍ୟାୟଃ ।. 
ଭି 

୧୨ 


ଚତୁର୍ଥ ଅଧ୍ୟାୟ 


କର୍ମାନୂସାରେ ଯାତନା ଭୋଗ 
ଶ୍ରୀ ଗରୂଡ଼ ଉବାଚ 

ପାପୀଲୋକ ବହୁ ଦୁଃଖ ଯମପୁର ମାର୍ଗେ 
ଦୁୂତମାନଙ୍କରଦ୍ଧାରା ଯମପୁର ଭୋଗେ । 
ଯମଙ୍କ ଛାମୁରେ ଯାଇ ପ୍ରବେଶ ହୁଅଇ 

. ଦଣ୍ଡ ଦେବାପାଇଁ ଯମ ଆଦେଶ ଦିଅଇ | 
କେଉଁ ପାପେ କେଉଁ ଦଣ୍ଡ ଭୋଗନ୍ତି ପ୍ରାଣୀଏ 
ବୁଝାଇ କହିବ ଦାସେ ଦୟା ଯଦି ଥାଏ । 
କେଉଁ କାମିନୀମାନେଟି ସ୍ଵାମୀଙ୍କୁ ଛାଡ଼ିଣ 
ଜାର ପୁରୁଷ ସଙ୍ଗମ କରନ୍ତି ହୁଡ଼ିଣ । 
ସେମାନଙ୍କ ପାଇଁ କେଉଁ ଦଣ୍ଡ ତହଁ ଅଛି 
ସଂକ୍ଷେପେ କହନ୍ତୁ ଦେବ ଦୟା ଯେବେ ଅଛି । 
ଏହିପରି କହିଣ ଯେ ବୀର ବୈନତେୟ 
ନାରାୟଣଙ୍କ ଚରଣେ ଲଗାଇଲା ଲୟ । 
ତାହାର ଭକତି ଦେଖ୍‌ କମଳାର ବର 
ମଧୁର ଭାବେ କହନ୍ତି ପୁରାଣର ଗିର । 


ଶ୍ରୀ ବିଷ୍ଣୁ ଉବାଚ 

ଯାହା ଯାହା ପଚାରିଲ ବୀର ବୈନତେୟ 
ସେ ସବୁ କହୁଛି ଶୁଣ ମନ କରି ଥୟ | 

ନର୍କ କୁଣ୍ଡମାନଙ୍କର କଥା ଯେ ଅଦଭୁତ 
ଶୁଣିଲେ ଚିତ୍ତ ହୁଅଇ ଶୋକେ ଦ୍ରବୀଭୁତ । 
ଚାରିଶତ ଯୋଜନ ବିଚାର ନର୍ମ ସ୍ଥାନ 
ନାନାଦି ପ୍ରକାର ନର୍କ ତହିଁ ବିଦ୍ୟମାନ । 

ବହୁ ପ୍ରକାରେ ଅଛଇ ଗୃହମାନ ତହିଁ 
ଦେଖ୍‌ଲେ ଦୂରକୁ ତାହା ସୁନ୍ଦର ଦିଶଇ । 

ସେ ଗୃହମାନଙ୍କେ ପୂର୍ଣ୍ଣ ଦଣ୍ଡ ବିଧ୍ମାନ 
- ପାପୀଏ କରନ୍ତି ତହିଁ ଉଚ୍ଚରେ କନ୍ଦନ | 

ତହିଁ ମଧ୍ୟରେ ସୁନ୍ଦର ପୁର ଏକ ଅଛି 
.ଧର୍ମରାଜ ଯମ ତହିଁ ବିରାଜ କରିଛି । 

ପାପୀ ଲୋକ ମଲେ ଦୂତେ ବାନ୍ଧି ନେଇଯାନ୍ତି 
ସେ ପୁରେ ପ୍ରବେଶ କଲେ ପାପୀ ଯେ କାନ୍ଦନ୍ତି । 
ପାପୀର କ୍ରନ୍ଦନ ଶୁଣି ପୁରବାସୀ ଜନ 
ପ୍ରବେଶ ହୁଅନ୍ତି ତା'ର ପାଶେ ତତକ୍ଷଣ | 


ଗରୂଡ଼ ପୁରାଣ 


ସେ ପୁର ଦ୍ବାରରେ ଦ୍ବାରୀ ଅଟେ ଧର୍ମଧ୍ଵଜ 
ପାଞ୍ଜକାର ଚିତ୍ନଗୁପ୍ତ ବଡ଼ ତା” ପହିଜ । 
ଚିତ୍ବଗୂପ୍ତ ପାଞ୍ଚ ଦେଖ୍‌ ଜନ୍ତୁପତି ପାଶ 
ପାପୀଙ୍କୁ ନେଇଣ ବେଗେ କରାଏ ପ୍ରବେଶ । 
ଯମ ନିକଟରେ ନେଇ ପ୍ରବେଶ କରାନ୍ତେ 
ଚିତ୍ରଗୁପ୍ତଙ୍କୁ ପଚାରେ କୁହ ପାପ କେତେ । ` 
ଯଦ୍ୟପି ଜାଣଇ ସର୍ବ ଦେବ ଜନ୍ତୁପତି 

ତଥାପି ପଚାରି ବୁଝେ ମନ୍ତ୍ରୀଠାରୁ ନିତି । 

କର ଯୋଡ଼ିଣ ଯେ ଚିତ୍ରଗୁପ୍ତ ତହଁ କହେ 
ଶୁଣିମା ଭୋ ଜନ୍ତୁନାଥ ୟା ପାପ ଗାଥାଏ । 
ନାସ୍ତିକ ନିନ୍ଦୁକପ୍ରାଣୀ ଅଟଇଟି ଏହି 

ଦେବତା ବ୍ରାହ୍ମଣ ଗୁରୂଜନଙ୍କର ଦ୍ରୋହୀ । 
ମହାପାପୀ ଅଟେ ଏହୁ ନିନ୍ଦେ ଶାସ୍ତ୍ର ବାଣୀ 

କି ଅବା କହିବି ପାପ ଏହାର ମୁଁ ପୁଣି । 
ମହାକୃପଣ ଅଟଇ ନ ଦିଅଇ ଦାନ - 

ନିଜେ ନ ଭୁଞ୍ଜଇ କେବେ ସ୍ବାଦୁ ଦ୍ରବ୍ଯମାନ । 
ନ ଖାଇ ନ ଦେଇ ଧନ କରଇ ସଞ୍ଚୟ 
ନିରନ୍ତର କାମକ୍ରୋଧ ଲୋଭ ଆଉ ମୋହ । 


ଏ ସର୍ବ ଅଟଇ ଜାଣ ଏହାର ସ୍ଵଭାବ, 


ଏ ପାପୀର ପାପ ଦେବ ଅଟଇଟି ଧ୍ରୁବ । 

ଏହା ଶୁଣି ଜନ୍ତୁରାଜ ଝିଙ୍ଗାସ କରଇ 
କ୍ରୋଧଭରେ ରକ୍ତଚକ୍ଷୁ କରିଣ ଗର୍ଜଇ । 

ନ ଜାଣୁ ପାମର ଅଛି ଯମପୁର ଏକ 

ପାପ କଲେ ଦଣ୍ଡ ଭୋଗ କରନ୍ତିଟି ଲୋକ । 
ଧନୀମାନେ ରାଜା ପ୍ରଜା ସାହୂ ବା ଖାତକ ` 

ଏ ପୁରେ ସମାନ ସର୍ବେ ନ ଜାଣୁ କି ମୂର୍ଖ । 
ଯାହା ଯାହା ଅର୍ଜିଅଛୁ ଭୋଗିବୁ ତୂ ତାହା 
ଏଠାରେ ତିଳେ ହିଁ କେହି ନ ହୋଇବେ ସାହା । 
ଏହିପରି ଗାଳି ଦେଇ ଦେବ ଜନ୍ତୁପତି 


“ଦୂତମାନଙ୍କୁ ଚାହିଁଣ ବଚନ କହନ୍ତି । 


ଚିତ୍ରଗୁପ୍ତ କହଁଲେକ ଏହା ପାପମାନ 
ଦଣ୍ଡର ଯୋଗ୍ୟ ଅଟଇ ଏହି ପାପୀଜନ । 
ନେଇଯାଇ ନର୍କମାନ ଭୋଗ କରାଇବ 
ନାନାଦି ଦଣ୍ଡ ଏହାକୁ ନିର୍ଦ୍ୟରେ ଦେବ । 
ଯମ ରାଜାଙ୍କର ଆଜ୍ଞା ପାଇ ଦୂତମାନେ 
ବନ୍ଧନ କରନ୍ତି ତାକୁ ଦୟାହୀନ ମନେ । 

ଏକ ପାଶରେ ଦୁଇଟି ପାପୀଙ୍କୁ ବାନ୍ଧନ୍ତି 
ନରକ କୁଣ୍ଡରେ ଥୁବା ଅଗ୍ନିରେ ପକାନ୍ତି । 
ସେ କୁଣ୍ଡର ନିକଟରେ ଅଛି ଏକ ବୃକ୍ଷ 
ଜ୍ବଳନ୍ତ ଅଗ୍ନି ସଦୃଶ ଦିଶଇଂ ପ୍ରତ୍ୟକ୍ଷ । 

ଏକ ଯୋଜନ ତା ଉଚ୍ଚ ଅଟଇ ନିକର 
ପଞ୍ଚଯୋଜନ ଅଟଇ ତାହାର ବିସ୍ତାର । 
ସେହି ବୃକ୍ଷରେ ପାପୀଙ୍କୁ କରି ଅଧୋମୁଖ 
ବନ୍ଧନ କରନ୍ତି ନେଇ କରିଣ ବିମୁଖ । 

ଭୟ ଦେଖାଇ ପ୍ରହାର କରନ୍ତି ନିର୍ଦ୍ଦୟ 
ନାନାଦି ଭର୍ସନା ବାକ୍ୟ କରନ୍ତି ନିର୍ଭୟେ । 
ବିକଳ ହୋଇଲେ ଟିକେ ଦୟା ନ କରନ୍ତି 
ବୃକ୍ଷତଳେ ଅଗ୍ନି ଏକ ଜାଳିଣ ଦିଅନ୍ତି । 
ଅଧୋମୁଖ ହୋଇଥାଏ ପାପୀ ଯେ ବନ୍ଧନ 
ପ୍ରଖର ତାଂପରେ ତଳେ ଜଳେ ହୁତାଶନ । 
ଅଗ୍ନିର ତାପରେ ବହୁ କଷ୍ଟ ସେ ପାଆନ୍ତି 
ରକ୍ଷାକର ରକ୍ଷାକର ବୋଲି ରାବ ଦ୍ୟନ୍ତି । 
କ୍ଷୁଧାରେ ଜଳଇ ପେଟ ତା'ର ନିରନ୍ତର 
ତୃଷାରେ ଶୁଖଇ କଣ୍ଠ ତାଳୁ ଯେ ତାହାର ।'` 
ସେଥ୍‌ରେ ଦୂତ କରନ୍ତି ନିର୍ଦୟେ ପ୍ରହାର 
ଦେହ ଫାଟି ଶୋଶିତ ଯେ ହୁଅଇ ବାହାର । 
ବିନୟ କରିଣ ବହୁ କହନ୍ତେ ସେ ବାଣୀ 

ଲୁହା ଶାବଳେ ପିଟନ୍ତି ଦୂରେ ପୁଣି ପୁଣି । 
ସେ ପ୍ରହାର ଖାଇ ଯହୁଁ ଅଜ୍ଞାନ ହୁଅଇ 

ଦୂତ ନିବୃତ୍ତ ହୋଇଣ ଉପଦେଶ ଦେଇ । 
ଆରେ ଆରେ ପାପୀ ତୁହି କୁଳଧର୍ମ ଛାଡ଼ି 
ନିରନ୍ତର ମନ୍ଦବୁଦ୍ଧି ଆଚରିଲୁ ହୁଡ଼ି । 

କୃପଣ ସ୍ଵଭାବେ ଭିକ୍ଷା ନ ଦେଲୁ କାହାକୁ 
ଏଠାରେ ତୋତେ କିଏ ସେ ଦେବ ଖାଇବାକୁ । 
ବ୍ରାହ୍ମଣ ବୈଷ୍ଣବ ଦୁଃଖ୍‌ ରଙ୍କୀଙ୍କୁ କେବେ ତ 
ଖୁଦମୁଠାଏ ବି ଦେଇନାହୁଁ କଦାଚିତ । 

ଜଳ ଟୋପାଏ ନ ଦେଲୁ ତୃଷାର୍ତ ଜନରେ 
ମାଗିଲେ କଉଡ଼ି ଦେବ ତାକୁ ଅନ୍ୟ ଦ୍ବାରେ । 
ଦିନେ ସୁଦ୍ଧା ଦେବାଦେବୀ ପୂଜିନାହୁଁ ତୁହି 
ମନ୍ତ୍ରଜପ ନ କରିଲୁ ହୃଦେ ଗର୍ବ କହି । 

ଯାଗ ଯଜ୍ଞ ଆଦି ଯାହୀ ଶାସ୍ତ୍ରରେ ଅଛଇ 
ସେ ସମସ୍ତେ ନ କରିଛୁ ମତ୍ତଗର୍ବ ହୋଇ । 


୧୩ 


ବିଷ୍ଣୁନାମ ସଂକୀର୍ତନ ତିଳେହେଁ ନ କଲୁ 
ନାମେ ଶ୍ରଦ୍ଧା ଜୀବେ ଦୟା ଦୂରେ ଉପେକ୍ଷିଲୁ । 
ଗୁରୁ ମୁର୍ଖ ମନ୍ତ୍ରା ଭ୍ୟାସ ନ କଲୁ ପାମର 
ତୀର୍ଥଯାତ୍ରା ନ କରିଲୁ ଦିନେକ ମାତର । 
ଏତେ ବେଳେ କ୍ଷୁଧା ହେଲେ କିଏ ଦେବ ଅନ୍ନ 
ତୃଷାହେଲେ କିଏ ଅବା ଦେବ ଜଳଦାନ । 
ଦେଇଥ୍ଲେ ପାଇଥାନ୍ତୁ ଏହି ପୁରେ ତୁହି 
ଦେଇନାହୁଁ ଯେତେବେଳେ କିପରି ବା ପାଇ । 
ଯାହା ଅଜ୍ଜିଅଛୁ ତାହା ଭୋଗିବୁ ନିଶ୍ଚୟ 
ବୃଥାରେ କିମ୍ପାଇ କାନ୍ଦୁ ଆରେ ପାପାଶୟ । 
ଏକା ଦେବକର୍ତା ସିନା ଅଟନ୍ତି ଶ୍ରୀହରି 
ଆମ୍ଭମାନଙ୍କୁ କାହିଁକି କରୁଛୁ ଗୁହାରି ! 

ଆଜ୍ଞାର ଚାକର ଆମ୍ଭେ କି କ୍ଷମତା ଅଛି 
ଦେବା ନ ଦେବା କଥାକୁ କହ ତୁହି ବାଛି । 


। ବିଷ୍ଣୁ ମନ୍ତ୍ର ଜପ ଯଦି କରିଥାନ୍ତୁ ତୂହି 


ନାମ ସଂକୀର୍ତନ ଆଦି ଶୁଚିମନ୍ତ ହୋଇ । 
ଭକ୍ତି ଯଦି କରିଥାନ୍ତୁ ହରି ପାଦଗତେ 

କାହିଁକି ଆସନ୍ତୁ ତୁହି ଆମ୍ଭର ଅଗ୍ରତେ । 

ନାନା ଭୋଗ ପାଉଥାନ୍ତୁ ବୈକୁଣ୍ଠ ପୁରରେ 
ହାତ ଯୋଡ଼ି ଯମରାଜା ଥାନ୍ତେ ସମ୍ମୁଖରେ । 
ଏହିପରି ତାହାକୁ ଯେ ଯହୁଁ ବୁଝାବନ୍ତି। “ 
ପାପୀ ଆଶ୍ଵାସନା ଟିକେ ତତ୍‌କ୍ଷଣେ ପାଆନ୍ତି । 
ମାତ୍ର ପରକ୍ଷଣେ ପୁଣି ନିଷ୍ଣୁର ଯାତନା 
ଦିଅନ୍ତି ତୁମ୍ଭର ଦୂତେ କରନ୍ତି ତାଡ଼ନା । 
କାହାକୁ ଅନଳ କୁଣ୍ଡେ ପକାଇ ମାରନ୍ତି 

ତପ୍ତ ଲୌହଦଣ୍ଡେ ତାକୁ ନିଦ୍ଦ୍ୟେ ପିଟନ୍ତି । 
କାହାକୁ ଚିରନ୍ତି ଯଥା କରତ ସହାୟେ 
ସେହିପରି ଚିରିଦ୍ୟନ୍ତି କାହାକୁ ନିର୍ଦ୍େ । 
କୁରାଢ଼ୀରେ ଖଣ୍ଡ ଖଣ୍ଡ କରିଣ କାହାକୁ 
କାଟନ୍ତି ଶରୀର କାର କାଟନ୍ତି କା ବୁକୁ । 
କାଣ୍ଡ ବିନ୍ଧି ଫୂଟାଇଣ କାହାର ଶରୀର 

ଆଖୁ ପେଡ଼ିଲା ପରାୟେ ପେଡ଼ନ୍ତି ସତ୍ସର । 
ରୂଧ୍ର ବାହାରେ ଦେହୁ ଆଖୁରସ ପରି. 
ଅସ୍ଥି ମାଂସ ମଜ୍ଜା ସବୁ ହୋଇଯାଏ ଚୂରି । 
ତପ୍ତ ତଇଳ ଭାଣ୍ଡରେ ବୁଡ଼ାନ୍ତି କାହାକୁ 
ଫୋଟକା ହୋଇଣ ମରେ ତହିଁ ଦେଖୁ ଦେଖୁ । 

୧୪ 


ହାତ ଗୋଡ଼କୁ ବାନ୍ଧିଣ କୂଅରେ ପକାନ୍ତି 
ହିମ ପର୍ବତ ଉପରେ ତାହାକୁ ଗଡ଼ୀନ୍ତି । 
ବଣ ବା ପର୍ବତ ପରେ ପକାଇ ଦିଅନ୍ତି 
ସିଂହ ବ୍ୟାଘ୍ର ମୁଖେ ନେଇ ତାହାକୁ ପକାନ୍ତି । 
କୃମି ଥ୍‌ବା କୁଣ୍ଡ ମଧ୍ୟେ ବୁଡ଼ାନ୍ତି କାହାକୁ 
ଉପରେ ଗୃଧାାଦି ଥଣ୍ଟେ ଚିରନ୍ତ ତାହାକୁ । 
ଚାହୁଁ ଚାହୁଁ ନେତ୍ରବର୍ଣ୍ଣ ନାସିକାଦି ସହ 
ଛିଣ୍ଡାଇଣ ଖାଇଯାନ୍ତି ଯେ ପକ୍ଷୀ ନିଚୟ । 
ପର ରଣ ଧାରୀ ଯେଉଁ ଜନ ନ ଦିଅଇ 
ଯମପୁରେ ସେହି ଜନ ତାହାକୁ ମାଗଇ । 
ସୁଧ ମୂଳ ସହିତରେ ଦିଅ ମୋର ଧନ 
ନୋହିଲେ ତୋହର ମାଂସ କରିବୁ ଭକ୍ଷଣ । 
ସେହି ବାଟେ ସୁଧ ସହ ମୂଳଧନ ମୋର 
ଆଦାୟ କରିବୁ ମୁହଁ ନିଶ୍ଚେ ଏହିଠାର । 

ଏହା କହି ଛୁରିକା ଯେ ହସ୍ତରେ ଧରନ୍ତି 

ତାର ମାଂସ ଖଣ୍ଡ ଖଣ୍ଡ କରିଣ କାଟନ୍ତି । 
ଯେଉଁ ପରି ପାପ କଲେ ଯେଉଁପରି ଫଳ 
ଯମରାଜା ଦେଇଥାନ୍ତି କରିଣ ବିଚାର । 
ଶାସନ ପ୍ରଣାଳୀ ଯାହା ବିହିତ ଅଛଇ 
ଯମରାଜା ସେହିପରି ଶାସନ କରଇ । 
ଯମରାଜାଙ୍କ ଆଦେଶେ ଦୂତ ବେଳେ ଧରି 
ଦଣ୍ଡମାନ ଦେଇଥାନ୍ତି ପାପୀକି ବିଚାରି । 
ଅନ୍ଧକାରମୟ ଗୂଢ଼ ତମିସ୍ର ନରକେ 

କାହାକୁ କ୍ଷେପନ୍ତି ନେଇ ରଉରବ ନର୍କେ । 
ସତ୍ୟଯୁଗରେ ଏମନ୍ତ ଅଟଇ ବିଧାନ 

ଜଣେ ପାପକଲେ ଦଣ୍ଡ ପୀନ୍ତି ସର୍ବଜନ । 
ତ୍ରେତାଯୁଗେ ଜଣେ ଯେବେ ପାତକ କରଇ 
ଗ୍ରାମବାସୀ ସର୍ବଜନେ ସେ ଦଣ୍ଡକୁ ପାଇ । 
ଦ୍ବାପର ଯୁଗରେ ଯେବେ ପାପ କରେ ଜଣେ. 
ତା'ର ବଂଶଯାକ ଭୋଗ କରନ୍ତି କଷଣେ | 
କଳିଯୁଗେ ଯେଉଁ ନର ପାତକ କରଇ 

ସେହୁ ଏକା ଭୋଗ କରେ ନ ନିଅନ୍ତି କେହି । 
ପାପବୃଭ୍ତି କରି ଯେହୁ କୁଟୁମ୍ବଙ୍କୁ ପୋଷେ 
ନର୍କେ ଘାଣ୍ଢିହୁଏ ସେହି ମୂଢ଼ ନିଜ ଦୋଷେ । 
ପାପଧନେ ନିଜ ପେଟ ଯେ ମୂର୍ଖ ପୋଷଇ 
ପାପ ଭୟ ଭୁଲି ନର୍କେ ପଡ଼େ ଜାଣ ସେହି । 


ଗରୂଡ଼ ପୁରାଣ 


କୁଟୁମ୍ବଯାକ ଜାଣିଣ କଲେ ଏକ ପାପ 
ସମସ୍ତେ ପଡ଼ନ୍ତି ନର୍କେ ଏହାଟି ସ୍ଵରୂପ । 


.] କିନ୍ତୁ ଆପଦ ସମୟେ କୁଟୁମ୍ବ ପୋଷିଲେ 


ଦୋଷ ଧରାଯାଏ ନାହିଁ ଶାସ୍ତ୍ର ଏହା ବୋଲେ । 
କେବଳ କୁଟୂମ୍ବ ସୁଖ ଆଶେ ଯେଉଁ ଜନ 
ଅନ୍ୟାୟ ପାପ କାର୍ଯ୍ୟରେ କରଇ ଅର୍ଜନ । 
ସେ ଜନ ନିଶ୍ଚେ ନରକେ ପତିତ ହୁଅଇ 
ନାନାଦି ଦୁଃଖ ଯନ୍ତ୍ରଣା ନିଶ୍ଚୟ ଭୋଗଇ । 
ଯନ୍ତ୍ରଣୀ ଶେଷରେ ପାଏ ଶୂକରେ ଯୋନିକୁ 
ତହିଁ ବିଷ୍ଠା ଆହାରରେ ପୋଷଇ ପେଟକୁ । 


କ୍ରମେ କ୍ରମେ ଭ୍ରମେ ସର୍ବ ପ୍ରକାର ଯୋନିରେ 


ଶେଷେ ନରଦେହ ପାଏ ବହୁତ କାଳରେ । 
ସେ ଦେହ ପାଇ ଯଦ୍ୟପି ଧରମ କରଇ 
ଦୟା ଦକ୍ଷିଣାଦ ଶୁଭକର୍ମେ ମନ ଦେଇ । ` 
ତେବେ ବୈକୁଣ୍ଠରେ ସେହି ବସଇ କାଳରେ 
ବହୁ ସୁଖ ଭୋଗ କଲେ ଭାବେ ଯା ମନରେ । 
ନରଦେହ ପାଉ ପୁଣି ଭୋଗିବ ପାତକ 
ଯମପୁରେ ଦଣ୍ଡ ପୁଣି ଭୋଗିବ ସେ ଲୋକ । 
ଚତୁର୍ଥ ଅଧ୍ୟାୟ ହେଲା ଏଥ୍‌ ସମାପନ 
ଦ୍ବିଜ ଆର୍ତତ୍ରାଣ ଦାସ କରିଲା ବଚନ । 
ଇତିଶ୍ରୀ ଗରୂଡ଼ ପୁରାଣେ ବିଷ୍ଣୁ ଗରୂଡ଼ 
ସମ୍ବାଦେ ନୈମିଷାୟୋପାଖ୍ୟାନେ 
ଯମ ଯାତନା ନିରୂପଣେ ନାମ 
ଚତୁର୍ଥୋଧ୍ୟାୟଃ । 
_ ୦ - 


ପଞ୍ଚମ ଅଧ୍ୟାୟ 
` ପାପର ସ୍ଵରୂପ ଓ ତଦନୂରୁପ ଦଣ୍ଡ 
ଶ୍ରୀ ଗରୂଡ଼ ଉବାଚ 
ଏହା ଶୁଣିଣ ଗରୁଡ଼ ଶିରେ କର ଦେଇ 
କମଳା ବଲ୍ଲଭ ପାଦେ ଭକତି କରଇ । 
କଣ୍ଠ ଗଦ ଗଦେ ପୁଣି କହଇ ବଚନ 
ଶୁଣିମା ରମା ରମଣ ଦାସ ନିବେଦନ । 
ଶାସ୍ତ୍ରମାନଙ୍କରେ ପୁଣ ହୋଇଛି ଉକତ 
ବୈତରଣୀ ନଦୀ ଗର୍ଭେ ହୁଅନ୍ତି ପତିତ । 

ଗରୂଡ଼ ପୁରାଣ 


ମହା ପଥରେ ଚଲାନ୍ତି କେବଣ ପାପୀକୁ 
ନଙ୍କକୁଣ୍ଡେ ନିକ୍ଷେପନ୍ତି ଅଥବା କାହାକୁ । 
କେଉଁ କେଉଁ ପାପେ କେଉଁ କେଉଁ ନର୍କଭୋଗ 
ଦୟାବହି କୁହନ୍ତି ନ କରି ମନେ ରାଗ । 
ମୁହଁ ତ ତୁମ୍ଭର ଦାସ ଖଟେ ତବ ପାଦେ 
ଶୁଣିଲେ ଶ୍ରୀମୁଖୁ ପାପ ନ.ରହିବ ହାଦେ | 
ତୂମ୍ଭର ସେବକ ହୋଇ କାହାକୁ ପୁହୁିଟି 
ଶୁଣିଲେ ପରିହାସର ପାତ୍ର ମୁଁ ହୋଇବି । 
ଜଳରେ ଆବର କୂଳେ ରହି କରି ଯେବେ 
ତୃଷାରେ ମରଇ ଜୀବ ନିନ୍ଦା କି ନ ଦେବେ । 
ତ୍ରିକାଳଜ୍ଞ ତ୍ରିଲୋକେଶ ପ୍ରଭୁଟି ଯାହାର 
ତାର ଭୃତ୍ୟ ଜ୍ଞାନ ପୁଚ୍ଛେ ପାଶରେ ଅନ୍ୟର । 
ଦୟା ବହି ଦାସଠାରେ ବୁଝାଇ କୁହନ୍ତୁ 
ଅଜ୍ଞାନ ଅନ୍ଧାର ଜ୍ଞାନ ଆଲୋକ ଦହନ୍ତୁ । 
ଏହିପରି କହି ବହୁ ବିନତି କରିଲା 
ପ୍ରଭୁ ପାଦ ପଦ୍ମଧ୍ୟାୟି ନୀରବେ ରହିଲା । 
ଭୃତ୍ୟର ଆରତ ଜାଣି ଦେବ ନାରାୟଣ 
ଜଳଦ ଗମ୍ଭୀର ବାକ୍ୟେ କହନ୍ତି ଯେ ପୁଣ । 
ଶ୍ରୀ ଭଗବାନୋବାଚ 
ଶୁଣ ଶୁଣ ଗରୁଡ଼ ହେ ପଚାରିଲୁ ଯାହା 
ସଂକ୍ଷେପରେ ବୁଝାଇ ମୁଁ କହୁଅଛି ତାହା । 
ବିଷୟା ସୁଖ ଭୋଗରେ ହୋଇଣ ଉନ୍ନତ୍ତ 
ଯେଉଁ ନର ନିତି ପ୍ରତି ତହିଁ ଆସକତ । 
ଧର୍ମାଧର୍ମ ଶୁଭାଶୁଭ ନ କରେ ବିଚାର 
.ଗୁରୁ ଗୌରବ ନ ମାନି ମାତେ ନିରନ୍ତର । 
କଷଣ ଉପରେ ସେହୁ କଷଣ ଲଭଇ 
ଭୟ ପରେ ଭୟ ସେହି ଜନ ନିତି ପାଇ । 
ନରକରୁ ମୁକ୍ତି ତାଂର ନ ହୂଅଇ କେବେ 
ଯମପୁରେ ଦଣ୍ଡ ଭୋଗେ ସେହିଟି ପ୍ରସ୍ତାବେ । 
ଯମରାଜ ଭୁବନରେ ତିନିଗୋଟି ଦ୍ବାରେ 
ଧାର୍ମିକମାନେ ଗମନ କରନ୍ତି ସଢ଼ରେ । 
ପୂର୍ବ ପଶ୍ଚିମ ଉତ୍ତର ଦ୍ବାରପଥ ଦେଇ 
ଜ୍ଞାନୀ ସୁକୃତି ସୁଜନ ଗମନ କରଇ । 
ପାଷୀମାନଙ୍କ ପାଇଁକି ଏକ ଗୋଟି ବାଟ 
ଦକ୍ଷିଣ ଦୁଆର ପଥୁ ଅତ୍ୟନ୍ତ ସଙ୍କଟ । 


୧୫ 


ସେହିପଥେ ଯିବାବେଳେ ନାନା ଦୁଃଖମାନ 
ବୈତରଣୀ ନଦୀ ଆଦି ତହିଁ ବିଦ୍ୟମାନ । 
ସେ ନଦୀରେ ପଡ଼େ ଯେଉଁ ପାତକୀ ପାମର 
ତାହା କହୁଅଛି ଏବେ ମନ କର ସ୍ଥିର । 

ଯେ ଜନ ବ୍ରାହ୍ମଣ ବଧ କରେ ଜାଣି ଶୁଣି 
ମଦ୍ୟପାନ ଗୋହତ୍ୟା ଯେ କରିଥାଏ ପୁଣି । 
ବିଶ୍ଵାସ ଦେଖାଇ କରେ ବାଳକ ବିନାଶ 

କୁଟ କପଟରେ କରେ ଯେହୁ ନର ନାଶ । 


.। ଗୋପନ ପ୍ରଣୟ କରି ଗର୍ଭ ନାଶ କରେ 


ପାପକୁ ଭୟ ନ କରି ନିତି ପାପ କରେ । 
ଗୁରୂ ଦ୍ଧିଜ ଧନ ବଳେ କରେ ସେ ହରଣ 
ବାଳକର ଧନ ହରେ ଯେଉଁ ମୂଢ଼ଜନ । 
ନାରୀ ଧନ ଚୋରି କରି ଯେଉଁଜନ ନିଏ 
ରଣ କରି ଯେଉଁ ଜନ ତାହାକୁ ନ ଦିଏ । 
ଦେବ ବୋଲି ଆଶା ଦେଇ କରଇ ନିରାଶ 
ବିଶ୍ବାସୀ ଲୋକକୁ କୁଟେ ଯେହୁ ଦିଏ ବିଷ । 
ଏମାନଙ୍କଠାରୁ ବଳି ପାପୀ ନାହିଁ କେହି 
କପଟେ ଖାଦ୍ୟରେ ବିଷ ଦିଅଇ ମିଶାଇ । 
ଜ୍ଞାନୀ ଜନଙ୍କୁ ନିନ୍ଦଇ ମିଛେ ଦୋଷ ଦେଇ 
କୁଜନ ସଙ୍ଗେ ସଙ୍ଗ ସେ ନିରତେ କରଇ । 
ନିଜକୁ ବଡ଼ ବୋଲିଣ ବହେ ଅହଙ୍କାର 

କୂଟ କଥା କହୁଥାଏ ଯେହୁ ନିରନ୍ତର । 
ନୀଚ ଜନେ ରସି ସାଧୁ ସଙ୍ଗ ପରିହରେ 
ଶୁଭ କର୍ମମାନ ଯେହୁ କେବେହେଁ ନ କରେ । 


ବେଦ ପୁରାଣ ଶାସ୍ତ୍ରକୁ କରୁଥାଇ ନିନ୍ଦା 


ଠକ ଶାସ୍ତ୍ର ବୋଲି କହି ଅନ୍ୟେଦିଏ ବାଧା । 
ଅନ୍ୟମାନଙ୍କୁ କରଇ ଯେହୁ ତିରସ୍କାର 

ପର ଦୁଃଖ ଦେଖ୍‌ଲେ ସନ୍ତୋଷ ଚିତ୍ତ ଯାର । 
ହିତ ଉପଦେଶମାନ ମଣଇ ଅହିତ 
ମୋଂଠାରୁ ବଡ଼ କେ ନାହିଁ ଭାବେ ଯେ ସତତ । 
ନ ମାନି କାହାକୁ ପାପ କର୍ମ ଯେ କରଇ 
ସେହି ଜନଟି ଦକ୍ଷିଣ ଦୂଆରେ ଗମଇ । 
ଯାତନାମାନଙ୍କୁ ଦେଖ୍‌ କରଇ ରୋଦନ 
ଯମଦୂତେ ବାନ୍ଧି କରି ହସ୍ତପାଦ ପୂଣ । 
ମାଡ଼ ମାରି ବହୁତ ଯେ ସେ ନଦୀ ଗର୍ଭରେ 
ଧରି ପକାଇ ଦିଅନ୍ତି ତାକୁ ବଳାତ୍କାରେ । 

୧୬ 


ପିତାମାତା ଗୁରୂଦ୍ରୋହ ଯେବା କରିଥାଇ . 
ତାହାକୁ ସେ ନଦୀଗର୍ଭେ ପକାନ୍ତିଟି ନେଇ । 
ସୁଶୀଳା ସ୍ଵାମୀଭକତା ପତ୍ନୀକୁ ଯେ ଛାଡ଼ି 
କୁରୂପା କୁସ୍ସିତା ନାରୀ ରସେ ଧର୍ମେ ଛାଡ଼ି । 
ସେ ପାପୀଙ୍କି ଯମଦୂତେ ନେଇ ସେ ନଦୀରେ 
ହାତ ଗୋଡ଼ ବାନ୍ଧିଣ ପକାନ୍ତି ନିରନ୍ତରେ । 
ସୁଜନ ଜନଙ୍କ ନିନ୍ଦା କରେ ଯେହୁ ପ୍ରାଣୀ 
ଅବଜ୍ଞା କରଇ ମୂଢ଼ ଭାବେ ପୁଣି ପୁଣି । 

ସେ ପାପୀଙ୍କି ଦେଖ୍‌ଲେ ଯେ ଯମଦୂତ ମାନେ 
ରୋଷେ ବାନ୍ଧି ପିଙ୍ଗି ଦ୍ୟନ୍ତି ନଦୀକୁ ବହନେ । 
ପ୍ରତିଜ୍ଞା କରଇ ଯେହ୍ର ଦେବ ଦ୍ବିଜଠାରେ 
ଦେବା ପାଇଁ କହିଣ ନ ଦିଏ ଯେ ହେଳାରେ । 
ଯେ ଜନ ପଡ଼ଇ ବୈତରଣୀ ନଦୀ ମଧ୍ୟେ 
ନାନାଦି ଦୁଃଖ ଭୋଗଇ ସେ ପାପୀ ସଂଶ୍ରଦ୍ଧେ । 
ଦାନ ଦେଇ ଯେହୁ ପ୍ରାଣୀ କରଇ ହରଣ 
ଦତ୍ତାପହାରୀ ଅଟଇ ସେହି ପାପୀଜନ । 
ଦାନ ଦେଇ ଅନୂତାପ କରେ ପଛେ ଯେହୁ 
କାହିଁକି ଦେଲି ବୋଲିଣ ଦୁଃଖ କରେ ସେହୁ । 
ପର ବିତ୍ତ ହରଇ ଯେ କରି ବଳାକ୍ରାର 

ଦାନ ଦେଇଣ ନିରାଶ କରେ ଯେ ପାମର । 
ଯଜ୍ଞ କରିବା ପାଇଁ କି ଦ୍ରବ୍ୟ ଠୁଳ କରି 

ଯଜ୍ଞ ନ କରି ଭୁଞ୍ଜଇ ସକଳ ଆବୋରି । 
ଗୀତା ଭାଗବତ ଆଦି ପୂରାଣ ବ୍ୟାଖ୍ୟାନ 
ଯେଉଁଠାରେ ହେଉଥାଏ ନିତ୍ୟ ପ୍ରତିଦିନ । 
ଯେଉଁମାନେ ଶୁଣିବାକୁ ସେଠାକୁ ଗମନ୍ତି. 
ସେମାନଙ୍କୁ ନିନ୍ଦା କରେ ଯେ ପାପୀ ଦୁର୍ମତି । 
ହରି ନାମକୁ ନିନ୍ଦନ୍ତି ଯେଉଁ ମୂଢ଼ ପ୍ରାଣୀ 
ଯମଦୂତେ ନର୍କରେ ପକାନ୍ତି ତାକୁ ଆଣି । 
ବ୍ରାହ୍ମଣ ହୋଇଣ ବିକେ ଲବଣକୁ ଶେହୁ 
ଗୋଚର ଭୂମିକୁ ଚାଷ କରେ ପୁଣି ଯେହୁ । 
ଦାସୀ କିବା ରଜସ୍ଵଳା ଅଥବା ବେଶ୍ୟାର 
ସଙ୍ଗରେ ପୀରତି କରେ ଯେଉଁ ମୂଢ଼ ନର । 
ବ୍ରାହ୍ମଣ ହୋଇଣ ନିତି ପଶୁକୁ ମାରଇ । 
ସୁରାପାନ କରେ ଗବଵୈ ଚିତ୍ତେ ନ ବିଚାରି 
ଶାସ୍ତ୍ର ଅଧ୍ୟୟନ ଦିନେ ଯେ ଜନ ନ କରି । 


ଗରୂଡ଼ ପୁରାଣ 


ଶୂଦ୍ର ହୋଇ ଛେଦ ମନ୍ତ୍ର ଯେ ପାଠ କରଇ 
କପିଳା ଧେନୁର କ୍ଷୀର ଆହାର କରଇ । 
ଦୁଜକନ୍ୟା ହରେ ଯେହୂ କାମେ ମତ୍ତ ହୋଇ 
ପର ନାରୀ ସଙ୍ଗେ ପ୍ରୀତି ଯେ ଜନ କରଇ । 
ସ୍ଵକନ୍ୟା ସହିତେ ପ୍ରୀତି କରେ ଯେ ପାମର 
ସତୀ ନାରୀକି ଦୂଷଣ ଦିଏ ନିରନ୍ତର । 

ନିତି ପ୍ରତି କରଇ ଯେ କୁକର୍ମମାନଙ୍କୁ 
ଶୁଭକର୍ମ ବରଜଇ ବହିଣ ଗର୍ବକୁ । 

ସେହି ପାପୀମାନଙ୍କୁଟି ମରଣ କାଳରେ 


. ଯମଦୁତେ ଘେନିଯାନ୍ତି ଧରି ବଳାକ୍କାରେ । 


ଯମପୁର ମାର୍ଗେ ନେଇ ବଇତରଣୀରେ 
ବୁଡ଼ାନ୍ତି ତାହାକୁ ମାଡ଼ ମାରିଣ ସତ୍କରେ । 
ସେ ନଦୀରେ ବହୁତ ସେ କୁମ୍ଭୀର ମଗର 
ପାପୀ ଶରୀରେ ଆଘାତ କରନ୍ତି ଅପାର । 
ଜଳରେ କୁମ୍ଭୀରାଦିଙ୍କ ହେତୁ ଭୟ ହୁଏ _ 
ଉପରେ ଦୂରେ ପିଟନ୍ତି ତାହାକୁ ନିର୍ଦୟେ । 
ଯେତେବେଳେ ପାପୀ ହୁଏ ଅତି ବିଚଳିତ 
ତାହାକୁ ଧରିଣ ନେଇ ଚଳନ୍ତି ଯେ ଦୂତ । 


.। ଦକ୍ଷିଣଦହ୍ାର ଦେଇଣ ଭିତରେ ପଶନ୍ତି 


ଯମରାଜା ନିକଟରେ ପ୍ରବେଶ ହୁଅନ୍ତି । 
ଦେଖୁ୍‌ଲା ମାତ୍ରକେ ଜାଣ ଧର୍ମରାଜା ସବୁ 
ଚିତ୍ରଗୁପତେ ପୁଚ୍ଛଇ କୁହ କିନା ବାବୁ । 
ଶୀଘ୍ର ଏହାକୁ ବିଦାୟ ଏଠାବରୁ କର 
ମୁଖ ଚାହିଁବା ଉଚିତ ନୂହଇ ଏହାର । 
ଚିତ୍ରଗୁପତ କହୁଛି ପାଞ୍ଚ ପୋଥୁ ଦେଖ୍‌ 


._ ବୈତରଣୀ ନଦୀ ମଧ୍ୟେ ପଡ଼ି ହେବ ଦୁଃଖୀ । 


ବହୁତ କରିଛି ପାପ ଏହି ନରାଧମ 

ଶୀଘ୍ର ଏଠାରୁ ନେଇଣ ଚଳ ଦୂତଗଣ । 
ତାହା ଶୁଣି ଦୂତମାନେ ପୁଣି ଯାନ୍ତି ନେଇ 
ବୈତରଣୀ ନଦୀରେ ଯେ ଦିଅନ୍ତି ବୁଡ଼ୀଇ । 
ଘନ ଘନ ପ୍ରହାର କରିନ୍ତି ଅସ୍ତ୍ର ଧରି 
ଜଳଜୀବ ନଖେ ଦନ୍ତେ ତା” ଦେହ ବିଦାରି । 
ଚିତ୍କାର କରେଇ ଯହୁଁ ପାତକୀ ବହୁତ 

କିଏ ବା ଶୁଣିବ ତାହା ସେ ସ୍ଥାନେ କୁହତ । 
ଶତ ସମ୍ବସ୍ସର ଭୋଗ କରଇ ସେଠାରେ 
କ୍ଷୁଧା ତୃଷାରେ ଆକୂଳ ହୁଏ ନିରନ୍ତରେ । 

ଗରୂଡ଼ ପୁରାଣ 


ଚୌରାଶି କୋଟି ନରକ ଯେ ପୁରେ ଅଛଇ 
ବୈତରଣୀ ସବୁଠାରୁ ବଡ଼ ଯେ ଅଟଇ । 
ସବୁ ନରକ ଅଟଇ କଷ୍ଟଦାୟ ପୁଣି 

ନାନା ଦଣ୍ଡ ସେମାନଙ୍କ ଭୋଗ କରେ ପ୍ରାଣୀ । 
କେତେକ ନରକ ବୈତରଣୀରେ ମିଳିଛି 
ତେଣୁ ବୈତରଣୀ ସବରଶ୍ରେଷ୍ଠ ବୋଲାଇଛି । 
ଅତ୍ୟନ୍ତ ପାତକ ଯେଉଁମାନେ କରିଥାନ୍ତି 
ବୈତରଣୀ ନଦୀଗର୍ଭେ ତାହାକୁ ପକାନ୍ତି । 
ସର୍ବ ନର୍କର ଯାତନା ସେଠାରେ ପୂରିଛି 
ପାପୀ ତାହା ଭୋଗ କରେ ରହିକାଳ କିଛି । 
ମିଥ୍ୟା ସାକ୍ଷୀ ଯେଉଁଜନ ଦିଅଇ ସଭାରେ 
କପଟେ ଧାର୍ମିକ ବୋଲି କୁହେ ଯେ ସଂସାରେ । 
ପରବିତ୍ତ ଚୋରି କରି ପୋଷଇ ଉଦର 
ଜୀବହତ୍ୟା କରେ ନିତି ଯେହୁ ପାପାଚାର । 
ଉପକାରୀ ବୃକ୍ଷମାନ ଛେଦନ କରଇ 

କୁସୁମ ବୃକ୍ଷମାନଙ୍କୁ ବିନାଶ କରଇ । 

ବିଧବା ନାରୀକୁ ପ୍ରୀତି କରଇ ଯେ ଜନ 
ତୀର୍ଥବ୍ରତ ନ କରଇ ଯେହୁ ମୂଢ଼ଜନ । 

ଯେହୁ ନାରୀ ସ୍ଵାମୀକୁ କହଇ କଟୁ ବାଣୀ 
ପର ପୁରୁଷ ସହିତ ଆନନ୍ଦରେ ରମି । 
ସେମାନଙ୍କୁ ଯମଦୂତେ ଧରିନେଇ ଯାନ୍ତି 
ରୌରବ ନରକ ମଧ୍ୟେ ତାହାକୁ ପକାନ୍ତି । 
ସେ ନକ୍କକୁଣ୍ଡରେ ପୁଯ ବିଷ୍ଠା ଆଦି ଥାଏ 
ନାନା କୀଟ ପରିପୂର୍ଣ ତହଁ ହୋଇଥାଏ । 
କୀଟଙ୍କ ଦଂଶନ ପୁଣି ଦୂତଙ୍କ ପ୍ରହାର 

ହେତୁ ପାପୀର ଶରୀର ହୁଏ ଜରଜର । 
କ୍ଷୁଧାରେ ଆକୁଳ ପେଟ କଣ୍ଠ ଯେ ତୃଷାରେ 
` ଶୁଖ୍ଯାଏ ଅନଜଳ ନ ମିଳଇ ତୀରେ | © 
ବହୁବର୍ଷ ଭୋଗ ଅନ୍ତେ ନୀଚ ଯୋନି ପାଏ 
ପୁଣି ପୁଣି ଉଠେ ପଡ଼େ ଜନ୍ମ ଜରା ମୋହେ । 
କୂଳଧର୍ମ ତେଜି ଯେହୁ କରେ ମନ୍ଦକର୍ମ 
ନିରନ୍ତରେ କରୁଥାଇ ଯେ ଅଧର୍ମମାନ । 
ପୁଣି ଦାରାମାନଙ୍କୁ ଯେ ନିରତେ: ପୀଢ଼ଇ 
ଗ୍ରାସ ଆନ୍ଦ୍ରାଦନ ସେହିମାନଙ୍କୁ ନ ଦେଇ । 
ଦେବତା ଅତିଥ୍‌ ସେବା ନ କରିଣ ମନେ 
ମୁହଁ ବଡ଼ ବୋଲି କହି ହୁଏ ଯେ ଆପଣେ । 


୧୭ 


ସାଧାରଣ ଲୋକକୁ ଯେ ଠକଇ ନିରତେ 
ପରଧନ ହରିବାକୁ ଭାବୁଥାଏ ଚିତ୍ତେ । 
ଏମାନଙ୍କ ପାଇଁ ବହୁ କଷଣ ଅଛଇ 

ଯମ ମାର୍ଗରେ ଭୋଗନ୍ତି ମୃତ୍ୟୁବଶ ହୋଇ । 
କୁମ୍ଭୀପାକ ନରକରେ ପଡ଼ଇ ସେ ଜନ 
ବିକଳେ ମାଗିଲେ ନ ମିଳଇ ତହିଁ ଅନ୍ନ । 
ପ୍ରହାର କରନ୍ତି ଦୈତ୍ୟେ କରେ ଧରି ଶୂଳ 
ପ୍ରହାର ତାଡ଼ନେ ସେହୁ ହୁଅଇ ଆକୁଳ । 
ନର୍କ ମଧ୍ୟରେ ବିଷାକ୍ତ କୃମି ରହିଥାନ୍ତି 
ପାପୀର ଶରୀରେ ସେହୁ ଦଂଶନ କରନ୍ତ । 
ଆକୁଳିତ ହୁଏ ସେହି ନରକ କଷଣ 

ପୂର୍ବ କର୍ମମାନ ତାର ହୁଅଇ ସ୍କରଣ । 


ନିଜେ ନିଜେ ନିନ୍ଦା କରେ ନିଜର କର୍ମକୁ 


କାହିଁକି ପୀଡ଼ିଲି ମୁହଁ ନିର୍ବଳ ପ୍ରାଣୀଙ୍କୁ । 
ସେହି ପାପୁଁ ଲଭିଲଇଁ ଏ ଦାରୁଣ ଦୁଃଖ 
ଏ ରୂପେ ହୋଇଲି ମୁହିଁ ତେଣୁ ତ ନିରଖ । 
ଏହିଥର ଯଦି ମର୍ତ୍ୟେ ଜନମ ଲଭିବି 
ଏହିପରି ପାପକର୍ମ କେବେ ନ କରିବି । 
ଏହିପରି ଭୋଗ କରେ ସେହି ପାପୀଜନ 
ନିରତରେ ଦୁଃଖ ପଡ଼ି ବ୍ୟାକୁଳିତ ମନ । 
କୂପ ଜଳାଶୟ ବାନ୍ଜୀ ଯେ ଜନ ଭାଙ୍ଗଇ 
ପ୍ରଜାମାନଙ୍କର ଗୃହ ଭାଙ୍ଗିଣ ଦିଅଇ । 
ଗୁରୁ ଭୃତ୍ୟ ବାଳକ ବା ବୃଦ୍ଧ ନିଜ ନାରୀ 
କ୍ରୋଧ ବହି ଏମାନଙ୍କୁ ଯେ ଜନପ୍ରହାରି । 


.ଭଲଦ୍ରବ୍ଯ ହେଲେ ଯେହୁ ଏକାକୀ ଭୁଞ୍ଜଇ 


ଅନ୍ୟକୁ ନ ଦିଏ ପୁଣି ଭର୍ସନା କରଇ । 
ଦେବତାଙ୍କୁ ନ ପୂଜଇ ଯଜ୍ଞକୁ ନ କରେ 

ଅଗ୍ନି ଦେବତାଙ୍କୁ ସନ୍ତୋଷ ଯେହୁ ନ କରେ । 
ନୈବେଦ୍ୟ ନ କରି ଯେହୁ କରଇ ଯେ ଗ୍ରାସ 
ସେହି ପାପୀ ମହାପଥେ ଗମିବ ଅବଶ୍ୟ । 
ଦାସୀ ସଙ୍ଗେ କାମରଙ୍ଗେ ମାତେ ଯେହୁ ଜନ 
ଶୂଦ୍ର ରମଣୀ ସହିତ କରଇ ରମଣ । 

ଦେବତା କାର୍ଯ୍ୟରେ ହେଳା କରେ ଯେ ବ୍ରାହ୍ମଣ 
ନର୍କ ଭୋଗ କରଇଟି ସେହି ଦ୍ଵିଜ ଜାଣ । 


“ ତପ୍ତ ତଇଳ କୁଣ୍ଡରେ ତାହାକୁ ପକାନ୍ତି 


ଜଳନ୍ତା ଅନଳ ପ୍ରାୟ ଦିଶଇ ତା କାନ୍ତି । 

୧୮ 


ଯେହୂ ନିଜ ପତ୍ନୀ ପ୍ରୀତି ଦୂରେ ପରିହରି 
ପରସ୍ତ୍ରୀ ରମଣ କରେ କିଛି ନ ବିଚାରି । 
ନିଜ ନାରୀ ପ୍ରତି ଦ୍ବେଷଭାବ ମନେ ବହି 
ନିଦ୍ଦୟ ଭାବରେ ସେହୂ ପ୍ରହାର କରଇ । 
ସେହି ଜନ ଶତବର୍ଷ ନରକ ଯନ୍ତ୍ରଣା 

ଭୋଗ କରେ ସେହି ତହିଁ ନାନାଦି ଯାତନା । 
ଚତୁ୍ଦଶୀ ଅମାବାସ୍ୟା ପୂର୍ଣ୍ରିମା ସଂକ୍ରାନ୍ତି 

ନ ମାନି କାମିନୀ ସଙ୍ଗେ କାମରଙ୍ଗେ ମାତି । 
ଶ୍ରାଦ୍ଧ ଦେଇ ଦିବସରେ କାମିନୀ ସୁରତି 

ଯେ ଜନ କରଇ ଜାଣି ଅତି ମନ୍ଦଗତି । 
ମଳମୂତ୍ର ଅନଳରେ ଯେ ଜନ ତ୍ୟଜନ୍ତି 

ମହା ରୌରବ ନରକେ ସେମାନେ ପଡ଼ନ୍ତି । 
ଅର୍ଥ ଲୋଭେ ଯେଉଁ ନାରୀ ନିଜ ଯୋନି ବିକେ 
କୁଳ ଧର୍ମ ଦେଶ ତ୍ୟାଗ କରେ ଯେ ପ୍ରତ୍ୟକ୍ଷେ । 
ସେହି ନାରୀ ପୁରୂଷ ଯେ ମହାନର୍କେ ପଡ଼ି 
ଶତ ସମ୍ବସ୍ସରଯାକେ ହେଉଥାନ୍ତି ସଢ଼ି । 
ଅପରାଧ ବିନା ଯେହୁ ପ୍ରାଣୀଙ୍କି ଦଣ୍ଡଇ 

ଯେ ଜନ ଆଶା ଦେଇଣ ଲୋକଙ୍କୁ ଭଣ୍ଡଇ । 
ବାସଗୃହରେ ସଂଯୋଗ କରଇ ଅନଳ 
କ୍ଷୁଧାତୃରଠାରୁ ଘେନିଯାଏ ଯେ ଆହାର । 
ଯମପୁରେ ବହୁ ଦଣ୍ଡ ଭୋଗ ସେ କରଇ 
ତାମସ ନବ୍କ ମଧ୍ୟରେ ଶେଷେ ପ୍ରବେଶଇ । 
ଅଗ୍ନି ତାପ ପାଇ ଯେବେ ଶୀତଳ ଖୋଜଇ 
ଛାୟା ବୃକ୍ଷ ତଳକୁ ତାହାକୁ ଯାନ୍ତି ନେଇ । 
ଛାୟା ପାଇ ତା! ମୂଳରେ କିଛିକ୍ଷଣ ବସେ 
ଖଡ଼୍‌ଗ ସମ ଛିନ୍ନ ପତ୍ର ତାଂ? ଉପରେ ଖସେ । 
ଛିଡ଼ିଯାଏ ଅଙ୍ଗ ତା'ର ବହଇ ରୁଧ୍ର 
ଆକୁଳ ହୋଇଣ ସେହୁ କରଇ ଚିକ୍କାର । 
ତାହା ଜାଣି ଦୂତେ ତାକୁ ଛଳାଇ କହନ୍ତି 
ଅନ୍ଧକାଳ ଗୁହ ଦେହ ହୋଇଯିବ ଶାନ୍ତି । 
ବ୍ୟାକୁଳ ଚିତ୍ତରେ ଯେବେ ପାଣି ସେହି ମାଗେ 
ତପ୍ପ୍‌ ତୈଳ ଆଣିଣ ଦିଅନ୍ତି ଦୂତେ ବେଗେ । 
ଆହେ ଖଗପତି ଏହିପରି ପାପୀମାନ 
ଯୁଗାନ୍ତ ପ୍ରଳୟ ଯାଏ ଭୋଗନ୍ତି କଷଣ । 
ପ୍ରଳୟରେ ଯହୁଁ ସବୁ ବିନାଶ ହୁଅନ୍ତି 
ସେମାନେ ମୁକ୍ତ ହୋଇଣ ବୈକୁଣ୍ଠକୁ ଯାନ୍ତି । 


ଗରୂଡ଼ ପୁରାଣ 


ଗରୁଡ଼ ଉବାଟ 
ବ୍ରହ୍ମାଙ୍କର ଏକଦିନ ଯେବେ ଭୋଗ ହୋଇ 
ମନୂଷ୍ୟମାନଙ୍କରଟି ପ୍ରଳୟ ହୁଅଇ । 
ବ୍ରହ୍ମାଙ୍କର ଶତବର୍ଷ ହୁଅଇ ଯେ କାଳେ 
ମହା ପ୍ରଳୟ ହୁଅଇ ସିନା ସେହି ବେଳେ । 
ଏତେ କାଳ ପରିଯନ୍ତେ ପାପୀମାନେ ନର୍କେ 
ପଡ଼ି ସଢୁଥ୍‌ବେ ସିନା ଅତିରେକ ଦୁଃଖେ । 
ସେ କଥା ବୁଝାଇ ମୋତେ କହ ଦଇତାରୀ 
ତୂମ୍ଭର କିଙ୍କର କରେ ଚରଣେ ଗୁହାରି । 

ଶ୍ରୀ ଭଗବାନୋବାଚ 
ବହ୍ଲାଙ୍କ ଦିବସ ଶେଷେ ରଜନୀ ହୋଇଲେ 
ଶୟନ କରନ୍ତି ବିଧ୍‌ ନିଦ୍ରାଦେବୀ ବଳେ । 
ସେ ସମୟରେ ହୁଅଇ ଖଣ୍ଡ ଯେ ପ୍ରଳୟ 
ସକାଳରୁ ଉଠି ବ୍ରହ୍ମା ସୃଷ୍ଟି କରେ ଥୟ । 
ଏହିପରି ନିତିପ୍ରତି କରଇ ସେ ସୃଷ୍ଟି 
ଶତବର୍ଷେ ସେ ପ୍ରଳୟ ହୁଏ ପରମେଷ୍ଟୀ । 
ସେତେବେଳେ ସମସ୍ତଙ୍କୁ ସମ୍ଭାଳୁ ଯେ ଆମ୍ଭେ 
ପ୍ରଳୟ ଶେଷରେ ବ୍ରହ୍ମା ସର୍ଜେ ପୁଣି ଦମ୍ଭେ । 
ଯେତେବେଳେ ସୃଷ୍ଟି ପୁଣି ହୁଅଇ ନୂତନ 
ନୂଆ ଯମ ସେ କାଳରେ ହୁଅଇ ସ୍ଜନ । 
ତା' ଆଦେଶେ ଜନମନ୍ତି ସକଳ ପ୍ରାଣୀଏ 
ପୂର୍ବ ସଂସ୍କାର ବଶରେ ଉଚ୍ଚ ନୀଚ ହୁଏ । 
ଯାହାର ପୂର୍ବ ବାସନା ଯେଉଁପରି ଥାଏ 
ସେହିପରି ଜନ୍ମ ପୃଥ୍ଵୀ ମଧ୍ୟରେ ସେ ହୁଏ । 
ଚଉରାଶି ଲକ୍ଷ ଯୋନି ଭ୍ରମଇ ସେ ଜୀବ 


। ଶେଷେ ମ୍ଲେଛଯୋନି ଲଭେ ନ ବହି ମୋ ଭାବ । 


କୁଷ୍ଠ ଆଦି ରୋଗମାନ ଲଭଇ ଦେହରେ 
ଯକ୍ଷ୍ମା ଶ୍ଵାସ ପାଶ ବାତ ପିତାଦି ରୋଗରେ ¦ 
ବହୁ କଷ୍ଟ ପାଏ ପୂର୍ବ ପାପ ହେତୁ ସେହି 

ଅନ୍ଧ ଛୋଟା ଲେଙ୍ଗଡ଼ା ବା ବଧ୍ର ହୁଅଇ । 
ନାନା ବୀକଳାଙ୍କ ହୋଇ ଲଭଇ ଜନମ 
ସେ ପାପରୁ ମୁକ୍ତି ହୁଏ ଶୁଣିଲେ ପୁରାଣ । 
ଭାଦ୍ରବମାସ ଶେଷରେ ଆଶ୍ଵିନ ମାସରେ 
ପୁରାଣ ଶ୍ରବଣ କରେ ଯେ ଜନ ବିଧ୍‌ରେ । 

ଗରୂଡ଼ ପୁରାଣ 


ଜଳତିଳେ ତରପଣ ପିତୃଙ୍କୁ କରଇ 

ଗୟାଦି ତୀର୍ଥ ଗମନ ଯେ ଜନ କରଇ । 

ପିତୃ ରଷି ଦେବଗଣେ କରଇ ସନ୍ତୋଷ 

ସେହି ଜନର କଳ୍ଳଷ ହୁଅଇ ବିନାଶ । 

ଉତ୍ତମ କୂଳରେ ଜନ୍ମ ହୁଅଇ ତାହାର 

ପୁତ୍ର କନ୍ୟା. ପତ୍ନୀ ଧନ ମିଳଇ ଅପାର । 

ମହା ସୁଖେ ବିଳସଇ ଦେବତା ସଦୃଶ 

ଅନ୍ତେ ସେହି ଜନ ହେଳେ କରେ ସ୍ଵର୍ଗବାସ । 

ଗରୂଡ଼ ପୁରାଣ ବାଣୀ ଅପୂର୍ବ ଆଖ୍ୟାନ 

ଶୁଣିଲ ତ ବୈନତେୟ ଥୟ କରି ମନ । 

ଆଉ ଯାହା ଇଚ୍ଛା ତାହା ପଚାର କହିବି 

ତୂମ୍ଭର ମନରୁ ସର୍ବ ସଂଶୟ ଦହିବି । 

ତାଙ୍କ ପାଦପଦ୍ମ ଧ୍ୟାୟି ଆର୍ତ୍ର଼ାଣ ଦାଶ 

ଗୀତ ବନ୍ଧରେ ପ୍ରକାଶ ଏ ପୁରାଣ ରସ । 
ଇତିଶ୍ରୀ ଗରୂଡ଼ ପୁରାଣେ 

ନୈମିଷାୟୋପାଖ୍ୟାନେ ବିଷ୍ଣୁ ଗରୁଡ଼ ସମ୍ବାଦେ 
ନାମପଞ୍ଚମୋଏଧ୍ୟାୟଃ । 

-_-୦-- 


ଷଷ୍ଠ ଅଧ୍ୟାୟ 

ପାପାନୁସାରେ ରୋଗୋପ୍ୂରି 
ଶୁଣି ସକଳ ବୃତ୍ତାନ୍ତ ଗରୂଡ଼ କହଇ 
ଭକତି ଭରେ ସେ ଶିରେ କର ନିବେଶଇ । 
ଶୁଣିଲି ଅପୂର୍ବ ବାଣୀ ତୁମ୍ଭ ଶ୍ରୀମୁଖରୁ 
ନିସ୍ତରିଲି ନିସ୍ତରିଲି ତୁମ୍ଭର କୃପାରୁ । 
ନର ଲୋକେ ଜନ୍ମ ହୋଇ ମନୂଷ୍ୟ ଶରୀରେ 
ନାନାଦି. ରୋଗ ଯନ୍ତ୍ରଣା ନିନ୍ଦା ଭୋଗ କରେ । 
ଅଙ୍ଗହୀନ ବିକଳାଙ୍ଗ କାହିଁକି ହୁଅଇ 
ଦୟା କରି ମହାପ୍ରଭୁ କୂହ ଭାବଗ୍ରାହୀ । 
ଶୁଣିଲେ ତୁମ୍ଭ ମୁଖରୁ ସଂଶୟ ଫିଟିବ 
କେଉଁ ପାପେ କେଉଁ ରୋଗ ହୁଅଇଟି ଧ୍ରୁବ । 
ଏହା ଶୁଣି ଭଗବାନ ଅଳପ ହସିଲେ 
ଭକତ ଆରତ ଜାଣି ମଧୁରେ କହିଲେ । 


୧୯ 


ଶ୍ରୀଭଗବୀନ ଉବାଟ଼ 
ଶୁଣ ଶୁଣ ହେ ଗରୁଡ଼ ପଚାରିଲ ଯାହା 
ବୁଝାଇ କହୁଛି ମୁହିଁ ତୁମ୍ଭଙ୍କୁଟି ତାହା । 
ପୂର୍ବ ଜନ୍ମେ ଯେଉଁ ପାପ କରିଥାଏ ପ୍ରାଣୀ 
ତାହାର ଫଳରେ ନର୍କଭୋଗ କରି ପୁଣି । 
ମର୍ତ୍ୟଲୋକରେ ଶରୀର ଧାରଣ କରଇ 
ସେ ଶରୀରେ ବହୁ ଦୁଃଖ କଷ୍ଟକୁ ଭୋଗଇ । 
ବ୍ୟାଧ୍‌ ରୂପୂରେ ସେ ପୂର୍ବ ପାପର ଚିହ୍ନକୁ 
ନିରନ୍ତର ଧରିଥାଏ ଚିହ୍ନିବ ତାହାକୁ । 


ବ୍ରାହ୍ମଣ ହତ୍ୟା କରଇ ପୂର୍ବେ ଯେଉଁ ଜନ 


ଯକ୍ଷ୍ମାରୋଗ ତାହାକୁଟି ହେବ ନିଶ୍ଚେ ଜାଣ । 
ଯେ ଜନ ଅଜ୍ଞାନେ କରିଥାଏ ଗୋରୁ ହତ୍ୟା 
କୁଷ୍ଠ ରୋଗ ହୁଏ ତା'ର ଜାଣ ଏହି କଥା | 
ଆପଣା ପୁତ୍ରକୂ ନାଶ କରଇ ଯେ ମନ୍ଦ 
ଗଳିତ କୁଷ୍ଠ ହୁଅଇ ଅତ୍ୟନ୍ତ ଦୁର୍ଗନ୍ଧ । 

ଏହି ତିନି ପୀପୀ ମର୍ତ୍ୟେ ଚାଣ୍ଡାଳର ଘରେ 
ଜନମିଣ ଏହି ରୋଗ ବହନ୍ତି ଶରୀରେ । 


ଗୁରୁ ପତ୍ନୀକି ରମଇ ଯେ ଜନ ଅଜ୍ଞାନେ 


¦ ନପୁଂସକ ହୋଇ ସେହି ମର୍ତ୍ୟରେ ଜନମେ । 


ଗର୍ଭ ବିନାଶ କରଇ ଯେହୁ ମୂଢ଼ମତି 

ଶବର ଘରେ ଜନମ ଲଭେ ସେ ତଡ଼ତି । 
ହସ୍ତୀ ଚର୍ମ ଯାଦୁ ତାଂର ସର୍ବାଙ୍ଗେ ହୁଅଇ: 
ଯେତେ ଏଓଷଧ ଖାଇଲେ ଭଲ ନ ହୁଅଇ । ` 


. ପଶୁ ପରି ମାଂସ ଖାଏ ଯେ ଜନ ପୂର୍ବରେ 


ରକ୍ତ କୁଷ୍ଠ ରୋଗ ତା'ର ହୁଅଇ ଶରୀରେ | 
ଅଭକ୍ଷ ଭକ୍ଷ କରିଣ ଯେବେଣ ପାମର 
ପାଦ ଜଙ୍ଘ ବିକଳାଙ୍ଗ ହୁଅଇ ତାହାର । 
ବ୍ରାହ୍ମଣ ହୋଇଣ ଯେବେ ଇନ୍ଦିୟ ଅଧୀନ 
ହୁଏ ଜଳ ଉଦରୀ ଯେ ରୋଗ ତା'ର ପୁଣ । 
ସୁସ୍ଵାଦୁ ଦ୍ରବ୍ୟ କୁଟୁମ୍ବେ ନ ଦେଇ ଯେ ଭୁଞ୍ଜେୋ 
ଗଳଗଣ୍ଡ ରୋଗ ସଦା ସରବଦା ଗଞ୍ଜେ । 
ଅଶୁଦ୍ଧ କାଳରେ ଯେହୁ ପିଣ୍ଡଦାନ ଦିଏ 
ଚିତ୍ରକୁଷ୍ଠ ତା'ର ଅଙ୍ଗେ ନିଶ୍ଚୟ ଜାତ ହୁଏ | 
ଗୁରୁଙ୍କୁ ଅବଜ୍ଞା କରେ ଯେ ଜନ ଗର୍ବରେ 
ଅପସ୍କାର ରୋଗୀ ହୁଏ ଜାଣ ଭୁଲୋକରେ । 

୨୦ 


ବେଦ ନିନ୍ଦା କଲେ ପାଣ୍ଡୁ ରୋଗ ହୁଏ ଜାତ 
ମିଥ୍ୟା ସାକ୍ଷୀ ଦେଲେ ମୂକ ହୁଅଇ ନିଣ୍ଚିତ । 
ବିବାହ ପ୍ରସଙ୍ଗ ଯେହୁ ଭାଙ୍ଗଇ ନିରତେ 
.ଓଷ୍ଠହୀନ ହୋଇ ଜନମଇ ସେ ସାକ୍ଷୀତେ । 
ପୁସ୍ତକ ଚୋର ଯେ ଅନ୍ଧ ହୁଅଇ ମର୍ତ୍ୟରେ 
ଛୋଟା ହୁଏ ଗୁରୁଙ୍କୁ ଗୋଇଠା ଯେହୂ ମାରେ । 
ଦ୍ରିଜକୁ ଗରବେ ଯେହୁ ଗୋଇଠା ମାରଇ 
ପଙ୍ଗୁ ହୋଇ ସଂସାରରେ ସେ ଜନ ଜନ୍ମ୍‌ଇ । 
ଭୋଜନରେ ବିଷଦାନ କରେ ସେ ପାତକୀ 
ଜଡ଼ ହୋଇ ଜନ୍ମଲାଭ କରେ ସେ ନାରକୀ । 
ବିଷ୍ଯୁଙ୍କ ପଦାର୍ଥମାନ କରଇ ଯେ ଚୋରୀ । 
ଗନ୍ଧଦ୍ରବ୍ୟ ଚୋରି କଲେ ଟୂଚୁନ୍ଦରା ହୁଏ 

ମାଂସ ଚୋରି କଲେ ଗୃଧ୍ର ହେବ ଶାସ୍ତ୍ର କହେ । 
ଲୂଣ ଚୋର ପିପିଲିକା ହୁଅଇ ନିୟତ 

ପୁଷ୍ପ ମୂଳ ଚୋର ହୁଏ ମର୍କଟ ନିଶ୍ଚିତ । 

ତୂଳା ଚୋରି କଲେ ମେଷ ଜନମ ଲଭଇ 
ଖଣ୍ଟ ବୃତରିକାରୀ ହୁଏ ଜାଣିଥା କଂସାଇ । 
ବିଷପାନ କରି ମୃତ୍ୟୁମୁଖେ ଯେ ପଡ଼ନ୍ତି 
କୃଷ୍ଣସର୍ପ ଜନ୍ମଲାଭ ସେମାନେ କରନ୍ତି । 
ଭଲମନ୍ଦ ନ ବିଚାରି ରାଜକାର୍ଯ୍ୟ କଲେ 

ହସ୍ତୀ ଜନ୍ମ ଲଭି ବନେ ନିତି ପ୍ରତି ବୁଲେ । 
ବିଷ୍ଣୁ ନିବେଦନ ଯେହୁ ନ କରି ଭୁଞ୍ଜଇ 
କୁମ୍ଭକାର ଘରେ ସେହୂ ଜନମ ଲଭଇ । ` 
ଗଣକ ଗଣିକା ଅନ୍ନ କରିଲେ ଭୋଜନ 

ଶୁଦ୍ଧ ହୋଇବ କରିଲେ କୃହୁ, ଚାନ୍ଦ୍ରାୟଣ । 
ଅଶୁଚି ହୋଇ ଭୋଜନ୍‌ ଯେ ନର କରଇ 
ବନରେ ବ୍ୟାଘ୍ର ହୋଇଣ ସେହୁ ଜନମଇ । 
ବ୍ରାହ୍ମଣ ହୋଇ ନ କରେ ସନ୍ଧ୍ୟାଦି ଅର୍ଚ୍ଚନ 
ଗାୟତ୍ରୀ ସ୍କରଣ ନ କରଇ ପ୍ରତିଦିନ । 

କପଟ ପୂରିଥାଏଟି ଅନ୍ତରେ ଯାହାର 
ମୀନରୂପ ଧରି ଜନମଇ ସେ ପାମର । 
ପତିତ ଜନମାନଙ୍କ ନିକଟରୁ ଧନ 

ଗୁପତରେ ନେଇ ଯେହୁ କରଇ ଭୋଜନ । 
ପରଜନ୍ମେ ବିଷ୍ଠା ସେହୂ ଭୋଜନ କରଇ 
ବିଦ୍ୟାଦାନ ନ କରିଲେ ବଳିର୍ବଦ୍ଧ ହୋଇ । 


ଗରୂଡ଼ ପୁରାଣ 


ଗୁରୁସେବା ନ କରଇ ଯେହୁ ଶିଷ୍ୟ ହୋଇ 
ଖଚର ରୂପରେ ଜନ୍ମ ସେ ଜନ ଲଭଇ । 
ଗୁରୁଙ୍କ ନିନ୍ଦା କରଇ ନିନ୍ଦେ ବ୍ରାହ୍ମଣକୁ 
ବ୍ରହ୍ମ ରାକ୍ଷସ ହୁଅଇ ସେ ଜନ ଶେଷକୁ । 
ଦାନ ଦେବୀ ପାଇଁ ମୁଖେ କହି ଯେ ନ ଦିଏ 
ଜମ୍ବଜ ଯୋନିରେ ସେହି ପାପୀ ଜାତ ହୁଏ । 
ସତ୍ୟବନ୍ତ ପ୍ରାଣୀ ନିନ୍ଦା କରଇ ଯେ ଜନ 
ନିରନ୍ତର ଅଗ୍ନିଜଳଳେ ତାହାର ବଦନ । 
ମିତ୍ରଦ୍ରୋହୀ ଗୃଧ୍ର ହୁଏ ଶାସ୍ତ୍ରର ସମ୍ମତ 
କପଟେ ଅନ୍ୟର ଦ୍ରବ୍ୟ ନେଲେ ପେଚକାତ । 
ସ୍ଵଜାତି ମଧ୍ୟରେ ଯେହୂ ବିବାଦ କରଇ 
କପୋତ ଜନ୍ମ ଲଭଇ ଜାଣିଥାଅ ସେହି । 
ଛେଦନ କରଇ ଯେହୁ ପ୍ରାଣୀଙ୍କର ଆଶ 
ସ୍ନେହାଧୀନକୁ ଯେ ଜନ କରଇ ନିରାଶ । 
କ୍ରୋଧେ ଆପଣା ପତ୍ନୀକୁ ତେଜଇ ଯେ ଜନ 
ଚକ୍ରବାକ ପକ୍ଷୀ ହୋଇ ଲଭେ ସେ ଜନମ । 
ପିତା ମାତା ଗୁରୁଜନ ବନ୍ଧୁ ଭ୍ରାତାଦିଙ୍କୁ 

ଶତ୍ରୁ ଭାବେ ଦେଖ୍‌ ଯେହୁ ଉପେକ୍ଷି ସ୍ନେହକୁ । 
ଗର୍ଭସ୍ଥାନ ପାଇ ଜନ୍ମ ହୋଇବା ପୂର୍ବରୁ 

ସେ ଜନ ମରଣ ଲଭେ ଗର୍ଭର ଭିତରୁ । 
ଯେଉଁ ନାରୀ ଦିବାରାତ୍ର କଳହ କରଇ 


` ଶାଶୁ ଶ୍ବଶୁରଙ୍କୁ ତୃଚ୍ଛ ଭାଷାରେ କହଇ । 


କଦ୍ଦମଯୁକ୍ତ ଜଳରେ ପୋକ ହୋଇ ରହେ 
ନିରବଧ୍‌ ତହିଁ ଦୁଃଖ ଭୋଗ କରୁଥାଏ । 
ନିତି ପ୍ରତି ଦ୍ରୋହ ଯେଉଁ ରମଣୀ କରନି 
ଉକୁଣୀ ହୋଇଣ ସେହୁ ଜନମ ଲଭନ୍ତି । 
ଯେଉଁ ନାରୀ କାମ ଭୋଗ ଚରିତାର୍ଥ ପାଇଁ 
ବୃଦ୍ଧ ସ୍ଵାମୀ ତେଜି ପରପୁରୂଷେ ମାତଇ । 
ଝିଟିପିଟି ବା ବାଦୁଡ଼ି ଜନମ ଲଭନ୍ତି 
ଦୋମୁଣ୍ଡିଆ ସର୍ପ ହୋଇ କେ ଅବା ଜନ୍ଜନ୍ତି । 


 ମହାକ୍ଳେଶ ଲଭି ଗର୍ଭ ମଧ୍ୟେ ପଡ଼ିଥୁବ 


ଜନ୍ମ ଜନ୍ମାନ୍ତରେ ମହା ବିପଦ ଲଭିବ । 
“ନିଜର ଗୋତ ପ୍ରାଣୀକି ଯେ କରଇ ହତ 
ସେହିମାନେ ଝିଅ ହୋଇ ଜନ୍ଜନ୍ତି ନିୟତ । 
ସ୍ଵଗୋତ୍ରୀୟ ରମଣୀ ରମଇ ଯେହୂ ନର 
ଭାଲୁ ହୋଇ ଭ୍ରମଇ ସେ ଅରଣ୍ୟ ମଧ୍ୟର । 

ଗରୁଡ଼ ପୁରାଣ ' 


ବିଟପୀ ରମଣୀ ତୁଲେ କରଇ ପ୍ରୀରତି 
ପିଶାଚ ଜନମ ଲାଭ କରେ ସେ ଦର୍ମତି । 
ଅନୁଢ଼ା ବାଳିକା ଯେହୁ କରଇ ରମଣ 
ଅଜଗର ସର୍ପ ଜନ୍ମ ହୁଏ ସେହୂ ଜାଣ । 
ଗୁରୂପତ୍ନୀ ହତ୍ୟା ଯେଉଁ ନର କରିଥାଇ 
କୃକଲାସ ଜନ୍ମ ସେହି ନିଶ୍ଚୟ ହୁଅଇ । 
ରାଜପତ୍ନୀ ହରିଲେ ଯେ ଓଟ ଜନ୍ମ ହୋଇ 
ମିତ୍ରପତ୍ନୀ ରମିଲେ କୈବର୍ତ ଜାତ ହୋଇ । 
ସୁରାପାନ କରି ନିଜ ଧର୍ମ ନାଶ କଲେ 

ଶ୍ଵାନ ଶୃଗାଳ ଯୋନିକୁ ପାଏ ସେହୁ ଭଲେ । 
ଅପର ଜନର ଧନ ହରଣ ଯେ କରେ 
ଚତୁରତୀ ଦେଖାଇ ହୁଅନ୍ତି ନିରନ୍ତରେ । 
ବ୍ରହ୍ମସ୍ଵ ହରଣ କିମ୍ବା ବିନାଶ କରଇ 
ଗୃହବାସ ତା'ର ଅଗ୍ନିଦ୍ବାରା ଦଗ୍ଧ ହୋଇ 
ଚନ୍ଦ୍ର ସୂର୍ଯ୍ୟ ଥ୍ବାଯାଏ ହୋଇ ଅପୁତ୍ରିକ 
ବଂଶହୀନ ହୋଇ ଭୋଗ କରିଥାଇ ନର୍କ । 
ବିଷ ଖାଇ ଜୀବନ ଯେ ବିନାଶ କରଇ ° 
ତିନିପୁରେ ସେ ଲୋଳକୁ ବାସ ନ ମିଳଇ । 
ଯଦ୍ୟପି ତାହାର କୂଳେ ହୁଅଇ ସନ୍ତାନ 
ବଳହୀନ ରୋଗଗ୍ରସ୍ତ ହୁଏ ସଦା ଦିନ । 
ପଳାୟନ ପରେ ଭୀତତ୍ବସ୍ତ ସେ ନିଜକୁ 
ଗୋଡ଼ାଇ ମାରଇ ଯେହୁ ତେଜି ଉପ୍ତୋଧକୁ । 
ନାରୀହତ୍ୟା ଦୋଷ ସେହୁ ଲଭଇ ନିୟତ 
ଶାସ୍ତ୍ର ପୁରାଣରେ ଏହା ହୋଇଛି ବିଦିତ । 
ପରନାରୀ ଉପଭୋଗ ପରଧନ ଭୋଗ 
କରିଲେ ନାନାଦି ଦୁଃଖ ହୁଅଇ ସଂଯୋଗ । 
ଆହେ ରଷିଗଣ କଲେ ଏହିପରି କର୍ମ 
ନାନାଦି ପାପ ଯୋନିରେ ହୋଇବଟି ଜନ୍ମ । 
.ନାନାରୋଗ ଭୋଗ କରି ଯନ୍ତ୍ରଣା ଭୋଗଇ 
ସୁଖେ ତାହାକୁ ମୁଠାଏ ଅନ୍ନ ନ ମିଳଇ । 
ନାନାଦି କୁସ୍ଥିତ ଭାଷା ଶୁଣଇ ସେ ନିତି . 
ଦେଖ୍‌ଲେ ସେପରି ଲୋକ ଘୃଣା ଯେ କରନ୍ତି । 
ଦୈବଜ୍ଞ କର୍ମ ନିପୁଣ ବିଦ୍ବାନ ବ୍ରାହ୍ମଣ 

ଡକାଇ କରିବ ଯଜ୍ଞ ସମର୍ପିବ ଦାନ । 
ଭକତି ଚିତ୍ତରେ ବିଷ୍ଣୁରୁପରେ ପୂଜିବ 
କାମନା ପୂରଣ କରି ଦକ୍ଷିଣା ଯେ ଦେବ । 


୨୧ 


ପାଦେ ପଡ଼ି ନିଜ କୃତ୍ୟ ଦୋଷ କ୍ଷମା ମାଗି 
ବ୍ରାହ୍ମଣ ଚରଣ ଧୂଳି ଶିରେ ବୋଳି ବେଗି । 
ଏହିପରି କଲେ ପାପ ହୁଅଇ ବିନାଶ 
ପରଜନ୍ମେ ସୁଖପ୍ରାପ୍ତ ହୋଇବ ଅବଶ୍ୟ । 
ବେଦବିଦ୍ୟା ନ ଜାଣଇ ଯେଉଁ ଦ୍ବିଜ ଜାଣ 
ଦୀନ ଦେବା ତାହୀକୁଟି ଅଟେ ଅକାରଣ । 
ପ୍ରଜ୍ବଳିତ ଅଗ୍ନିକୁଣ୍ଢେ ଘୃତା ହ୍ରୁତି ଦେଲେ 
ବାଞ୍ଚ୍‌ତ ଫଳ ମିଳଇ ଜାଣିଥାଅ ଭଲେ । 
ଭସ୍କରାଶିରେ ଢାଳିଲେ ଘୃତଧାର ନେଇ 
ତାହା ଯେଉଁ ପରି ଜାଣ ନିଷ୍ଫଳ ହୁଅଇ । 
ସେହିପରି ବେଦହୀନ ବ୍ରାହ୍ମଣକୁ ଦାନ 
ଦେଲେ ନିଷ୍ଫଳ ହୁଅଇ ଏହା ଭଲେ ଜାଣ । 
ଦାନବୃତ୍ତି ଦାନଦ୍ରବ୍ୟ ଯେ ଜନ କରଇ 


କୁମ୍ଭୀପାକେ ପଡ଼ି ବିଷ୍ଠା ଆଦି ସେ ଭୁଞ୍ଜଇ । 


ଷାଠିଏ ସହସ୍ତ ବର୍ଷ ତହିଁ ବାସ କରେ 

ମର୍ତ୍ୟେ ଜନ୍ମି ମହାରୋଗ ଭୋଗେ ଶରୀରରେ । 
ଖାଇବାକୁ ନ ମିଳଇ ନ ମିଳଇ ବସ୍ତ୍ର 

ବଂଶେ ନ ରୁହନ୍ତି କେହି ହୁଏ ରୋଗଗ୍ରସ୍ତ । 

ନିଜ ବୃଉି ଯେହୁ ଜନ ଭକତି ସହିତେ 

ଦାନ ଦିଏ ଡକାଇ ଉତ୍ତମ ଦ୍ଧିଜହସ୍ତେ । 

ଲକ୍ଷ ଲକ୍ଷ ଧେନୁ ଦାନ ଫଳ ସେ ଲଭଇ । 
ମରଣାନ୍ତେ ସ୍ଵର୍ଗ ସୁଖ ଅବଶ୍ୟ ଭୂଞ୍ଜଇ । 
ପାପକର୍ମମାନ କରିଥାଏ ପୂର୍ବେ ଯେହୁ 
ଶରୀରରେ ରୋଗ ଚିହ୍ନମାନ ଧରେ ସେହୁ । 


. କପଟ କଥା କହିଣ ଭୁଲାଏ ଲୋକକୁ 


ନିଜ ପାପକଥା ତିଳେ ନ ଆଣେ ମନକୁ । 
ସେପରି ଜନ ନରକେ କରଇ ବସତି 
ନର୍କଭୋଗ ପରେ ତୃଣ ହୁଏ ଏହି ପୃଥ୍ବୀ । 
ସସହ୍ର ବର୍ଷ ପରେ ସେ ପଶୁ ଜନ୍ମ ହୁଏ 
ଚାରିଜନ୍ମ ପରିଯନ୍ତେ ନାନା କ୍ଲେଶ ସହେ । 
ପକ୍ଷୀଜନ୍ମ ସାତବାର ହୁଏ ସେ ଅବଶ୍ୟ 

ଶୀତ ବର୍ଷା ଖରା ଭୋଗ କରି ପାଏ କ୍ଲେଶ । 
ଶେଷେ ମନୁଷ୍ୟ ଶରୀର ଲଭଇ ସେ ଜାଣ 
ଅନ୍ତ୍ୟଜ ଜାତିରେ ଆସି ହୁଅଇ ସେ ଜନ୍ମ । 
ଏହିପରି ଦୁଃଖମାନ ପାପୀଏ ଭୋଗନ୍ତି 
ଜ୍ବନ୍ଗ୍‌ ଜନ୍ନାନ୍ତରେ ନାନା ପୀଡ଼ା ସେ ଭୋଗନ୍ତି । 

ବିଷୟା ବିଷ ପାନରେ ଉନମତ୍ତ ହୋଇ 
ଏହିପରି ଭାବେ ଜନ୍ମ ମରଣ ଲଭଇ । 
କର୍ମ ପାଶରେ ବନ୍ଧନ ଅଟଇ ଶରୀର 
ଏଥ୍‌ରେ ନାହିଁଟି ଦୋଷ ତିଳେହେଁ କାହାର । 
ଯାହା କରିବ ଅବଶ୍ୟ ଭୁଞ୍ଚାବ ସେ ତାହା 
ଅନ୍ୟକୁ ଦୋଷୀ ନ କର ଆହେ ପକ୍ଷୀନାହା । 
ପାପ କର୍ମ କଲେ ନର୍କ ଭୋଗନ୍ତି ନିୟତ 

ତହୁଁ ମୁକ୍ତ ହେଲେ ନିମ୍ନ ଯୋନିରେ ସେ ଜାତ । 
ହୋଇ ନାନା ଦୁଃଖ ତହିଁ ଭୁଞ୍ଜଇ ସେ ଜାଣ 
ଖାଇବା ପାଇଁ ମୁଠାଏ ନ ମିଳଇ ଅନ୍ନ । 
ଉଦର ଦାଉରେ ପୁଣି ପାପକୁ ଅର୍ଜଇ 
ପୁନରପି ଦେହାନ୍ତରେ ନରକ ଭୋଗଇ । 
ଏହିପରି ଗତାଗତ ହୋଇ ସେ ଦୁର୍ମତି 
ମହାପ୍ରଳୟ ପର୍ଯ୍ୟନ୍ତ ନ ଲଭଇ ଶାନ୍ତି । 
ମହାପ୍ରଳୟରେ ସର୍ବେ ବିଷ୍ଣୁଙ୍କ ଦେହରେ 
ଲୀନ ହୋଇ ସୁଖେ ବାସ କରନ୍ତି କାଳରେ । 
ପୁଣି ସୃଷ୍ଟି ଇଚ୍ଛା ଯେବେ କରନ୍ତି ଶ୍ରୀହରି 
ଜନମ ଲଭନ୍ତି ସର୍ବ ପ୍ରାଣୀଏ ସଞ୍ଚରି । 

ପୂର୍ବ ଜନ୍ମମାନଙ୍କର ବାସନା ବଳରେ 

ଜନ୍ମ ଲଭନ୍ତି ସେମାନେ ନାନାଦି ଯୋନିରେ । 
ତେଣୁ ହେ ଗରୁଡ଼ ନ କରିବ ପାପକର୍ମ 
ନିରନ୍ତରେ ଅରଜିବ ସନାତନ ଧର୍ମ । 
ଦେବତା ବ୍ରାହ୍ମଣ ପୂଜା କରିବ ନିୟତ 

ନିଜ ଶକ୍ତିମତେ ଦାନ ଦେଉଥ୍ବ ନିତ୍ୟ । 
ଶ୍ରୀହରି ଚରଣେ ଭକ୍ତି କରୂଥ୍‌ବ ସଦା 

ତାଙ୍କୁ ସମର୍ପିଣ କର୍ମ କଲେ ନାହିଁ ବାଧା । 
ଦାନ ଧ୍ୟାନ ଯଜ୍ଞ ଆଦି ତପସ୍ୟା କରିବ 
ହରିନାମ ଯଶ ଗୁଣ ନିରତେ ଗୁଣିବ । 
ମହାମନ୍ତ୍ର ଜପ ନିତ୍ୟ କରୂଥ୍ବ ଗୂଢ଼େ 

ବିଷୟ ବାସନା ତେଜି ଭଜୁଥ୍ବ ଦୃଢ଼େ । 
ଏପରି ମାନବ ନୁହେଁ ନରକେ ପତିତ 

ସ୍ଵର୍ଗ ଧାମେ ମହାସୁଖେ ବିଳସଇ ସେତ । 
ଇନ୍ଦ୍ର ଆଦି ଦେବତାଏ ତାଂ ପୂଜା କରନ୍ତି 
ତାହାର: ଆଜ୍ଞା ଅବଜ୍ଞା କେହି ନ କରନ୍ତି । 
ଦେବ କାମିନୀଏ ତାର ସେବା ରତ ହୋନ୍ତି 
ସଦା ସରବଦା ଆଦେଶକୁ ଚାହିଁଥାନ୍ତି । 


ଗରୁଡ଼ ପୁରାଣ 


କର୍ମ ଅନୁସାରେ ପୁଣି ବୈକୁଣ୍ଠାଦି ଲୋକ 


ପାଇ ଭୋଗ କଲେ ସେହି ଜନ ନାନା ସୁଖ । 


ଶ୍ରୀହରି ସ୍ବରୂପ ହୋଇ ବିହାର କରଇ 
ଶ୍ରୀହରି ସଦୃଶ ରୂପ ସେ ଜନ ଲଭଇ । 
ଶ୍ରୀହରି ସଦୃଶ ଭୋଗ ଭୁଞ୍ଜେ ସେହୁ ଜନ 
ଶ୍ରୀହରି ସଦୃଶ ବେଶ ଭୂଷଣ ଲଭିଣ 
ଶ୍ରୀହରିଙ୍କ ସମ ତାକୁ ସକଳେ ଭାବନ୍ତି । 
କହିଲି ଗରୁଡ଼ ଏବେ ଯାହା ପଚାରିଲୁ 
ଶୁଣିଣ ସନ୍ତୋଷ ଚିତ୍ତ ହେଲୁ ବା ନ ହେଲୁ । 
ସନ୍ଦେହ ଥୁଲେ ପଚାର ଯାହା ପଚାରିବୁ 
ଯେପରି ସନ୍ଦେହ ତୋର ବିନାଶ କରିବୁ । 
ଏତେ କହି ମହାପ୍ରଭୁ ମଉନ ହୋଇଲେ 
ରଷିମେଳେ ସୁତ ଯେ ପୁରାଣ ବଖାଣିଲେ । 
ଅପୂର୍ବ ଚରିତ ଏହି ଗରୁଡ଼ ପୁରାଣ 
ଶ୍ରଦ୍ଧା ସହକାରେ ଏହା ଶୁଣେ ଯେଉଁ ଜନ । 
ସକଳ ଅରିଷ୍ଟ ଦୁଃଖ ବିନାଶ ହୁଅଇ 
ଅନ୍ତେ ଶ୍ରୀହରି ଭକତ ଅବଶ୍ୟ ମିଳଇ । 
ଶ୍ରୀହରି ଚରଣ ଯୁଗ ହୃଦୟରେ ଧରି 
ପୁରାଣ ବାଣୀ ଲେଖୁଲି ଗୀତ ବନ୍ଧ କରି । 
ସାଧୁ ସୁଞ୍ଚଜନମାନେ ଦୋଷ ନ ଧରିବ 
ମୁହିଁ ସର୍ବଜ୍ଞ ନୂହଇ ଜାଣିବଟି ଧ୍ଦୁବ । 
ଦୋଷ ତ୍ରୁଟି ଯାହା ଥୁବ କ୍ଷମିବ ଆପଣ 
ଆଉ ଦ୍ରିଜ ଅଟେ ସଦା ଅତି ଦୀନ ହୀନ । 
ଷଷ୍ଠ ଅଧ୍ୟାୟର ବାଣୀ ଶେଷ ହେଲା ଏବେ 
ସମସ୍ତ ଅଧ୍ୟାୟ କହିବି ମୁଁ ଆନ ପ୍ରସ୍ତାବେ । 
ଇତିଶ୍ରୀ ଗରୁଡ଼ ପୁରାଣେ ନୈମିଷ୍ୟୋ 
ପାଖ୍ୟାନେ ବିଷ୍ଣୁ ଗରୂଡ଼ ସମ୍ବାଦେ ପାପ 
ଚିହ୍ନାଦି ବର୍ଣ୍ଣନଂ ନାମ ଷଷ୍ଠୋଧ୍ୟାୟଃ । 


= © =; 


ସପ୍ତମ ଅଧ୍ୟାୟ 
ଗର୍ଭବାସ ବିଚାର 
_ ଗରୂଡ଼ ଉବାଚ 
ଗରୂଡ଼ କହନ୍ତି ଶିରେ ଦେଇ ବେନିକର 
ଶୁଣିମା ହେ ଚିନ୍ତାମଣି ତ୍ରିଲୋକ୍ୟ ଠାକୁର । 

ଗରୁଡ଼ ପୁରାଣ 


ପ୍ରଶ୍ନ ଏକ ମୋର ମନେ ହୁଅଇ ଉଦୟ 
ତାହାର ଉତ୍ତର ମୋତେ କୁହ ଦେବରାୟ । 
ଗର୍ଭର ଯନ୍ତ୍ରଣା ଜୀବ ଲଭେ ଯାହା ଯାହା 
ସଂଶୟ ଫେଡ଼ିଣ ମୋର କହିଦେବ ତାହା । 
ଶୁଣିବାକୁ ମୋର ଉପୁଜିଛି କଉତୁକ 
ଦୟାବହି ଭୃତ୍ୟେ କହ ବ୍ରହ୍ମାଣ୍ଡ ନାୟକ । 
ଭୃତ୍ୟର ବିକଳ ବାଣୀ ଶୁଣି ଦେବ ହରି 
ସାନ୍ତ୍ଵନା ବାକ୍ୟେ କହନ୍ତି ଶୁଣ ପନ୍ନଗାରି । 


ଭଗବାନ ଉବାଚ 

ମନ ସିର କରି ବାବୁ ଶୁଣ ସେ କାହାଣୀ 

ଯାହା ପଚାରିଲ ତାହା କହିବି ମୁଁ ପୁଣି । 
କାମାସକ୍ତ ହୋଇ ମାତା ପିତା ଏକ ମେଳେ 
ସଙ୍ଗମ କରନ୍ତି ଦୁହେଁ ଯେବେ ମତ୍ତଭୋଳେ ।`` 
ସେ ସମୟେ ପିତା ବୀର୍ଯ୍ୟ ମାତାର ରଜରେ 
ପତିତ ହୁଅଇ ଜାଣ ଯୋନିର ମଧ୍ୟରେ । 
ରଜବୀର୍ଯ୍ୟ ମିଳି ଧୀରେ ଗମନ କରଇ 
ମାତାର ଗର୍ଭ ମଧ୍ୟରେ ଯାଇ ପ୍ରବେଶଇ । 
ପୂର୍ବ କର୍ମ ଅନୁସାରେ ଜୀବ ଥାଏ ଚାହିଁ 
ନରକ ଯନ୍ତ୍ରଣା ଭୋଗ କରିବାର. ପାଇଁ | 
ତତକ୍ଷଣେ ମାତୃ ଗର୍ଭେ ହୁଅନ୍ତି ପ୍ରବେଶ 
ଭୋଗ କରିବା ପାଇଁକି ନରକର କ୍ଳେଶ । 
ଯେଉଁକାଳେ ମାତା ଜାଣ ରଜୋବତୀ ହୁଏ 
ପାପ ଦେହ ତାହାରଟି ବୋଲି ଶାସ୍ତ୍ର କହେ । 
ତାହାର କାରଣ ତୋତେ ସଂକ୍ଷେପେ କହିବି _ 
ତୋହର ମନରୁ ବାବୁ ସନ୍ଦେହ ଦହିବି । 
ବୃତ୍ସାସୁର ଉତପାତ କଲା ଯେତେବେଳେ 
ସମରେ ତାହକୁ ବଧ ଇନ୍ଦ୍ର କଲେ ହେଳେ । 
ରଷିର କୁମର ସେହି ତପୋବନେ ବଳି 
ବ୍ରହ୍ମହତ୍ୟା ପାପ ଇନ୍ଦ୍ର ଦେହ ଗଲା ଗିଳି । 
ତେଣୁ ସ୍ଵର୍ଗ ରାଜ୍ୟେ ରାଜା ହୋଇ ନ ପାରିଲେ 
ଲାଜରେ ପଳାଇ ମାନସରରେ ଲୁଚିଲେ । 
ଇନ୍ଦ୍ରଙ୍କ ଅଭାବେ ସୃଷ୍ଟି ହେଲା ନାରଖାର 
ଜୀବଜନ୍ତୁ ଗଞ୍ଜହେଲେ ଦୁଃଖ ସହି ଘୋର । 
ଖଳ ଲୋକେ ନାନା ଖଳ କାର୍ଯ୍ୟ ଆରମ୍ଭିଲେ 
ଧର୍ମମାର୍ଗ ନିଷ୍ଟ କରି ପାପମାନ କଲେ । 


୨୩ 


ତାହା ଦେଖ୍‌ ବ୍ରହ୍ମା ଅତି ଦୁଃଖୁତ ହୋଇଲେ 
। ଇନ୍ଦ୍ରଙ୍କ ସମୀପେ ବେଗେ ପରବେଶ ହେଲେ । 
। ବ୍ରହ୍ମହତ୍ୟା ପାତକକୁ ଛଅଭାଗ କରି 
ଛଅଟି ସ୍ଥାନରେ ତାହା ରଖ୍‌ଲେ ବିଚାରି । 
ପ୍ରଥମ ଭାଗ ରହିଲା ନାରୀଙ୍କ ଦେହରେ 
ମାସେ ମାସେ ରତୁମତୀ ହେବେ ଯେ କାଳରେ । 
ବୃକ୍ଷରେ ରଖ୍‌ଲେ ପୁଣି ଦ୍ବିତୀୟ ଭାଗକୁ 
ଫଳ ପୁଷ୍ଟହୀନ ହୁଏ ସେ ପୁଣି କାଳକୁ | 
ଅଗ୍ନିଦେବଙ୍କୁ ତୃତୀୟଭାଗ ପାପ ଦେଲେ 
ତେଣୁ ଧୂମ୍ରବର୍ଣମ ଧୂମମୟ ସେ ହୋଇଲେ । 
ଧରାକୁ ଚତୁର୍ଥ ଭାଗ ପାପ ଦେଲେ ଧାତା । 
ମଳମୂତ୍ର ଆଦି ତହିଁ ହୁଅଇ ସର୍ବଥା । 
ନଦୀକୁ ପଞ୍ଚମଭାଗ ଦେଲେ ସେ ପାପରୁ 
କାଳେ ଶୁଷ୍କ ହୋଇଯାଏ ପାପ ପ୍ରଭାବରୁ । 


4 ବୈଶାଖାଦି ବାରମାସେ ଷଷ୍ଠ ଭାଗ ଦେଲେ 


ତାହାର ନାମ ଶ୍ରବଣା ପ୍ରତି ମାସେ କଲେ । 
ପାଞ୍ଚଦିନେ ଶ୍ରବଣା ଯେ ପ୍ରତିମାସେ ହୁଏ 
ତୃଣକାଷ୍ଠ ଛେଦନ ଯେ ସେ କାଳେ ନ ହୁଏ । 
ଏହିପରି ବ୍ରହ୍ମହତ୍ୟା ପାତକକୁ ବାଣ୍ଢି 

ଇନ୍ଦ୍ରଙ୍କୁ ମୁକ୍ତ କରିଲେ ଦେବ ପରମେଷ୍ଟୀ । 
ପୁନରପି ସ୍ଵର୍ଗ ରାଜ୍ୟେ ବସାଇଲେ ନେଇ 
ପୂର୍ବପରି ପ୍ରଜା ପାଳେ ଆନନ୍ଦିତ ହୋଇ । 
ଏବେ ରତୁମତୀ ନାରୀ କଥା ମୁଁ କହିବି 
ତୋହର ମନରୁ ବାବୁ ସନ୍ଦେହ ନାଶିବି । 
ରତୁମତୀ ଯେଉଁକାଳେ ନାରୀଏ ହୁଅନ୍ତି 
ବ୍ରହ୍ମହତ୍ୟା ପାପ ତାର .ଅଙ୍ଗ ଆବୋରନ୍ତି । 
ରତୂର ପ୍ରଥମ ଦିନେ ଚାଣ୍ଡାଳୀ ହୁଅଇ 
ଦ୍ବିତୀୟ ଦିନରେ ବ୍ରହ୍ମଘାତିନୀ ବୋଲାଇ । 
ତୃତୀୟ ଦିନରେ ରଜକିନୀ ହୁଏ ନାରୀ 
ସେଦିନମାନଙ୍କେ ସ୍ପର୍ଶ ନ କର ବିଚାରି । 
ବଳେ ସଙ୍ଗମ କରିଲେ ନର୍କରେ ପ୍ରବେଶ 
ହୁଅଇ ଜାଣ ହେ ବାବୁ ସର୍ବଦା ପୁରୂଷ । 
ପୂର୍ବ ପାପ୍‌ ହେତୁ ଜୀବ ନେତ୍ରରେ ବସଇ 
ରତୂମତୀ ନାରୀ ଦେଖ୍‌ କାମାସକ୍ତ ହୋଇ । 


. କାହାସଙ୍ଗେ କାମଭୋଗ କରଇ ନ ମାନି 


ବୀର୍ଯ୍ୟାଧ୍‌କ୍ୟେ ପୁରୁଷ ସ୍ଵପ୍ନରେ ସେହି ଜନ୍ମି । 

୨୪ ଗରୁଡ଼ ପୁରାଣ 


ନପୁଂସକ ହୁଏ ରଜବୀର୍ଯ୍ୟର ସମାନେ । 
ରଜ ବୀର୍ଯ୍ୟ ମିଶି ଫେନ ସଦୃଶ ହୁଅଇ 
ଏକାକାରେ ପାଞ୍ଚଦିନ ଗର୍ଭରେ ରହଇ । 
କ୍ରମେ କ୍ରମେ କଠିନ ହୂଅଇ ସେହି ଫେନ 
ଦଶମ ଦିବସେ ହୁଏ ବଦରୀ ସମାନ । 
ତିରିଶ ଦିବସ ଯାଏ ବଢ଼େ ସୁସଞ୍ଚରେ 

ଅଣ୍ଡା ସଦୃଶ ହୋଇଣ ଦ୍ବିତୀୟ ମାସରେ । 
ତୃତୀୟ ମାସରେ ଅସ୍ତି ଚର୍ମ ନଖ ଲୋମ 
ଶରୀରେ ସେହି ଜୀବର ହୁଅଇ ଜନମ । 
ଚତୂର୍ଥ ମାସରେ ଆମ୍ମା ଶରୀରେ ପଶଇ 
ପଞ୍ଚମେ ଯେ କ୍ଷୁଧା ତୃଷା ତା'ର ପ୍ରକାଶଇ । 
ଷଷ୍ଠମାସେ ଦକ୍ଷିଣ କୁକ୍ଷିରେ କରେ ଗତି 
ମାତାର ଗ୍ରାସୁ ଭୁଞ୍ଜଇ ଗର୍ଭସ୍ଥ ସନ୍ତତି । 
ମାତା ଯାହା ପାନ କରେ ସେ କରଇ ପାନ 
କ୍ଷୁଧାତୃଷାରେ ଅସ୍ଥିର ତାହାର ଜୀବନ । 
ବିଷ୍ଠା ମୂତ୍ର ଲାଳ ପୂଯ ଶୟନ କରଇ 
କୃମ୍ରିମାନେ କାମୁଡ଼ନ୍ତି ତୂହାଇ ତୂହାଇ । 

ହସ୍ତ ପଦ ତାହାର ଯେ ବନ୍ଧନରେ ଥାଏ 

. ତେଣୁ କରି ନିରନ୍ତର କ୍ଳେଶକୁ ସେ ସହେ । 
ସପ୍ତମ ମାସ ତାହାର ହୁଅନ୍ତେ ପ୍ରବେଶ 
ସର୍ବ ଅବୟବମାନ ହୁଅଇ ପ୍ରକାଶ । 

ଅଷ୍ଟମ ମାସରେ ଦୃଢ଼ ହୁଏ ଅବୟବ 
ନବମେ ଗର୍ଭ ଆସିବା ପାଇଁ ଉଦବେଗ । 
କ୍ଷୁଧା ତୃଷାରେ ଆତୁର ହୁଅଇ ନିରତ 
କୃମିକୀଟ ଯନ୍ତ୍ରଣାରେ ହୁଏ ମୂଚ୍ଛାଗତ । 
ନାଭି ମଧ୍ୟରୁ ନାଡ଼ୀଏ ନାମ ଆପ୍ୟାୟିନୀ 
“ ମାତା ଭର୍ଗ ମଧ୍ୟରେ ସେ ସଞ୍ଚରଇ ପୁଣି । ` 
ମାତା ଯାହା ଗ୍ରାସ କରେ ସାର ସେ ନିଅଇ 
ଗର୍ଭସ୍ଥ ଜୀବ ତାହାକୁ ଆନନ୍ଦେ ଭୁଞ୍ଜଇ । 
ବିରୂଦ୍ଧ ଖ୍ରାଦ୍ୟ ଯଦ୍ୟପି ଭୂଞ୍ଜଇ ଜନନୀ 

ସେ ଖାଦ୍ୟ ଖାଇଣ କଷ୍ଟ ଭୋଗଇ ସେ ପୁଣି । 
ହସ୍ତ ପଦ ବନ୍ଧନ ତାହାର ହୋଇଥାଇ 
ନିରନ୍ତରେ ଛଟପଟ ଗର୍ଭରେ ହୁଅଇ । 
ଭୋଗ ଭୋଗି ଗର୍ଭ କଷ୍ଟ ଅତି ମନ ଦୁଃଖେ 
ପୂର୍ବ ପାପକୁ ସ୍କରଣ କରେ ଅତିରେକେ । 


ରାଜୋଧ୍‌କ୍ୟେ ନାରୀ ହୋଏ ପାତକୀ ଜନମେ ` କାହିଁପାଇଁ ଦେହବହି ସଂସାରରେ ମୁହ 


ହରେ ରାମ କୃଷ୍ଣ ନାମ ଉଚ୍ଚାରିଲି ନାହିଁ । 
କାମିନୀ କାଞ୍ଚନ ସୁଖ ଭୋଗରେ ମାତିଲି 
ଗର୍ବେ ଗୁରୁ ଗୁରୂଜନେ ପୂଜା ନ କରିଲି । 
ସେହି ପାପ ଫଳେ ହେଲା ମୋର ଗର୍ଭବାସ 
ଗର୍ଭ ଯନ୍ତ୍ରଣା ଭୋଗିଲି ଭୋଗିଲି ଏ କ୍ଳେଶ । 
ଏଥର ଯଦୀୟପି ଜନ୍ମ ହେବି ସଂସାରରେ 
କଦାପି ପାପ କରମ ନ କରିବି ବାରେ । 
ସତତ ଶ୍ରୀରାମ କୃଷ୍ଣ ହରି ଗୁଣମାନ . 

କରି କଟାଇବି କାଳ ଏହା ଧ୍ରୁବ ଜାଣ । 

ଜୟ ଜୟ ଦେବ ଦେବ ବ୍ରହ୍ମାଣ୍ଡ କରତା 

ଜୟ କମଳା ବଲ୍ଲଭ ଦୈଲୋକ୍ୟର ପିତା । 
ତ୍ରୈଲୋକ୍ୟ ପାଳକ ତ୍ରୈଲୋକ୍ୟ ସଂହାରକ । 
ଜୟବେକୁଣ୍ଠ ବିହାରୀ ହେ ବିଶ୍ଵପାଳକ | _ 
ଦୟାବହି ଦାସାଧମେ ଦିଅ ବାରେ ଦେଖା 
ଏ ବିପଦ ସିନ୍ଧୁ ପାରିକର ଦୀନ ସଖା । 

ଏହି ବାର କ୍ଷମା ମୋତେ କର କୃପାସିନ୍ଧୁ 
ପାପକର୍ମ ନ କରିବି ଆହେ ଦୀନ ବନ୍ଧୁ । 
ତୁମ୍ଭେ ସିନା ପ୍ରଭୁ ତ୍ରଇଲୋକ୍ୟ ଚିନ୍ତାମଣି 
ଘେନ ବାରେ ଭୃତ୍ୟ କନ କରୁଣ କାହାଣୀ । 
ସଂସାର ମାୟାରେ ପଡ଼ି ତୁମ୍ଭଙ୍କୁ ଭୁଲିଲି 
କାମିନୀର ରୂପ ମୋହେ ବୁଡ଼ି ମୁଁ ରହିଲି । 
ବିଷୟ ଭୋଗ ଲମ୍ପଟେ ଗଲା କାଳ ମୋର 
ଦିନେ ତୋର ନାମ ମୁଖୁ ନ ହେଲା ବାହାର । 
କେତେ ଯେ କରିଲି ପାପ ତାର ସୀମା ନାହିଁ 
ଧର୍ମ କାର୍ଯ୍ୟ ଦିନେ ହେଲେ ନ କରିଲି ମୁହଁ । 
ମାଂସ ଆଶେ ନାନା ପଶୁ ପକ୍ଷୀ ନାଶ କଲି 
ସୁରାପାନ କରି ପର ରମଣୀ ହରିଲି | ` 
ଦିନେ ହେଲେ ସାଧୁ ସେବା ନ କଲି ପାମର 
ଗର୍ବେ ନିନ୍ଦା ଉପହାସ କଲି ବାରମ୍ବାର । 
ସେହିସବୁ ପାପ ମୋର କ୍ଷମ ଦୟାନିଧ୍‌ 
ଉଦ୍ଧାର କରନ୍ତୁ ମୋତେ ଏ ଗର୍ଭ ବାରିଧ୍‌ । 
ଏଥର ତୁମ୍ଭର ପଦକଞ୍ଜ ଯୁଗ ସଦା 

ଭଜନ କରିବି ପ୍ରଭୁ ଏଡ଼ି ସର୍ବ ବାଧା । 
ଏହିପରି ନିରନ୍ତର ଶ୍ରୀହରି ସ୍ଟରଣ 

କରି ମାତା ଗର୍ଭେ ମୁନି ବ୍ରତକୁ ଧାରଣ । 


79/%1/72¿( //1/ 5/1//077///7@2/7/7//. ୦୦/7୮ 


ଗରୂଡ଼ ପୁରାଣ 


ଦୁଃଖ କଷ୍ଟ ସହି ଦଶମାସ ପରିଯନ୍ତେ 
ବିଷ୍ଟା ମୂତ୍ରେ ଗାଣ୍ଢିହୋଇ ସେ ବିଷଣ୍ଠ ଚିତ୍ତେ । 
ପ୍ରଭୁ ପାଦପଦ୍ଥେ ମନ ନିରତେ ଲଗାଇ 
ବିକଳେ କାନ୍ଦଇ ଜୀବ କର ବାରେ ତ୍ରାହି । 
ଏହିପରି ଦଶମାସ ହୁଅନ୍ତେ ପୂରଣ 

ସ୍କ୍‌ତି ମାରୂତ ପ୍ରବେଶ ହୁଅଇ ତକ୍ଷଣ । 
ନିରନ୍ତର ଇତସ୍ତତଃ କରଇ ତାହାକୁ 
ବାୟୁବଳେ କମ୍ପମାନ ହୁଏ ତାର ବୁକୁ । 

ଧ୍ୟାନ ଲଗାଏ ସେ ପ୍ରଭୁ ଚରଣ ପଙ୍କଜେ 
ପବନ ଆଘାତେ ଭୟେ ସେହୁ ଆଖ୍‌ ବୂଳେ । 
ସୂତିକା ମାରୂତ ବେଗେ ଧକାଏ ମାରଇ 
ଯୋନିଦ୍ଧାରେ ସେ ଆଘାତେ ଜୀବ ପ୍ରବେଶଇ । 
ପୁଣି ଏକ ଆଘାତ କରଇ ଯେ ମରୁତ 

ଅର୍ଦ ଯୋନି ପଥେ ଜୀବ ହୁଏ ଉପଗତ । 

ସେହି ସମୟର ଦୁଃଖ କିଏ ବର୍ଣ୍ଣିପାରେ 

ଯୋନି ମଧ୍ୟେ ପଶି ଜୀବ ଯାହା ଭୋଗ କରେ { 
ବାର ବାର ଚିନ୍ତା କରେ ସେ ହରି ଚରଣ 

ପୁଣି ମାରୁତ ଆଘାତ ହୁଏ ସେହିକ୍ଷଣ । 

ସେ ଆଘାତ ପଡ଼େ ଆସି ପୃଥ୍ବୀ ପୃଷ୍ଠରେ 
ପୃଥ୍ପବୀ ସ୍ଵର୍ଗରେ ସର୍ବ ଭୁଲେ ତତ୍‌କାଳରେ । 
ଗର୍ଭର ଯନ୍ତ୍ରଣାମାନ ଶ୍ରୀହରି ସ୍ଟରଣ 

ସବୁ ଭୁଲି ଉଚ୍ଚସ୍ଵରେ କରଇ କ୍ରନ୍ଦନ । 

ପାର୍ଥିବ କ୍ଷୀର ପ୍ରଭୃତି ଆହାର କରନ୍ତି 

ନୀଭି ଛେଦନ କରିଣ ତାକୁ ପ୍ରବୋଧନ୍ତି । 
ଖାଇ ସେ ଖାଦ୍ୟ ଭୁଲଇ ଜୀବ ଏକାବେଳେ _ 
ଗର୍ଭର କାଳରେ ଯାହା ଚିନ୍ତୁଥୁଲା ବେଳେ । 
ଗର୍ଭଜ୍ଞାନ ପୃଥ୍‌ବୀରେ ଯଦି ଥାନ୍ତା ତା'ର 

ପୂଣି ପୁଣି ଗର୍ଭ ଦୁଃଖ ନୂହନ୍ତା ନିଜର । 

ବିଷ୍ଣୁ ମାୟା ମୋହେ ପଡ଼ି ଜଗତକୁ ସତ୍ୟ 

ମଣି କାମିନୀ ସୁରତେ ବଳାଏ ସେ ଚିତ୍ତ । 
ମୁଖୁ ନ ସ୍କୂରଇ ବାଣୀ ଜନ୍ମକାଳେ ତାଂର 
ହସ୍ତପଦ ନ ଚଳଇ ଅବଶ ଶରୀର । 

ଗର୍ଭର କୃମ୍ବି ତାହାର ଉଦରେ ଥାଆନ୍ତି 
ନିରନ୍ତର ସେ ଦଂଶନ ତାହାକୁ କରନ୍ତି ! 
କ୍ରନ୍ଦନ କରଇ ଉଚ୍ଚସ୍ଵରେ ଯହୁଁ ବାଳ 

ମାତା କ୍ଷୀର ଦାନ କରେ ଶୁଆଇଣ କୋଳ । 


୨୫ 


କ୍ଷୀର ଖାଇ କିଛିକ୍ଷଣ ନିଦରେ ଶୁଅଇ 
ଯନ୍ତ୍ରଣା ତାହାର ଯେ ଉପମିତ ହୁଅଇ । 
ଶୈଶବ କାଳ ତାହାର ଉପସ୍ଥିତ ହେଲେ 
ବିଦ୍ୟା ଅଭ୍ୟାସ କରଇ ଦୁଃଖ ସହି ହେଳେ ! 
ଯୌବନ କାଳରେ ଧନ କରେ ଉପାଜ୍ଜନ 
ଅସୁର ପରାଏ ତାହା କରଇ ଭୋଜନ । 
ନାରୀ ଲମ୍ପଟରେ କାଳ ନିଅଇ ସେ ଟାଳି 
ମନେ ନ ପଡ଼ଇ ତା'ର ରାମ ବନମାଳୀ । 
ସଦା କୁକାର୍ଯ୍ୟରେ ଆଶା କରେ କୁଭୋଜନ । 
କୁଜ୍ଞାନ ମାୟାରେ ତା ର ନୁହଇ ସୁଜ୍ଞାନ । 
ତହୁଁ କିଛିଦିନ ପରେ ବାର୍ଦ୍ରକ୍ୟ ଆସଇ 

ଚର୍ମ ଲୁଳିତ ତାହାର ଦେହରେ ହୁଅଇ । 
ଇନ୍ଦ୍ରିୟମାନ ଅବଶ ହୁଅଇ ତାହାର 

ସୁସ୍ଵାଦୂ ଦ୍ରବ୍ୟ ଇଚ୍ଛଇ ମାନସ ତାହାର । 
ଲୋଭ ମୋହ ଅତ୍ୟଧ୍କ ହୁଅଇ ପ୍ରବେଶ 

ସେ ବେଳେ ଥରେ ନ ଭଜେ ରାମ ହୃଷିକେଶ । 
ସ୍ପର୍ଶଲୋଭୀ ହସ୍ତୀ ଶବ୍ଦଲୋଭୀ ମୃଗ ପରି 
ରୂପଲୋଭୀ ପତଙ୍ଗର ସଙ୍ଗେ ସମ ସରି । 
ଗନ୍ଧଲୋଭୀ ଭ୍ରମର ସଦୃଶ ହୁଏ ପୁଣି 

ସୁସ୍ଵାଦୁ ଭକ୍ଷଣ ମୀନ ସଙ୍ଗେ ସମ ଗଣି । 
ଯୁବତୀ ନାରୀ ପ୍ରେମରେ ପଡ଼ି ରତିରସେ 
ମାତିଥାଏ ଜୀବ ସଦା ରଜନୀ ଦିବସେ । 
ଦୁର୍ଲ୍ଲଭ ମନୂଷ୍ୟ ଦେହ କରେ ହେଲେ ନାଶ 


'¦ ଜାଣୁ ଜାଣୁ ହୁଏ ସେ ଯେ ଇନ୍ଦ୍ରିୟର ବଶ । 


କାମ ଭୋଗେ ଆତ୍ମାକୁ ସେ ଅହିତ କରଇ 
ମୃତ୍ୟୁ ମୂଖେ ବିଧ୍ମତେ ନେଇ ସେ ଦିଅଇ । 
କାମିନୀ ରତି କରଇ ଯେଣୁ ଅନାହାରେ 
କାମଦେବ ପ୍ରାଣହରେ ପକାଇ ମୋହରେ । 
ଚୌରାଶୀ ଲକ୍ଷ ଯୋନିରେ ଭ୍ରମି ଭ୍ରମି ପୁଣି 
ମାନବ ଶରୀରେ ଜାତ ହୋଇଲା ଅବନୀ । 
କେତେ କେତେ କଷ୍ଟ ଭୋଗ ସଂସାରେ ନ କଲା 
ତଥାପି ରାମ ଗୋବିନ୍ଦ ମୂଖେ ନ ବୋଇଲା । 
ନର ଦେହଠାରୁ ବଳି ଆଉ ଦେହ ନାହିଁ 

ବୃତା କଲା ସେ ଦେହକୁ ପାପେ ରତ ହୋଇ । 
ତପ ତୀର୍ଥ ବ୍ରତ ବିନେ ଆଚରିଲା ପାପ 

ତା” ଜାଣି ମାୟାରେ ପଡ଼ି ଲଭିଲା ସନ୍ତାପ । 

୨୬ ଗରୂଡ ପୁରାଣ 


ନାନାବ୍ୟାଧ୍‌ ନାନା ଦୁଃଖ ହୁଅଇ ପ୍ରବେଶ 
ଆତ୍ମାରୁ କରଇ ସେହି ତିଳେ ତିଳେ ଗ୍ରାସ । 
ପାପ ପୁଣ୍ୟ ଦୁହେଁ ମିଶି ହୋଇଛି ଶରୀର 
ମୃତ୍ୟୁକାଳେ ଜ୍ଞାନକୁ ସେ ଲଭଇ କେବଳ । 
ମୃତ୍ୟୁ ଶେଷେ ଦିଅନ୍ତ ତାହାକୁ ବଡ଼ ଦୁଃଖ 
ପୂର୍ବ କର୍ମମାନଙ୍କରେ ଦେଇ କରି ସାକ୍ଷ୍ୟ । 
ନର୍କକୁଣ୍ଡେ ରଖ୍‌ ବହୁ ଦିଅନ୍ତି ସେ କ୍ଳେଶ 
କରିଥ୍ବା ପାପ ପୁଣ୍ୟ ଭୁଞ୍ଜନ୍ତି ଅବଶ୍ୟ । 
ପୂର୍ବ କର୍ମମାନ ଭୂଲି ମାୟା ମୋହେ ପଡ଼େ 
ନିସତ ପଥକୁ ଜୀବ ଅଜ୍ଞାନରେ ହୂଡ଼େ । 
ତେଣୁ କରି ବନ୍ଧନରେ ପଡ଼ଇ ଯେ ଜୀବ 
ଜନ୍ମ ଜରା ମରଣାଦି ଲଭଇ ପ୍ରଭାବ । 
ହରିମାୟା ବଳେ ଜୀବ ଗତି ମୁକ୍ତି ପାଏ 
ସୁକୀର୍ରି କରିଲେ ତାକୁ କରିବଇଁ ଦାଏ । 
ମାତା ଗର୍ଭଦୂଃଖ କଥା ଶାସ୍ତ୍ର ବଖାଣଇ 
ସୁପଣ୍ଡିତେ ଆଶ୍ରା କଲେ ସୁଗତି ମିଳଇ । 
ଦାନ ଧର୍ମ ସତ୍ୟତା ଏ ସଂସାର ଭିଆଣ 
ପାପ ନାଶନ କରତା ସାକ୍ଷ୍ୟ ଭଗବାନ । 
ମାରେ ହରି ତାରେ ହରି ହରିହିଁ ସମସ୍ତ 
ହରି ବିନୁ ଗତି ନାହିଁ ଏହା କହେ ଶାସ୍ତ୍ର । 
ଆହେ ପକ୍ଷୀରାଜ ମନେ ଆନ ନ ବିଚାର 
ଭବ ସଂସାର ସାଗରୁ ହୋଇବ ଉଦ୍ଧାର । 
ଯାହା ଯାହା ପଚାରିଲ କହିଲି ଅବଶ୍ଯ 
ଆଉ କିବା ପ୍ରଶ୍ନ ଅଛି କର ପରକାଶ । 
କରିଥ୍ବା ପାପରୁ ତୁ ଉଦ୍ଧରିଣ ଯିବୁ 
ଶ୍ରୀମୁଖ ବାକ୍ୟ ସନ୍ଦେହ ନ କର ତୁ ବାବୁ । 
ସେ ପଦ ଆଶ୍ରୟେ ଯମ ଦଣ୍ଡ ନ ଲାଗଇ 
ସେ ପାଦ ପଦ୍ମକୁ ଦୃଢ଼େ ଧର ମନ ନେଇ । 
ଜୀବର ଗତ ଆଗତ କଥା ଏ ଅଧ୍ୟାରେ 
କହିଲି ଗରୂଡ଼ ତୋତେ ସଂକ୍ଷେପ ଭାବରେ । 
ଆହେ ପକ୍ଷୀରାଜ ତୁମ୍ଭେ ଦୃଢ଼କର ମନ 


ନ ଲାଗିବ ତିଳେହେଲେ ତୋତେ ଯମଦାଢ଼ । 


ମହା ମହା ପାପ କରି ଶ୍ରୀହରି କୃପାରେ 
ହେଳେ ତାରି ବସାନ୍ତି ସେ ବଇକୁଣ୍ଠ ପୁରେ । 
ହେଳା ନ କର ତୂ ପୁଣ୍ୟବ୍ରତ ତପ ଦାନେ 
ସଂସୀରେ ଚିତ୍ତ ନ ବଳା ବିଷୟା କରମେ । 


ଯେଉଁପରି ଭାବେ ତୋତେ କହିଲଇଁ ମୁହିଁ 
ସେପରି ଚିତ୍ତ ଲଗାଅ ହରିପାଦେ ତୁହି । 
ସପ୍ତମ ଅଧ୍ୟାୟ ବାଣୀ ସମ୍ପୂର୍ଣ ହୋଇଲା 
ଗୀତବନ୍ଧେ ଆର୍ତ୍ରଡ଼ାଣ ଦାସ ବିରଚିଲା । 
ଇତିଶ୍ରୀ ଗରୂଡ଼ ପୁରାଣେ 
ନୈମିଷାୟୋପାଖ୍ୟାନେ ଶ୍ରୀହରି ଗରୁଡ଼ 
ସମ୍ବାଦେ ମାତାଗର୍ଭ ବିଚାରଣେ ନାମ 
ସପ୍ତମୋଏଧ୍ୟାୟଃ । 
- ୦ 


ଅଷ୍ଟମ ଅଧ୍ୟାୟ 


ବବ୍ୁ ବାହନ କର୍ତ୍କ ପ୍ରେତସଂସ୍କାର 
ଗରୂଡ଼ ଉବାଚ 
ପୁଣ ପୁଣ ପାଦେ ପଡ଼ି ଗରୂଡ଼ ବିନୟେ 
ଶ୍ରୀହରି ଚରଣଯୁଗେ ଲଗାଇଣ ଲୟେ । 


` ମାନବମାନଙ୍କ ଉପକାର ପାଇଁ ପୁଣି 


ପଚାରେ କମଳାପତି ହୃଦପଦ୍ମେ ଗୁଣି । 
ଯେଉଁ ପ୍ରାଣୀ ଦୋଷ କରିଥାଏ ମର୍ତ୍ତ୍ୟପୁରେ 
ଅନ୍ତେ ନରକ ଯନ୍ତ୍ରଣା ଭୋଗେ ଯମପୁରେ । 
ଯେଉଁ ପାପ ପାଇଁ ଯେଉଁ ଦଣ୍ଡମାନ ଅଛି 
କଲା କର୍ମ ଭୁଞ୍ଜନ୍ତି ବୋଲଇ ଶିରୀବସ୍ବି । 
ମାୟା ସଂସାରେ ଜନମି ବିଷୟା ରସରେ 
ଉନମତ୍ତ ହୋଇ ଜୀବ ପଡ଼ଇ ନର୍କରେ । 
ସୁଖ ବିନିମୟେ ଦୁଃଖ ଭୋଗଇ ଅପାର 
ଭଲ ମନ୍ଦ ବିଚାର ନ କରେ ଦୂରାଚାର । 
କିପରି ଜୀବ ଉଦ୍ଧାର ହେବ ଏ ବନ୍ଧନୁ 
ଶୁଣିବି କମଳୀ ପତି ତୁମ୍ଭର ବଦନୁ । 

ଏତେ କହି ଗଡ଼ଘାଲି ହୋଇଣ ଶୋଇଲା 
ଶ୍ରୀହରି ପଦ.ପଦ୍ନରେ ନମସ୍କାର କଲା |! 


ଶ୍ରୀ ଭଗବାନ ଉବାଚ 

ତାହା ଦେଖ୍‌ ଭକ୍ତିପ୍ରିୟ ଶ୍ରୀହରି ଦୟାଳୁ 
କୋମଳ ବଚନେ ଆଶ୍ଵାସିଲେ ଯେ କୃପାଳୁ । 
ଯାହା ପଚାରିଲୁ ତାହା ବୁଝାଇ କହିବି 
ତୋହର ମନରୁ ବୀବୁ ସଂଶୟ ନାଶିବି । 
କଲା କର୍ମମାନ ସିନା ହୁଅଇ ବିଚାର 
କର୍ମଦୋଷ ଜୀବ ଭବୁ ନ ହୁଏ ଉଦ୍ଧାର । 

ଗରୂଡ଼ ପୁରାଣ 


ଆହେ ବୈନତେୟ ଯେହୁ ପର ଉପକାର 
ସନ୍ଦେହରେ କରେ ଏହା କୁମତିର ସାର । 
ପୁତ୍ରବନ୍ତ ଧନବନ୍ତ ଦାନ ଧ୍ୟାନ କରି 
ତୀର୍ଥବ୍ରତ କରି ଯାଏ ମାୟାରୁ ନିସ୍ତରି । 
ପୁରାଣ ଶୁଣିବ ନିତି ସଂକନ୍ପକୁ କରି 

ସାଧୁ ସନ୍ଧ୍ରମାନେ ସେବା କରିବ ବିଚାରି । 
ସାଧୁଜନଙ୍କର ବାକ୍ୟ ଅଟଇ ଅମୃତ 
ଶିବପୂଜା ଶ୍ରଦ୍ଧାରେ କରିବ ଦୃଢ଼ଚିତ୍ତ । 
ଶିବ ବରେ ପୁତ୍ର ଜନ୍ମ ହୁଅଇ କୁଳରେ 
ବଂଶ ରକ୍ଷା କରି କୁଳ ଉଦ୍ଧାରଣ କରେ । 
ଗର୍ଭବତୀ ନାରୀ ଯେବେ ପୁରାଣ ଶୁଣଇ 
ଗର୍ଭସ୍ଥ ସନ୍ତାନ ନର୍କ ଦୁଃଖ ନିସ୍ତରଇ । 
ଗର୍ଭେ ପୂଯ ନାଳରକ୍ତେ ଘାଣ୍ଢି ହେଉଥାଇ 
ପୁରାଣ ବାଣୀ ଶ୍ରବଣେ ପାପ କ୍ଷୟ ହୋଇ । 
ଗର୍ଭବତୀ ଯଦି ହରି କୀର୍ତନ ଶୁଣଇ 
ପାପମୁକ୍ତ ହୋଇ ଧର୍ମବନ୍ତ ସେ ହୁଅଇ । 
କରିଥ୍ବା ପାପମାନ ତା'ର ହୁଏ ଦୂର 
ସଂସାର ମାୟାରୁ ଜୀବ ହୁଅଇ ନିସ୍ତାର । 
ଗୋଟିଏ ସାଧୁ ପୁତ୍ରର କୋଟି ପାପ ନାଶ 
ପିତୃ ମାତୃ କୂଳକୁ ସେ ଉଦ୍ଧାରେ ଅବଶ୍ୟ । 
ହରିନାମ ସଂକୀର୍ତନ ଦେବୀ ଦେବାର୍ଚ୍ଚନ ` 
କରି ନିଜେ ମୁକ୍ତ ହୋଇ ତାରେ ପିତୃଜନ । 
ବେଦ ବିଦ୍ୟାପାଠ ପୁଣି ସୁକୀର୍ତୀ ସୁଜ୍ଞାନ 
ପୁତ୍ରଠାରେ ସଦା ରଖ୍‌ ମର୍ତ୍ୟେ ନୂହ ଭ୍ରମ । 
ପାସୋରିଲେ ଏହି କଥା ନଷ୍ଟ ହେବ ପୁଣି 
ଦୁଃଖେ ଦିନ ନ ସରିବ କର ରେଖା ଗଣି । 
ସଦ୍‌ଜ୍ଞାନୀ ପୁତ୍ର ଯେବେ ଜାତ କରିପାରେ 
ଦେବ ପିତୃଲୋକ ଆଦି ହେଳାରେ ଉଦ୍ଧରେ । 
ଉଦ୍ଧାର କରଇ ପୁତ୍ର ପୌତ୍ରାଦି ହୋଇଲେ 
ଏବେ ଶୁଣ ଜୀବର ଉଦ୍ଧାର ବାବୁ ଭଲେ । 
ବିକ୍ରୟ ନ କରି କନ୍ୟା ଯେବେ କରେ ଦାନ 
କୁଳନୀ ବଂଶରୁ ଆଣି ଏକ ପୁତ୍ର ପୁଣ । 
ଶ୍ରୀହରି ସ୍ଵରଣ କରି କନ୍ୟାଦାନ କଲେ 
ମହାତୀର୍ଥ ପୁଣ୍ୟମାନ ତତକ୍ଷଣେ ମିଳେ । 
ସେ କନ୍ୟା ଗର୍ଭରୁ ପୁତ୍ରକନ୍ୟା ହେଲେ ଜାତ. 
ଉଦ୍ଧଵରେ ଅବଶ୍ୟ ନର୍କୁଁ ଦେଇ କୁକ୍ଷ କ୍ଷତ । 


୨୭ 


ପିଣ୍ଡର କାରଣ ସେହି ତୀର୍ଥେ ସ୍ନାନ କରି 
ନର୍କରୁ ପିତୃ ପିତାଙ୍କୁ ନିଅଇ ନିସ୍ତାରି । 
କନ୍ୟାଦାନ ବିଧ୍‌ମାନ କହୁଛି ଆବର 
ଆପଣା ଗୋତ୍ରକୁ ଛାଡ଼ି ଆନ ଗୋତ୍ର ବର । 
ନିଜ ଜାତ ବର୍ଗ କୁଳୁ ବରକୁ ଆଣିବ 

ସୁବେଳ ଲଗ୍ନରେ ପୁଣି ବିଭା କରାଇବ । 
ପାଣିଗ୍ରହଣ ସମୟେ ବିବାହ ନ କଲେ 
ଅଧୋଗତି ହୁଏ ଏହା ଜାଣିଥାଅ ଭଲେ । 
ନ ଜାଣି ଯଦ୍ୟପି କନ୍ୟା ଗ୍ରହଣ କରିବ 
ଜାଣିଲେ ତାହାକୁ ବାଳେ ବର୍ଜନ କରିବ । 
ଆପଣା କୁଳରେ କନ୍ୟାଗର୍ଭେ ପୁତ୍ର ହେଲେ 
ସପ୍ତପୁରୁଷ ଉଦ୍ଧାର କରେ ସେହି ଭଲେ । 
ଜଳପୁଷ୍ପ କୁଶ ତିଳେ କରିଲେ ତର୍ପଣ 
ପିତୃକୁଳ ମାତୃକୁଳ ଉଦ୍ଧରଇ ପୁଣ । 

ତାହାର ପାପ ସମୂହ ଖଣ୍ଡନ ହୁଅଇ 

ଦିନକୁ ଦିନ ତାହର ପୁଣ୍ୟ ବିରାଜଇ । 
ମୃତ୍ୟୁ ଆଦି ଦଶକ୍ରିୟା କର୍ମମାନ କହି 

ସେ ସମସ୍ତ ଖଗପତି ଶୁଣ ମନ ଦେଇ । 
ପିତା ମଲେ ପୁତ୍ର କରେ ପ୍ରେତ କର୍ମମାନ 
ମୃତାହରେ ପୂଜା ଦାନ ଧର୍ମ କର୍ମମାନ । 
ପୁରାତନ ଆଖ୍ୟାନ ମୁଁ କହୁଛି ଗୋଟିଏ 
ଶୁଣ ପକ୍ଷୀବର ତାହୀ ମନ କରି ଥୟେ । 
ପୂର୍ବେ ତ୍ରେତାଯୁଗେ ଏକ ପକ୍ଷୀବର ଥ୍ଲା 
ବବ୍ରୁବାହନ ରାଜୀଙ୍କ ଆଗେ କହିଲା । 

ସେ ବବୁବାହନ ରାଜା ଅତ୍ୟନ୍ତ ଧାର୍ମିକ 
ନାନା ଧର୍ମ ନିତି ପ୍ରତି କରଇ ଅନେକ । 
ଧର୍ମର ପ୍ରଭାବେ ରାଜ୍ୟ ପ୍ରଜାମାନେ ସୁଖେ 
କାଳ କାଟନ୍ତି କଦାପି ନ ପଡ଼ନ୍ତି ଦୁଃଖେ । 
ଧର୍ମ ପୁରାଣ ଶ୍ରବଣ ରାଜନ କରଇ 

ବଳିଷ୍ଠ ପଣରେ ତୀଙ୍କୁ ସରିସମ ନାହିଁ । 
ସବୁ ରାଜାଙ୍କ ଉପରେ ଅଟେ ମହରାଜା 
ଦେବ ବିଦ୍ନ୍ୟା ଧନୂର୍ବିଦ୍ୟାରେ ସେ ପାଏ ପୂଜା । 
କୁଳଶ୍ରେଷ୍ଠ ବଳଶ୍ରେଷ୍ଠ ବୁଦ୍ଧି ଶ୍ରେଷ୍ଠ ସେହି 


। ଧର୍ମ ଶାସ୍ତ୍ରାଦିରେ ସଦା ମନ ରଖ୍‌ଥାଇ । 


ବ୍ରାହ୍ମଣ ବୈଷ୍ଣବ ନେଇ ଅତିଥ୍‌ ସତ୍କାର 
ବିଧ୍‌ମତେ କରେ ରାଜା ମନ କରି ସ୍ଥିର । 

୨୮ ଗରୂଡ଼ ପୁରାଣ 


ଦେବାର୍ଚଜନା କରି ଯତି “ହୋମ ଆଦି କରେ 
ନିତି ପ୍ରତି ସ୍ଵର୍ଣ୍ପଦାନ ନିଏ ପ୍ରଭାତରେ । 
ପ୍ରଜାମାନଙ୍କୁ ପାଳଇ ପୁତ୍ର ପ୍ରାୟ କରି 
ପତ୍ନୀବିନା ନୟନେ ନ ଦେଖେ ଅନ୍ୟ ନାରୀ । 
ଯତପରି କୀମ କରେ ଧର୍ମେ କର୍ମେ ମନ 


ପାପ ଅନୁସାରେ ଦଣ୍ଡ କରଇ ବିଧାନ । 
ସକଳ କାର୍ଯ୍ୟରେ ରାଜା ଅଟଇ ନିର୍ଦୋଷ 
ପ୍ରଜା ପାଳନରେ ରାଜା ଅତ୍ୟନ୍ତ ହରଷ । 
ମୃଗୟା କରିବା ପାଇଁ ସଙ୍ଗେ ଘେନି ପ୍ରଜା 
ବନସ୍ତରେ ପ୍ରବେଶିଲେ ସେହି ମହାତେଜା । 
ନିନେ ପ୍ରବେଶ ହୋଇଲେ ଘୋରତର ବନେ 
ମୃଗୟା କରିବା ପାଇଁ ଆନନ୍ଦିତ ମନେ । 
ନାନା ବୃକ୍ଷଲତା ଗୁଳ୍ଜେ ବନ ଶୋଭାବନ 
ସୁବାସ ପବନ ତହିଁ କରେ ବିଚରଣ । 
ନାନାଜାତି ମୂଗ ସେହି ବନରେ କ୍ରୀଡ଼ନ୍ତି 
ନାନାପକ୍ଷୀଗଣ ଧୀରେ କୂଜନ କରନ୍ତି । 
ଚାହିଁଲା ନୃପତି ଏକ ମୃଗ ଅଛି ଦୂରେ 
ତାହାକୁ ଦେଖ୍‌ଣ ରାଜା ବିଚାରେ ମନରେ । 
ଏହି ମୂଗକୁ ବଧ୍ଲେ ହୋଇବ ଆହାର 


ପ୍ରଜାମାନେ ମୋର ତୂଷ୍ଟ ହୋଇବେ ଆବର । 


ଏହିପରି ଭାବି ରାଜା ଗୁଣ ଚଢ଼ାଇଲା 


ଧନୁରେ ଶର ସଂଯୋଗୀ ବେଗେ ଛାଡ଼ିଦେଲା । 


ବାଣର ଶବଦ ଶୁଣି ପଳାଇଲା ମୃଗ 
ଗହଳ ବନରେ ଯାଇ ପ୍ରବେଶିଲା ବେଗ । 
ତାହୀ ଦେଖ୍‌ ରାଜା କହେ ମୃଗ ପଳାଇଲା 
ଧର ଧର ବେଗ କରି ଅରଣ୍ୟେ ପଶିଲା । 
ଚାରଗଣ ଖୋଜୁଛନ୍ତି ଖୋଜନ୍ତି ନରେଶ 
ବାଣାଘାତେ ପଳାଇଲା ମୃଗ ବନଦେଶ । 
ଝରପ୍ରାୟ ପଥମଧ୍ୟେ ରୁଧ୍ରର ଧାର © 
ପଡ଼ିବା ପଥରେ ଖୋଜିଯାନ୍ତି ନରେଶ୍ବର । 
ପାତ୍ରମନ୍ତ୍ରୀ ଡଗର ଯେ ଚାର ପ୍ରଜାଗଣ 
ନ ଦେଖ୍‌ଲେ ସେ ମୂଗକୁ ସେ ଅରଣ୍ୟ ସ୍ଥାନ । 
ଫେରିଆସି କହିଲେ ସେ ନ ପାଇଲୁ ଲେଶ 
କେଣେ ଅଦୃଶ୍ୟ ହୋଇଲା ମୃଗ ବନଦେଶ । 
. ଶରାଘାତେ ମୃଗ ଦେହୁ ବହିଛି ରୂଧ୍ର 
ପଳାଇବା ପଥେ. ତାହା ଦେଖ୍‌ଲେ ନେତ୍ରର । 


ରାଜା ବୋଲେ ମୋତେ ସେହି ପଥକୁ ଦେଖାଇ 
ବାରେ ସେ ମୃଗକୁ ବନମଧ୍ୟେ ଦେଖେ ମୂହଁ । 
ଦେଖାଇଲେ ଚାରଗଣ ରାଜାଙ୍କୁ ସେ ପଥ 
ସେହି ପଥେ ନରପତି ଚଳିଲେ ତୁରିତ । 
ବହୁଦୂର ଯାଇ ରଜା ବିମୁଖ ହୋଇଲେ 
ହାହାକାର କରି ରାଜା ଭୁମିରେ ପଡ଼ିଲେ । 
ଅତି କ୍ଷୁଧା ତୃଷା ହେଲା ଶୁଷ୍କ ହେଲା କଣ୍ଠ 
ବ୍ୟାକୁଳରେ ମହାରାଜା ହୋଇଲେ ଆକଣ୍ଠ | 
ଅଶ୍ବର ପୃଷ୍ଠରୂ ରାଜା ତହିଁ ଓହ୍ଲାଇଲେ 

ବନ ମଧ୍ୟରେ ଗୋଟିଏ ପୋଖରୀ ଦେଖ୍‌ଲେ | 
ସୁଶୀତଳ ଜଳ ଆନନ୍ଦରେ କଲେ ପାନ 
ସେକାଳେ ବହଇ ଧୀର ମଳୟ ପବନ । 


'। ସେ ଜଳେ ସ୍ବାନ କରିବା ଇଚ୍ଛା କଲେ ନୃପ 


ଶ୍ରମ ହରଣ ହୋଇବ ଇଚ୍ଛା କଲେ ଭୂପ । 
ଏହା ଭାବି ସ୍ନାନ କଲେ ସେଠାରେ ନୃପତି 
ପୁଷ୍କର ସୁବାସେ ଚିତ୍ତ ହୋଇଲା ତୃପତି ¦ 
କ୍ରୀଡ଼ା କରନ୍ତି ଭ୍ରମରେ ପୁଷ୍ପମାନଙ୍କରେ 
ଚୂତ ବକୁଳରେ ପିକ କୁହୁଁ ରାବ କରେ । 
ସୁଗନ୍ଧରେ ବନଯାକ ଚହଟି ଉଠଇ 
ନାନାପୁଷ୍ପର ସୁବାସ କହି ତ ନୂହଇ । 
ବଟବୃକ୍ଷ ଦେଖ୍‌ ରାଜା ତା' ତଳେ ଶୟନ 
ସେ ବୃକ୍ଷରେ ନିବସନ୍ତି ଭୁତ ପ୍ରେତଗଣ । 


` ବୃକ୍ଷେ ଆରୋହିଣ ରାଜା ଅପୂର୍ବ ମୂରତି 


ଦେଖ୍‌ଲେ ବାୟୁ ବେଗରେ କରୁଅଛି ଗତି । 
ଦେଖ୍‌ ନରେଶ ଆଶ୍ଚର୍ଯ୍ୟ ହୋଇ ବିଚାରିଲେ 
ଏ ରୂପ ବନ ମଧ୍ୟରେ କାହୁଁ ସମ୍ଭବିଲେ । 
ଭାବୁ ଭାବୁ ପ୍ରେତମୂର୍ଭି ବୃକ୍ଷେ ହେଲା ଲୀନ 
ନିଶବ୍ଦ ହୋଇଲା ତହୁଁ ପକ୍ଷୀଙ୍କ କୁଜନ । 
ରାଜାଙ୍କ ମୁଖରୂ ବାଣୀ ସ୍କରଣ ନ ହେଲା 
ମହାମନ୍ତ୍ର ଜପି ରାଜା ଭୟ ପାର କଲା । 
ମାଂସହୀନ ଉର୍ଦ୍ଵକେଶ ଭୟଙ୍କ ମୂର୍ଭି 
ରକ୍ତବର୍ଣ୍ଣ ନେତ୍ର ଦୀର୍ଘାକାର ଦନ୍ତପତି । 
ଘୋର ଗଭୀର ଗର୍ଜନେ ଚିତ୍କାର କରଇ 
ତାଙ୍କ ଶବ୍ଦେ ବନଯାକ ଶୂନ୍ୟ ହୁଁ ଦିଶଇ । 
ନିଶ୍ଚୟ ଏ ଭୁତ ବୋଲି ଜାଣିଲେ ନୃପତି 


ଦିନେ ସେ ଦେଖ୍‌ ନ ଥ୍ଲେ ଏପରି ମୂରତି । 

ଗରୂଡ଼ ପୂରାଣ 


ରାଜାଙ୍କୁ ଦେଖ୍‌ଣ ପ୍ରେତ ବିଚାର କରଇ 
ମୃଗୟା କରିବା ଆଳେ ଆସିଅଛି ଏହି । 
ଧର୍ମଶୀଳ ବୋଲି ମର୍ତ୍ୟେ ପଡ଼ିଅଛି ହରି 
ପାର ହୁଅନ୍ତାଣି ହୋଇଥ୍‌ଲେ ଦୂରାଚାରୀ | 
ଆମ୍ବ ବିଶ୍ରାମ ବୃକ୍ଷକୁ ଆଦରିଛି ଏହି 

ଆହେ ପୁଣ୍ୟମୟ ବୃକ୍ଷ କର ମୋତେ ତ୍ରାହି । 
ଏତେ ଭାବି ପ୍ରେତମୂର୍ତି ବୃକ୍ଷୁ ଓହ୍ଲାଇଲା 


ରାଜାଙ୍କ ଅଗ୍ରତେ ଯାଇ ପ୍ରବେଶ ହୋଇଲା । . 


ତ୍ରାହି କର ମହାରାଜା ବୋଲିଣ ବୋଲଇ 

ତୂମ୍ଭ ଦର୍ଶନ ଲଭିଲି ମହାଭାଗ୍ୟ ଏହି । 

ତୂମ୍ଭେ ମହା ପୁଣ୍ୟବନ୍ତ ଜଗତେ ବିଦିତ 

ମୋର ଭାଗ୍ୟବଳୁ ମୁହିଁ ପାଇଲି ସାକ୍ଷାତ । 

ସେ ପ୍ରେତ ବଚନେ ମୁହିଁ ତୁମ୍ଭଙ୍କୁ ଦେଖ୍‌ଲି _ 
କହୁଅଛି ତା'ର ନାମ ଗୁଣ ଆଦି କରି । 
ବିକଟାଳ ନାମେ ପ୍ରେତ ରାଜା ଏକ ଅଛି 
ବିକଟାଳ ରୂପ ତାର ନୟନେ ଦେଖୁଛି । 

ସେ ଦିନେ ସାକ୍ଷାତ ଯହୁଁ ହୋଇଲା ମୋହର 
ତା'ଠାରୁ ଶୁଣିଲି ଆପଣଙ୍କ ସମାଚାର । 
ଆପଣଙ୍କ ଯୋଗେ ମୋର ଭାଗ୍ୟୌଦୟ ହେବ 
ତାହାଠାରୁ ଶୁଣିଅଛି ଏ ବଚନ ଧ୍ରୁବ । 

ଏତେ କହି ଅତ୍ୟନ୍ତ ବିନୟୀ ହୋଇ ସେହି 
ପ୍ରାର୍ଥନା ବାକ୍ୟେ ରାଜାଙ୍କୁ ସନ୍ତୋଷ କରଇ । 
ଆହେ ଦଣ୍ଡଧାରୀ ମୋର ଜନମ ସଫଳ 
କହି ପଡ଼ିଲା ସେ ପ୍ରେତ ରାଜା ପାଦତଳ । 


ରାଜୋବାଚ 
ଆହେ ପ୍ରେତ କାହିଁପାଇଁ ଲଭିଲି ଏ ଗତି 
ଆରକ୍ତ ଚକ୍ଷୁ ତୋହର ବିକଟାଳ ମୂର୍ରି । 
ମାଂସହୀନ ଅସ୍ଥି ଚର୍ମ ସାର ତୋର ଦେହ 
କି କର୍ମ କରି ହୋଇଲି ଏହିପରି କହ । 
କି କର୍ମ କରିଲେ ତୁହି ମୁକତ ହୋଇବୁ 
ବିଚାରି ମୋର ଅଗ୍ରତେ କହ ଆରେ ବାବୁ । 
ମୋର ଭବିଷ୍ୟତ ବାଣୀ ଶୁଣିଥ୍‌ଲେ କହ 
କେଉଁ ପାପ ଅଛି ମୋର ତୂଟାଅ ସନ୍ଦେହ । 

. ଯଦି ମୋର ପାପ ଥାଏ ସାବଧାନ ହେବି 
ଯେପରି ଏ ପ୍ରେତ ଦେହ ଆଉ ନ ପାଇବି ।: 


୨୯ 


ତୋହ ଉଦ୍ଧାର ପାଇଁକି ଦେବି କିବା ଦାନ 
ଜାଣିଥ୍‌ଲେ କହ ନୋହି ସଂଶୟ ତ ମନ । 


ପ୍ରେତ ଉବାଚ 
ଶୁଣି ପ୍ରେତ ସାଧୁବାଣୀ କହଇ ବିନୟେ 
ଣୁଣିବା ପୂର୍ବ ବୃତ୍ତାନ୍ତ ଆହେ ନରରାୟେ । 
ଅତିହିଁ ଗରିଷ୍ଠ ପାପ କରି ଅଛି ମୁହିଁ 
କେବଳ ତୁମ୍ଭ ଦୟାରୁ ମୁହଁ ହେବି ତ୍ରାହି । 
ବୈଦେଶ ନାମ ନଗରେ ଅଟେ ମୋ ନିବାସ 
ବହୁଧନ ମୋହର ତ ଥ୍ଲା ନରଶଶ । 
ଦାନ ଧର୍ମ ତୀର୍ଥ ବ୍ରତ ପୁରାଣ ଶ୍ରବଣ 
ହେତୁ ମଳିଥ୍‌ଲା-ମୋତେ ବହୁତର ଧନ । 
ଧର୍ମଶୀଳ ବୋଲି ମୋତେ ନଗରେ କହନ୍ତି 
ରାଜା ମଧ୍ୟ ମୋ ସମାନ ପୂଜା ନ ପାଆନ୍ତି । 
ଗୃହ ମଣ୍ଡପ ଯେ କୂପ ତଡ଼ାଗାଦି ପୁଣି 
ଦେବତା ମନ୍ଦିର ମାନ ଯତନେ ନିର୍ମାଣି । 
ବେଦ ବିଦ୍ୟାରେ ନିପୁଣ ଥୁଲି ମଧ୍ୟ ମୁହିଁ 
ଜ୍ଞାନୀ ପଣେ ସମସରି ଜଗତେ କେ ନାହିଁ । 
ଶତ ଶତ ବ୍ରାହ୍ମଣ ବସିଣ ମଣ୍ଡପରେ 
ନିରନ୍ତର ପୁରାଣ ପଢ଼ନ୍ତି ଭକ୍ତିଭରେ । 
ଜ୍ଞାତି ବନ୍ଧୁ ବାନ୍ଧବଙ୍କୁ ନିଜ ପରି ଜାଣି 
ସୁମିଷ୍ଟ ଖାଦ୍ୟ ଦ୍ରବ୍ୟରେ ସନ୍ତୋଷଇ ପୁଣି । 
ନିର୍ଧନ ଜନକୁ ଧନ କରେ ବିତରଣ 


“. ବସ୍ତ୍ରହୀନେ ସୁବସନ କରେ ମୁହିଁ ଦାନ । 


ପଶୁପକ୍ଷୀଠାରୁ ମନୁଷ୍ୟାଦି ଜୀବେ ନିତି 
ଭୋଜନ ସନ୍ତୋଷେଂପିଶ୍ଡେ ପିତୃଙ୍କୁ ତୃପତି । 
ବିବାହ ଦିବସ ଦେଖ ଅବିବାହୀ କନ୍ୟା 
କନ୍ୟାଦାନ ଦିଏ ଅନୂରୁପ ବର ସିନା । 

ଅନ୍ନ ଜଳ ଭୂମି ବସ୍ତ୍ର ସୁବର୍ଣ୍ାଦି ଦାନ 

ଉତ୍ତମ ବ୍ରାହ୍ମଣ ଡାକି ଦିଏ ପ୍ରତିଦିନ । 

ବ୍ରାହ୍ମଣ ପାଦ ଉଦକ ଶିରରେ ଘେନଇ 
ଉପଯୁକ୍ତ ଦକ୍ଷିଣା ଦେଇଣ ସନ୍ତୋଷଇ । 
ଅନ୍ଧ ବଧ୍ର ଅକ୍ଷମ ଜନ ଖୋଜି ଆଣି 
ପାନ୍ଥଶାଳାରେ ରଖୁଣ ଅନ୍ନ ଦିଏ ପୁଣି । 
ତଥାପି ସର୍ବ ନିଷ୍ଫଳ ହୋଇଲା ମୋହର 
ଶେଷେ ପ୍ରାପତ ହୋଇଲା ଏ ପ୍ରେତ ଶରୀର । 

୩୦ 


ଗରୂଡ ପୁରାଣ 


ତହିଁର କାରଣ ଏବେ ବୁଝାଇ କହିବି 
ଆପଣଙ୍କ ମନରୁ ଯେ ସନ୍ଦେହ ନାଶିବି । 
ଧର୍ମ କାର୍ଯ୍ୟ କରି ମଧ୍ୟ ଇଛି ରତି ସୁଖ 
ବହୁକାଳ କଟାଇଣ ହୋଇଲି ବିମୁଖ । 

ନ ହେଲା ସନ୍ତାନ ମୋର ପତ୍ନୀର ଗର୍ଭରେ 
ସଦା ସର୍ବଦା ବ୍ୟାକୁଳ ହେଲା ମୋ ଚିତ୍ତରେ । 
ଶାସ୍ତ୍ର ବିଧାନାନୁସାରେ ମାସିକ ପାକ୍ଷିକ 
ଷାଣ୍ଟାସିକ ବା ବାର୍ଷିକ ଶ୍ରାଦ୍ଧ କେ ଦେବାକ । 
ମୃତାହ ପିଣ୍ଡ ପ୍ରଭୃତି କିଏ ସେ ଯେ ଦେବ 
ସେ ନିମନ୍ତେ ଟିତ୍ତେ ଜନମିବ ଖେଦ ଭାବ । 
ଚିନ୍ତା ଚିତା ଜ୍ଵରେ ତାପି ଛାଡ଼ିଲି ପରାଣ 
ଶେଷେ ଏହି ପ୍ରେତ ଦେହ ପାଇଲି ରାଜନ । 
ତିଳୋଦକ ଦେବା ପାଇଁ ମୋହର ବଂଶରେ 
କେହି ନ ଥ୍ବାରୁ ମୁହଁ ପଡ଼ିଛି ଦୁଃଖରେ । 
ବହୁ ଦୁଃଖ ସହି ମୁହିଁ ବନରେ ବୁଲଇ 

ପ୍ରେତ ତନୂ ପାଇ ମନେ ସୁଖ ତିଳେ ନାହିଁ । 
ସଂସାର ଜନଙ୍କୁ ବନ୍ଧୁ ପରାଏ ମଣିଷ 

ଯେହୁ ଜନ ଦିଏ ଅନ୍ୟ ଜନେ ପିଣ୍ଡଦାନ । 
ଜାତି ଗୋତ୍ର ସେ.ପିଣ୍ଡରେ ଧରି ଯେ ନ ଯାଇ 
ନିଜେ ପ୍ରଜାପତି ଏହା ଶାସ୍ତ୍ରେଛନ୍ତି କହି । 
ଦୟାବହି ଯେବେ ତୁମ୍ଭେ ଜଳ ତିଳ ଦାନ 
ଦେବ ଏ ଅଧମ ପ୍ରେତେ ହେ ବିଜ୍ଞ ରାଜନ । 
ତେବେ ମୋର ଏହି ପ୍ରେତ ବିନାଶ ହୋଇବ 
ପ୍ରେତ ତନୂ ମୋର ଯାଇ ସ୍ଵରୂପ ହୋଇବ । 
ପ୍ରେତ ତନୂ ହେତୂ ଲଭେ ବହୁତ ଯେ ଦୁଃଖ 
ସ୍ଵପକ୍ସ ଫଳେ ଯେ ପୂର୍ଣ୍ଣ ହୋଇ ଅଛି ବୃକ୍ଷ । 
ସ୍ଵଚ୍ଛ ନୀର ପରିପୂର୍ଣ୍ଣ ପୁଷ୍ପରିଣୀମାନ _ 
ମୋ ଦୃଷ୍ଟି ପଡ଼ନ୍ତେ ପୋଡ଼ି ହୁଏ ଭସ୍ହ୍‌ ପୁଣ । 
ନିରନ୍ତର କ୍ଷୁଧା ତୃଷା ପୀଡ଼ଇ ଯେ ମୋତେ 
ଆହାର ଅର୍ଥେ ଧରନ୍ତେ ଭସ୍ଟ ଯେ ସାକ୍ଷାତେ । 
ଅନ୍ନ ଜଳ ବସ୍ତ୍ର କିଛି ମୋତେ ନ ମିଳଇ 
ଉଦର ଯନ୍ତ୍ରଣା କଥା କହି ତ ନୂହଇ । 

ବହୁ କାଳ ବହୁ ଦୁଃଖ ଲଭି ବୂଲୁଅଛି 

ଆଜି ମୁକତି ଲଭିବା ପାଇଁ ଭାବୁଅଛି । 
ଯେପରି କରିବ ଶ୍ରାଦ୍ଧ ବିଧ୍‌ ଶୁଣ ରାଜା 
ଦେବତାମାନଙ୍କୁ ତହିଁ କରିବ ଯେ ପୂଜା । 


ଦେବାଳୟ କିମ୍ବା ନିଜ ଗୃହର ମଧ୍ୟରେ 
ଛାୟା ମଣ୍ଡପ ନିର୍ମାଣି ଯତନ ଭାବରେ । 
ପୂର୍ଣ୍ଣଘଟ ଏକ ତହିଁ ସ୍ଥାପନ କରିବ 
ବିଧ୍‌ରେ ପଞ୍ଚଦେବତା ତହିଁରେ ପୂଜିବ । 
ଗବ୍ୟ ଘୃତେ ହୋମ ତହିଁ କରିବ ସୁଟିତ୍ତେ 
ଶ୍ରାଦ୍ଧ ବିଧୂକି କରିବ ଶ୍ରଦ୍ଧାର ସହିତେ । 
ଅଥବା ଷୋଡ଼ଶ ଦୀନ ବିଧ୍‌ ଅନୁସାରେ 
ଉତ୍ତମ ବ୍ରାହ୍ମଣ ଡକିଦେବ ସୁଚିତ୍ତରେ †!' 
ପ୍ରେତ ନାମ ଗୋତ୍ର ପଢ଼ି ସଂକନ୍ପ କରିଣ 
ତୁଳସୀ କୁଶ ତଣ୍ଡୁଳ ତିଳ ଯବ ପୁଣ । 
ନିକ୍ଷେପି ସେ ଦାନମାନ ବ୍ରାହ୍ମଣେ ଅର୍ପିବ 
ବିଧ୍‌ମତେ ଶଯ୍ୟାଦାନ ବ୍ରାହ୍ମଣଙ୍କୁ ଦେବ । 
ବିଷ୍ଣୁ ସ୍ଵରୂପରେ ପୂଜି ବ୍ରାହ୍ମଣ ଦେବତା 
ଗନ୍ଧପୁଷ୍ପ ଧୂପ ଦୀନ ଆଦି ବିଧ୍‌ ଯଥା । 
ବିଷ୍ଣୁ ପୂଜା ଅଧ୍ବାସ ବିଧୂକି କରିବ 
ଶ୍ରୀଧର ସ୍ଵରୂପ ପୂର୍ବେ ପ୍ରାର୍ଥନା କରିବ । 
ଦକ୍ଷିଣରେ ମଧୁହାରୀ ବାମନ ପଶ୍ଚିମେ 
ଗଦାଧର ଉତ୍ତରରେ ମଧ୍ୟେ ପିତୃଗଣେ । 
ଆବାହନ ସଂସ୍ଥାପନ ଆସନ ସହିତେ 
ପାଦାସନ ଧୂପ ଦୀପ ନୈଵୈଦ୍ୟାଦି ଯେତେ । 
ମନ୍ତ୍ରପୁଷ୍ଠ ଫଳମାନ ସମର୍ପି ଆନନ୍ଦେ 
ବିଷ୍ଣୁ ସ୍କ୍‌ରି ପ୍ରଦକ୍ଷିଣ କରି ଗଦଗଦେ । 
ସ୍ତୃତି ବାକ୍ୟେ ମୁରାରୀଙ୍କୁ ସ୍ତୁତି ଯେ କରିବ 
ପ୍ରମାଣ କରି ପ୍ରେତର କଲ୍ୟାଣ ଇଚ୍ଛିବ । 
ପିତୃ ପିତାମହଙ୍କର ସ୍ଵରୂପକୁ ଧ୍ୟାୟି 
ସନ୍ତୋଷ କରିବ ସ୍ତୁତି କରି ଶ୍ରାଦ୍ଧ ଦେଇ । 
ପିଣ୍ଡାନ୍ତେ ଶନ୍ତିର ଅନୁସାରେ ଦଶ ଦାନ 
ବ୍ରାହ୍ମଣଙ୍କୁ ସୁଚିତ୍ତରେ ଦେବ ହେ ରାଜନ । 
ଏହିପରି ଶ୍ରାଦ୍ଧ ବିଧ୍‌ କରିବ ଯଦ୍ୟପି 
ମୋହର ଉଦ୍ଦେଶ୍ୟେ ରାଜା ନିସ୍ତରିବ ପାପୀ । 
ଦୟାକରି କର ମୋର ଏହି ଉପକାର । 
ଅନ୍ତିମେ ମୁକତି ତୁମ୍ଭେ ପାଇବ ନିକର । 


ରାଜୋବାଚ 
ପ୍ରେତ ଘଟ ବ୍ରାହ୍ମଣଙ୍କୁ କାହିଁକି ଦିଅନ୍ତି 
ସେ ଦାନରେ ପ୍ରେତ କିମ୍ବା ମୁକତ ଲଭନ୍ତି । 

ଗରୂଡ଼ ପୁରାଣ ୩୧. 


ତାହାର କାରଣ ମୋତେ ବୁଝାଇ କହିବ 
ମୋହର ମନରୁ ତୂମ୍ଭେ ସଂଶୟ ଦହିବ । 
ପ୍ରେତ ଘଟ ବିଧ୍‌ ବୁଝାଇଣ କହ ମୋତେ 


ନ ଜାଣେ ମୁଁ ତାହା କେହ୍ନେ କରିବି ସୀକ୍ଷାତେ । 


ଜାଣିଥ୍‌ଲେ ମୋର ଆଗେ କପଟ ନ କରି 
କହିଲେ କରିବି ନିଶ୍ଚେ ବ୍ରାହ୍ମଣ ହକାରି । 
ପ୍ରେତ ଉବାଚ 
ଶୁଣ ନରପତି ତେବେ ତହିଁର ବିଧାନ 
ସେ ଘଟ ଗୋଟିକ ହେବ ଧାତୁରେ ନିର୍ମାଣ । 
ଶୁଦ୍ଧ ସୁବର୍ଣ୍ଣ ବା ରୌପ୍ୟ ତାମ୍ର ବା ପିତ୍ତଳେ 
କିମ୍ବା ପଞ୍ଚ ଅଷ୍ଟଧାତୂ ଯାହା ଯାକୁ ମିଳେ । 
ସେ ଘଟରେ ଦଗ୍ଧ ଦଧ୍‌ ଘୃତ ମଧୁ ଦେଇ 
ଶର୍କରା ନିକ୍ଷେପି ପଞ୍ଚାମୃତ ଯତ୍ନେ ବ୍ରିହି । 
ଚୂତପତ୍ର ଗୁବାକ ବା ଶ୍ରୀଫଳକୁ ଦେବ 
ପଞ୍ଚନବ ବା ଷୋଡ଼ଶ ମୂର୍ତି ଯେ ଲେଖ୍‌ବ । 
ଅବା ମାନସିକ ପୂଜା କରିବ ତହିଁରେ 
ଚନ୍ଦନ ସିନ୍ଦୂର ଦୂର୍ବା ପୁଷ୍ପ ଅକ୍ଷତରେ । 
ଉତ୍ତରେ ବସାଇ ବିପ୍ର ପୂର୍ବେ ମୁଖ କରି 
ସଙ୍କନ୍ଥ କରିଣ ଦାନ ଦେବ ଦଣ୍ଡଧାରୀ । 
ଦାନ ବଳେ ମନ ମଧ୍ୟେ ନ କରି କନ୍ଥନା 
ସ୍ଵଚ୍ଛ ମନେ ବ୍ରାହ୍ମଣଙ୍କୁ ସମର୍ପିବ ସିନା । 
ଯେତେ ଦାନର ବିଧାନ ଅନ୍ଥଲଇ ଶାସ୍ତ୍ରରେ ` 
ସମାନ ନୁହଇ କେହି ଘଟ ସହିତରେ । 
ଯେତେ ପାପ କରିଥାଏ ପ୍ରେତ ଯାଏ ନାଶ 
ପ୍ରେତର ପ୍ରେତତ୍କ ହୁଏ ଏହି ଦାନେ ଧ୍ବଂସ । 
ଗତି ମୁକ୍ତି ଲଭି ବଇକୁଣ୍ଡରେ ବସଇ 
ରଷିମାନେ ଶାସ୍ତ୍ରାଦିରେ ଏହା ଛନ୍ତି କହି । 
ଶୁଣିଲତ ନରପତି ମୋହର ବଚନ. 
ପ୍ରେତ ଘଟ ଦାନରଟି ଯେପରି ବିଧାନ । 
ଯଦି ଦୟା 'ମୋରଠାରେ ଚିତ୍ତରେ ହୁଅଇ 
ଉଦ୍ଧାର କର ଏ ଦୁଃଖ ପିଣ୍ଡଦାନ ଦେଇ । 
ନାଶିବ ମୋହର ଦୁଃଖ ହେବ ତବ କୀର୍ଭି 
ଅନ୍ତମେ ବୈକୁଣ୍ଠେ ତୁମ୍ଭେ ବସିବ ତଡ଼ତି । 


ଭଗବାନ ଉବାଚ଼ 
ଶୁଣ ଆହେ ବୈନତେୟ ଏ ପୁଣ୍ୟ ଚରିତ 
ଶୁଣିଲେ ପାତକ ନାଶ ହୋଇବ ନିଶ୍ଚିତ । 


ପ୍ରେତ ବାଣୀ ଶୁଣି ରାଜା କହଇ ବଚନ 
ନିଶ୍ଚୟ କରିବି ମୁହଁ ଶ୍ରାଦ୍ଧ ବିଧ୍‌ମାନ । 
ଏହା ଶୁଣି ପ୍ରେତ ତହୁଁ ଖରେ ଚଳିଗଲା 
ବହୁ ମୂଲ୍ୟ ମଣି ଏକ ତତ୍‌କ୍ଷଣେ ଆଣିଲା । 
ବିନୟ ହୋଇଣ ତହୁଁ କହିଲା ରାଜନେ 
ଦୟା କରି ପ୍ରେତରୁପେ ଅଛି ଦୀନ ହୀନେ । 
ତୁମ୍ଭର କୃପା ହୋଇଲେ ଏ ଦୁଃଖୁ ତରିବି 
ପ୍ରେତ ତନୂ ଛାଡ଼ି ଦିବ୍ୟ ଦେହ ମୁଁ ପାଇବି । 
ଚିରଦିନ ତୁମ୍ଭଠାରେ ରହିବି ମୁଁ ରଣୀ 


ତୁମ୍ଭେ ଯେଣୁ ହେବ ମୋର ମୋକ୍ଷର କାରେଣି । 


ଏହିପରି ବାରମ୍ବାର କହି କରି ପ୍ରେତ 
ଅନ୍ତର୍ଦାନ ହୋଇଣ ସେ ଚଳିଲା ତୁରିତ । 
ତହୁଁ ରାଜା ହୃଦମଧ୍ୟେ କରନ୍ତି ବିଚାର 

ଏହି ବୃକ୍ଷରାଜ ଯୋଗୁଁ ମୁଁ ହୋଇବି ପାର । 
ଇହ ପର ଜନ୍ମ ପାପ ବିନାଶିବି ମୋର 

କଳ୍ପ କଳ୍ପାନ୍ତେ ନୋହିବ କେ ସମାନ ୟାର । 
ମୋର ଚାରପ୍ରଜା ସୈନ୍ଯ ରହିଲେକେଉଁଠି 
ରଥ୍‌ ସାରଥ୍‌ ଘୋଟକ କାହିଁ ଅବା ଭେଟି । 
କି ଅବା ଫେରିଣ ଗଲେ ମୋତେ ନ ପାଇଣ 
କହିଥ୍‌ବେ ଯାଇ ମୋର ରାଜ୍ୟେ ଏ ବଚନ । 
ଦାସ ଦାସୀ ସହିତରେ ରାଣୀଏ କାନ୍ଦିବେ 
ମୋହର ବିହ୍ଦୁନେ ସର୍ବେ ଅନ୍ଧାର ଦେଖ୍‌ବେ । 


“ଜି ଅବା ସୈନ୍ଯ ସାମନ୍ତ ମୋତେ ଖୋଜିବାକୁ 


ପୁନର୍ବାର ଆସିଥ୍‌ବେ ଏ ବନ ଦେଶକୁ । 
ଖୋଜୁଥ୍‌ବେ ଗହନ କାନନେ ପଶି ମୋତେ 
ପର୍ବତ ଗୁମ୍ଫା ସହିତେ ବନ ଅଛି ଯେତେ । 
କେଉଁବାଟେ ଯିବି ଅବା ପଥ ନ ଦିଶଇ 


'ଜି ବୁଝି କରିବି ଏବେ ବୁଦି ନ ଦିଶଇ | 


ଏହିପରି ଭାବୁ ଭାବୁ ଅଶ୍ଵାରୋହୀ ଚାରି 
ପାଦ ଚିହ୍ନ ଦେଖ୍‌ ଖୋଜୁଛନ୍ତି ବନେ ଘୂରି । 
ରାଜାଙ୍କ ନିକଟେ ଆସି ମିଳିଲେ ତକ୍ଷଣ 
ସାରଥ୍ର. ମୁଖ ଦେଖ୍‌ ଉଠିଲେ ରାଜନ | 
ବୋଇଲେ ସାରଥ୍‌ ଅଶ୍ଵ ଯୋଚ ବେଗେ ତୁହି 
ଶିକାର କରିବା ଆଉ କାର୍ଯ୍ୟ ମୋର ନାହିଁ । 
ଗୃହକୁ ଫେରିବା ମୂଳ ଅଟଇ ମୋହର 


ପ୍ରେତ କଥା ଶୁଣି ହୁଏ ବ୍ୟାକୁଳ ଅନ୍ତର । 

୩୨ 


ସାରଥ୍‌ ଆଜ୍ଞା ପ୍ରମାଣେ ଅଶ୍ବକୂ ଯୋଚିଲା 
ନଗ୍ର ଅଭିମୁଖେ ରଥ ବେଗେ ଚଳାଇଲା । 
ରଥେ ବସି ସୁନଗରେ ପ୍ରବେଶ ହୋଇଲେ 
ଏହିକାଳେ ଦିନକର ଅସ୍ତମିତ ହେଲେ । 
ମଣୋହିରେ ବିଜେ କଲେ ରାଜନ ତୁରିତେ 
ନାନା ବ୍ୟଞ୍ଜନ ସାମଗ୍ରୀ ଭୁଞ୍ଜଲେ ତୁରିତେ । 
ଦଧ୍‌ ଦୁଗ୍‌ଧ ଘୃତ ପଞ୍ଚାମୃତ ସହିତରେ 
ଭୋଜନ କରିଲେ ରାଜା ଆନନ୍ଦ ମନରେ । 
ସୁବାସ ଜଳରେ ଆଚମନ କରି ନୃପ 
କର୍ପୂର ତାମ୍ଲୂଳ ଲାଗି ହୋଇ ମୁଞ୍ଚୁ ତାପ । 
ସୁଶଯ୍ୟା ଉପରେ କରି ଶୟନ ସୁଖରେ 
ବନଶ୍ରମ ନିବାରିଲେ ଯେତେ ଲଣଭିଥୁଲେ । 
ରାମରାତି ପ୍ରଭାତିଲା ଯଥା ସମୟରେ 
ପୂର୍ବ ଦିଗେ ତପନ ଉଇଁଲେ ଯଥାକାଳେ । 
ନିଦ୍ରା ଭାଜିଲୀ ନୃପତି ଉଠିଲେ ଝଟତି 
ପ୍ରେତ କଥା ସ୍କୃରି ରାଜା ବିଚାର କରନ୍ତି । 
ମଣିକି ଆଦେଶ ଦେଲେ ପାତ୍ର ମନ୍ତ୍ରୀ ଜ୍ଞାତି 
ପ୍ରଜା ସହିତରେ ଶୀଘ୍ର ଡକାଅ ହେ ମନ୍ତ୍ରୀ । 


ଆଜ୍ଞା ପ୍ରମାଣେ ଆସିଲେ ହୋଇ ଜଣ ଜଣ - ` 


ଦେଖୁ ଦେଖୁ ସଭାସ୍ଥାନ ହେଲା ଲୋକାରଣ୍ୟ । 
ପ୍ରେତ କହିଥ୍‌ବା କଥା ଗୋଟି ଗୋଟି କରି 
ବୁଝାଇ କହିଲେ ରାଜା ବିଧାନ ଯେପରି । 
ଶୁଣି ସର୍ବେ ଆନନ୍ଦିତ ହୋଇଲେ ବହନ 
ପ୍ରେତ ଶ୍ରାଦ୍ଧ କରିବାକୁ କଲେ ଆୟୋଜନ । 
ବେଦଜ୍ଞ ବ୍ରାଦ୍ମଣମାନ ଡକାଇ ଆଣିଲେ 

ପ୍ରେତ କହିବା ପ୍ରକାରେ ପିଣ୍ଡଦାନ କଲେ । 
ଷୋଡ଼ଶ ଦାନ ଯେପରି ଶାସ୍ତ୍ରେ ଅଛି ବିଧ୍‌ 
ମନ୍ତ୍ର ଉଚ୍ଚାରି ବାହ୍ମଣେ କରାଇଲେ ସିଵି । 
ସର୍ବଶେଷ ଘଟଦାନ କରିଲେ ନୃବର. 
ଉତ୍ତମ ବ୍ରାହ୍ମଣ କରେ ଅର୍ଘିଲେ ସତ୍କର । 
ଉପଯୁକ୍ତ ଦକ୍ଷିଣାଦି ପାଇଲେ ବ୍ରାହ୍ମଣେ 
ଆଶୀର୍ବାଦ କରି ଗଲେ ଯେ ଯାହା ଭୁବନେ । 
ଦିବ୍ୟ ଅନ୍ନ ବ୍ୟଞ୍ଜନରେ ପ୍ରଜା ସହିତରେ 
ପାତ୍ର ମନ୍ତ୍ରୀ ଜ୍ଞାତିକୁ ସେ ସନ୍ତୋଷି ଶ୍ରଦ୍ଧାରେ । 
ବିଧ୍‌ ଅନୁସାରେ ସେହୂ ପ୍ରେତ କୃତ୍ୟ କଲେ 
ପ୍ରେତ ଦେହ ଛାଡ଼ି ସେହି ମୁକତି ଲଭିଲେ । 


ଗରୂଡ଼ ପୁରାଣ 


ଅନନ୍ତରେ ରାଜା ନିଜ ପିତୃଙ୍କ ଉଦ୍ଦେଶ୍ୟ 
ଯଥାବିଧ୍‌ ଦାନମାନ କରିଲେ ହରଷେ । 
ସର୍ବ ଶେଷେ ସଭା କରି ରାଜନ କହନ୍ତି 
ପୂର୍ବ ଭାଗ୍ୟବଳେ ଫଳ ଫଳିଲା ସମ୍ପ୍ରତି । 
କ୍ଷତ୍ରୀୟ ଅଭିମାନରେ ଗଲି ମୂଗୟାକୁ 
ମୃଗ ଗୋଡ଼ାଇ ବନରେ ଦେଖୁଲି ପ୍ରେତକୁ । 


| ଅପୂର୍ବ ଚରିତ ତାର ମୁଖରୁ ଶୁଣିଲି ` 


ମୋହର ମନରୁ ବହୁ ସଂଶୟ ନାଶିଲି । 

ପିତା ଯଦି ପାପକାର୍ଯ୍ୟ କରିଥାନ୍ତି ହେଳେ 
ପୁତ୍ର ପ୍ରେତକାର୍ଯ୍ୟ କଲେ ନିସ୍ତରନ୍ତି ଭଲେ । 
ପିତୃ ମାତୃ ପ୍ରେତକାର୍ଯ୍ୟ ଯେବେ କରେ ପୁତ୍ର 
ଅନ୍ତେ ବୈକୁଣ୍ଠଢେ ବସନ୍ତି ହୋଇଣ ମୁକତ । 
ପ୍ରେତ କୃତ୍ୟ ପୁତ୍ର ଯଦି ନ କରେ ହେଳାରେ 
ପିତୀ ପ୍ରେତ ଦେହ ଧରି ଦୁଃଖ ଭୋଗ କରେ । 
ପେତ୍ର ମୁଖୁ ଶୁଣି ଅଛି ଏ ସର୍ବ ବିଧାନ 


` ତେଣୁ ସଂକଳ୍ପ କରିଣ ଶୁଣିବା ପୁରାଣ । “ 


ପିତୃ ପକ୍ଷେ ପିତା କର୍ମ ତର୍ପଣ କରିବ 

ପିତୃ ପିତାମହ ମାତାମହ ଉଦ୍ଧାରିବ । 
ଅନ୍ତକାଳେ ବୈକୁଣ୍ଠରେ ବସିବ ନିୟତ 
ଏଥ୍‌ରେ ସନ୍ଦେହ ନାହିଁ ତିଳେ କଦାଚିତ । 
ଘେନ ସାଧୁଜନେ ଏହି ଅପୂର୍ବ ଆଖ୍ୟାନ 

ନ ଧର ମୋ ଦୋଷ ମୁହିଁ ନୁହେଁ ଜ୍ଞାନୀଜନ । 
ସାଧୁମାନେ ପରଦୋଷ ହୃଦେ ନ ଧରନ୍ତି 
ନିଜ ଗୁଣୌଂକ୍ଷମା ସେ ଯେ ସୁଚିତ୍ତେ ଦିଅନ୍ତି । 
ଗୁଣଥ୍‌ଲେ ଗ୍ରହଣ କରନ୍ତି ଆନନ୍ଦରେ 

ନୀର କ୍ଷୀର ମରାଳ ଗ୍ରହଣ ଯେହ୍ନେ କରେ । 
ସେହିପରି ଗୁଣୀ ଗୁଣ ଚିହ୍ନି ବାଛି ନିଏ 
ଦୋଷମାନ ପଡ଼ି ରହେ ତାହାକୁ ନ ଚାହେଁ । 
ଶ୍ରଦ୍ଧାଚିତ୍ତେ ଏ ପୁରାଣ ଯେ ଜନ ପଢ଼ନ୍ତି 
ବ୍ରାହ୍ମଣ ମୁଖରୁ ଅବା ସୁଚିତ୍ତେ ଶୁଣନ୍ତି । 
ପୁରାଣ ଶେଷରେ ଶକ୍ତି ଅନୁସାରେ ଦାନ 
ଅନ୍ନ ବ୍ୟଞ୍ଜନୀଦି ଯେ କରିବ ବିତରଣ । 


ବ୍ରାହ୍ମଣେ ଦକ୍ଷିଣା ଦେଇ ସନ୍ତୋଷ କରିବ 


ପୁରାଣ ଶୁଣିବା ଫଳ ନିଶ୍ଚୟ ପାଇବ । 


ପୁରାଣ ଶୁଣି ଯେ ଜନ ଦକ୍ଷିଣା ନ ଦିଏ 


ଅନ୍ତିମେ ନରକେ ସେହି ଜନ ପଡ଼ିଥାଏ । 


79/%1/72¿( //1/ 5/1/1071///7@ £ /7/7//. ୦୦/77 


ଗରୂଡ଼ ପୂରାଣ 


ଶୁଣିଲଟି ପକ୍ଷୀବର ପିଣ୍ଡଦାନ ବିଧ୍‌ 
ରାଜା ବବୁବାହନ ପାଇଲା ମହାସିଵ୍ଧି । 
ଯାହା ପଚାରିଲୁ ତୋତେ ବୁଝାଇ କହିଲି 
ତୋହର ମନରୁ ଏବେ ସଂଶୟ ଦହଲି । 
ଆଉ ଯଦି ଶୁଣିବାକୁ ଅଛି କିଛି ମନ 
ପଚାରିଲେ କହିବଇଁ ନ ଭାଳ ତୁ ଆନ । 
ଏତେ କହି ଭଗବାନ ମଉନ ହୋଇଲେ 
ତାଙ୍କ ପାଦତଳେ ଯେ ଗରୁଡ଼ ଜୁହାରିଲେ । 
ସେ ଶ୍ରୋତା ବକତା ପାଦପଦ୍ନେ ଦେଇ ଚିତ୍ତ . 
ଦ୍ରିଜ ଆର୍ତତ୍ରାଣ ଦାଶ ବିରଚିଲା ଗୀତ । 
ଇତିଶ୍ରୀ ଗରୁଡ଼ ପୁରାଣେ ନୈମିଷାୟୋ 
ପାଖ୍ୟାନେ ପିଣ୍ଡଦାନ ବିଚାରଣଂ ନାମ 

ସପ୍ତୋମ ଅଧ୍ୟାୟଃ । 

¬ -୦- 


ଅଷ୍ଟମୋଧ୍ୟାୟଃ 
ନବମ ଅଧ୍ୟାୟ 
ଆତୁର ପକ୍ଷରେ ଧେନୂ ଦାନାଦି ଫଳ 


ଗରୂଡ଼ ଉବାଚ 

ପୁନରପି ଗରୁଡ଼ ଶ୍ରୀହରି ପାଦେ ପଡ଼ି 
ସ୍ତୁତି ଆରମ୍ଭଲ କର ଯୁଗଳକୁ ଯୋଡ଼ି । 
ବହୁ ସ୍ତୃତି କରି ଦଣ୍ଡ ପ୍ରମାଣ ସେ କଲା 
ଶ୍ରୀମୁଖକୁ ଚାହଁ ପୁଣି ବଚନ କହିଲା । 

ଣିଲି ମୁଁ ପ୍ରେତକୃତ୍ୟ ବିଧ୍‌ ତୁମ୍ଭ ମୁଖୁ 
ନିସ୍ତରିଲି ଦୟାନିଧ୍‌ ଜନ୍ମ ମୃତ୍ୟୁ ଦୁଃଖୁ । 
ପ୍ରେତର ଉଦ୍ଧାର ବାଣୀ ଶୁଣିଲି ଶ୍ରୀହରି 
ବବ୍ରୁବାହନ ରାଜାର ଚରିତ ବିସ୍ତାରି । 
ପୁଣି ପଚାରଇ ଦେବ ଜାଣିବା ମାନସେ 
ଆତୂର ପକ୍ଷରେ ଯିବା ହିତକର ଶେଷେ । 
ଧେନୁ ଦାନ କାହିଁ ପାଇଁ ମୃତ୍ୟୁର କାଳରେ 
ଜନେ କରନ୍ତି କହିବ ସଂସାର ମଧ୍ୟରେ । 
ତାହାଦ୍ବାରା କେଉଁ ପାପୁ କେଉଁ ଦୂଃଖ ଅବା 
ଉଦ୍ଧାର ହୁଅଇ ଜୀବ ସେ କଥା କହିବା । 
ଆପଣଙ୍କ ଭୃତ୍ୟ ମୁହଁ କୁହ ମହାପ୍ରଭୁ 
କିଏ ସେ କହିବ ମୋତେ ବୁଝାଇ ଏସବୁ । 


୩୩ 


ଶୁଣିଣ ଶ୍ରୀହରି ତହୁଁ ଅଳପ ହସିଲେ 
ଜଳଦ ଗମ୍ଭୀର ସ୍ଵରେ ବଚନ କହିଲେ । 
ଶ୍ରୀ ଭଗବାନୂବାଚ 

। ଶୁଣ ହୋ ଗରୁଡ଼ ତୁହି ପଚାରିଲୁ ଯାହା 
ଆଦ୍ୟ ପ୍ରାନ୍ତ କରି ତୋତେ କହୁଅଛି ତାହା । 
ସଂସାରରେ ଜୀବମାନେ ବହୁ ପାପ ପୁଣ୍ୟ 
ଅନାୟାସେ କରୁଛନ୍ତି ଯଥାର୍ଥ ଅର୍ଜନ । 
ପୂଣ୍ୟକାରୀ ଧାର୍ମିକ ଯଦ୍ୟପି କରେ ପାପ 
ଗ୍ରହମାନେ ଦଣ୍ଡ ତାକୁ ଦ୍ୟନ୍ତି କରି କୋପ । 


। ନାନା ବ୍ୟାଧ୍‌ ଦିଅନ୍ତି ଯେ ତାହାର ଶରୀରେ 


ଜରାବସ୍ଥାହେତୁ କଷ୍ଟ ଭୋଗଇ ଆତୂରେ । 
ବୁଦ୍ଧି ବିନାଶ ହୁଅଇ ତାହାର ଯେ କ୍ଷଣେ 


'| ବାଳକ ସଦୃଶ ହୋଇ ଇତଃସ୍ତତ ଭଣେ | 


ଚକ୍ଷୁକୁ ନ ଦିଶେ ତା'ର ନ ଶୁଭେ, କର୍ଣ୍ରକୁ 
ହସ୍ତକର୍ମ ନ କରଇ ପାଦ ଯେ ଗତକୁ । 
ତ୍ୟାଗ କରଇ ଯେହେତୁ ହୁଏ ବ୍ୟାକୁଳିତ 
ମଳମୂତ୍ରେ ଘାଣ୍ଟିହୁଏ ନ ହୋଇ କୁଣ୍ଠିତ । 
ସେହିକାଳେ ସାଧୁ ଚିତ୍ତ ଯେବଣ ମାନବ 
ମୃତ୍ୟୁକାଳେ ଜାଣି ବିଷ୍ଣୁ ସ୍କରଣ କରିବ । 
ଶାଳ, ଗ୍ରାମ ଶିଳାପରେ ଚନ୍ଦନ ତୁଳସୀ 
ଅର୍ପଣ କରିବ ଇଷ୍ଟ ନାମ ମନ୍ତ୍ର ଘୋଷି । 
ସ୍ଵରୂପ ସୁମରି ଡକାଇବ ଯେ ବ୍ରାହ୍ମଣ 
ପ୍ରାୟଶ୍ଚିତ କରି ଦେବ ସୁଚିତ୍ତରେ ଦାନ । 
କି ଅବା ସଂକଳ୍ପ କରି ଶୁଣିବ ପୁରାଣ 
ଗୁରୂ ଦେବା ମନ୍ତ୍ରମାନ କରିବ ସ୍କରଣ । 
କଳସ ବସାଇ ପୂଜି ପାଞ୍ଚ ଦେବତାଙ୍କୁ 
ଶୀଳଗ୍ରାମ ପୂଜା ଅବା ପୂଜି ଶ୍ରୀହରିଙ୍କୁ । 
ଗନ୍ଧ ଚନ୍ଦନ ଯେ ଦୀପ ଧୂପ ନଇବେଦ୍ୟ 
ସମର୍ପଣ କରି ଆତ୍ମା ସମର୍ପିଣ ଦେବ । ` 
ଗୁରୁଦତ୍ତ ମନ୍ତ୍ର ଯେବେ ମନେ ନ ପଡ଼ିବ 
ମାଧବ ମୁରାରୀ ରାମକୃଷ୍ଣ ଉଚ୍ଚାରିବ । 
ମତ୍ସ୍ୟ କଚ୍ଛପ ବାମନ ନୃସିଂହ ବରାହ 
ନାମ ଗୁଣକୁ ସରଣ କରିବ ନିଶ୍ଚୟ । 
ଏହି ନାମ ମହାମନ୍ତ୍ର ଜପକୁ କରିଲେ 
ଯମଦଣ୍ଡ ନାଶ ହେବ ଜାଣିଥାଅ ଭଲେ । 


79/%1/72¿( //1/ 5/1//071///7@ £ /7/7//. ୦୦/77 


୩୪ 


ନାମଠାରୁ ବଡ଼ କିଛି ନାହିଁ ଏ ଜଗତେ 
ନାମବଳେ ତରିଯିବ ଭବସିନ୍ଧୁ ଆପେ । 
ପୂର୍ବେ ଅଜାମିଳ ନାମେ ଦ୍ଵିଜ ଏକ ଥ୍ଲା 
ମହାପାପ କରି ମୃତ୍ୟୁ ମୁଖରେ ପଡ଼ିଲା । 
ଯମଦୂତଙ୍କ କୁରୂପ ନେତ୍ରରେ ଦେଖ୍ଣ 
ଭୟେ ଡାକ ପକାଇଲା ସେହୁ ନାରାୟଣ । 
ନାରାୟଣ ନାମଗୋଟି ମୁଖେ ଉଚ୍ଚାରନ୍ତେ 
ପାପକ୍ଷୟ ହେଲୀ ତା'ର ପଳାଇଲେ ଭୃତ୍ୟେ । 
. ବିଷ୍ଣୁ ଭୃତ୍ୟେ ଆସି ରଥେ ନେଲେ ବୈକୁଣ୍ଠକୁ 
ନାନା ସୁଖଭୋଗ କଲା ସେ କାଳକାଳକୁ । 
ନାମନାମୀ ଭେଦ ନାହିଁ ଜାଣ ହେ ଗରୁଡ଼ 
ସେ ନାମ ସ୍କରଣ କର ମନେ କରି ଦୃଢ଼ । 
ବହୁଜନ୍ନମ ପାପ ତୋର ବିନାଶ ହୋଇବ 
ଅନ୍ତେ ବଇକୁଣ୍ଠ ସୁଖ ନିଣ୍ଢିତ ମିଳିବ । 
ଆଗହୁଁ ଯେ ଜନ ଶୁଣି ପୁରାଣ ବଚନ 
ଶ୍ରୀହରିଙ୍କ ପାଦପଦ୍ନ କରଇ ସ୍କରଣ । 
ନାମ ମନ୍ତ୍ରହାର ହୃଦେ ଲମ୍ବାଏ ସତତ 
ପାପ ତାଂ ର କ୍ଷୟ ହୁଏ ଏହା ସାରସ୍ଵତ । 
ନାମ ଅଗ୍ର ପ୍ରଭାବରେ ପାପ ତୁଳ ରାଶି 
କଣିକା ମାତ୍ରରେ କ୍ଷଣେ ହେବ ଭସ୍କରାଣି । 
ନୋହିଲେ ଦଣ୍ରିବ ଯମ ବାନ୍ଧି କାଳପାଶେ 
ପ୍ରହାର କରିବେ ଦୂତେ ଅନ୍ତଃକାଳେରୋଷେ । 
ଦାମୋଦର ହୃଷିକେଶ ମାଧବ ଶ୍ରୀହରି 
ରାମକୃଷ୍ଣ ନୃସିଂହ ବାମନ ମଧୁହାରି । 
ଜନାର୍ଦନ ପରମ ଆନନ୍ଦ ପଦ୍ନନାଭ ` 
. କାମପାଳ ବଳଦେବ ଅବା ବାସୁଦେବ | 
ଏହି ନାମମାନ ଦୃଢ଼େ ଧରିବ ମାନସେ 
ଉଚ୍ଚାରିବ ନିତି ପ୍ରତି ଶତ ବା ସହସ୍ରେ । 
ଯେତେ ପାପ ଥ୍ବ ଅଙ୍ଗେ ତକ୍ଷଣେ ନାଶିବ 
ଗୋହତ୍ୟା ବା ବ୍ରହ୍ମହତ୍ୟା ଦୂରେ- ପଳାଇବ । 
ଯେଉଁମାନେ ବିଷ୍ଣୁନିନ୍ଦା କରନ୍ତି ଅଜ୍ଞାନେ 
ଗୁରୂନିନ୍ଦା କରେ ଯେବେ ଜନ ମୂଢ଼ ପଣେ । 
ନିଜକୁ ବଡ଼ ବୋଲଇ ସେ ଜନ ମୁରୁଖ 
ଅଶେଷ ଦଣ୍ଡ ଲଭଇ ଲଭେ ବହୁ ଦୁଃଖ । 
ଜୀବ ମାରି ମାଂସ ଯେହୁ କରଇ ଆହାର 
ମିଥ୍ୟା କଥା ଯେଉଁଜନ କହେ ନିରନ୍ତର । ` 


ଗରୂଡ଼ ପୁରାଣ 


ପର ଧନ ପର ନାରୀ ହରଣ କରଇ 
ପୂରାଣ ଶୁଣି ବ୍ରାହ୍ମଣେ ଦକ୍ଷିଣା ନ ଦେଇ । 
ଧର୍ମା ଧର୍ମ ବିଚାର ନ କରେ ମୂଢ଼ ଭାବେ 
ଜ୍ଞାତିବନ୍ଧୁ ବାନ୍ଧବଙ୍କୁ ନ ସନ୍ତୋଷେ କେବେ । 
କରଇ କୂଟ କପଟ ନୂଆ ଖେଳେ ମାତି 
ବେଶ୍ୟା ନାରୀ ସଙ୍ଗେ ସଦା କରଇ ସୁରତି । 
ଲୋକଙ୍କୁ ଦେଖାଇ ହରି ନାମ ଉଚ୍ଚାରଇ 
ଧାର୍ମିକ ବୋଲି ଜଗତେ ହୁଅଇ ଦେଖାଇ । 
ଧନ ଦାରା ଦେଖ୍‌ ସଦା ହୁଏ ଉନମତ୍ତ 

ନ ଖାଇ ନ ଦେଇ ଧନ ସଞ୍ଚେ ମୂଢ଼ଚିତ୍ତ । 
ପାଶୋରଇ ଧର୍ମ କର୍ମ ନିନ୍ଦେ ସଦଗୁରୁ 
ସାଧୁ ନିନ୍ଦା କରେ ଘଉଡ଼ଇ ତାଙ୍କୁ ଦୁରୁ । 
ମିଥ୍ୟାରେ ପିତୃ ତର୍ପଣ କରଇ ଯେ ଜନ 
ମିଥ୍ୟାରେ କରଇ ପୁଣି ତୀର୍ଥ ପର୍ଯ୍ୟଟନ । 
ଦେବ ପୂଜା କରେ ମିଥ୍ୟାରେ ଯେ ପାପମତି 
ଅନ୍ତିମେ ଲଭଇ ସେହୁ ଅଶେଷ ଦୁର୍ଗତି । 
କପଟ ଧର୍ମ ଆଚରି ବୋଲାଏ ଧାର୍ମିକ 
ଧାର୍ମିକକୁ ନିନ୍ଦା କରେ କରି ଯୁକ୍ତିତର୍କ । 
ଅହମିକା ପଣ କରେ ଯଜ୍ଞାଦି ସମ୍ଭାର 
ବଡ଼ଦାନୀ ବୋଲି ଗର୍ବ କରେ ନିରନ୍ତର । 
ଦାନେ ଧ୍ୟାନେ କର୍ମେ କିମ୍ବା ଜ୍ଞାନେ ମୋର ସମ 
ଜଗତ ମଧ୍ୟରେ କାହିଁ ନାହିଁ କେହି ଆନ । 
ନିଜର ମୁଖରେ ନିଜେ ପ୍ରଶଂସା କରଇ 
ଗୁରୂ ଗୁରୂଜନ ବାକ୍ୟ ଗର୍ବରେ ଭାଙ୍ଗଇ । 

ସେ ଜନର ମୃତ୍ୟୁକାଳ ଉପସ୍ଥିତ ହେଲେ 
ଯମଦୂତେ ତାକୁ ବାନ୍ଧି ନିଅନ୍ଥିଟି ଭଲେ । 


। ରୌରବାଦି ନର୍କେ ତାକୁ କରନ୍ତି ନିକ୍ଷେପ 


ପ୍ରହାର ଦେଇଣ ତାକୁ କରନ୍ତି ବିରୂପ । 
କୋଟି କୋଟି ଯୁଗ ନର୍କ ଭୋଗ ସେ କରଇ 
ଯେତେ ଦୁଃଖ ଭୋଗେ ମୁଖେ କହିତ ନୂହଇ । 
ତେଣୁ କହୁଅଛି ତୋତେ ଶୁଣ ବୈନତେୟ 
ଶ୍ରୀହରି ସ୍ଟରଣ କର ମନ କରି ଥୟ । 

ହୃଦୟ ପଦ୍ନରେ ନାମ ମନ୍ତ୍ରମାନ ଘୋଷି 

ଗୁରୂ ଗୁରୂଜନ ବାକ୍ୟ ମାନି ହେବୁ ଖୁସି । 


ଶକ୍ତି ଅନୁସାରେ ଦାନ ଧ୍ୟାନ ଯେ କରିବ 
ସାଧୁ ସନ୍ଥ ଅତିଥ୍‌ଙ୍କୁ ଦେଖ୍‌ଲେ ପୂଜିବ । 

ତେବେ ଏହି ପାପମାନ ନ ରହିବ ତିଳେ 
ଯେ ଜନ ନ କରେ ଏହା କିମ୍ବା ମତ୍ତଭୋଳେ । 
ଅନ୍ତିମ କାଳେ ଶରୀରେ ବ୍ୟାଧ୍‌ ପରବେଶ 
ଜାଣି ଯେବେ ସୁଚିତ୍ତରେ ସ୍ଦୁରି ଜଗଦୀଶ । 
ବିଷ୍ଣୁ ଭାବନା କରିଣ ପ୍ରାୟଶ୍ଚିତ କର 

ଦାନ ଧ୍ୟାନ କରିବ ବା ନର୍କୁ ହେବ ପାର । 
ବୈତରଣୀ ନାମେ ନଦୀ ଯମର ଭୁବନେ 
ସେହି ନଦୀ ପାର ହେବ ଯେମନ୍ତ ପ୍ରମାଣେ । 
କହୁଅଛି ସେହି କଥୀ ଶୁଣ ମନ ଦେଇ 

ଉତ୍ତମ ଧେନୁ ଦେଖ୍‌ଣ ଯେ ଜନ ଆଣଇ । 
ବସ୍ତ୍ର ପୁଷ୍ପ ଗନ୍ଧ ଯେ ଚନ୍ଦନ ଅଳଙ୍କାର 

ଧେନୁ ଅଙ୍ଗରେ ଦେଇଣ ପୂଜିବ ସତ୍ମର । 
ଉତ୍ତମ ବ୍ରାହ୍ମଣ ଦେଖୁ ଦାନ ଯେ କରିବ 
ଉପଯୁକ୍ତ ଦକ୍ଷିଣା ତାହାକୁ ପୁଣି ଦେବ । 
ଭୋଜନ ନିମନ୍ତେ ଦିବ୍ୟ ପଦାର୍ଥ ଅଣାଇ 
ବ୍ରାହ୍ମଣ ସନ୍ତୋଷେ ଭୁଞ୍ଜାଇବେ ଯଦି କେହି । 
ଏପରି ପାରିଲେ କରି ଅଳପ କାଳରେ 

ଭୂମି ସ୍ଵର୍ଣ୍ଣ ଅନ୍ଧ ବସ୍ତ୍ର ଜନ ଦାନ କରେ । 
ଆତୂର ପକ୍ଷରେ ଏହା ଉଚିତ ଅଟଇ 

ସମସ୍ତ ପାପ ତାହାର ବିନାଶ ହୁଅଇ । 

ଏହି ଶରୀରଟି ବୈତରଣୀ ନଦୀ ସମ 
ବୁଝାଇ କହୁଛି ବାବୁ ତାହାର ପ୍ରମାଣ । 

ଅସ୍ଥି ମାଂସ ରକ୍ତ ରସ ପୂର୍ଣ୍ମ ଏ ଶରୀରେ 
କଫ ବାତ ପିତ୍ତ ଆଦି ଅଛଇ ଦେହରେ । 
ଜଳ ପବନ ବତାସ ଲାଗିଲେ ଏଥ୍‌ରେ | 
ନାଡ଼ୀ କ୍ଷୀଣ ହୁଏ ଚଳେ ସେ ଦ୍ରୁତ ବେଗରେ । 
ସନିପାତ ମାଡ଼ିଆସେ ସେହି ବୈତରଣୀ 
ଧେନୁଦାନ ଏଥ୍‌ପାଇଁ ଅଟଇ କାରେଣୀ । 
ଯେ ଜନ ନିଜେ ନ କରେ ଅନ୍ତିମ କାଳରେ 
ପୂତ୍ର ତାଂର କରାଇବ ସନ୍ତୋଷ ମନରେ । 
ପିତାର ଅନ୍ତିମ କାଳ ଜାଣି ଯେଉଁ ପୁତ୍ର 
ଉତ୍ତମ ବ୍ରାହ୍ମଣ ଡାକି କରେ ପ୍ରାୟଶ୍ଚିତ । 
ପିତାର ଆରପାରରେ ସୁଖ ଇଚ୍ଛା କରି 

ବସ୍ତ୍ର ଅଳଙ୍କାର ଧେନୁ ଅଙ୍ଗେ ସର୍ବ ଭରି । 
ଦାନ ଦେଇ ଦକ୍ଷିଣା ଯେ ଦିଅଇ ସୁଚିତ୍ତେ 
ବୈତରଣୀ ନଦୀ ପାର ହୁଅଇ ନିଶ୍ଚିନ୍ତେ । 


ଗରୁଡ଼ ସୂରାଣ 


୩୫ 


ବ୍ରାହ୍ମଣର ବଚନେ ଯେ ଅନୂକୂଳ ବାତ 
ଶ୍ରୀହରି ଯେ କର୍ଣ୍ରଧାର ନାମ ନାବ ସତ । 
ପାପୀ ଆରୋହଣ କରି ସେହି ନାବ ତରେ 
ଯାଏ ଅନ୍ୟାୟରେ ବୈତରଣୀ ଆରପାରେ । 
ଆତୁର ପକ୍ଷରେ ଏହା ଉଚିତ ଅଟଇ 

ତାହାର ଫଳ ନିଶ୍ଚୟ ସେ ଜଳେ ମିଳଇ । 
ଏହିପରି ଦାନ ଦେବା ପାଇଁ ଯେ ଅକ୍ଷମ 
ହେବ ତେବେ କହୁଅଛି ଉପାୟ ଯେ ଆନ । 
ଶ୍ରୀହରି ନାମ କୀର୍ଭନ କରି ଢା କରାଇ 

ଶ୍ରବଣ କରି କର୍ଣ୍ଣରେ ମୁଖେ ବା ଗୁଣଇ । 
ଗୀତା ଭାଗବତ ଆଦି ଶୁଣି ବିପ୍ର ମୂଖ 

ନାଶିବ ସକଳ ପାପ ତରିଯିବ ଦୁଃଖ । 
ଏକାଦଶୀ ତିଥ୍‌ ଯେବେ ସେ କାଳେ ପଡ଼ିବ 
ଏକାଦଶୀ ବ୍ରତ ପରି ପାପୁ ଉଦ୍ଧରିବ । 
ଗଙ୍ଗାଳଳ ମୁଖେ ପାପ ଶେଷକାଳେ କରେ 
ଗଙ୍ଗା ମୃତ୍ତିକା ଧାରଣ କରେ ଯେ ବା ଶିରେ । 
ତୂଳସୀ କିମ୍ବା ତୃୂଳସୀ ମୂଳରୁ ଯେ ଜଳ 

ପୀନ କରେ ହରଷରେ ମାଟି ଘେନି ଶିର । 
ଶାଳଗ୍ରାମୋୌଦକ କିମ୍ବା ଚରଣ ତୂଳସୀ 
ମହାପ୍ରସାଦ ଭକତି ଭରେ ପାଇ ଖୁସି । 

ବିଷ୍ଣୁ ମୂର୍ଜି ନିରୀକ୍ଷଣ କରିବ ଚକ୍ଷୁରେ 

ଗୁଣ କୀର୍ତ୍ନ ଶୁଣିବ ଅଥବା କର୍ଣ୍ବରେ । 

ଜିହ୍ମା ପାନ କରିପାରେ ପାଦୋଦକ ଯେବେ 
ନାମ ଜପ ହୃଦୟରେ କରେ ଯଦି ଭାବେ । 
ସେ ଜନ କଦାପି ଯମପୁରକୁ ନ ଯାଏ । 
ବୈକୁଣ୍ଠ ଭୁବନେ ସୁଖ ଭୋଗେ ସେ ନିଣ୍ଢୟେ । 
ଆତୁର କାଳରେ ଧର୍ମ ଅଟଇ ଏପରି 

ନିଜେ ନ ପାରିଲେ ପୁତ୍ର କରିବ ବିଚାରି । 
ପିତାର ମୃତ୍ୟୁ ସମୟେ ଜାଣିବ ଯେ ପୁତ୍ର 
ଏହିପରି କାର୍ଯ୍ୟମାନ କରିବ ସାକ୍ଷାତ । 
ପିତାଙ୍କୁ ବସାଇ ନିଜେ ବସି ସମ୍ମୁଖରେ 

ଯଥା ଶକ୍ତି ଦାନାନିରେ ବିପ୍ରେ ତୋଷ କରେ । 


୮ ଶ୍ରୀହରି ମନିର ଚିତା ପିତାର ଲଲାଟେ 


ତୂଳସୀମାଳ ଲମ୍ବାଇ ଦେବ କଣ୍ଠ ତଟେ । 
ଗଙ୍ଗାଜଳ ମୁଖେ ଦେବ ବିଷ୍ଣୁ ପାଦୋଦକ 
ପିତାର ମୁଖରେ ଦେବ ପୁତ୍ର ଯେ ବିବେକ । 

୩୬ ଗରୂଡ଼ ପୁରୀଣ 


ଏହିପରି କଲେ ଦେବେ ସନ୍ତୋଷ ହୂଅନ୍ତି | ଉତ୍ତମ ବ୍ରାହ୍ମଣ ଡାକି ଦାନକୂ ସମପି 


ପିତାର ପାପ ବିନାଶ ତକ୍ଷଣେ କରନ୍ତି । 
ତପ୍ତ ବୈତରଣୀ ନଦୀ ହେଳେ ହୁଏ ପାରି 
ସ୍ଵର୍ଗ ସୁଖ ଭୋଗ କଲେ ଫଳରେ ତାହାରି । 
ଯେଉଁ ପୁତ୍ର ପିତୃ ହିତ ମାନସି ଏପରି _ 
କାର୍ଯ୍ୟମାନ କରେ ଭବିଷ୍ୟତକୁ ବିଚାରି । 
ନିଜର ଅକ୍ଷୟ ଧର୍ମ ବଢ଼େ ଦିନୁ ଦିନ 
ଅଷ୍ଟସିଦ୍ଧ ନବନିଧ୍‌ ମିଳଇଟି ଜାଣ । 

ଗତି ମୁକତି ଲଭଇ ନ ରହଇ ପାପ 
ବୈକୁଣ୍ଠ ଲଭଇ ସୁଖ ସେ ଜନ ଅମାପ । 
ଅନ୍ୟ ପରକାର ଦାନ ଆତୁର କାଳରେ 
ଉପଦେଶ ଦେଇଛନ୍ତି ମୁନିଏ ଶାସ୍ତ୍ରରେ 
ଆଠ ପ୍ରକାରର ଦାନ ଅଛଇ ପ୍ରମାଣ 
କହୁଅଛି ତା'ର ବିଧ୍‌ ମନ ଦେଇ ଶୁଣ | 
ତିଳ ସୁବର୍ଣ୍ଣ ଯେ ଲୌହ ତଇଳ ଲବଣ 
ତୂଳା ଧାନ୍ୟ ଯେ ତଣ୍ଡୁଳ ଏହି ଆଠ ପୁଣ । 
ଦାନ ଦେଇ ପାଦେ ନମି ମାଗିବ ଏ ଦୋଷ 
ମୁହିଁ ଦୂରାଚାର ପାପୀ କ୍ଷମ ମୋର ଦୋଷ । 
ଆତୁର କାଳରେ ବିପ୍ର ଡାକି ଦେବ ଦାନ 
ନଙ୍କ ଭୋଗ ଆଦି ନାଶ ହୋଇବ ତକ୍ଷଣ । 
ପଞ୍ଚଦାନ କହୁଅଛି ଶୁଣ କରି ହେତୁ 

ହରଡ଼ ମସୁର ବୁଟ ବିରି ମୃଗ ତତୁ । 

ଏହି ପାଞ୍ଚ ଶର୍ଯ୍ୟା ଦାନ ବ୍ରାହ୍ମଣକୁ ଦେବ 


ଭୋଜନେ ସନ୍ତୋଷୀ ଯେ ଦକ୍ଷିଣାମାନ ଦେବ 1 


ପାପ ବିନାଶ ହୁଅଇ ମିଳେ ଦିବ୍ୟ ଗତି 
ମୁନିମାନେ ପୁରାଣ ଶାସ୍ତ୍ରରେ ବଖାଣନ୍ତ । 
ତ୍ରିଦାନ ବିଧ୍‌ ଅଛଇ କହୁଛ ବିଚାରି . 

ଅତି ଆତୁର ଲୋକର ଏହା ହିତକାରୀ । 
. ଗୋଧୂମ ତଣୁଳ ଘୃତ ଯତ୍ନେ ସଜଳାଡ଼ିବ 
ବ୍ରାହ୍ମଣଙ୍କୁ ଡାକି ଯେଉଁ ଜନ ଦାନ ଦେବ । 
ପାପ ବିନାଶ ହୋଇଣ ଲଭେ ଦିବ୍ୟଭୋଗ 
ଦାନର ଫଳେ ମିଳଇ ତାକୁ ସିନା ସ୍ଵର୍ଗ । 
ଏଥୁରେ ଯଦ୍ୟପି ହେବ କେହିଁଟି ଅକ୍ଷମ 
ଏକ ଦାନ କରିବ ସେ ନ ହୋଇବ ଭ୍ରମ । 
ତ୍ରିକାଳ ଦାନ ବୋଲିଣ କହନ୍ତି ତାହାକୁ 
ଶୁକ୍ଳ କୃଷ୍ଣ ବଣ୍ଣ୍ଣ ଖୋଜି ଆଣୁ କର୍ପୂରକୁ | 


ଦକ୍ଷିଣା ଦେବ ହରଷେ ନ ହେବ ସନ୍ତାପି । 
ମୃତ୍ୟୁ କାଳରେ ତ୍ରିକାଳ ଦାନ ଅଟେ ଏହା 
ଅନ୍ୟ ପ୍ରକାରେ ଅନ୍ଥଇ କହୁଅଛି ତାହା । 
ଲୌହପାତ୍ରେ ତୈଳ ଭରି ଲୌହରେ ନିର୍ମାଣ 
ଦଣ୍ଡ ଅଙ୍କୁଶ ଖଡ଼ଗ ଆଦି ଶସ୍ତ୍ର .ପୁଣ | 
ତୈଳପାତ୍ର ସହିତରେ ବ୍ରାହ୍ମଣକୁ ଦେବ 
ଦକ୍ଷିଣା ଦେଇ ବିନୟେ ତାହାକୁ ତୋଷିବ । 
ଯମର ଆୟୁଧ ଏହି ଦାନକୁ କହନ୍ତି 
ଯମଦୂତେ ଦେଖ୍‌ ତାହା କରନ୍ତି ଯେ ଭ୍ରାନ୍ତି । 
ଯମ ସନ୍ତୋଷ ହୁଅଇ ଏହି ଦାନ ଦେଲେ ' 
ପେତ୍ରଭୁମି ଦରଶନ ନ କରେ ସେ ହେଳେ । 
ଆଉ ଏକ ଗୋପନୀୟ ଦାନ ଅଛି ଶୁଣ 
ଆତୂର କାଳରେ ତାହା ଅଟଇ ପ୍ରମାଣ । 
ସ୍ଵର୍ଣ୍ବ ପଦ୍ମ ସ୍ଵର୍ଣ ଧେନୁ ମୁଦ୍ରିକା କୁଣ୍ଡଳ 

ସ୍ଵର୍ଣ୍ଣ ଯଜ୍ଞସୂତ୍ର ଅବା ସୁବର୍ଣ୍ଵ କେବଳ । 
ଉତ୍ତମ ବ୍ରାହ୍ମଣ ଡାକି କରିବ ଯେ ଦାନ 
ଅନ୍ତେ ବଇକୁଣ୍ଠ ପୁରେ କରିବ ଗମନ । 
ମିଷ୍ଟାନ୍ନ ଭୋଜନ ଦେଇ ବିପ୍ରେ ସନ୍ତୋଷିବ 
ପାଟବସ୍ତ୍ର ଦେଇଣ ଦକ୍ଷିଣା ସମର୍ପିବ । 
ଦେବଦାନ ବୋଲି ଶାସ୍ତ୍ରେ ପ୍ରମାଣ ଅଛଇ 
ଦେବତା ସନ୍ତୋଷ ହ୍ଦନ୍ତି ଦେଲେ ଦାନ ଏହି । 
ଯମଦଣ୍ଡ ନ ଦେଖଇ ନେତ୍ରରେ ଯେ ଦାନୀ 
ସ୍ଵର୍ଗସୁଖ ଭୋଗ କରେ ସେ ଜନ ସୁଜ୍ଞାନୀ । 
ଦାନମାନଙ୍କରେ ସାର ଅଟେ ସ୍ଵର୍ଣ୍ଣ ଦାନ 
ସର୍ବପାପ ବିନାଶକ ଅଟେ ସେହି ପୁଣ । 
ଅନ୍ତିମେ ସ୍ଵର୍ଗରେ ସୁଖ ମିଳଇ ତାହାକୁ 
ସ୍ଵର୍ଗ ଭୋଗ ପରେ ଜନ୍ମ ମିଳଇ ତାହାକୁ । 
ରାଜକୂଳେ ଜନ୍ମ ହୁଏ ଲଭେ ବହୁ ସୁଖ 
ଅକଳନ୍ତି ଧନ ମିଳେ ନ ପାଏ ସେ ଦୁଃଖ । . 
ଧନ ସୁତ ଦାସଦାସୀ ପାତ୍ର ମନ୍ତ୍ରୀଗଣ 
ପିରପୂର୍ଣ୍ଵ ଭାବେ ମିଳେ ହୁଏ ସେ ରାଜନ | 
ଆବର ଅଛଇ ଦାନ ଶୁଣ ହେ ଗରୁଡ଼ 

ସେ ଦାନେ ଯେମନ୍ତେ ଫଳ ହୁଅଇ ନିଗୂଡ଼ । 
ଏକ ଏକ କରି ସବୁ କହିବି କେବଳ 
ଦାନମାନଙ୍କର ଅଟେ ନିର୍ମଳ ହଁ ଫଳ । 

ତୂଳାଦାନେ ଯମଦୂତେ ସନ୍ତୋଷ ହୁଅନ୍ତି 
ଯମ କାଳପାଶ ଗଳେ କେବେ ନ ପକାନ୍ତି । 
ଯମରାଜା ଭୟ ପାଇ ଲବଣକୁ ଦାନ 
ଚିତ୍ରଗୁପ୍ତକୁ ସନ୍ତୋଷେ କର ଦାନ ଧ୍ୟାନ । 
ତିଳ ସୁବର୍ଣ୍ବ ଲବଣ କାର୍ପାସ ଲୌହକୁ 

ଦାନ ଦେଲେ ଖଣ୍ଡେ ଜାଣ ସମନ ବାଧାକୁ । 
ଶୁକ୍ଲଧାନ୍ୟେ ବିନାଶ ଯେ ହୁଅଇ ତ୍ରିତାପ 
ଆବର ଦାନ ଅଛଇ ବିଶେଷେ ସେ ସପ୍ତ । 
ମୁଗ୍ଧ ରାଜ ମାସ ବ୍ରୀହି ପୁଣି ଗୋଧୂମରେ 
ଶାଳୀଧାନ୍ୟ ତୈଳ ଘୃତ ପୂର୍ଣ୍ଣ ସପ୍ତମୀରେ । 
ବ୍ରହ୍ମହତ୍ୟା ଆଦି ପାପ ନାଶ ହୋଇ ପୁଣ 
ବଢ଼ଇ ଚନ୍ଦ୍ରମା ପ୍ରାୟ ଜାଣ ଦିନୁ ଦିନ । 
ରତଗାଭୀ ସହିତରେ ବୃଷଭ ଯେ ଏକ 
ଗୋ ଚର୍ମ ଲକ୍ଷ ହୁଅଇ ଏ ଦାନ ବିବେକ । 
ଜୀବ ମୁକ୍ତି ପାଇଁ ଏଥେ ହୋଇଛି ପ୍ରମାଣ 
ତୀର୍ଥ ବ୍ରତ ଆଦି ସର୍ବ ନୁହେଁ ସରିସମ । 
ଅନ୍ୟ ଦାନମାନ ଯେତେ ଯେତେ ଅଛି ଜାଣ 
ରାଜ୍ୟ ପାପ ପାଇଁକିଁଟି ଅଟେ ଭୁମି ଦାନ । 
ଅନ୍ୟମତେ ଭୁମିଦାନ ରହିଅଛି ବିଧ୍‌ 

ସେ ଦାନ ପ୍ରମାଣ କର ଶ୍ରବଣେ ଏ ବିଧ୍‌ । 
ବୃକ୍ଷଫଳ ସହିତରେ ଭୂମିଦାନ ଦେଲେ 
ତାହାର ପୂଣ୍ୟ ନ ସରେ କଥାରେ କହିଲେ । 
ରାଜ୍ୟୁ ପାପୀ ତହିଁ ଦୂର ହୁଅଇ କେବଳ 
ଅନ୍ତେ ସ୍ଵର୍ଗେ ଇନ୍ଦ୍ରପଦ ଲଭଇ. କେବଳ | 
କ୍ରମେ କ୍ରମେ ବଢ଼େ ଯଶ ମହାପାପ ପାଶ 
ଅନ୍ୟ ଦାନରେ ଏ ଫଳ ନାହିଁ ପକ୍ଷୀ ଭଶ । 
ଭୂମିଦାନ ଠାରୁ ବଳି ନାହିଁ ଅନ୍ୟ କେହି 
ଡକାଇ ବ୍ରାହ୍ମଣ ଦାନ କର ପାପ ପାଇଁ । 
ପାପ ନାଶ ହୁଅନ୍ତେ ଯେ ପୁଣ୍ୟ ହୁଏ ବୃଦ୍ଧି 
ମିଳଇ ଅକ୍ଳେଶେ ମର୍ଭ୍ୟେ ତାକୁ ସର୍ବସିଦ୍ଧି । 
ଦେଇଥ୍ବା ଭୂମି ଯେବେ ରାଜା ବଳେ ହରେ 
ମହାପାପ ହୁଏ ତା'ର କହିଲେ ନ ସରେ । 
ଯେତେଦିନ ନର୍କେ ରହେ ତାହାର ଶରୀର 
ସେତେଦିନ ନର୍କଭୋଗ କରଇ ଅପାର । 
ଯେତେଦିନ ଅନନ୍ତ ଧରିଛି ଏ ମହିକି 
ସେତେଦିନ ନର୍କ ଭୋଗ ମିଳେ ନୃପତିକି । 


ଗରୂଡ଼ ପୂରାଣ ୩୭ 


ନୁହଇ ଖଣ୍ଡନ କେବେ ଅନ୍ୟ ଦାନ କଲେ 
ଲକ୍ଷେ ଭୁମିଦାନ ଦେଲେ ନ ଖଣ୍ଡଇ ଭଲେ । 
ତାହାର ପୁତ୍ର ଯଦ୍ୟପି ପୁରାଣ ଶୁଣିବ 
ବିଧ୍ମତେ ଗୁପ୍ତଦାନ ବ୍ରାହ୍ମଣକୁ ଦେବ । 
ସୁବର୍ଣ୍ଣ ଦାନକୁ ଗୁପ୍ତଦାନ ବୋଲି କହି 
ଧେନୁଦାନକୁ ପୁରାଣେ ରଷିମାନେ କହି । 
ସୁବେଦୀ ବ୍ରାହ୍ମଣ ଜଣେ ବରଣ କରିବ 
ଧେନୁ ଦାନ ଦେବି ବୋଲି ମୁଖରେ କହିବ । 
ଶିବମୂର୍ଭି ସହିତରେ ବ୍ରାହ୍ମଣ ହସ୍ତରେ 

ସେହି ଦାନକୁ ଅରପି ବିଧ୍‌ ଅନୁସାରେ । 
ଧେନୁ ଦାନ ଆଠ ଯେ ପ୍ରକାରେ କୁହାଯାଏ 
ରୂଦ୍ରଧେନୁ ଅନ୍ତଧେନୂ ମୋକ୍ଷଧେନୂ ହୁଏ । 
ରଣ ଧେନୁ ଯୁକ୍ତଧେନୂ କ୍ରୟ ଧେନୂ ମାନ 
କପିଳାଧେନୁ ସବସ୍ସା କରାଯାଏ ଦାନ । 
ଅଷ୍ଟଧେନୁ ଦାନ ଏହିପରି ଅଟେ ଜାଣ 
ଏହାର ଫଳ ଅମାପ ଅଟେ ହେ ସୁପର୍ଣ୍ର । 
ଅରୂଦ୍ର ଦେନୂ ଦାନ ଦେବେ ଶରୀର ନିଷ୍ପାପ 
ରଣନ୍ତଧେନୁ ଦାନେ ପୃଥ୍ଵୀ ଫଳଇ ଅମାପ । 
ରଣନ୍ତଧେ ନୂ ଦାନେ ହୁଏ ଜନ୍ମେ ଜନ୍ମେ ସୁଖ୍‌ 
ମୋକ୍ଷଧେନୂ ଦାନେ ମୋକ୍ଷ ଫଳ ବୋଲି ଲେଖ୍‌ । 
କପିଳା ଧେନ୍ଛୁ ସବତ୍ସା କରିଲେଟି ଦାନ 
ବହୁଧନ ମିଳେ ମର୍ତ୍ର୍ୟେ ହୁଅଇ ରାଜନ । 
ଦୁଗ୍ଧପବତୀ ବତ୍ସା ସହିତରେ ଯେ କପିଳ 
ଦାନେ ମହାପୁଣ୍ୟ ହୂ, ଜାଣ ଆରେ ବାଳ । 
ରୂଦ୍ରଧେନୁ ଆଦି କରି ଅଷ୍ଟଧେନୁ ଫଳ 
ଅସୀମ ଅଟଇ ବ୍ରହ୍ମା ଜାଣନ୍ତି କେବଳ । 
ଦାନର ବିଧାନମାନ ବୂଝାଇ କହିବି 

ତୁମ୍ଭର ମନରୁ ପୁଣି ସନ୍ଦେହ ନାଶିବି । 
ପୂର୍ବରୁ ସୁବେଦୀ ଦ୍ଧିଜ ହରଣ କରିବ 


` । ଗନ୍ଧଚନ୍ଦନ ଓ ପୁଷ୍ପ ଧୂପଦୀପ ଦେବ । 


ରୂଦ୍ରାଭିଷେକ ମନ୍ତ୍ରରେ ଅଭିଷେକ କରି 
ରୂଦ୍ରତାଣ୍ଡବ ମହିମା ଯତ୍ନେ ପାଠ କରି । 


.। ମିଷ୍ଟୀନ୍ନ ନୈବେଦ୍ୟ କରି ବ୍ରାହ୍ମଣେ ଭୁଞ୍ଜାଇ 
ସବସ୍ସା କ୍ରପିଳାଧେନୁ ଦାନ କରିବଇଁ । 


ଦାନ ପରେ ବିଧ୍ମତେ ଦକ୍ଷିଣା ଯେ ଦେବ 
ନମୋ ରୂଦ୍ରଦେବ କହି ଶରଣ ପଶିବ । 

୩୮ 


ପାପମାନ ନାଶ ମୋର କର ଆଶୁତୋଷ 
ଶରଣ ପଶିବି ପାଦପଦ୍ମେ କରି ଆଶ । 
ଏହି ଦାନଫଳ ଅନ୍ତେ ମିଳେ ବହୁ ସୁଖ 
କାଳଦଣ୍ଡେ ଯମଦଣ୍ଡ ନ ହୋଇବ ଦୁଃଖ । 
ପରଜନ୍ଜେ ମହାସୁଖୀ ହୋଇ ଜନମିବ 
ରୁଦ୍ର ଧେନୁ ଦାନ ମିଳେ ଏ ସନକ ଭାବ । 
ରଣଧେନୁ ଦାନଫଳ ହେ ଗରୁଡ଼ ଶୁଣ 
ଯମଦ୍ମାରେ ବନ୍ଧନ ନ ହୁଏ କଦାଚନ । 
ନାନା ଦୁଃଖେ ପଡ଼ି କରେ ପରଠାରୁ ରଣ 
ତଥାପି ପେଟ ତାହାର ନ ପୂରଇ ଜାଣ । 
ଜ୍ଞାନେ ବା ଅଜ୍ଞାନେ ରଣ କରି ନ ଶୁଝଇ 
ଅନ୍ତଃକାଳେ ଜନ୍ତୁପତି ସେ ଧନ ମାଗଇ । 
ସେ ପୁରେ ବା ଧନ କାହୁଁ ପାଇବ ଯେ ଦେବ 
ଉପାୟଶୂନ୍ୟ ହୁଅଇ ପାଇଣ ପ୍ରାଭବ । 
ବିଧ୍‌ ବିଧାନେ ନରକ ଯନ୍ତ୍ରଣା ଭୋଗଇ 
ପଶୁପକ୍ଷୀ ଆଦି ଯୋନି ଜନମ ଲଭଇ । 
ପୂର୍ବରଣ ପରିଶୋଧ ଯାଏ ନର୍କେ ଥାଇ 
ରଣ ଶୁଝିଲେ ସେ ଦଣ୍ତୁ ମୁକତ ହୁଅଇ । 
ଅନାଡ଼ୂହ ଦାନ ଯେବେ ତାଂର ପୁତ୍ର କରେ 
ତେବେ ତା! ପିତା ମୁକତି ଲଭଇ କୀଳରେ । 
ଏଥୁପାଇଁ ରଣଧେନୁ ବୋଲି ନାମ ତାଂର 
ଏବେ କହୁଅଛି ମୋକ୍ଷ ଧେନୂର ବିଚାର । 
ଧନ ଦେଇ କଳା ଗାଇ ଆଣିବ ଯେ କିଣି 
ବ୍ରୀହିଁ ଘାସ ଆଦି ଭୁଞ୍ଜାଇବ ତାକୁ ପୁଣି । 
ଡକାଇ ଉତ୍ତମ ଦ୍ଵିଜ ଆସନାଦି ଦେଇ. 
ଗନ୍ଧଚନ୍ଦନ ସମର୍ପି ସନ୍ତୋଷ କରାଇ । 
ପକ୍ସଫଳ ଓ ମିଷ୍ଟାନ୍ନ ଭୁଞ୍ଜାଲ ଯତନେ 
ପୁଷ୍ପ ଚନ୍ଦନାଦି ଦେଇ ପୂଜିବ ତକ୍ଷଣେ । 
ଅଳଙ୍କାର ପାଟ୍ଟବସ୍ତ୍ର ଆଦି ସମର୍ପିବ 
ଦକ୍ଷିଣା ସହିତେ ଧେନୁ ତାଙ୍କୁ ଦାନ ଦେବ । 
ଏହି ଦାନେ ବୈତରଣୀ ନଦୀ ହୁଏ ପାର 
ମୋକ୍ଷଦାନ ଏହାକୁ କହନ୍ତି ପକ୍ଷୀବର । 
ତ୍ରିପାପ ମୋଚନ ହୁଏ ଏହି ଦାନ ଫଳେ 
ତ୍ରିପାପ କହନ୍ତି ଶୁଣ ମନର ନିଶ୍ଚଳେ । 
“କିଶୋର ବୟସେ କରେ ଦୃଷ୍ଟୃତ ଅନେକ 
ଯୌବନେ ଜ୍ଞାନେ କରଇ ବହୁତ ପାତକ । 


ଗରୂଡ଼ ପୁରାଣ 


କନ୍ଦର୍ପ ଆସକ୍ତ ହୋଇ ହୁଏ ଉନମତ୍ତ 
ଭଲମନ୍ଦ ବିଚାର ସେ ନ କରଇ ଚିତ୍ତ । 
ବାର୍ଵିକ୍ୟେ କରଇ ଗର୍ବ ପୁତ୍ର କନ୍ୟା ଦେଖ୍‌ 
ଜ୍ଞାନ ହାରିଣ ଅଜ୍ଞାନେ କାହାକୂ ନ ଦେଖ୍‌ । 
ଏହି ପାପକୁ ତ୍ରିପାପ ବୋଲିଣ କହନ୍ତି 
ବୈତରଣୀ ଦାନେ ଏଥୁ ମୁକତି ଲଭନ୍ତି । 
ପୂର୍ବଜନ୍ନ ପାପମାନ ବିନାଶ ହୁଅଇ 

ଲବେ ମାତ୍ର ପାପ ଅଙ୍ଗେ ତା'ର ନ ରହଇ । 
ପାପକର୍ମ ପାଇଁ ସାର ଅଟେ ଏହି ଦାନ 
ପ୍ରତିକାର ଅଟେ ତାହା ଇହ ପରଜନ୍ମ । 
ମଧ୍ୟାହ୍ନ ପ୍ରଭାତ ସନ୍ଧ୍ୟାକାଳ ପାପ ଯେତେ 
ଗୁରୁ ଜ୍ଞାତି ଗୁରୁଜନ ନିନ୍ଦାଦି ସହିତେ । 
ପାପକୁ ଦାନ କେବଳ ଅଟଇ ପ୍ରମାଣ 
ପୁରାଣ ବଚନ କେଭେ ନ ହୋଇବ ଆନ । 
କପିଳା ଧେନୁ ବାଛୁରୀ ସହିତରେ ଦାନ 
ଦକ୍ଷିଣା ଦେଇ ସନ୍ତୋଷ କର ବିପ୍ର ମନ । 
କପିଳା ଦୀନର ପୁଣ୍ୟ ସଙ୍ଗେ ଆଉ କିଛି 
ସମାନ ନ ହେବ ଏହି ପୁରାଣ କହିଛି । 
ବେଦଜ୍ଞ ବ୍ରାହ୍ମଣେ ଦେଲେ ସୁଫଳ ଫଳଇ 
ମୂର୍ଖ ଦ୍ଵିଜେ ଦେଲେ ତାହା ନିଷ୍ଫଳ ହୁଅଇ । 
ଅଜ୍ଞାନରେ ଦାନ ଦେଲେ ବିପ୍ର ପାପୀ ହୁଏ 


` ମହାଦୋଷେ ଦୋଷୀ ଜାଣ ହୁଏ ସେ ନିଶ୍ଚୟେ । 


ଏହି ମତେ ଧେନୂ ଦାନ କଲେ ବୈନତେୟ 
ଜୀବ ଉଦ୍ଧାର ହୁଅଇ ଏ କଥା ନିଶ୍ଚୟ । 
ଜୀବ ଉଦ୍ଧାର ନିମନ୍ତେ ଅଛି ଆଉ ଯାହା 
ସଂକ୍ଷେପି କହିବି ତୁମ୍ଭ ଆଗେ ମୁହିଁ ତାହା । 
ସୁସ୍ଥ ଶରୀରରେ ଶ୍ରଦ୍ଧାଯୁକ୍ତେ ଦାନ ଦେଲେ 
ସହସ୍ର ଲକ୍ଷ ଦାନ ଯେ ନୁହେଁ ତା'ର ତୁଲେ । 
ପ୍ରାଣ ପ୍ରୟାଣ କାଳରେ ଯେହୁ ଦିଏ ଦାନ 
ବହୁଗୁଣେ ଦାନ ତା'ର ହୁଅଇ ବର୍ଷନ | 
ଅପାତ୍ରେ ନ ଦେବ ଦାନ ବିଫଳ ହୋଇବ 
ଯେତେ ପୁଣ୍ୟ କରିଥ୍ବ ସର୍ବ ନାଶଯିବ । 
ପୌରାଣିକ ବେଦାନ୍ତିକ ବ୍ରାହ୍ମଣ କରିବ 
ଶୁଚିମନ୍ତ ହୋଇ ତାଙ୍କୁ ଦାନମାନ ଦେବ । 
ଉପକାର ଆଶା ନ ପୋଷିବ ହୃଦୟରେ 
ତାଙ୍କ ଠାରୁ ପ୍ରତିଦାନ ନ ନେବ କାଳରେ । 

ଗରୂଡ଼ ପୁରାଣ 


ସେହି ଦାନକୁ ସାତ୍ତ୍ଵିକ ଦାନ ଯେ କହନ୍ତି 
ତାହାଦ୍ବାରା ନିଶ୍ଚୟ ମିଳଇ ଜାଣ ମୂକତି । 
ପରାନ୍ନ ଭୋଗୀ ଯେ ଦ୍ବିଜ ଅବା ପରଗୃହୀ 
ବେଦଶାପ୍ତ୍ର ଯେଉଁ ଦ୍ବିଜ କେବେ ପଡ଼େ ନାହିଁ । 
ପାପପୁଣ୍ୟକୁ ଯେ ଭୟ ନ କରଇ: ତିଳେ 
ସନ୍ଧ୍ୟା ତର୍ପଣ ଗାୟତ୍ରୀ ନ କରଇ ବେଳେ । 
ଏପରି ବିପ୍ରଙ୍କୁ ଯେଉଁ ଦାନମାନ ଦେବା 
ସବୂ ଅକାରଣ ଘୃତ ଭସ୍କରେ ପଡ଼ିବା । 
ସେହିପରି ବ୍ରାହ୍ମଣ ଯଦ୍ୟପି ଲୋଭେ ଦାନ 
ଗ୍ରହଣ କରଇ ନର୍କେ ହୁଅଇ ପତନ । 
ପ୍ରେତପୁରେ ପ୍ରେତପତି ବହୁତ ଦଣ୍ଡଇ 
ବହୁତ ଯାତନା ଭୋଗ ସେ ଦ୍ଭିଜ କରଇ । 
ଜ୍ଞାନୀ ବ୍ରାହ୍ମଣକୁ ଦାନ ଦେଲେ ହେ ଖଗେଶ 
ଜନ୍ମ ଜନ୍ମାନ୍ତର ପାପ ହୋଇବ ବିନାଶ । 
ଦାନ ଦେବା ଲୋକ ମୋକ୍ଷ ସହଜେ ଲଭଇ 
ବ୍ରାହ୍ମଣ ମଧ୍ୟ ବୈକୁଣ୍ଠ ପୁରକୁ ଗମଇ । 
ବ୍ରାହ୍ମଣ ବରଣ କରି ଦାନ ତାଙ୍କୁ ଦେବ 
ତାଙ୍କ ପାଦେ ପଡ଼ି ନମସ୍କାର ଯେ କରିବ । 
ମୋର ପାପମାନ ନାଶ କରନ୍ତୁ ହେ ଦେବ 
ଏହିପରି ଭିକ୍ଷା ତାଙ୍କ ପାଦରେ କରିବ । 
ଆନ ବିଧ୍ମାନ ଅଛି ଶୁଣ ହେ ଗରୁଡ଼ 
କହୁଅଛି ତାହା ତୁମ୍ଭେ ମନ କର ଦୃଢ଼ । 
ହୋମ କରାଇବ ଘୃତ ଯବ ତିଳ ଦେଇ 
ଅଗୁରୁ ଗୁଗୁଳେ ଖଣ୍ଡ ତଣ୍ଡୁଳ ମିଶାଇ । 
ବିଧ୍ମତେ ପଞ୍ଚାମୃତ କରି ଅଗ୍ନି ଶାନ୍ତି 
କରାଇବ ଦ୍ଭିଜ ଦ୍ବାରା ନ କରିଣ ଭ୍ରାନ୍ତି । 
ଅଗ୍ନିକୁ ଶାନ୍ତ ନ୍‌ କଲେ ହୁଏ ମହାପାପ 
ଯମରାଜା ବାନ୍ଧି ଦଣ୍ଡ ଦିଅଇ ଅମାପ । 
ଦାନ ଥରେ ଦେଲି ବୋଲି ନ କରିବ ଗର୍ବ 
ରଣ କରି ଦାନ କଲେ ନର୍କେ ହେବ ଠାବ । 
ସାତ ପାଞ୍ଚ ମିଳି ଭାଗ କରି ଯେବେ ଦାନ 
ଦେବେ ତେବେ ନର୍କଗତି ପୁରାଣ କଥନ । 
ଦାନୀୟ ଜୀବର ଗତି ନ ହୂଅଇ ଭଲ 
ସେଥ୍‌ରୁ ଉଦ୍ଧାର ଶୁଣ ହୋଇ କରି ସ୍ଥିର । 
କୃଷ୍ଣଧେନୂ ଅଳଙ୍କାର ମଣ୍ଡନ କରାଇ 
ବ୍ରାହ୍ମଣ ହସ୍ତରେ ଯେବେ ତାକୁ ଦାନ ଦେଇ । 


୩୯ 


ତେବେ ସେହି ପାପ ନାଶ ହୋଇବ ଅବଶ୍ୟ 
ତେବେ ସେ ବିଧାନ ଏବେ ଶୁଣ ଖଗଶଶ । 
ପଦରେ ରଜତ ଶ୍ଟଙ୍ଗେ ସୁବର୍ଣ୍ଣ ଛାଏଣି 
କୃଷ୍ଣବର୍ଣ୍ଣ ବସନକୁ ଅଙ୍ଗେ ଦେବ ପୁଣି । 
କର୍ଣ୍ଣେ ସ୍ବର୍ଣ୍ଣ ଅଳଙ୍କାର କଣ୍ଠରେ ଘାଗୁଡ଼ି । 
ବ୍ରିହୀ ତଣ୍ଡୁଳ ସେ କୃଷ୍ଣଦୂର୍ବା ଦେବ ଲୋଡ଼ି 
ଉତ୍ତମ ବସ୍ତ୍ରେ ରଖ୍‌ବ ତାମ୍ର ଚଟ ଏକ 

କଳା ମୁରୁଜରେ ଯମ ମୂରତିକୁ ଲେଖ । 
ସୁବର୍ଣ୍ବ ପ୍ରତିମା ଏକ ନିର୍ମାଣ କରିବ 
ତାମ୍ରଘଟ ମଧ୍ୟରେ ସେ ମୂର୍ତିକି ରଖ୍‌ବ । 
ଆଖୁ ବୃକ୍ଷେ ବୋଇଲେକ କରିଣ ନିର୍ମୀଣ 
ପାଟ ସୂତା ତା'ର ଦେହେ କରିବ ବେଷ୍ଠନ । 


.ଗଭୀର ଗର୍ତ କରିଣ ତାହାର ପାଖରେ 


ସୁବାଷିତ ଜଳ ପୂରାଇବ ସେ ଗର୍ତରେ । 

ସେ ନାବରେ ପାଞ୍ଚମନ ପ୍ରକୃତି ସହିତେ 

ସ୍ଥିର କରି ନାବ ବୋଲି ଭାବିବ ସୁଚିତ୍ତେ । 
ସେହି ସ୍ଥାନେ ତଣ୍ଡୁଳ ଯେ ଶ୍ରୁବକୁ ଧରିବ 

କୁଶ ଜଳ ମିଶ୍ରିତରେ ସଂକନ୍ଥ କରିବ । 
ସପ୍ତଦ୍ରବ୍ୟ ଚିନ୍ତା ଯେ କରିବ ସ୍ଥିର ଚିତ୍ତେ 

ବିଧ୍‌ ବିଧାନେ ପୂଜିବ ଧେନୂକୁ ନିୟତେ । 
ପୂର୍ବମୁଖ ହୋଇ ବିଜ୍ଞ ବ୍ରାହ୍ମଣ ହସ୍ତରେ 

ସେହି ଧେନୁ ସହିତରେ ଦ୍ରବ୍ୟ ଦାନ କଲେ । 
ବିପ୍ରଙ୍କୁ ଶିବ ସ୍ଵରୁପେ ପ୍ରାର୍ଥନା କରିବ 

ଏ ମାୟା ସଂସାରୁ ମୋତେ ପାରି କରିଦେବ । 
ତୂମ୍ଭେ ହରିହର ଦୟାସାଗର ଗୋସାଇଁ 
ମୋର ପାପ ନାଶି ଦିବ୍ୟଗତି ଦେବ ସେହି । 
ଏହିପରି ସ୍ତୁତି କରି ପ୍ରଣତି କରିବ 

ତପ୍ତ ବୈତରଣୀ ତରି ଭେଳାରେ ସେ ଯିବ । 
ଧେନୂକୁ ମଧ୍ୟ ପ୍ରାର୍ଥନା କରିବ ଏପରି 
ସୁଫଳ ଫଳୁ ମୋହର ତୋ' ଦୟାରୁ କରି । 
ମାତା ପିତା ଭାଇବିନ୍ଧୁ ଜ୍ଞାତିଙ୍କ ପାତକ 
ଖଣ୍ଡନ କର ଗୋମାତ ପ୍ରାର୍ଥନା ଏତେକ । 
ମୁହିଁ ଦୂରାଚାର ପାପୀ କ୍ଷମ ମୋର ଦୋଷ 
ବିପ୍ରେ ଦାନ ଦେଲି ମାଗୋ ନ ବହିବ ରୋଷ । 
ତୁମ୍ଭ ପୁଚ୍ଛ ଧରି ବୈତରଣୀ ହେବି ପାରି 
ଜନ୍ତୁନାୀଥ ଆଗୌ ମାତ କହିବୁ ବିସ୍ତାରି । 


79/%1/72¿( //1/ 5/1/10/1///7@ £ /7/7//. ୦୦/7୮ 


ତୁମ୍ଭ ଆଶିଷ ଲଭିଲେ ନ ଦଣ୍ଡିବ ଯମ 

ତୁମ୍ଭେ ଲକ୍ଷ୍ମୀରୁପା ମାତା ଧେନୁଙ୍କ ଉତ୍ତମ । 
ଏହିପରି ସ୍ତୃତି କରି କରି ପ୍ରଦକ୍ଷିଣ 

ସର୍ବ ଦୋଷ ଶାନ୍ତି ହୁଏ କଲେ ଏ ବିଧାନ । 
ଯମଦଣ୍ଡ ନ ଲାଗଇ ତାହାକୁ କିଞ୍ଚ୍‌ତେ 

ଇନ୍ଦ୍ର ସଙ୍ଗେ ସୁଖଭୋଗ କରେ ସ୍ଵର୍ଗେ ନିତ୍ୟେ । 
ଅକାଳରେ ଦାନ କଲେ ନୁହେଁ କିଛି ଫଳ 
ପୂଣ୍ୟକାଳେ ଦାନ କଲେ ଅଧ୍କ ତା” ଫଳ | 
ତୀର୍ଥେ ବଟଛାୟା ତଳେ ଦେବତା ମନ୍ଦିରେ 
ଅମାବାସ୍ୟା ସଂକ୍ରାନ୍ତି ବା ପୂର୍ଣ୍ଣିମା ଦିନରେ । 
ଧର୍ମ ମାସେ ପିତୃପକ୍ଷେ ଗ୍ରହଣାଦି ବେଳେ 
ସୁଚିତ୍ତରେ ଦାନ ଦେଲେ ବହୁ ଫଳ ମିଳେ । 
ଏଥୁ ଏକ ଦିନ ଅଟେ ଅତ୍ୟନ୍ତ ଗୁପତ 
ସିଦ୍ଧମନ ଯେତେବେଳେ ହୋଇବ ନିଶ୍ଚିତ । 
ସେହି ବେଳ ଗୋଟି ଜାଣ ମହତ ଅଟଇ 
ଅଳପ ଦାନରେ ବହୁ ଫଳ ଯେ ମିଳଇ । 
ଧନ ଯଉବନ ସଦା ପାଶରେ ନ ରହେ 
ଧ୍ୟାନ ମନ୍ତ୍ର ମନେ ସଦା ସବଦା ନ ଥାଏ । 
କେତେବେଳେ ଅଜଣାରେ ମୃତ୍ୟୁ ଯେ ଆସିବ 
କେଶ ଧରି ବଳାକ୍ରାରେ ଓଟାରିଣ ନେବ । 
ଆଗୁ ସାବଧାନ ହୋଇ ସୁସ୍ଥ ଶରୀରରେ 
ଶୁଦ୍ଧ ମନ ହୋଇ ଦାନ ଦେବ ସେ ବିଧ୍‌ରେ । 
କ୍ଷଣ ଭଙ୍ଗୁର ଏ ଦେହ ସଂସାରେ ଅଟଇ 
କାହାରି ଉପରେ ପୂର୍ଣ୍ଣ ଆସ୍ଥା ନ ରହଇ । 
ବୈରାଗ୍ୟ ଜନମେ ଯେବେ ଚିତ୍ତରେ. ସତତ 
ତେବେ ଯାଇଁ ଜନ୍ମବନ୍ଧୁ ହୋଇବ ମୁକତ । 
ଦୁଃଖ୍ତ ମନରେ ଯଦି ଦାନକୁୂ କରିବ 

ସେ ଦାନର ଫଳ କେବେ ଭଳ ନ ହୋଇବ । 
ଅନ୍ଧ ଦେଇ ବହୁତ କରିଣ କହି ଦେଲେ 

ନର୍କ ବାସ ତାହାର ହୁଅଇ ଜାଣ ଭଲେ । 
ନର୍କ ଭୋଗ ପରେ ମର୍ତ୍ର୍ୟେ ପଙ୍ଗୁହୋଇ ଜନ୍ମେ 
ନିରନ୍ତର କଷ୍ଟ ଭୋଗ କରେ ଖାଦ୍ୟ ବିନେ । 
ନିଜେ ଦାନ କରେ ପୁତ୍ରେ ଯେ କରାଏ ଦାନ 
ସୁଚିତ୍ତରେ ନ ହୋଇଣ କେବେ ଖେଦ ମନ । 
ଅନ୍ତକାଳେ ସେହି ଜନ ମୁକତି ଲଭଇ ° 
ଦାନର ଫଳେ ସେ ଦିବ୍ୟ ଭୋଗକୁ ଭୁଞ୍ଜଇ । 


ଗରୂଡ଼ ପୁରାଣ 


ସଂସାରେ ସାର ଅଟଇ ମନୂଷ୍ୟ ଜୀବନ 
ଦାନ ଧର୍ମ ମୋକ୍ଷଦ୍ବାର ଅଟେ ବୋଲି ଜାଣ । 
ଯେ ଜନ କରଇ ଯମ ଦଣ୍ଡ ନ ଲାଗଇ 
ମୋକ୍ଷ ଗତି ସେହି ଜନ ଅବଶ୍ୟ ଲଭଇ । 
ଧନ ପୁତ୍ର ଗୃହ ଦେହ ପତ୍ନୀ କନ୍ୟାମାନ 

ଦାସ ଦାସୀ ସମ୍ପଦ ଏ ମାୟାର ଭିଆଣ । 
ଆତ୍ମାର ଆମ୍ମା ହିଁ ବନ୍ଧୁ ନୂହଇ ଅପର 
ଜୀବନ ଯିବା କାଳରେ ଆତ୍ମା ଚିନ୍ତା କର । 
ଜୀବ. ଥାଉ ଜୀବଦାନ ଯେ ଜନ ଦିଅଇ 
କାହାର ସୁକୃତ ମୁଖେ କହି ଯେ ନୁହଇ | ` 
ଜୀବନ ଦେଲେ ଜୀବି ଏ ନୁହଇ ନିସ୍ତାର 
ଜୀବ ଜନ୍ମ ହେଲେ ଜୀବ ଲଭଇ ଉଦ୍ଧାର । 
ପୁରାଣ ପଠନ ନାମ ମନ୍ତ୍ରାଦିର ଜପ 

ଚିତ୍ତେ ଜପ କଲେ ତିଳେ ନ ରହଇ ପାପ । 
ଜୀବର ମୁକତି ମୂଳ ହରିନାମ ସିନା 
ବ୍ରହ୍ମହତ୍ୟା ପାପ ନାଶ ନୁହେଁ ନାମ ବିନା । 
ଜୀବ ଯିବାର କାଳରେ ସାହା କେ ନୋହିବେ 
ମିଛେ ମିଛେ କନ୍ଦାକଟା ମିଳି କରୁଥ୍‌ବେ । 
କହୂଥ୍‌ବେ ଥୋକେ ଭଲ ହେଲା ଗଲା ମରି 
କିଏ ଏତେ ଦୁଃଖ ଭୋଗ କରନ୍ତା କିପରି । 
ଜୀବକୁ ଯମର ଦୂତେ ଯେପରି ବାନ୍ଧନ୍ତି 

ବନ୍ଧୁ ବାନ୍ଧବେ ସେପରି ବାନ୍ଧି ଘେନିଯାନ୍ତି । 
କାଷ୍ଠ ସଜାଇଣ ତହିଁରେ ଶୁଆଇଣ ଜୁଇ 
ମୁଖରେ ସଂଯୋଗ ସେ କରନ୍ତି ପୁଣି ନେଇ । 
କେହି ବା ଗାତ ଖୋଳିଣ ପୋତିଣ ଦିଅନ୍ତି 
ଶ୍ଵାନ ଶୃଗାଳ ଯେ ଗୃଧ ଆହାର କରନ୍ତି । 
ଦଶ ଦିନ ପରିଯନ୍ତେ ଜ୍ଞାତି ପୁତ୍ର ଦାରା 
ଲୋକ ଦେଖାଣିଆ ଦୁଃଖ କରନ୍ତି ସେ ପରା । 
କେତେ ପାପ କରି ଧନ ଅର୍ଜି ରଖ୍ଥୁବ 


] ମଲାବେଳେ କେହି ତାହା ସଙ୍ଗରେ ନ ନେବ । 


ପୁତ୍ର ପତ୍ନୀ ଦାନ ଦେବ ସେ ଧନ କଡ଼ାଏ 
ସାଇତି ରଖ୍‌ଲେ ଆଗମନ କରିଥାଏ । 
ପୂର୍ବ କର୍ମ ବଳେ ଜୀବ ଲଭଇ ମୁକତି 
ପାପ ଫଳେ ତାହାରି ହୁଏ ନର୍କ ଗତି । 
ସଂସାର ଅଟଇ ମାୟା ନୁହେଁ ତିଳେ ସତ୍ୟ 
ଗୃହ ଧନ ଦାରାସୁତ ସର୍ବ ଅନିଣ୍ଢିତ । “ 

ଗରୂଡ଼ ପୁରାଣ 


୪୧ 


ସନ୍ଧ୍ୟାକାଳେ ନାନା ପକ୍ଷୀ ନାନା ଦେଶୁ ଆସି 
ବୃକ୍ଷ ପରେ ଯେଉଁ ପରି ସର୍ବେ ଥାନ୍ତି ବସି । 
ସୂର୍ଯ୍ୟ ଉଦୟ ହୋଇଲେ ଇଚ୍ଛା ଅନୁସାରେ 
ଭିନ୍ନ ଭିନ୍ନ ସ୍ଥାନରେ ଗମନ୍ତି ଖରତରେ । 
ସେହିପରି ଏ ସଂସାର ବୃକ୍ଷ ଏକ ଅଟେ 
କେହି ନୁହନ୍ତି କାହାର ବୃଥା ସର୍ବ ଘଟେ । 
କିଏ କାହା ପୁତ୍ର କିଏ କାହାର ଜନକ 

କେବା ପତ୍ନୀ କେବା ପତି ସର୍ବେ ଅବିବେକ । 
ଯେଉଁ ଶରୀର ପୋଷଣେ ଜୀବ ଆଶା କରେ 
ସେ ତ ନିଜର ନୁହଇ ଅନର୍ଥ ପଚାରେ । 
ତେଣୁ ହେ ଗରୁଡ଼ ଏକା ରଖ୍‌୍ଥୁବ ମନ 
ସଂସାରେ କରତା ଏକା ସେହି ଭଗବାନ । 
ସବୁଟି ତାହାଙ୍କ ମାୟା ସେ ସର୍ବ ନିୟନ୍ତା 
ଚର ଅଚର ପ୍ରାଣୀଙ୍କ ସେହି ଜନ୍ମଦାତା | ` 
ଯାହାଙ୍କ ନାମ ସ୍ଟୃରଣେ ପାତକ ନାଶଇ 
ଅନ୍ତେ ବଇକୁଣ୍ଠ ଗତି ଜୀବ ଯେ ଭୁଞ୍ଜଇ । 
ଧର୍ମ ଅର୍ଥ କାମ ମୋକ୍ଷ ଚତୂବର୍ଗ ଫଳ 
ଯାହାଙ୍କ ନାମ ସ୍ଵରିଲେ ହୋଇବ ମଙ୍ଗଳ । 
ଫଳ ପତ୍ର ପୁଷ୍ପ ଦେଇ ତାହାଙ୍କୁ ପୂଜିବ ୭ 
ତାଙ୍କ ପ୍ରୀତି ପାଇଁ ଧେନୁ ଦାନ ଯେ କରିବ । 
ଧର୍ମ କାର୍ଯ୍ୟମାନ ଯାହା କରୁଥୁବ ନିତି 
ତାହାଙ୍କ ପାଦପଦ୍ନରେ ସମର୍ପିବ ଚିନ୍ତି । 

ସେ ହରି ସ୍ଵରଣ କରି ଯିବାବେଳେ ପ୍ରାଣ 
ସ୍ଵର୍ଣ୍ଣଧେନୁ ଆଦି ସେହି କରିଥାଏ ଦାନ । 

କି ଅବା ପିତାର ଆସେ ଆତୁର ସମୟ 
କାଣି ପୁତ୍ର ଦାନ ଦିଏ ସ୍କରି ଦୟାମୟ । 

ବିଷ୍ଣୁ ତୋଷେ ଦାନ ଦେଇ ପ୍ରାର୍ଥନା କରଇ 
ମୋର ପିତାଙ୍କୁ ସୁଗତି ଦିଅ ଭାବଗ୍ରାହୀ । 
ପିତା ମାତା ଖୁ ଡ଼ୁତା ବା ଖୁଡ଼ି ଆଦି ପାଇଁ 
ଯେଉଁ ଜନ ଧେନୁ ଆଦି ଦାନକୁ କରଇ । 
ସେମାନେ ମୁକତି ଲଭି ସ୍ଵର୍ଗରେ ବସନ୍ତି 
ତାହାଙ୍କ କଲ୍ୟାଣେ ପୁତ୍ର ପାଏ ସଦ୍‌ଗତି । 
କହିଲେ ନ ସରେ ସେହି ଜନର ଭାଗ୍ୟକୁ 
ମଣ୍ଡନ କରଇ ସେହି ଦେବଙ୍କ ସଭାକୁ । 
ପରିଚାର ପରି ଯେ ଦେବତାମାନେ ମିଳି 
ସଦାସରବଦା ସେବା କରୁଥାନ୍ତି ଭାଳି । 


ବହୁକାଳ ସ୍ଵର୍ଗସୁଖ ଲଭଇ ସେ ଜନ 
ଦେବୀମାନେ ଚାମର ଜାଳନ୍ତି ଅନୁକ୍ଷଣ । 
ସ୍ଵର୍ଗ ଭୋଗ ଅନ୍ତେ ମର୍ତ୍ୟେ ହୂଅଇ ଜନମ 
ଉଚ୍ଚ ବଂଶରେ ଭୋଗଇ ବହୁ ସୁଖମାନ । 
ଏହିପରି ଦାନ ଫଳ ପ୍ରତ୍ୟକ୍ଷ ଅଟଇ 
ପିଣ୍ଡ ଦାନ ଧେନୁ ଦାନ ସ୍ଵର୍ଣ୍ଣ ଦାନ କହି । 
ପଚାରିବା କଥାମାନ ବୁଝାଇ କହିଲି 
ବହୁ ଗୁପ୍ତତ ଚରିତ ତୋତେ ବୂଝାଇଲି । 
ଚିତ୍ତରୁ ସନ୍ଦେହ ତୋର ହୋଇଲା ନା ନାଶ 
ସନ୍ଦେହ ଥୁଲେ ପଚାର କହିବି ଅବଶ୍ୟ । 
ଏତେ କହି ନିରୂତ୍ତର ହୋଇଲେ ଶ୍ରୀହରି 
ଗରୁଡ଼ ସାଷ୍ଟୀଙ୍ଗେ ପ୍ରଣିପାତ ପାଦେ କରି । 
ବହୁତ ବିନୟ କରି ବଚନ କହିଲା 
ଶ୍ରୀହରି ଚରଣତଳେ ଶରଣ ପଶିଲା । 
ସେ ପ୍ରଭୁ ଭୃତ୍ୟଙ୍କ ପଦ କମଳେ ଏ ଦୀନ 
ଆର୍ଭତ୍ନାଣ ସ୍କରି ଏବେ ପଶିଲା ଶରଣ । 
ଆହେ ମହାବାହୁ କମଳାଙ୍କ ପ୍ରାଣବନ୍ଧୁ 
ଉଦ୍ଧାର କରିବ ଦାସେ ଏହି ଭବ ସିନ୍ଧୁଁ । 
ସ୍ଵର୍ଗ ବା ନରକେ ବାସ ଦିଅନ୍ତୁ ଶ୍ରୀହରି 
ତବ ପାଦପଦ୍ମ ଚିତ୍ତେ ଥୁବି ଯେହ୍ନେ ଧରି । 
ସ୍ଵର୍ଗ ସମ ପୁର ମଧ୍ୟେ ବିହରି ଆନନ୍ଦେ 
ତବ ପାଦପଦ୍ମ ଧରିଥୁବି ସଦା ହୃଦେ । 
ସେତିକି ମୋହର ଆଶା ଆହେ ଦୟାମୟ 
ଅଧମ ଦାସାନୂଦାସେ ବାରେ ଦୟାବହ । 
ଦୟାସାଗରୁ ବିନ୍ଦୁଏ ଦିଅ ଏ ଦୀନକୁ 
ଗତି ମୁକତି ଦୟାକୁ ଆନ୍ତିମ କାଳକୁ । 
ପ୍ରେତ ପ୍ରତି କରାଳ ବଦନ ରକ୍ତ ଚକ୍ଷୁ 
ଏ ଦୀନ ଯେପରି ବାରେ ନୟନେ ନ ଦେଖୁ । 
ଏତିକି ମାତ୍ରକ ଅଳି ଚରଣ ସରୋଜେ 
ଦୟା କରି ଦୟାନିଧ୍‌ ଦେବ ଦୀନ ଦ୍ବିଜେ । 
ଇତିଶ୍ରୀ ଶ୍ରୀ ଗରୂଡ଼ ପୁରାଣେ ନୈମିଷାୟୋ 
` ପାଖ୍ୟାନେ ଭଗବାନ ଗରୁଡ଼ ସମ୍ବାଦେ 
ଆତୁରାଣାଂ ଧେନୁଦାନାଦିଫଳ ନିରୂପଣଂ 
ନାମ ନବମୋଅଧ୍ୟାୟୋଃ 
--୦-- 

୪୨ ଗରୂଡ଼ ପୁରାଣ 


ଦଶମ ଅଧ୍ୟାୟଃ 


ପାପପୁଣ୍ୟ ବିଚାର 
ଗରୁଡ଼ ଉବାଚ଼ _ 
ପୁଣି ଗରୁଡ଼ ପୁଚ୍ଛଇ ଶ୍ରୀହରି ଛାମୁରେ 
ତୁମ୍ଭର କୀର୍ତି ରହିଛି ଯୁଗ ଯୁଗାନ୍ତରେ । 
ଆବର ଦାନ ପ୍ରସଙ୍ଗ ବୁଝାଇ କହିଲେ 


ସେ ଦାନରେ କେତେ ପୁଣ୍ୟ ଅଛି କୁହ ଭଲେ । 


ଜୀବ ଯିବା କାଳେ କଲେ ସେ ବିଧ୍‌ର ଦାନ 
କେଉଁ ମୁକତି ଲଭନ୍ତି କହ ମର୍ତ୍ୟ ଜନ । 
ସକଳ ବୁଝାଇ ମୋତେ କହିବ ଗୋସାଇଁ 
ତୂମ୍ଭର ଦାସାନୁଦାସ ଅଟେ ସିନା ମୁହିଁ । 
ଏହା କହଣ ଗରୁଡ଼ ପୟରେ ଲୋଟିଲା 
ଭକତିଭରେ ପାଦୁକା ଶିରପରେ ଦେଲା । 
ତାହାର ଭକତି ଭାବ ଦେଖୁଣ ଶ୍ରୀହରି 
ଧୀର ଗମ୍ଭୀର ବଚନେ କୁହନ୍ତି ବିସ୍ତାରି । 
ଶ୍ରୀ ଭଗବାନ ଉବାଚ଼ 
ଯାହା ପଚାରିଲ ତୁମ୍ଭେ ଅବଶ୍ୟ କହିବି 
ତୁମ୍ଭର ଅବଜ୍ଞା ମୁହଁ ବିନାଶ କରିବି । 
ଧ୍ୟାନ.କର ଗୁରୁମନ୍ତ ଶ୍ରୀଗୁରୁ ଚରଣ 
ଜପ କର ଅଷ୍ଟାକ୍ଷର ମନ୍ତ୍ର ପୂଣ ପୁଣ । 
ମନ୍ତ୍ର ଜପେ ଖଣ୍ଡଇଟି ସକଳ ପାତକ 
ଅନ୍ତେ ମିଳଇ ସୁଗତି ମିଳେ ସ୍ପର୍ଗଲୋକ । 
ଅନ୍ତିମ କାଳ ହୋଇଲେ ଦୃଢ଼ କରି ଧର 
ତୂଲସୀ ବୃକ୍ଷ ଅଟଇ ମୋକ୍ଷ ମାର୍ଗେ ସାର । 
ଗୋମୟରେ ଚଉରାକୁ ଆନନ୍ଦେ ଲିପିବ 
ତାହାପରେ ଛାୟା ମଣ୍ଡପକୁ ନିର୍ମାଣିବ | 
ପଞ୍ଚ ବର୍ଣ୍ଣ ମୁରୁଜରେ ମଣ୍ଡଳ କରିଣ 
ତହିଁ ଦିବ୍ୟାସନ ଏକ କରିବ ସ୍ଥାପନ । 
ତିଳ ତଣ୍ଡୁଳ ତୁଳସୀ କୁଶ ପୁଷ୍ପ ହୋଇ 
ତାମ୍ର ପାତ୍ରୀ ଗୁବାକ ଯେ ପଞ୍ଚାମୃତ ନେଇ । 
କଳା ଖସା ସେ ଆସନେ ବର୍ତ୍ତଳେ ରଖ୍‌ବ 
କିଛି କୁଶ ତାହା ପରେ ସଜାଡ଼ି ଥୋଇବ । 
ଭିନ୍ନ ଭିନ୍ନ ରଙ୍ଗେ ପାଟ ବସ୍ତ୍ରମାନ ତହିଁ 
କର୍ପୂର ଚନ୍ଦନ ଆଦି ସିଞ୍ଚୁବକ ନେଇ । 


ଶଳଗ୍ରାମ ମୂର୍ଜଚ ତାହା ଉପରେ ବସାଇ. 
ଧୂପ ଦୀପ ନୈବେଦ୍ୟାଦି ସମର୍ପିବ ନେଇ । 
ଶୁଦ୍ଧ ଚିତ୍ତେ ଶ୍ରଦ୍ଧା ସହିତରେ ପୂଜା କର 
ପ୍ରସନ୍ନ କରାଇବ ଯେ ଦେବ ନରହରି । 
ତାଙ୍କ ପ୍ରସାଦେ ବିନାଶ ହେବ ସର୍ବ ପାପ 
ଦିନକୁ ଦିନ ବଢ଼ଇ ଧର୍ମର ସ୍ଵରୂପ ! 

ଡରି ଯମଗଣେ ସେହି ସ୍ଥାନକୁ ନ ଯାନ୍ତି 
ଦୂରରୁ ପ୍ରଣାମ କରି ଲେଉଟି ଆସନ୍ତି । 
ଶାଳଗ୍ରାମ ସମ୍ମୁଖରେ ବିସନ୍ଜଲେ ପ୍ରାଣ 
ସଂସାର ବନ୍ଧନୁ ଉଦ୍ଧରନ୍ତି ଜୀବଗଣ । 

ମୋର ସୋଦରୁ ଯେ ତିଳେ ଜନମ ହୋଇଲା 
ପାପ ବିନାଶନ କାର୍ଯ୍ୟେ ଆବଶ୍ୟକ ହେଲା । 
ତିଳ ଦେଖ୍‌ଲେ ଅସୁରେ ଭୟ ଯେ କରନ୍ତି 
ତାହାର ପ୍ରଭାବେ ପାଶେ ପଶି ନ ପାରନ୍ତି । 
ମୋ ଅଙ୍ଗ ବିଭୁତି ହେତୁ କୂଶ ଜନମିଲା 

କୁଶ ପବିତ୍ର ହେତୁଟି ବ୍ରହ୍ମା ଘେନିଗଲା । 
ଏଣୁ କୁଶାସନେ ଶୋଇ ପ୍ରାଣ ବିସର୍ଜିଲେ 
ଉଦ୍ଧାର ହୁଅଇ ଜୀବ ଜାଣିଥାଅ ଭଲେ । 
କୁଶ ଅଗ୍ରେ ସଦାଶିବ କରନ୍ତି ଯେ ବାସ 
ମଧ୍ୟରେ ଶ୍ରୀହରି ପୁଣି କରନ୍ତି ନିବାସ । . 
କୁଶ ଧେନୁ ବିପ୍ର ଅଗ୍ନି ଆବର ତୁଳସୀ 

ପବିତ୍ର କରିବା ଲାଗି ସର୍ବଦା ପ୍ରୟାସୀ । 
ଶୁଭା ଶୁଭ କାର୍ଯ୍ୟରେ ଯେ ଲୋଡ଼ା ହୁଏ କୁଶ 
କୁଶ ଜଳେ ବ୍ୟାଧ୍ମାନ ହୁଅଇ ବିନାଶ । 
କୁଶାସନେ କୂଶ ଆମ୍ଭେ ଦେଉଅଛୁ ଜାଣ 
କୁଶ ତିଳ ଯବ ଯେ ତୂଳସୀ ଜଳ ସମ । 
ଆମ୍ଭର ପାଦୁକା ମନ୍ତ୍ର ଅଛି ବିପ୍ର ମୁଖେ 

ସେ ମନ୍ତ୍ର ପାଦୁକା ପାନ କରିଲେଟି ସୁଖେ । 
ଶୁଦ୍ଧମନେ ଶୁଦ୍ଧ ଜଳେ ବ୍ରାହ୍ମଣ ସିଞ୍ଚୁଲେ 
ପବିତ୍ର ହୁଅନ୍ତି ଜୀବେ ଜାଣିଥାଅ ଭଲେ । 
ବ୍ରାହ୍ମଣେ ମର୍ତ୍ୟରେ ମୋକ୍ଷଦାତା ଯେ ଅଟନ୍ତି 
ମୋକ୍ଷା ମୋକ୍ଷର କରତା ସେ ସିନା ଅଟନ୍ତି । 
କୁଶ ଯେପରି ଅଶୁଦ୍ଧ ହୁଏ କହୁଅଛି 
ଶୁଣିବାକୁ ତାହା ମୁହିଁ ତୁମ୍ଭଙ୍କୁ କହୁଛି । 

ପ୍ରେତ ଶ୍ରାଦ୍ଧ ପିତୃଶ୍ରାଦ୍ଧ ପିଣ୍ଡଦାନେ କୁଶ 
ମହାନଷ୍ଟ କୁଶ ଅଟେ ସର୍ବ କରେ ନାଶ । 

ଗରୁଡ଼ ପୁରାଣ ୪୩ 


ନଷ୍ଟ କୁଶ ଅପବିତ୍ର କରଇ ଜୀବକୁ 
ପୁଣ୍ୟ କାର୍ଯ୍ୟ କରେ ଭୋଗ କରଇ ନର୍କ । 
ନଷ୍ଟ କୁଶ ଯେତେ ପରିତ୍ୟାଗ କରି ତାହା 
ଶୁଦ୍ଧ କୁଶରେ କରିବ କର୍ମମାନ ଯାହା । 
ନୀଚ ଜାତି ହୋଇ ବିଷ୍ଣୁ ମନ୍ତ୍ର ଅଭ୍ୟାସିଲେ 
ଜପ ତପ ବି ଅର୍ଥ ହୁଅଇ ଜାଣ ଭଲେ । 
ନରକେ କ୍ଳେଶ ଦିଅନ୍ତି ଯମ ଦୂତମାନ 

ଜାତି କୁଳ ତାହାରଟି ହୁଅନ୍ତି ନାଶନ । 
ନୀଚ ଦ୍ଵାରେ ମୋ ବସତି କଦାପି ନ ହୁଏ 
କେବଳ ଭକତ ହେଲେ ନ ଥାଏ ସଂଶୟେ । 
ନିତି ଗୋମୟେ ଲେପନ କରି ପଦ୍ମନ ଲେଖ୍‌ 
ମୋର ରୂପ ତହିଁ ପରେ ନେଇକରି ରଖ୍‌ । 
ମଣ୍ଡଳ ଛିଦ୍ର ହୋଇଲେ ମୁଁ ନ ବସେ ତହିଁ 
ଅଛିଦ୍ର ମଣ୍ଡଳ ଲେଖା ଆନନ୍ଦେ ଘେନଇ । 
ଷଡ଼ଚକ୍ରେ ପଞ୍ଚାଶ ଯେ ବର୍ଣ୍ଣରୂପେ ବସେ 
ଚକ୍ର ଅଧ୍ଷ୍ଠାତା ରୂପେ ସ୍ଵରୂପ ପ୍ରକାଶେ । 
ଦେବା ଦେବୀ ପିତାଗଣ ଆସନ ଭୋଜନ 
କହୁଅଛି ମୁହଁ ଏବେ ଦେବାର ବିଧାନ । 
ଗୋମୟ ଲେପନ କରି ତୁଳସୀର ଜଳ 
ସିଞ୍ଚ୍‌ ପବିତ୍ର କରିବ ସେହି ପୂଜାସ୍ଥଳ । 
ତୁଳସୀ ଅଭାବେ.ମୋର ନାମ ମୁଖେ ସ୍କୃରି 
ପବିତ୍ର ହୋଇବ ସ୍ଥାନ ସିଞ୍ଚ୍‌ଦେଲେ ବାରି । 
ଭୁତ ପ୍ରେତ ପିଶାଚାଦି ଆସି ଯମଦୂତେ 
ସେ ସ୍ଥାନକୁ ନ ଆସିବେ ଜାଣିତା ନିଶ୍ଚିତେ । 
ଅପବିତ୍ର ସ୍ଥାନେ ସଦା ସେ ବାସ କରନ୍ତି 
ଅପବିତ୍ରଂସ୍ଥାନେ ପୂଜା ତେଣୁ ନ କରନ୍ତି । 
ଶୁଦ୍ଧ ଜଳକୁ ଦେବତା ଘେନନ୍ତି ସତୂର 

ସେ ଜଳରେ ଭୁମିକୁ ଯେ କରଇ ସଂସ୍କାର । 
ଏହିପରି ଭୁମିକୁ ସଂସ୍କାର କଲାପରେ 
କୁଶାସନ ଏକ ତହିଁ ପକାଇ ସତରେ । 
ଶାଳଗ୍ରାମ ମୂର୍ଭି ତହଁ ରଖ୍ଣ ପୂଜିବ 
ଶାଳଗ୍ରାମୋଦକ ପାନ ଆନନ୍ଦେ କରିବ । 
ମହାପାପ କରିଥୁଲେ ଜଳିଯାଏ କ୍ଷଣେ 
ତୂଳା ପର୍ବତକୁ ଅଗ୍ନିକଣା ପରମାଣେ । 
ବିନ୍ଦୁଏ ବିଷ୍ଣୁଙ୍କ ପଦ ଉଦକ ସତରେ 

ସକଳ ପାଦ ବିନାଶ କରଇ ମର୍ତ୍ୟରେ । 


ଗଙ୍ଗା ମୂର଼ିକା ଲଲାଟେ ତିଳକ କରିବ 
ଜ୍ଞାନ ଜ୍ଞାନ ପାପମାନ ବିନାଶ କରିବ | 
କୋଟି ତୀର୍ଥ ଜଳ ସଙ୍ଗେ ସମ ଗଙ୍ଗାଜଳ 
ଅସୀମ ଅଟଇ ସେହି ଗଙ୍ଗାଜଳ ଫଳ । 
ବିଷ୍ଣୁ ନଖ କୋଣୁ ଜାତ ହୋଇଅଛି ଯେଣୁ 
ମହା ମହିମା ତାହାର ପ୍ରକାଶଇ ତେଣୁ । 
ଗଣ୍ଡୁଷେ ପାନ କରିଲେ ଗଙ୍ଗାର ଜଳକୁ 
ହେଳାରେ ବିନାଶ କରେ ସକଳ ପାପକୁ । 
ଜନ୍ମକ୍‌ ଜରା ମୃତ୍ୟୁ ପାଶୁ ହୁଅଇ ମୂକତ 
ସ୍ଵର୍ଗେ ବାସ ସଦାକାଳେ କରଇ ନିୟତ । 
ମହାପାପମାନ ତା'ର ବିନାଶ ହୁଅଇ 
ଶ୍ରୀମୁଖ ବଚନ ଏହା ଜାଣ ବାବୁ ତୁହି । 
ପ୍ରାଣ ଯିବାକାଳେ ଗଙ୍ଗା ମୂରିକା ଧାରଣ 
ଗଙ୍ଗା ଜଳ ଯଦି କେହି କରିଥାଏ ପାନ । 
ନାଶଇ ସକଳ ପାପ ଯାଏ ସ୍ଵର୍ଗ ପୁରେ 
ନରକ ଦର୍ଶନ ନ ହୁଅଇ ତା” ଭାଗ୍ୟରେ | 
ସେ କାଳେ ଶ୍ରୀ ଭାଗବତ ପୁରାଣ ଶୁଣିଲେ 


“ ପାପରାଶି ନାଶ ହୁଏ ଜାଣିଥାଅ ଭଲେ । 


ବିଷ୍ଣୁ ନାମ ମାଳା ହୃଦେ ଆରତି କରିଲେ 
ବିଷ୍ଣୁ ନାମ ଥରେ ଯେବେ ମୁଖରେ କହିଲେ । 
ବ୍ରାହ୍ମଣ କ୍ଷତ୍ରିୟ ବୈଶ୍ୟ ଶୂଦ୍ର ଚାରି ଜାତି 

ବିଷ୍ଣୁ ନାମ ଉଚ୍ଚାରଣେ ହୋଇବେକ ମୁକ୍ତି । 
ଗୀତା ପଢ଼ିବ ଶୁଣିବ ମୃତ୍ୟୁକାଳ ଜାଣି 

ପୂର୍ବେ କହିଅଛୁ ତା'ର ଯାହା ଫଳ ପୁଣି । 
ମୋ ମୁଖରୁ ବ୍ରାହ୍ମଣେ ଯେ ଉତ୍ପରି ହୋଇଲେ 


'ବାହୁରୁ କ୍ଷତ୍ରିୟ ଜାତି ଜନମ ଲଭିଲେ | 


ଉରୁରୁ ବୈଶ୍ୟ ଶୂଦୁ ଯେ ପାଦରୁ ସମ୍ଭୂତ 
ମୋହର ସ୍ଵରୂପ ଜାଣ ଏହାଙ୍କର ତତ୍ଵ । 
ବ୍ରାହ୍ମଣଙ୍କ ମୁଖୁ ତେଣୁ ଶୁଣିବ ପୁରାଣ 

ତିଳେ ହେଲେ ଯମ ବାଧା ନ ଲାଗଇ ଜାଣ । 
ବାର୍ଧକ୍ୟ କାଳ ଆସିଲେ ଗୁରୁମନ୍ତ୍ର ଘେନି 
ସନ୍ନ୍ୟାସ ଆଶ୍ରମ ହକର ଦିବସ ରଜନୀ । 
ନିଜ ନିଜ ଜାତି ଦଣ୍ଡ ଧାରଣ କରିବ 

ମୋର ମନ୍ତ୍ର ଜପି ନିଶ୍ଚିତରେ ଦିନ ନେବ । 
ଚତରୁର୍ବିଂଶାକ୍ଷର ଜପ ନ୍ୟାସ ଆଦି କରି 

ସ୍ଵାହା ସ୍ଵଧା ଅଗ୍ନିକୁଣ୍ଡେ କରିବ ବିଚାରି । 

ନ୍ୟାସ କରି ଗାୟତ୍ନୀକି ବିଧ୍ମତେ ଜପି 
ନେତ୍ର ନାସା ଆଦି ଅଧେ ଦ୍ଵାରକୁ ନିରୋପି । 
ଯୋଗବଳେ ପ୍ରାଣବାୟୁ ଉର୍ଵ୍ବକୂ ତୋଳିବ 
ତାଳୁକାଦ୍ବାରେ ତାହାକୁ ନିର୍ଭରେ ଛାଡ଼ିବ । 
ସର୍ବ ଇନ୍ଦିୟ ଯେ କ୍ଷୀଣ ହୁଅନ୍ତି ସେ କାଳେ 
ପବନ ଯିବାକୁ ବାଟ କେଉଁଠି ନ ମିଳେ | 
ଆମ୍ଭେ ଯେ ପବନ ରୂପି ପବନଟି ଜୀବ 

ଭିନ୍ନ ନୁହେଁ ଆମ୍ଭଠାରୂ ବୋଲିଣ ଜାଣିବ । 
ଜୀବ ଥ୍‌ବା ଯାକେ ଅହଙ୍କାର କରୁଥାଇ 
ଜୀବ ଗଲେ ସର୍ବ ଗର୍ବ ବିନାଶ ହୁଅଇ । 

କାଳ ଆସି ଦିନ ରାତି ବସିଥାଏ ଜଗି 

ପାପ ପୂଣ୍ୟ ହେତୁ ଦୁଃଖ ସୁଖ ଦେବା ଲାଗି । 
ସେ କାଳରେ ଗୁରୁଦତ୍ତ ମନ୍ତ୍ର ସୁମରିଲେ 

ବିଷ୍ଣୁ ଦୂତେ ସହାୟ ହୁଅନ୍ତି ତାକୁ ହେଳେ । 
ଯମଦୂତଙ୍କୁ ଦୂରକୁ ଘଉଡ଼ି ଦିଅନ୍ତି 

ରଥରେ ବସାଇ ବଇକ୍ୁଣ୍ଠକୁ ନିଅନ୍ତି । 

ଗର୍ବେ ଯେଉଁଜନ ବିଷ୍ଣୁ ସ୍କରଣ ନ କରେ 
ମଲେ ତିନିଭାଗେ ଦେହ ମିଶଇ ମାଟିରେ । 
ଭସ୍ହ ବା ମୂରିକା ଅବା କୀଟ ରୂପ ହୁଏ 

ଶେଷ ପରିଣତ ଏହିପରି ଦେହ ବହେ । 

ଏହି ଶରୀର ହୋଇଛି ଯେପରି ଭିଆଣ 
କହୁଅଛି ତାହା ମୁହଁ ମନ ଦେଇ ଶୁଣ । 

ଜଳ ଅଗ୍ନି ବାୟୁ ଭୁମି ସହିତେ ଆକାଶ 
ନିର୍ମାଣିଲେ ମିଶୀଇ ଯେ ସାବିତ୍ରୀ ବିଳାସ । 
ମୃତ୍ୟୁକାଳେ ଢାଳେ ଜଳ ତେଜ ଯେ ଅଗ୍ନିରେ 
ପବନେ ଆକାଶ ଯେ ଆକାଶରେ । 

ଭୂମି ଭୁମିରେ ମିଶଇ ଶୂନ୍ୟ ଦେହ ପଡ଼େ 
ବିନା ଦେହେ ଜୀବ ଆକାଶରେ ଯାଇ ଉଡ଼େ । 
ପାପ ପୂଣ୍ୟ କର୍ମ ବଳୁ ଶରୀର ମିଳଇ 

ସେ ଶରୀରେ ଆନନ୍ଦରେ ଜୀବ ପ୍ରବେଶଇ । 
ମାୟା ଶରୀର ଅଟଇ ସେହି ଗୋଟିଏ ସିନା ` 
କେବଳ ସହିବା ପାଇଁ ଦୁଃଖର ଯନ୍ତ୍ରଣା । 
ଦୋଷାଦୋଷ ବିଚାରିଣ ଶମନ ରାଜନ 
ଜୀବଗଣେ ନିରନ୍ତର ଦିଅଇ କଷଣ । 
ପାଞ୍ଚମନ ସହିତରେ ପଚାଶ ପ୍ରକୃତି 

ପାପ ପୁଣ୍ୟଫଳ ଭୋଗ ସେମାନେ କରନ୍ତି । 


ଗରୂଡ଼ ପୁରାଣ 


ଜୀବ ଉଦ୍ଧାର କାରଣ ପୁରାଣ ପଠନ 
ଅଥବା ବ୍ରାହ୍ମଣ ମୁଖୁଁ କରିବ ଶ୍ରବଣ । 
ଗୁରୂଦତ୍ତ ମନ୍ତ୍ର ଜପ ଅଟେ ସେହି ପରି 


“ ଦାନ ଧ୍ୟାନ ତା'ର ସଙ୍ଗେ ଅଟେ ସମ ସରି । 


ଏମାନ କରିଣ ଥୁଲେ ପାପ ହୁଏ ନାଶ 
ନିତନ୍ତର ମିଳେ ପୁଣି ତାକୁ ସ୍ଵର୍ଗବାସ । 
ଅତ୍ୟନ୍ତ ପାପୀ ଯେ ପୁଣି ଧର୍ମ ନ କରଇ 
ତା'ର ମୁତ୍ୟୁକାଳେ ଯମ ଆସି ପ୍ରବେଶଇ । 
ମହିଷ ବାହନ ଚଢ଼ିକାଳ ଯେ ବିକାଳ 

ସଙ୍ଗେ ଘେନି ଜନ୍ତୁପତି ଆସଇ ତତ୍‌କାଳ । 
ଗଳେ ଚର୍ମ ପାଶ ଦେଇ ନିଅଇ ଓଟାରି 
ପାପୀକୁ ସେ ଜନ୍ତୁ ପତି ଆଗୁଁ ସ୍ଥିର କରି । 
ନାନାଦି ନରକ ଦୁଃଖ ଦିଅଇ ତାହାକୁ 
ମୁକତି ନ ପାଏ ସେହି ଜନ୍ମ ଜନ୍ମାନ୍ତକୁ । 
ଯେହୁ ଧର୍ମଜ୍ଞ ଅଟଇ ଦାନୀ ବ୍ରତୀ ଯତି 
ମୋର ମନ୍ତ୍ର ମୋର ଗୀତା ଯେ ପାଠ କରନ୍ତି । 
ଗୁରୁଦତ୍ତ ମନ୍ତ୍ର ଜପି ପାଦୁକା ମନ୍ତ୍ରକୁ 

ହାର କରି ପକାଇଣ ଥାଏ ନିଜ ବୁକୁ । 

ଅବା ସ୍ଵର୍ଣ୍ଣ ପତ୍ରେ ଲେଖୁ କରଇ ଧାରଣ 
ଦେଖ୍‌ଣ ଦୂରୁ ପଳାଇଯାଏ ତାକୁ ଯମ । 
ଦଶମ ଅଧ୍ୟାୟ ବାଣୀ ଅପୂର୍ବ ଚରିତ 
କହିଲି ତୋ” ଆଗେ ତୃହି ଯାହା ପୁଛିଲୁ ତ | 
ଭାବେ ଯେହୁ ହରିନାମ ଗୁଣକୁ ସ୍ଲରଇ 
ତାହାର ଅଙ୍ଗରୁ ପାପ ବିଦାୟ ହୁଅଇ । 
ଶୁଣିଣ ଗରୁଡ଼ କୃତ୍ୟ କୃତ୍ୟ ହୋଇ କରି 
ଶ୍ରୀହରି ଚରଣେ ଶତଗୋଟି ନମଃ କରି । 
ଶରଣ ପଶିଲା ତାଙ୍କ ଅଭୟ ଚରଣେ 

ସେ ପାଦ ସ୍କରଣେ ଆର୍ଭତ୍ରୀଣ ଦାଶ ଭଣେ । 
ସାଧୁ ସୁଜ୍ଞନଜନମାନେ ନ ଧରିବ ଦୋଷ 
ଅଳପ ମୋହର ବୁଦ୍ଧି ଜ୍ଞାନ ପରକାଶ । 
ଜ୍ଞାନୀମାନେ ପରଦୋଷ ତିଜେ ନ ଧରନ୍ତି 
ଗୁଣରେ ସନ୍ତୋଷ ସିନା ସେମାନେ ହୁ ଅନ୍ତି । 


। କୋଟି କୋଟି ନମସ୍କାର ତୁମ୍ଭର ପାଦରେ. 


ଦୋଷ ଥୁଲେ କ୍ଷମା ଦେବ ଏ ଦୀନ ଜନରେ । 
ଖଳ ଲୋକମାନଙ୍କୁ ମୁଁ କରୁଛି ବିନୟ 
ଦୋଷ ନ.ଧରିବେ ମୋର ଆହେ ମହାଶୟ | 

ଗରୂଡ଼ ପୂରାଣ 


ମହାପୁରୂଷେ ଅଟନ୍ତି କ୍ଷୁଦ୍ର ତୁମ୍ଭ ପାଶେ 

ଅତି କ୍ଷୁଦ୍ର ମୁହଁ ବୋଲି ଭାବଇ ମାନସେ । 

କୃତାଞ୍ଜତିପୁଟେ ମୁହଁ କରୁଛି ପ୍ରଣତି 

ଦୋଷ ନ ଧରିବ ଆର୍ତତ୍ନାଣ ଯେ ବଦତି [ 

ଇତିଶ୍ରୀ ଗରୂଡ଼ ପୁରାଣେ ନୈମିଷାୟୋ 
ପାଖ୍ୟୋନେ ଶ୍ରୀ ଭଗବାନ ଗରୁଡ଼ ସମ୍ବାଦେ 
ପାପ ପୁଣ୍ୟ ବିଚାରଣଂ ନାମ 

ଦଶମୋଃଧ୍ୟାୟୋଃ । 


ଏକାଦଶ ଅଧ୍ଯୀୟ 
ଶବଦାହ ଓ ପ୍ରେତକୃତ୍ୟ ବିଧ୍‌ 
ଗରୂଡ଼ ଉବାଚ଼ 
ପୁନରପି ଗରୂଡ଼ ଯେ ଚରଣେ ପ୍ରଣମି 
ବିନତି କରି କହଇ ଶୁଣ ଦେବ ସ୍ଵାମୀ । 
ସଂସାରରେ ଜୀବ ଯେବେ ମରଣ ଲଭଇ 
ପଞ୍ଚଭୂତ ପଞ୍ଚଭୂତେ ତୂରିତେ ମିଶଇ । 
ପିଣ୍ଡ ଖାଲି ପଡ଼ି ରହିଥାଏ ଭୁମି ପରେ 
ଲୋକେ ଜହହନ କରନ୍ତି ତାହାକୁ ଅଗ୍ନିରେ । 
କେହି ବା ପୋତନ୍ତି ତାକୁ ଶ୍ଵାନାଦ ଭକ୍ଷନ୍ତି 
ଜଳେ ଫିଙ୍ଗି ଦ୍ୟନ୍ତି କେହି ସମାଧ୍‌ ଦି ଅନ୍ତ । 
ଅନଳେ ଦାହ କରିଲେ କି ଧର୍ମ ହୁଅଇ 
ସ୍ଵାମୀ ଚିତାନଳେ ପତ୍ନୀ ପଡ଼େ କାହିଁ ପାଇଁ । 
ବୁଝାଇ କହିବ ମୋତେ ଏଥୁରେ କାରଣ 
ତୁମ୍ଭେ ଦେବ ନାରାୟଣ ମୁଁ ପଦେ-ଶରଣ | 
ଶୁଣିଣ ଭକତ ବାଣୀ ଦୟାମୟ ହରି 
, ତହିଁର. କାରଣ କହୁଛନ୍ତି ଯେ ବିସ୍ତାର | 
ଶ୍ରୀ ଭଗବାନ ଉବାଚ଼ 

ଜଳଦ ଗମ୍ଭୀର ବ୍ବାଣୀ କହନ୍ତି ଶ୍ରୀହରି 
ଶୁଣ ହେ ଗରୁଡ଼ ଏବେ ଟିତ୍ତ ସ୍ଥିର କରି । 
ଯେତେବେଳେ ପ୍ରାଣୀପ୍ରାଣ ଛାଡ଼ଇ ବହନ 
ପରଲୋକେ ଇଚ୍ଛାକରେ ତା'ର ଆତ୍ମା ଜାଣ | 
ପିଣ୍ଡ ଗୋଟି ପୃଥ୍ବୀରେ ପଡ଼ିଥାଏ ପୁଣି 
ପୁଣି କରଇ ଅନ୍ତ୍ୟେଷ୍ଟି କ୍ରିୟାଟିକୁ ଜାଣି । 
ପିତାର ବୀର୍ଯ୍ୟରୁ ଜାତ ଯେବଣ କୁମର 
ବେଦ ବିଧାନେ ସରେ କୃତ୍ୟ କରିବ ପିତାର । 


୪୫ 


ସେପରି ଯେଉଁ ସନ୍ତାନ କରେ କର୍ମମାନ 
ପିତାକୁ ଉଦ୍ଧାରି ନିଜେ ବସେ ସ୍ଵର୍ଗେ ପୁଣ । 
ନିଜ ପତ୍ନୀ ଗର୍ଭେ ଜାର ପୁରୁଷ ବୀର୍ଯ୍ୟରେ 
ଜନ୍ମିଥ୍‌ଲେ ପୁତ୍ର ସେହି କାର୍ଯ୍ୟକୁ ନ କରେ । 
ପିଣ୍ଡ ଆଦି କାର୍ଯ୍ୟ ତା'ର ନିଷ୍ପନଳ ହୁଅଇ 

ଜାଣ ହେ ଗରୁଡ଼ ଶାସ୍ତ୍ରେ ବିହି ଲିହିଛଇ । 
ମୃତାହେ ପିଣ୍ଡ ଦେଇଣ ଚିତାନଳେ ପୁଣି 

ମୃତ ଦେହକୁ ସଂସ୍କାର ହୋମ ସଙ୍ଗେ ଗଣି । 
ଯେତେ ଦାନଦେଲେ ଅବା ହୋଇପାରେ କିସ 
ପିତୃମାତୃ ଶେଷେ କ୍ରିୟା ନ କରି ଯେ ଲେଶ । 
ପିତାମାତାଙ୍କର ମୃତ୍ୟୁ ହୁଏ ଯେତେବେଳେ 
ପୁତ୍ର ମଣ୍ଡନ ହୁଅଇ ଜାଣ ତତକାଳେ । 
ତାହାପରେ ଜ୍ଞାତି ବନ୍ଧୁ ସଙ୍ଗେ ସର୍ବେ ମିଳି 
ସ୍ନାନ କରିଣ ଏକତ୍ରେ ଯିବ ସର୍ବେ ଚଳି । 

ସଦ୍ୟ ଜଳାଶ୍ରୟୁ ଜଳ ଆଣିବ ସତର 

ଶିବଙ୍କୁ ସ୍ନାନ କରାଇଦେବ ସେ ଜଳର । 
ନୂତନବସ୍ତ୍ର ପିନ୍ଧାଇ ଗନ୍ଧ ଚନ୍ଦନରେ 

ନାନା ଅଳଙ୍କାର ମାନ ଭୂଷିତ ଦେହରେ । 


ଗଙ୍ଗା ମୃଭିକା ତୁଳସୀ ମୂଳର ମୂରିକା 


ଶବରଶିରରେ ଚିତା ଦେବ ଅବା ଟୀକା । 
ଦକ୍ଷିଣକୁ ମୁଖ କରି ନିଜେ ଯେ ବସିବ 

ଶବ ଅଭିମୁଖେ ପିଣ୍ଡଦାନକୁ କରିବ । 
ଗୋତ୍ରେ ନାମକୁ ଉଚ୍ଚାରି ବ୍ରାହ୍ମଣ ବଚନେ 
ସୁଚିତ୍ତେ ପିଣ୍ଡ କରିବ ପ୍ରେତର କଲ୍ୟାଣେ । 
ପିଣ୍ଡାନ୍ତେ ସେ ଜଳ ନିଜେ ଶବକକୁ ଯେ ଦେବ 
ତାହା ପରେ ଶବସ୍ପରର୍ଶ ସକଳେ କରିବ । 
ତଦପରେ ଅଧୁଧ୍କାତା ଦେବତାମାନଙ୍କୁ 
ଯଥାବିଧ୍‌ ପିଣ୍ଡଦାନେ ସନ୍ତୋଷି ଚିତ୍ତକୁ । 
ପଥରେ ସେହି ଦାନରେ ସର୍ବତୋଷ ହୋଇ 
ମୃତ୍ୟୁସ୍ଥାନେ ପିଣ୍ଡ ଦେଲେ ବହୂ ପୂଣ୍ୟ ପାଇ । 
ସ୍ଥାନ ପିଣ୍ଡ ପରେ ଶବ ଧରିଣ ବସିବ 

ଦ୍ବାର ପାଶେ ରଖ୍‌ ପୁଣି ପିଣ୍ଡ ଏକ ଦେବ । 
ଶବଘରୁ ବାହାରିଲେ ଭୁତମାନେ ଆସି _ 
ଶବ ନିକଟରେ ରହି ଶବକୁ ଆକର୍ଷି । 

ପିଣ୍ଡ ଦେଇଣ ସନ୍ତୋଷ ତାହାଙ୍କୁ କରିଲେ 
ଶବ ଆକର୍ଷଣ ସେହୁ ନ କରିନ୍ତି ଭଲେ । 

୪୬ 


ପିଣ୍ଡ ପାଇବ ସନ୍ତୋଷ ଭୁତ ପ୍ରେତଗଣ 
ଶିବ ଛାଡ଼ିଣ ସେଠାରୁ ଚଳନ୍ତି ବହନ । 
ତାହା ପରେ ଶବ ଧରି ପଥେ ପ୍ରବେଶିବ, 
ପଥ ମଧ୍ୟେ ଶବ ରଖ୍‌ ପଥ ଶ୍ରାଦ୍ଧ ଦେବ । 
ଶବ ମାଂସ ଲୋଭେ ବହୁ ପିଶାଚ ଖେଚର 
ଶବ ପଛେ ପଛେ ଥାନ୍ତି ଗୋଡ଼ାଇ ସତୂର । 
ତେଣୁ ପଥ ମଧ୍ୟେ ପଥ ଶ୍ରାଦ୍ଧକୁ କରିବ 
ସେମାନଙ୍କୁ ବିଧ୍ମତେ ସନ୍ତୋଷ କରିବ । 
ପିଣ୍ଡର ଉପକରଣ ନୂତନ ଆଣିଣ 

ପିଣ୍ଡଦାନ ବିଧ୍‌କି ଯେ କରିବ ଭିଆଣ । 

ପୂର୍ବ ଶ୍ରାଦ୍ଧେ ବଳିଥୁବା ପଦାର୍ଥରେ ଶ୍ରାଦ୍ଧ 
କେବେ ନ କରିବ ଏହା ଜାଣନ୍ତୁ ବିବୁଧ । 
ଉଚ୍ଛିଷ୍ଟ ସଙ୍ଗେ ସମାନ ଅଟଇ ସେମାନ 

ତହିଁ ଶ୍ରାଦ୍ଧ କଲେ ମିଳଇ କୁଫଳମାନ । 

ପଥ ଶ୍ରାଦ୍ଧ ପରେ ଶବ ଘେନି କରି ଯିବ 
ପ୍ରେତ ଭୁମିରେ ଯତନେ ତାହାକୁ ରଖ୍‌ବ | ` 
ଉତ୍ତର ଦିଗକୁ ଶବ ମୁଖ କରାଇବ 

ପେତ୍ର ଭୂମିରେ ଯେ ପୁଣି ପିଣ୍ଡଦାନ ଦେବ । 
ଚାରିହାତ ଲମ୍ବ ବେଦୀ କରିବ ସେଠାରେ 
ଗୋମୟ ଲେପନ ତାହା କରିବ ସତ୍ନରେ । 
ଦୁଃଖ ହେତୁ ଉର୍ଦ୍ଧ୍ବ ରେଖା ହେବ ବେଦୀ ପରେ 
ଭକ୍ତିଚିତ୍ତେ ବସି ତହିଁ ପବିତ୍ବ ମନରେ । 
ଅନାମିକା ବୁଢ଼ାଙ୍ଗୁଷ୍ଟେ କୂଶକୁ ଧରିଣ 
ଦଶଧାରା ବେଦୀପରେ ଦେବ ତତ୍‌କ୍ଷଣ । 
ତାହା ପରେ ସେ ବେଦୀରେ ଅଗ୍ନି ଯେ ସ୍ଥାପନ 
ଗନ୍ଧ ପୁଷ୍ପ ବିଧ୍ମତେ କରିବ ପୂଜନ । 
କର୍ମେଭ୍ୟ ସ୍ଵାହା ବୋଲିଣ ମୁଖରେ କହିବ 
କର୍ମେଭ୍ୟ ସ୍ଵାହା ବୋଲିଣ ପରେ ଉଚ୍ଚାରିବ । 
ଶିରଭ୍ୟଃ ମାଂସେଭ୍ୟ ପୁଣି ଅସ୍ତିଭ୍ୟୋ କହିଁଣ 
ପ୍ରସ୍ଥାନ କରନ୍ତୁ ବୋଲି କହିବ ଆପଶ । 

ଯଥା ବିଧାନରେ ହୋମ ସମ୍ପାଦନ କରି 

ମନ ମଧ୍ୟ ଅଗ୍ନିକୁ ପାର୍ଥୀବ ଏହିପରି । 

ହେ କ୍ରବ୍ୟାଦି ଦେବଗଶ ତୁମ୍ଭେ ଶେଷକାଳେ 
ପଞ୍ଚ ଭୌତିକ ଶରୀରେ ବସ ଏକମେଳେ । 
ଜଗତର ମୂଳ ତୁମ୍ଭେ ପଞ୍ଚଭୂତ ସାର 
ସର୍ବପ୍ରାଣୀ ତମ୍ଭ ଯୋଗୁଁ ହୁଅନ୍ତି ସଞ୍ଚାର । 


ଗରୂଡ଼ ପୁରାଣ 


କ୍ଷୁଧାରେ ଆତୁର ଯେହ୍ନେ ଏ ପ୍ରେତ ନ ହେବ 
ତେସନେ ବିଚାର ଦେବ ତୁମ୍ଭେ ଯେ କରିବ । 
ତୁମ୍ଭ ଅଂଶରେ ଜନମ ମନୁଷ୍ୟ ଅଟଇ 


। ସଦଗତି ଦିଅ ବୈଶ୍ଵାନର ଦୟାବହି । 


ଏହିପରି ପ୍ରାର୍ଥନା କରିବ ଅଗ୍ନିଦେବ 

ସେହି ଅଗ୍ନିରେ ଯେ ଚିତା ଯତନେ କରିବ । 
ସମିଧ ପାଇଁ ଆଣିବ ଏହି କାଷ୍ଠମାନ 
ଶ୍ରୀଖଣ୍ଡି ତୃଳସୀ ଅଶ୍ଵବତ୍‌ଥ ପଳାଶ ପୁଣ । 
ଘୃତେ ବୁଡ଼ାଇଣ ତାହା ଚିତାପରେ ଦେବ 
ଚନ୍ଦନ କର୍ପୂର ଧୂପ ଝୁଣା ନିକ୍ଷେପିବ । 

ଏ ବିଧ୍‌ରେ ଚିତାନଳ ପ୍ରସ୍ତୁତ କରିଣ 

ଶବକୁ କରିବ ତିନିବାର ପ୍ରଦକ୍ଷିଣ । 

ଶେଷେ ଚିତା ଶଯ୍ୟା ପରେ ଶବକୁ ଶୁଆଇ 
ପୁଣି ପିଣ୍ଡଦାନ ପୁତ୍ର କରେ ତୋଷ ହୋଇ । 
ଚିତାର ଆରମ୍ଭ ଠାରୁ ଶେଷଯାଏ ପୁଣି 
ସପିଣ୍ଡୀକରଣ ପରିଯନ୍ତେ ପ୍ରେତ ଭଣି । 
ସେ ପର୍ଯ୍ୟନ୍ତ ପ୍ରେତ ରୂପ ଧରି ଜୀବ ରହେ 
ମର୍ତ୍ୟେ ଭ୍ରମଣ କରଇ ଉଦାସୀନ ପାଏ । 
ପାଞ୍ଚଗୋଟି ପିଣ୍ଡ ଦେଲେ ସନ୍ତୋଷ ସେ ହ୍ରୁଏ 
ପାଞ୍ଚ ପିଣ୍ଡକୁ ନ ଦେଲେ ମୁକତି ନ ହୁଏ । 
ତଥାପି ପ୍ରେତ ଜନ୍ମରୁ ଉଦ୍ଧାର ନୂହଇ 

ପୁତ୍ର ଜନ୍ମ କରିବା ତାହାର ବ୍ୟର୍ଥ ହୋଇ । 
ପ୍ରେତଙ୍କ ଯେ ପିଣ୍ଡଦାନ ଦେବ ବିଧ୍‌ମତେ 
ମନ୍ତ୍ର ଉଚ୍ଚାରିଣ ପିଣ୍ଡକୁ ଅଗ୍ନିରେ ଯେମନ୍ତେ 1 
ତେବେଟି ସେହି ପୁତ୍ର ଯେ ହୋଇବ ସୁପୁତ୍ର 
ଏପରି କହି ଅଛଇ ଜାଣ ବାବୁ ଶାସ୍ତ୍ର । 
ସେହି ଅଗ୍ନିରୁ ଯେ ପୁତ୍ର ତୃଣେକ ଆଣିବ 
ନିରଗ୍ନିକ ସାଗ୍ନିକଙ୍କୁ ବିଚାରିଣ ଦେବ । 
ଶରଣ ପଞ୍ଚକ ଅଗ୍ନି କାହାକୁ ନ ଦେଇ 
ତଦନ୍ତେ ଦେବ ବିଧାନେ ଅଗ୍ନି ସମର୍ପଇ । 
ଶରଣ ପଞ୍ଚକ ଯେବେ କେହି ଯାଏ ନାଶ 
ସୁଗତି ନ ମିଳେ ତାକୁ ଏହା ଶାସ୍ତ୍ର ଭାଷ । 
ସେପରି ଲୋକଙ୍କୁ ଦାହ ନ କରିବ କେବେ 
ନିଜର ମୃତ ହୋଇବ ଯେ ଜନ କରିବେ । ` 
ଧନିଷ୍ଠାର ଅର୍ଦ୍ଠାରୁ ମରଣ ହୁଅଇ 

ପଞ୍ଚ ନକ୍ଷତ୍ଧ ବୋଲିଣ ପଞ୍ଚକ ଯେ କହି । 

ଗରୂଡ଼ ପୁରାଣ 


ଏହି ପକାଞ୍ଚଟି ନକ୍ଷତ୍ର ନୂହଇଟି ଶୁଭ 
ତେଣୁ ପାଞ୍ଚଦିନ ଦାହ ତ କରିବ ଶବ । 
ଶରଣ ପଞ୍ଚକେ ଯେହୁ ଲଭଇ ମରଣ 

ପୁତ୍ର ପୌତ୍ର ବିନାଶ ହୁଅଇ ନିଶ୍ଚେ ଜାଣ 1 
ପଞ୍ଚକର ସ୍ଵତନ୍ତ୍ର ବିଧାନ ଜାଣ ଅଛି 

“ତାହା କରିଣ ପାରିଲେ ଦୋଷ ନାହୁଁ କିଛି । 
ସେହି ଶବ ନିକଟରେ ମାଟର ପ୍ରତିମା 
ନିର୍ମାଣ କରି ରଖ୍‌ବ ଶବ ସୀମା ସୀମା । 
ସୁବର୍ଣ୍ଣକୁ ତପ୍ତ କରି ନାମକୁ ଲେଖ୍‌ବ 
ପେତ୍ର ଜୟନ୍ତୀ ମନ୍ତ୍ରରେ ହୋମକୁ କରିବ । 
ଆଗ ସେହି ପିତୂଳାକୁ ଦହନ କରିବ 
ତଦପରେ ପ୍ରେତ ଦେହ ନିଶ୍ଚିନ୍ତେ କରିବ । 
ସପିଣ୍ଡୀକରଣ ଦିନ ହୋଇବ ଯେ ଦିନେ 
ନକ୍ଷତ୍ର ଶାନ୍ତି କରିବ ବେଦର ବିଧାନେ । 
ତିଳ ପାତ୍ର ପାଞ୍ଚଗୋଟି ପ୍ରଥମ ଦିବସେ 
ସୁବର୍ଣ୍ଣ ଦାନ କରିବ ଦ୍ବିତୀୟ ଦିବସେ । 
ଏହି କ୍ରମେ ଦିନେ ଦିନେ ଏକ ଏକ ଦାନ 
କାଂସ୍ୟପାତ୍ର ଘୃତ ଦାନ କରି ସମାପନ । 
ଏହିପରି ରକ୍ଷ ଶାନ୍ତି ବିଧାନକୁ କଲେ 
ଶରଣ ପଞ୍ଚକ ଦୋଷ ନ ଲାଗଇ ତିଳେ । 
ପୁତ୍ର ମୃତ୍ୟୁମୁଖେ ଆଉ ନ ହୁଏ ପତିତ 
ସକଳ ବିଘ୍ନ ତାହାର ହୁଏ ବିଦୁରିତ । 
ପ୍ରେତକୁ ମୋକ୍ଷ ପ୍ରାପତ ହୁଅଇ କାଳରେ 
ମୃତାହ ଦାହ ବିଧାନ ଏହି ପରକାରେ | 
ଏବେ ଶବ ମରଣର କାରଣ କହିବା 
ତୋହର ମନରୁ ସଂଶୟକୁ ଯେ ନାଶିବା । 
ସ୍ଵାମୀ ମୃତ୍ୟୁପରେ ନାରୀ ହୁଅଇ ବିଧବା 
ବହୁ କଷ୍ଟ ଭୋଗ କରେ କି ଅବା କହିବା । 
ସ୍ଵାମୀ ପ୍ରତି ଅନୁରକ୍ତ ଥାଏ ଯେ ନାରୀର 
ସ୍ଵାମୀ ମରଣରେ ଦୁଃଖ ନ କରି ମନର । 
ଆନନ୍ଦ ଚିତ୍ତରେ ସ୍ବାନ କରିଣ ସତ୍ମରେ 
କେଶ ବେଶ କରିବ ଯେବେ ଯତନ ଭାବରେ । 
ସିନ୍ଦୁରବିନ୍ଦୂୁ ଲଲାଟେ ଯତନରେ ଘେନି 
ଅଞ୍ଜନ ରଞ୍ଜବ ନେତ୍ରେ ସୁହାଗୀ କାମିନୀ । 
ନାନା ଭୁଷଣେ ଭୂଷିତ କରିବ ଅଙ୍ଗକୁ 
ନୂତନ ବସ୍ତ୍ର ପିନ୍ଧିଣ ଡାକି ବ୍ରାହ୍ମଣଙ୍କୁ । 


୭ 


ଶକ୍ତି ଅନୁସାରେ ଦାନ ଦେବ ହୃଷ୍ଟ ଚିତ୍ତ 
ମଧୁର ବଚନେ ସନ୍ତୋଷିବ ଜ୍ଞାତି ଯେତେ । 
ଗୁରୁ ବିପ୍ରେ ନମସ୍କାର କରିଣ ସତ୍କର 
ମନ୍ଦରୁ ଆନନ୍ଦ ଚିତ୍ତେ ହୋଇବ ବାହାର । 
ସେ ସ୍ଥାନରୁ ଦେବାଳୟେ କରିବ ଗମନ 
ଭକ୍ତିଭରେ ଶ୍ରୀ ହରିଙ୍କୁ କରିବ ଦର୍ଶନ । 
ସ୍ବାମୀର ମଙ୍ଗଳ ମାନ କାମନା କରିବ 
ପୁନର୍ମିଳନ ହେବାକୁ ପ୍ରାର୍ଥନା କରିବ । 
ନାରୀକେଳ ଏକ ଗୋଟି ହସ୍ତରେ ଧରିଣ 
ଶ୍ଫଶାନ ଭୂମିକୁ ତହୁଁ କରିବ ଗମନ । 

ଲନ୍ଜା ମୋହ ଆଦି ଛାଡ଼ି ମିଳିବ ଶ୍ଭଶାନେ 
ପତି ଦେବତାଙ୍କୁ ଧ୍ୟାନ କରୁଥୁବ ମନେ । 
ସ୍ଵାମୀ ଚିତା ସାତବାର ପ୍ରଦକ୍ଷିଣ କରି 
ସୂର୍ଯ୍ୟଙ୍କୁ ଅର୍ଘ୍ୟ ଦେଇଣ ନମସ୍କାର କରି । 
ସ୍ଵାମୀ ଶବକୁ କୋଳରେ କରିବ ଧାରଣ 
ଚିତାନଳେ ପ୍ରବେଶ ଯେ କରିବ ତକ୍ଷଣ । 
ଚିତାନଳେ ତା” ଦେହରେ ସ୍ପର୍ଶ କଲେ ଯାଇ 
ଚନ୍ଦନ ପରାୟ ତା'ର ଦେହକୁ ଲାଗଇ । 
ପରଜନ୍ନେ ସ୍ଵାମୀ ସଙ୍ଗେ ମିଳନ ହୁଅଇ 
ପତିବ୍ରତା ନାରୀ ବୋଲି ଶାସ୍ତ୍ରେ ତାକୁ କହି । 
କିନ୍ତୁ ଯଦି ଗର୍ଭବତୀ ନାରୀ ହୋଇଥ୍ବ 


ସ୍ଵାମୀ ମରଣରେ ଅନୁଗାମିନୀ ନୋହିବ । 


ଗର୍ଭସ୍ଥ ସନ୍ତାନ ନାଶ ହେଲେ ମହାଦୋଷ 
ଶିଶୁ ହତ୍ୟା ମହାପାପ ବୋଲି ଶାସ୍ତ୍ର ଭାଷ । 
ସ୍ଵାମୀ ଯଦ୍ୟପି ହୁଅଇ ତା'ର ପାପାଚାରୀ 
ପତ୍ନୀଗଣେ ମୋକ୍ଷ ଗତି ହୁଅଇ ତାହାରି । 
ଯେତେ ଜନ୍ମ ଯାଏ ସ୍ଵଇଚ୍ଛାରେ ଏହିପରି 
ଅନୁଗମନ କରିବ ପତୀ ସଙ୍ଗେ ନାରୀ । 
ସେତେ ଜନ୍ମ ଯାଏ ସେହି ପତି ପତ୍ନୀ ଦୁହେଁ. 
ସେହି ଭାବରେ ମିଳନ ହୋନ୍ତି ସର୍ବ ଦେହେ । 
ଏଣୁ କରି ନାରୀମାନେ. ପତିସେବା କରି 

ଏ ଭବସାଗର ହେଳେ ଯାନ୍ତି ସିନା ତରି । 
କାୟମନବାକ୍ୟେ ପତି ସେବା ଯେ କରଇ . 
ପତିପରୀୟଣା ସାଧ୍ଵୀ ଅଟେ ସିନା ସେହି । 
ଯେତେବେଳେ ପତି ତା'ର ଲଭଇ ମରଣ 
ଜୀବିତାବସ୍ଥା ସଦୃଶ କରଇ ସେବନ । 

ଶେଷେ ସ୍ଵାମୀ ଶବ କ୍ରୋଡ଼େ ଧରିଣ ସେ ନାରୀ 
ଚିତାନଳେ ଝାସ ଦିଏ ମନରେ ବିଚାରି । 
ଅରୂନ୍ଧତୀର ସମାନ ସ୍ଵର୍ଗଭୋଗ କରେ 
ସ୍ଵାମୀ ପାଶରୂ କଦାପି ନ ରୂହେ ଅନ୍ତରେ । 
ସ୍ଵର୍ଗେ ଅପସରାମାନେ ନୃତ୍ୟ କରି ପାଶ 
ଦିନୁ ଦିନ ତା” ଚିତ୍ତକୁ କରନ୍ତି ସନ୍ତୋଷ । 
ଚଉଦ ଇନ୍ଦ୍ର ପର୍ଯ୍ୟନ୍ତ ପତି ସଙ୍ଗେ ରହେ 
ପିତୃକୁଳ ପତିକ୍ରଳ ଉଦ୍ଧାରିଣ ନିଏ । 

ସୂର୍ଯ୍ୟ କିରଣ ସଦୃଶ ଦିବ୍ୟ ରଥେ ବସି 

ସ୍ଵାମୀ ସଙ୍ଗେ କ୍ରୀଡ଼ା କରେ ମନେ ହୋଇ ଖୁସି । 
ସ୍ଵର୍ଗ ଭୋଗ ପରେ ପୁଣି ଅକ୍ଷୟ ଭୁବନ 
ବୈକୁଣ୍ଠ ବିହାର ସେ କରନ୍ତି ରାତ୍ର ଦିନ । 
ଯେଉଁ ସ୍ତିରୀମାନେ ପତି ସେବାକୁ କରନ୍ତି 
ବିଷ୍ୁସମ ମଣି ତାକୁ ନିତି ଯେ ପୂଜନ୍ତି । 
ସ୍ଵୀମୀର ମରଣ କାଳେ ହୁଏ ସହମୃତ . 
ସଂସାର ବନ୍ଧନୁ ସେ ତ ହୋଇଯାଏ ମୁକ୍ତ । 
ସ୍ତିରୀଜନ୍ନ ନ ହୁଅଇ କଦାପି ତାହାର 

ସ୍ଵାମୀ ଅଙ୍ଗେ ମିଶି ରହେ ସର୍ବଦା କାଳର । 
ଭୋଗଇଚ୍ଛା ଯେବେ ସେହି କାମିନୀ କରଇ 
ଦିବ୍ୟ ରୂପ ଧରି ସ୍ଵାମୀ ସଙ୍ଗେ ବିହରଇ । 
ବୁଦ୍ଧିମନ୍ତ ତ୍ୟାଗୀ ମାନୀଜ୍ଞାନୀ ଧର୍ମଶୀଳ 
ଗୃହେ ଜନ୍ମି ସୁଖଭୋଗ କରେ ବହୁକାଳ । 
ସୁଖଭୋଗେ ସ୍ବହା ତାଂର ଯେବେ ନ ରହଇ 
ପୁନରପି ସେ ବୈକୁଣ୍ଠ ପୁରକୁ ଗମଇ । 

ପାପ ମଧ୍ୟରେ ନ ପଡ଼େ କଦାପି ସେ ବାରେ 
ପୂର୍ବ ଧର୍ମ ସହାୟ ହୁଅଇ ନିରନ୍ତରେ । 

ଇଚ୍ଛା କଲେ ସେହି ନାରୀ ପୁରୁଷ ହୁଅଇ 
ଯାହା ଇଚ୍ଛା କରେ ତାହା ଅବଶ୍ୟ ମିଳଇ । 
ଶାସ୍ତ୍ରର ବଚନ ଏହା ଧ୍ରୁବ ବୋଲି ଜାଣ 
ଉପହାସ ମତ୍ତ ଗର୍ବ ନ କରିବ ପୁଣ । 

ଆନ ବିଧ୍‌ ମାନ ପୁଣି ତୋତେ ଯେ କହିବା 
ସଂଶୟ ହୂୃଦରୁ ତୋର ବିନାଶ କରିବା । 
ସ୍ଵାମୀ ଅର୍ବ ଦଗ୍ଧ ବେଳେ ଅସମ୍ପୂର୍ଣ୍ଣ ବେଳେ 
ଫୁଟାଇଣ ଦେବ ବ୍ରହ୍ମ ତାଳୁକା ସେ ବେଳେ । 
କାଷ୍ଠରେ ଦାହ କରିବ ଶବର ଶରୀର 

ଶ୍ରୀ ଫଳ ଫଟାଇ ଦେବ ତା” ତାଲୁକା ଦ୍ବାର । 


ଗରୁଡ଼ ପୁରାଣ 


ଯୋଗୀମାନଙ୍କର ପ୍ରାଣ ବ୍ରହ୍ମରକ୍ଧ ଦେଇ 
ମୃତ୍ୟୁକାଳେ ଗତି କରେ ଜାଣିଥାଅ ତୁହି । 
କର୍ମଯୋଗୀମାନଙ୍କର ଜାନୁ ଫୂଟାଇବ 
ପ୍ରାଣବାୟୁ ସେହିବାଟେ ଗମନ କରିବ । 
ସନ୍ନ୍ୟାସୀମାନଙ୍କ ତାଳୁ ଭେଦକୁ କରିଣ 
ଗଙ୍ଗାଜଳେ ସେ ଶବକୁ ଦେବ ବିସଜ୍ଜନ । 
ଏହିପରି କଲେ ବହୁ ଫଳ ଯେ ମିଳଇ 

ସେ ଫଳ ମହିମା ମୁଖେ କହି ଯେ ନୂହଇ । 
ବ୍ରହ୍ମ ରନ୍ଧ୍ରକୁ ଯଦ୍ୟପି ତାଂର ନ ଫିଟାଇ 
ବାରମ୍ବାର ଜଗତରେ ଜନମ ହୁଅଇ । 
ଯେଉଁ ପୁତ୍ର ବ୍ରହ୍ମରନ୍ଧ୍ର ଫିଟାଇ ଶବକୁ 
ଅଗ୍ନିରେ ଦାହ କରଇ ପିତାର ଦେହକୁ । 
ବେଦୋକ୍ତ ମନ୍ତ୍ର ବିଧାନେ ପିଣ୍ଡକୁ ଦହିବ 
ସୁପୁତ୍ର ବୋଲିଣ ତାକୁ କହନ୍ତି ଯେ ଧ୍ରୁବ । 
ବିଷ୍ପଙ୍କ ଶ୍ରୀମୁଖୁ ବେଦ ହୋଇଛି ଜନମ 
ଅଗ୍ନିମୟ ଅଟେ ଦେବ ଭଲ କରି ଚିହ୍ନ । 
ବାକ୍ୟ ଅଟଇ ଅଗ୍ନିର ଗୁଣ ବୋଲି ଜାଣ 
ସେହି ସିନା କ୍ଷେତ୍ର ବୋଲି ହୋଇଛି ପ୍ରମାଣ । 
ଅଗ୍ନି ଆରାଧନା ଏହିପରି ଯେ କରିବ 
ଆହେ ଦେବ ବେଶ୍ନଳାନର ତୁମ୍ଭେ ବ୍ରହ୍ମ ଦେବ । 
ଜ୍ୟୋତି ସ୍ଵରୂପ ତୁମ୍ଭର ତୁମ୍ଭେ ଶକ୍ତିଦାତା 
ତ୍ରିଭ୍ମବନର ପାଳକ ତୁମ୍ଭେ ଶକ୍ତିଦାତା । 
ଏହି ଆତ୍ମା ଆସିଥ୍‌ଲା ଅବିନାଶ ଦେଶୁ 
ତୁମ୍ଭ ଦୟା ବଳେ ପୁଣି ଯାଇଁ ତହିଁ ମିଶୁ । 
ତେଜୋମୟ ଦିବ୍ୟପୁର ଉପରକୁ ଯାଇଁ 
ତେଜଟୁ ବ୍ରହ୍ମାଣ୍ଡ ଉତପରି ହେଇଛଇଁ । 
ଆହେ ଅଗ୍ନିଦେବସ୍ତୁଳନ ଦେହ ନାଶ କର 
ତୁମ୍ଭେ ତେଜରେ ଏହାକୁ ବିନାଶ ସତ୍ପର । 
ଏହିପରି ଅଗ୍ନିଦେବ ପ୍ରାର୍ଥନା ବୀକ୍ଯରେ 
ସନ୍ତୋଷ କରିବ ଅଗ୍ନି ଘୃତ ଆହୁତିରେ । 
ସେହି ସ୍ଥାନେ ବହି ଅଗ୍ନି କୁଣକୁ ଗୁଣିବ 

ତାଙ୍କ କୀର୍ଭିମାନ ସେହି ସ୍ଥାନରେ ଗାଇବ । 
ଶବଦାହ ଶେଷେ ଜ୍ଞାତି ସଙ୍ଗତେ ମିଶିଣ 
ନଦୀରେ ପ୍ରବେଶି କରିବ ହେ ଶୁଦ୍ଧସ୍କାନ । 
ସ୍ନାନାନ୍ତେ ତ୍ରିଛକ ପଥେ ଆସି ପ୍ରବେଶିବ 
ତିଲୋଦକ ଦାନ ଯେ .ଦକ୍ଷିଣା ତହିଁ ଦେବ | 

ଗରୂଡ଼ ପୁରାଣ 


ନାମ ଗୋତ୍ବକୂ ଉଚ୍ଚାରି କରିବ ଏ ମାନ 
ତାହା ପରେ ନିମ୍ବ ପତ୍ର କରିବ ଭକ୍ଷଣ । 
ମିଷ୍ଟାନ୍ନ ଭୋଜନ ନ କରିବ ସେ ଦିନରେ 
ମୃତ ଜନର ସଦ୍‌ଗୁଣ ଗାଇବ ମୁଖରେ | 
ନାରୀମାନେ ପ୍ରଥମରେ ଗୃହେ ପ୍ରବେଶିବେ 
ପୁରୁଷ ପଛରେ ଗୃହେ ଗମନ କରିବେ । 
ଗୃହେ ପ୍ରବେଶି ସକଳେ କରିବେ ସ୍ବାହାନ 
ଧେନୁମାନଙ୍କୁ ଯେ ଦେବ ସନ୍ତୋଷ ଭୋଜନ । 
ସେ ଦିନରେ ଅନ୍ନ ହେ ଭୋଜନ ନ କରିବ 
ନିମ୍ବ ଭକ୍ଷି ଶୀତଳ ହେ ଭକ୍ଷଣ କରିବ । 

ମୃତ ସ୍ଥାନକୁ ଗୋମୟ ଉତ୍ତମ ଭାବରେ 
ଲେପନ କରିବ ଶୁଦ୍ଧ ହେବା.ମାନସରେ | 
ସେହି ସ୍ଥାନେ ଦ୍ବାଦଶ ଅଙ୍ଗୁଳି ଗର୍ଭ କରି 
ତୈଳ ଦୀପ ଏକ ସେ ଗର୍ଭରେ ଦେବ ଜାନି । 
ବିସର୍ଜନ ପରିଯନ୍ତେ ଜଳିବ ସେ ଦୀପ _ 
ନ ଲିଭିବ ଯେଉଁପରି କରିବ ତଦରୁପ । 
ସୂର୍ଯ୍ୟାସ୍ତେ ପ୍ରେତର ପୁତ୍ର ତିନିଦିନ ଯାଏ 
ଶ୍ଫଶାନେ ତ୍ରିପଥେ ଅବା ପ୍ରେତ ଅଭିପ୍ରାୟେ । 
ତିନିଖଣ୍ଡ କାଠେ ରହ୍ଦୁତ୍ରିଗୁଣରେ ବାନ୍ଧି 
କଦଳୀ ପତ୍ରରେ ଏକ ପାତ୍ର କରି ସିଦ୍ଧି । 
କଞ୍ଚା ମାଟିରେ କରିବ ଗୋଟିଏ ଯେ ପତ୍ର 
ନୀର କ୍ଷୀର ମିଶାଇଣ ଦେଉଥ୍ବ ନିତ୍ୟ । 
ସେ ତିକାଠ ଛକି ପରେ ସେ ପାତ୍ର ରଖ୍‌ବ 
ଏହିପରି ବଚନ ଯେ ବିନୟେ କହିବ । 

ହେ ଦେବ କୁଟ୍ୁମ୍ବେ ଛାଡ଼ି ଦେଇ ଚାଲିଗଲ 
ଶ୍ୃୃଶାନରେ ଅଗ୍ନିଦାହ ହୋଇଣ ରହିଲ । 
ସେଠାରେ ତୁମ୍ଭର କଷ୍ଟ ଦୂର ହେବା ପାଇଁ 
କ୍ଷୀର ନୀର ଅର୍ପୁଛ୍ଥ ହେ ଘେନ ଦୟାବହି । 
ଏହିପାତ୍ରେ ଥ୍ବା କ୍ଷୀର ତୁମ୍ଭେ ପାନ କର 
କ୍ଷୁଧା ତୃଷାକୁ ହେ ଦେବ ହେଳେ ପରିହର । 
ଏହିପରି ତିନିଦିନ ଦେଇ କରି ପୁତ୍ର 

ଚତୁର୍ଥ ଦିବସେ ଯହୁଁ ହେବ ଉପଗତ । 

ବିଷ୍ଣୁ ପୁରାଣେ ଯେପରି ହୋଇଛି ନିର୍ଣ୍ଣୟ 
ଯେପରି ଭାବେ କରିବ ଅସ୍ଥି ଯେ ସଞ୍ଚୟ । 
ଚତୁର୍ଥ ଦିବସେ ହେବ ବିପ୍ରମାନଙ୍କର 


= === 


କ୍ଷତ୍ରିୟ ମାନଙ୍କରଟି ତିନିଦିନ କର । 


୪୯ ` 


ବୈଶ୍ୟମାନଙ୍କର ହେବ ଦ୍ବିତୀୟ ଦିନରେ 
ଅସ୍ଥି ସଞ୍ଚୟନ କର ବିଧ୍‌ ଅନୂସାରେ । 
ଶୃଶାନରେ ଯିବ ପୁତ୍ର କୁଟୁମ୍ବ ସହିତେ 
ସ୍ନାନ କରି ଦେହ ଶୁଦ୍ଧି କରିବ ନିୟତେ । 
ଶୃଶାନରେ ପ୍ରବେଶିଣ ଭକତି ଚିତ୍ତରେ 
ଶବ ପରି ପ୍ରତିମାଏ କରିବ ମାଟିରେ । 
ପୁତ୍ରକୁ ବେଷ୍ଟନ ସେହି ପିତୂଳାରେ କରି 
କହିବ ଶ୍ଭଶାନବାସୀ ସମ୍ବୋଧନ କରି । 
ମାଂସ ବଳି ଦୟାବହି କରନ୍ତୁ ଗ୍ରହଣ 
ଭୋଦେବ ଯମାୟ ସ୍ବାହା କରି ଉଚ୍ଚାରଣ । 
ମୁଖେ କହି ତିନିବାର ପ୍ରଦକ୍ଷିଣ କରି 

ଦେବ ଦୁଗ୍ଧ ଧାରା ଚିତା ଧାରାର ଉପରି । 
ତଦପରେ ଜଳ ଆଣି ଚିତା ଶୀତଳିବ 


ଅସ୍ଥି ଅବଶେଷୁ ମଧ୍ୟୁ ଖଣ୍ଡିଏ ଆଣିବ । 


ନୀରକ୍ଷୀର ମିଶାଇଣ ଧୋଇବ ଅସ୍ଥିକୁ 


“। ମୃତିକା ପାତ୍ରରେ ନେଇ ଭରିବ ତାହାକୁ । 


ଯଥା ବିଧାନରେ ଶ୍ରାଦ୍ଧ ସେହି ସ୍ଥାନେ କରି 
ଗୋମୟ ଲେପନ ସ୍ଥାନ ଯତନରେ କରି । 
ତ୍ରିକୋଣ କରିବ ଦକ୍ଷିଣ ହେ ପଶ୍ଚିମରେ 
ଉତ୍ତର ଦିଗରେ ପୁଣି କୋଣ ଏକ କରେ । 
ଦକ୍ଷିଣକୁ ମୁଖ କରି ପିଣ୍ଡଦାନ ଦେବ 
ଚିତାଭସ୍କ ସବୁ ଏକ ସ୍ଥାନେ କୁଢ଼ାଇବ । 
ଆତପ ତଣ୍ଡୁଳ ଅନ୍ନ ଦଧ୍‌ ଦୁଗ୍ଧ ଘୃତ ` 
ମିଶାଇଣ ବଳିଦେବ ହୋଇ ଆ ନନ୍ଦିତ । 
ଏହିପରି ଯେ ଶୀତଳ ଦେଇ ପାଞ୍ଚଦଶ 
ପାଦଦେଇ ଉତ୍ତର ମୁଖରେ ଗୃହେ ଆସ । 
ପଞ୍ଚଦଶ ପାଦରେ ଗର୍ତେକ ଖୋଳିବ 
ପାତ୍ରରେ ଥ୍ବା ଅସ୍ଥିକି ତହଁ ପୋତିଦେବ । 
ସେ ଅସ୍ଥି ଉପରେ ନିଜ ନାମ ଗୋତ୍ର ସହ 
ପିଣ୍ଡ ଦେବା ବିଧାନଟି ଅଟଇ ନିର୍ଣ୍ବୟ । 
ଏହି ପିଣ୍ଡ ଦେଲେ ପ୍ରେତ ହେତୁ ଦାହମାନ 
ଶୀତଳ ହୁଅଇ ବୌଲି ଏହାର ବିଧାନ । 
ଅସ୍ଥିର ଚନ୍ଦନ ଆଦି ହରିଦ୍ରା କୁଙ୍କୁମ 
ଭଲ୍ତିଉରେ ଦେଇ ଲଗାଇବ ହୃଦେ ପୁଣ । 
ମସ୍ତକରେ ତାହା ପରେ ଲଗାଇବ ନେଇ 
ପ୍ରଦକ୍ଷିଣ କରି ନମସ୍କାର କରି ତହିଁ 1 

ଦଶ ଦିନ ମଧ୍ୟେ ଯାର ପୁତ୍ର ସେ ଅସ୍ଥିକୁ 
ବିଧ୍‌ମତେ ନିକ୍ଷେପିଣ କରଇ ଗଙ୍ଗାକୁ । 
ସେହି ଅସ୍ଥି ଗଙ୍ଗାଳଳେ ଯେତେଦିନ ଥ୍ବ 
ସେତେଦିନ ଯାଏ ପ୍ରେତ ସ୍ଵର୍ଗେ ବିଳସିବ । 
ଗଙ୍ଗାଜଳର ମହିମା ମୁଖେ ନୂହେଁ କହି 
ତାହାର ଲହରୀ ଯେତେଦୂର ଯାଏ ବହି । 


ତା' ମଧ୍ୟରେ ପାପ ରହି ନ ପାରଇ କେବେ: 


ଗଙ୍ଗାନାମ ଉଚ୍ଚାରଣେ ପାପ ନାଶଯିବେ । 
ମୋ” ପାଦ କମନଳୁ ଗଙ୍ଗା ହେଲେ ଉତ୍ପତ୍ତି 
ବ୍ରହ୍ମା କମଣ୍ଡଳୁ ମଧ୍ୟେ କଲେ ସେ ଯେ ସ୍ଥିତି । 
କପିଳ ମହର୍ଷି କୋପେ ସଗର ସନ୍ତାନେ 
ଦହନ ହୁଅନ୍ତେ ଭଗୀରଥ ବହୁଦିନେ । 
କଠୋର ତପସ୍ୟା କରି ନିଦ୍ରା ମଇଥୁନ 
ଆହାର ପ୍ରଭୃତିକୁ କରିଣ ବିସର୍ଜନ । 
ବହୁକାଳ ଏକନିଷ୍ଠେ ତପସ୍ୟା କରନ୍ତେ 
ଗଙ୍ଗା ପ୍ରସନ୍ନ ହୋଇଲେ ଭଗୀରଥ ଭକ୍ତେ । 
ମର୍ତ୍ୟକୁ ଆସିଲେ ଦେବୀ ଭକ୍ତର କାର୍ଯ୍ୟରେ 
ସାଗର ପୁତ୍ରଙ୍କୁ ତହୁଁ ଉଦ୍ଧରିଲେ ହେଳେ । 
ସେହି ଦିନୁ ମର୍ତ୍ୟେ ବାସ ହୋଇଲା ତାଙ୍କର 
ମର୍ତ୍ୟବାସୀଙ୍କୁ କରନ୍ତି ଗଙ୍ଗା ଯେ ଉଦ୍ଧାର । 
ଯମୂଦତ ପାପୀଙ୍କୁ ଯେ ଦଣ୍ଡ ଦେଉଥାନ୍ତି 
ଅସ୍ଥି ଗଙ୍ଗାରେ ପଡ଼ିଲେ ଭକତି କରନ୍ତି । 
ପୁରାତନ କଥା ଏକ ଶୁଣ ମନଦେଇ 
ଶମ୍ଭୁନାମେ ଏକ ବ୍ୟାଧ ବନେ ରହିଥାଇ । 
ପଶୁ ହିଂସା କରି ପେଟ କରଇ ପୋଷଣ 
ଏହିପରି ବହିଗଲା ତହିଁ କେତେଦିନ । 
ଅସଂଖ୍ୟ ପଶୁଙ୍କୁ ହିଂସା କରିଲା ସେ ବ୍ୟାଧ 
ତାହାର ଚିତ୍ତରେ ତିଳେ ନ ଥାଏ ଉପ୍ରୋଧ । 
ଦିନକର ଏକ ସିଂହ ତାହାକୁ ଦେଖ୍‌ଲା 
ବଳାତ୍କାର ଧରି ତା'ର ମାଂସକୁ ଖାଇଲା | 
ସେ ବ୍ୟାଧ ମରଣେ ଯମଦୂତ ଯେ ଅଇଲେ 
ତାହାର ଆ ମ୍ବାକୁ ବଳେ ବାନ୍ଧି ଘେନି ଗଲେ । 
କାଳସୂତ୍ର ନର୍କେ ବାସ ହୋଇଲା ତାହାର 
ନିରନ୍ତର ଯମଦୂତ କରନ୍ତି ପ୍ରହାର । 

କ୍ଷୁଧା ତୃଷା କଷ୍ଟ ବହୁ ସହଇ ସେଠାରେ. 
ମାରିଥ୍ବା ପଶୁମାନେ ମିଳି ସେ ଠାବରେ | 


ଗରୂଡ଼ ପୁରାଣ 


ତାହାର ଦେହରେ ସେ କରନ୍ତି ନଖାଘାତ 
କେବା ଦନ୍ତାଘାତ କରେ କେ ଶୃଙ୍ଗେ ଆଘାତ । 
ଏଣେ ସିଂହ ତା'ର ମାଂସ ଖଣ୍ଡ ଖଣ୍ଡ କରି 
ଖାଇ ଚାଲିଗଲା ବନେ ବନୁ ଗତି କରି । 
କିଛିଦିନ ପରେ ହେଲା ପ୍ରବଳ ବରଷା 
କ୍ଷୁଦ୍ର ଅସି ଖଣ୍ଡ ଭାସିଗଲା ଯେ ସହସା । 
ଗଙ୍ଗାର ଜଳରେ ତାହା ପଡ଼ିଲାକ ଯାଇ 
ନର୍କ କୁଣ୍ଡେ ଦିବ୍ୟ ଦେହ ଧରିଲାକ ସେହି । 
ବିଷ୍ଣୁଦୁତ ମିଳିଲେକ ଆସିଣ ସେଠାରେ 
ରଥରେ ବସାଇ ନେଇଗଲେ ସ୍ଵର୍ଗପୁରେ । 
ବହୁ ସୁଖ ଭୋଗ କରି ଆନନ୍ଦେ ରହିଲା 
ଗଙ୍ଗା ଜଳର ମହିମା ଏସନକ ଭଲା । 
ଯେଉଁ ନାରାୟଣ ନାମ ଧରି ଅଜାମିଳ 
ପାପ ନାଶି ବୈକୁଣ୍ଠରେ ରହିଲା କେବଳ । 
ସେ ନାରାୟଣ ଚରଣ ସରୋଜୁୂୁ ଜନମ 
ଗଙ୍ଗା ହୋଇଅଛି ଯେଣୁ ଦିଏ ମୁକ୍ତି ଧାମ । 
ଯଦି କେହି ବନ ପଥେ ସର୍ପ ବ୍ୟାଘ୍ର ମୁଖେ 
ଅଗ୍ନିରେ ବା ଚୋରିକରେ ପଡ଼େ ମୃତ୍ୟୁମୁଖେ । 
ବୃକ୍ଷୁ ପଡ଼ି ଜଳେ ବୁଡ଼ି କୁମ୍ଭୀର ମୁଖରେ 
ପଡ଼ିଣ ପ୍ରାଣ ହରଇ ଅସ୍ଥି ନ ମିଳିଲେ । 
ପିତାର ମରଣ ଯେବେ ଶୁଣିବ କୁମର 
ଚାଉଳକୁ ବାଟି ଏକ ଗୋଟି ମୂର୍ତି କର । 
ପଳାଶ କାଷ୍ଟକୁ ଏକହସ୍ତ ପ୍ରମାଣରେ 
ଅବୟବ ମାନଙ୍କୁ ଯେ କରିବ ତହିଁରେ । 
ତା'ର ନାଭିସ୍ଥଳେ ତୈଳ ଦୀପେକ ଜାଳିବ 
ସେ ମୂର୍ତିକି ପ୍ରାଣ ପ୍ରତିଷ୍ଠାଦି ଯେ କରିବ । 
ଗୋତ୍ର ନାମ ଉଚ୍ଚାରିଣ ହଂସରୁପୀ ପ୍ରାଣ 
ଇନ୍ଦ୍ିୟମାନଙ୍କ ସଙ୍ଗେ କରିବ ସ୍ଥାପନ । 
ଚକ୍ଷୁ କର୍ଣ୍ଣର ସହିତ ନଖ ଲୋମ ଆଦି 
ପିତୂଳା ଦେହରେ କନ୍ଥି ମାନସିକ ବିଧ୍‌ । 
ପୂର୍ବ ପରକାରେ ବିଷ୍ଣୁ ନାମକୁ ସ୍କରଣ “ 


'ନାନାଦି କରିବ ଡାକି ଉତ୍ତମ ବ୍ରାହ୍ମଣ । 


ଆବର ଦାନମାନଙ୍କୁ ଦେବ ସେହି କାଳେ 
ଦାନ ଶେଷେ ସେ ଦୀପକୁ ଲିଭାଇବ ହେଳେ । 
ଶବକୁ ଶ୍ଳଭଶାନେ ନେଇ ସଂସ୍କାର ବିଧ୍‌ରେ 
ଚିତାନଳେ ଦହି ଅସ୍ଥି ଆଣିବ ସତୃରେ । 

ଗରୂଡ଼ ପୁରାଣ 


ସେହି ଭସ୍କମାନଙ୍କୁ ଯେ ଏକତ୍ର କରିଣ 
ଗଙ୍ଗା ଜଳରେ ନିକ୍ଷେପ କରିବ ତକ୍ଷଣ । 
ସେହିଦିନଠାରୁ ଗଣି ଦଶାହ ବିଧ୍‌ରେ 
ପ୍ରେତକୃତ୍ୟ ସମାପନ କରି ବିଧାନରେ 1 
ବର୍ଷଶେର୍ଷେ ବର୍ଷ ଶ୍ରାଦ୍ଧ ସୁଚିତ୍ତେ କରିବ 
ଏହିପରି କଲେ ପ୍ରେତ ମୁକତି ଲଭିବ । 
ଗର୍ଭବତୀ ନାରୀ ଯେବେ ତେଜଇ ଜୀବନ 
ତା'ର ସ୍ଵାମୀ ଅସ୍ତ୍ର ଧରି ଗର୍ଭ ବିଦାରିଣ । 
ବାଳକ ଯଦିବା ଆଗୁ ଯାଇଥାଏ ମରି 
କିବା ଜନ୍ମ ମାତ୍ରେ ମୃତ୍ୟୁ ହୁଅଇ ତାହାରି । 
ତେବେ ତାହାକୁ ଗଙ୍ଗାରେ ପକାଇବ ଯତ୍ରେ 
ପୋଡ଼ା ପୋତା ନ କରିବ ତାହାକୁ କିଞ୍ଚ୍‌ତେ । 
ସତାଇଶ ମାସୁ ଯଦି ଅଧ୍କ ବୟସ 
ହୋଇଥ୍ବ ଯାହାରଟି ଦହିବ ଅବଶ୍ୟ । 
ଗଙ୍ଗା ଜଳରେ ପକାଇ ଜଳକୁମ୍ଭ ଦାନ 
ତାହାର ପାଇଁ କି ଦେବ ବିନତା ନନ୍ଦନ । 
ପାଞ୍ଚ ବରଷରେ ଯେତେବ କୁମର ମରଇ 
“ତାହାର ବିଧାନ ମାନ ଶୁଣ ମନ ଦେଇ | 
ସମାନ ବୟସ ଶିଶୁମାନଙ୍କୁ ଆଣିବ 
ମିଷ୍ଟାନ୍ନ ଭୋଜନ ଦେଇ ସନ୍ତୋଷ କରିବ । 
ପୌଗଣ୍ଡ କାଳରେ ମଲେ ବର ଏହିପରି 
ତେବେ ସୁଗତି ପ୍ରାପତ ହୁଏ ଶିଶୁ ମାରି । 
ବ୍ରତ ହୋଇ ଯେବେ ମରେ ବ୍ରାହ୍ମଣ ସନ୍ତାନ 
ଶୌରଚାଦି କାର୍ଯ୍ୟ କରିବ ତାହାର ବହନ । 
ପ୍ରାୟସାନ୍ନ ଯତନରେ କରିବ ପ୍ରତ୍ୟହ 
ପିଣ୍ଡ ଦାନ ଦେବ ଦିନେ ଦିନେ ଦଶ ଶହ । 
ଏକାଦଶ ଦ୍ବାଦଶ ଦିନରେ ବୃଷୋଶ୍ସର୍ଗ 
ବିଧ୍‌ବିଧାନ କରିବ ନାନା ଦାନ ଯୋଗ } 
ବାଳକର ପିତା ଯେବେ ବଞ୍ଚ୍‌ ରହିଥାନ୍ତି 
ସପିଣ୍ଡୀ କରଣ ନ କରିବ ଭାବି ଚିନ୍ତି । 
ଅନ୍ୟ କର୍ମମାନ ତା'ର ସଫଳ ହୋଇବ 
ଏକୋଦ୍ଦିଷ୍ଟ ଶ୍ରାଦ୍ଧ ତାହା ପାଇଁକି କରିବ । 
ଯେଉଁମାନଙ୍କର ବ୍ରତ ବିଧାନ ଅଛଇ 
ସେମାନଙ୍କ ପାଇଁ ଏହି ବିଧ୍‌ କହିଲଇଁ । 
ବରୂଣ ବୟସେ ଯେବେ ବିସର୍ହଇ ପ୍ରାଣ 
ସମସ୍ତ କର୍ମ ତାହାର ହେବ ସମ୍ପାଦନ । 


୫୧ 


ସନ୍ନ୍ୟାସୀ ମରିଲେ ଦାହ ନ କରିବ ଶବ 
ଯତିମାନଙ୍କରେ ପୁଣି ତାହାହିଁ କରିବ । 
ଭୁମି ମଧ୍ୟରେ ଯତନେ ପୋତିଦେବ ନେଇ 
ଦାନ ନ କରିବ ଶାସ୍ତ୍ରେ ନିଷେଧ ଅଛଇ । 
' ଏମାନଙ୍କ ପାଇଁ ପ୍ରେତ ମନ୍ତ ଉଚ୍ଚାରିଣ 
ବିଷ୍ଣୁ ମନ୍ତ୍ରକୁ ଶରୀରେ ନ୍ୟାସିବ ବହନ । 
' ଦଣ୍ଡ କମଣ୍ଡଳୁ ସହ ସମାଧ୍‌ କରିବ 
ଉଦକ କ୍ରିୟାକୁ ଦଶଦିନ କର୍ମଭାବ । 
ସମସ୍ତ କରିବ ବିଧ୍‌ ବିଧାନାନୁଯାୟୀ 
ତାଙ୍କ ଆତ୍ମା ପ୍ରେତପୁରେ କଦାପି ନ ଯାଇ । 
ଦଣ୍ଡଧର ସନ୍ନ୍ୟାସୀ ଯେ ନାରାୟଣ ସମ 
ତ୍ରିଦଣ୍ଡ ଯଦି ସନ୍ନ୍ୟାସୀ କରଇ ଧାରଣ । 
ବୈକୁଣ୍ଠ ଗମନ ସେହି କରଇ ସତ୍କର 
ପ୍ରେତଭୂମି ଦରଶନ ନ ହୁଏ ତାହାର । 
ସନ୍ନ୍ୟାସୀର ସଙ୍ଗେ ସଙ୍ଗି ହୋଇଥାଏ ଯେହୁ 
ସେ ମଧ୍ୟ ମୁକତ ହୁଏ ତାଂ କଥା କେ କହୁ । 
ଏହାକୁ ଯେ ନର ଶୁଣେ ଆନନ୍ଦ ମନରେ 
ପାପ ନାଶି ଧର୍ମ ଦିନୁ ଦିନ ହେଳେ । 
ମୁକ୍ତ ହୋଇ ସ୍ଵର୍ଗ ସୁଖ ସେ ଭୋଗ କରଇ 
ତାହାର ମହିମା ବାବୁ ମୁଖେ ନୁହେ କହି । 
ଯେଉଁ ନାରୀ ଏ ପୁରାଣ ବ୍ୟାଖ୍ୟାନ ଶୁଣିବ 
ପତିବ୍ରତା ସତୀ ହୋଇ ସୁଖେ ବିଳସିବ । 
। ଅଷ୍ଟାଦଶ ପୁରାଣରୁ ସାରକୁ ଉଦ୍ଧାରି 
ଏ ପୁରାଣକୁ ରଚିଲେ ହୃଦରେ ବିଚାରି । 
ବ୍ୟାସଦେବ ନାରାୟଣ ସ୍ଵରୂପ ଅଟନ୍ତି 
ତାଙ୍କ ଦୟାରୂ ପୁରାଣ ସର୍ବେ ହେଲେ ଖ୍ୟାତି । 
ପ୍ରାଣୀମାନଙ୍କର ଉପକାର କରିବାରେ 
ଗୀତ ବନ୍ଧେ.ବିରଚନ କଲି ମୁଁ ତାହାରେ | 
ସେ ମହାଜନମାନଙ୍କ ପଦ କମଳରେ 
ଶତ ଶତ ନମସ୍କାର ଦୀନ ହୀନ କରେ । 
ଦୟା କରି ସାଧୁଜନେ ମୋ ଦୋଷ ନ ଘେନ 
ପ୍ରେତ ଉଦ୍ଧାର ଚରିତ ଅପୂର୍ବ ଆଖ୍ୟାନ । 
ପଡ଼ିଲେ ଶୁଣିଲେ ଗତି ମୁକତି ଲଭିବ 
ଲକ୍ଷ୍ମୀନାରାୟଣ ଦଶା ନିଶ୍ଚୟ ପାଇବ । 
ଦୀନ ହୀନ ଆର୍ତତ୍ରାଣ ଦାସ ନିବେଦଇ 
ଗୁଣଗ୍ରାହୀ ଗୁଣ ଘେନ ଦୋଷ ଫିଙ୍ଗିଦେଇ । 

୫୨ ଗରୂଡ଼ ପୁରାଣ 


ଇତିଶ୍ରୀ ଗରୂଡ଼ ପୁରାଣେ 

ନୈମିଷାୟୋପାଖ୍ୟାନେ ଭଗବାନ ଗରୁଡ଼ 

ସମ୍ବାଦେ ଶବଦାହ ବିଧ୍‌ ନିରୁପଣଂ ନାମ 

ଏକଦଶୋଏଧ୍ୟାୟୋଃ । 
-_¬୦--- 


ଦ୍ଵାଦଶୋୌ ଅଧ୍ୟାୟଃ 
ଦଶାହବିଧ୍‌ ଓ ନିଃସନ୍ତାନ 
ପ୍ରେତକୃତ୍ୟ ବିଚାର 
ଗରୁଡ଼ ଉବାଚ଼ 
ପୁନର୍ବାର ଗରୁଡ଼ ଯେ ହୋଇଣ ବିନୟୀ 
ପାଦତଳେ ପ୍ରତି ମୁଖେ ବାଣୀ ଉଚ୍ଚାରଣ । 
ଏହି ଦୀନ ହୀନ ପ୍ରତି ଦୟା କରି ଦେବ 
ଦଶାହ ବିଧ୍‌ ସଂକ୍ଷେପ ବୁଝାଇ କହିବ । 
ଯେଉଁ ଜନ ନିଃସନ୍ତାନ ହୋଇଣ ମରଇ 
ତା'ର ପ୍ରେତ କୃତ୍ୟ କିଏ କିପରି କରଇ । 
ବୁଝାଇ କହିବ ମୋତେ କମଳା ରମଣ 
ତୁମ୍ଭେ ଆର୍ଜତ୍ରାଣ ମୁହିଁ ଅଟେ ଆଉଁଜନ । 
ଗରୁଡ଼ ବଚନ ଶୁଣି ଦେବ ଯଦୂପତି 
ମୃଦୁ ମନ୍ଦେ ହସି ଧୀରେ ବଚନ କହନ୍ତି । 
। ଶ୍ରୀ ଭଗବାନୂବାଚ 

ଆହେ ବିନତା ନନ୍ଦନ ପଚାରିଲୁ ଯାହା 
ସଂକ୍ଷେପରେ କହୁଅଛି ତୋତେ ମୁହିଁ ତାହା । 
ଦଶାହ ବିଧାନ ଦଶ ରାତ୍ରର ବିଧାନ 
ଅପୁତ୍ରିକ ଜନର ଯେ ପ୍ରେତକୃତ୍ୟ ମାନ । 
ସଳଳ ବୁଝାଇ ମୁହଁ କହିଦେବି ତୋତେ 
ଧୀରସ୍ଥିର ହୋଇ ଶୁଣ ତାହା ଶ୍ରଦ୍ଧା ଚିତ୍ତେ । 
ଦଶାହ ଦଶ ରାତ୍ରର କ୍ରିୟାବିଧୂମାନ 
କରିଲେ ସୁପୁତ୍ର ବାଚ୍ୟ ହୁଅନ୍ତଟି ଜନ । 
ପିତୃରଣ ପରିଶୋଧ ସେହି ଜନ କରେ 
ସତ୍‌ପୂତ୍ର ବୋଲିଣ ଚିଦ୍ନାଯାଏ ଜଗତରେ । 
ପୁତ୍ର ଧୈର୍ଯ୍ୟକୁ ଧରିଣ ଶୋକ ତ୍ୟାଗ କରି 
ସାନ୍ଧ୍ରିକ ଭାବରେ ପିତୃ ଯଜ୍ଞକୁ ଆଚରି । 


ପିତାଙ୍କର ପିଣ୍ଡଦାନ ଆଦି ପ୍ରେତ କର୍ମ 
କରିବ କଦାପି ଅଶ୍ରୁ ନ କରି ବର୍ଜନ । 
ଯେବେ ବା ପୂତ୍ର କରଇ ଅଶ୍ରୁ ବିସର୍ଜନ 
ବନ୍ଧୁମାନେ ଶୋକେ ଯେବେ କରନ୍ତି କନ୍ଦନ । 


. ତେଣୁ ପ୍ରେତ ପିଣ୍ଡ ଅନ୍ନ ଭକ୍ଷି ନ ପାରଇ 


ଏମାନଙ୍କ ଶୋକ ଦେଖ୍‌ ବିକଳ ହୁଅଇ । 
ଏଣୁ କରି ପ୍ରେତ କୃତ୍ୟ କରିବା କୀଳରେ 
ରୋଦନ କରିବ ନାହିଁ କଦାପି ଶୋକରେ । 
ସହସ୍ତ ବର୍ଷ ଯଦ୍ୟପି ପ୍ରାଣୀ ବଞ୍ଚ୍‌ରହେ 
ଆହୁରି ବଞ୍ଚୁବା ପାଇଁ ମନେ ଭାବୁଥାଏ । 
କଦାପି ମରିବ ବୋଲି ମନେ ନ ଭାଳଇ 
ଅମର ହୋଇବ ବୋଲି ସେ ଅଭିଳଷଇ । 
ଜନ୍ମ ହୋଇଲେ ମରଣ ନିଶ୍ଚୟ ଘଟିବ 
ମରଣ ହେଲେ ଜନମ ନିଶ୍ଚୟ ଲଭିବ । 

ଜନ୍ମ ମରଣର ସତ୍ୟ ଭବ ପାରାବାରେ 
ମୂହୁ ମୂହୁ ଲାଗି ଅଛି ସର୍ବଦା କାଳରେ । 
ମରଣ ପାଇଁକି କେବେ ଶୋଚନା ନ କରି 
ଜନ୍ମ ମରଣ ବିଧାର୍ନେ ଦେବ ବଳେ ବଳି । 
ମୃତ୍ୟୁ ମୁଖରେ ପତିତ ହୁଏ ଯେଉଁ ପ୍ରାଣୀ 
କୋଟି ଭୟ କରିଲେ ନ ଫେରେ ସେ ପୁଣି । 
ଯାହାତ ହେବାର ତାହା ନିଶ୍ଚୟ ହୋଇବ 

ନ ହେବାର କଥା ଗୋଟି କଦାପି ନ ହେବ । 
ଯଦି ବଦଳି ପାରନ୍ତା ନ ହୋଇବା କଥା 
ପୂର୍ବ ମହାଜନେ କିମ୍ପା ନ କରନ୍ତେ ତଥା । 


' ନଳ ରାମ ଯୁଧୁଶ୍ଚିର ମହାବୀର ତିନି 


ସତ୍ୟ ତ୍ରେତା ଦ୍ଵାପର ଯୁଗର କାରେଣୀ । 
କରି ନ ପାରିଲେ ଆନ ଦୈବର ଗତିକି 
ମରଣ ଲଭିଲେ କାଳେ ତେଜି ପୃଥ୍ବୀ ଜି । 
କଥା ମାତ୍ର ରହିଅଛି ପୁଣି ରହିଥୁବ 
ଚିରସ୍ଥାୟୀ ହୋଇକରି କେହି ନ ରହିବ । 
ଦେବତା ଜନ୍ମଇ ଯେବେ ଦେହ ବହି ଏଥୁ 
କାଳେ ମୃତ୍ୟୁ ଲଭେ ରହିଥାଏ ସେହି ପୃଥ୍ବୀ । ' 
ତେଣୁ ପ୍ରେତକୃତ୍ୟ ପିଣ୍ଡଦାନ ବେଳେ ପୁଣ 
ଅଶ୍ରୁମୋଚନ କରିବା ଅଟେ ଅନୁକ୍ଷଣ । 
ଯେଉଁ କର୍ମକୁ କରିଲେ ସୁପୁତ୍ର ହୁଅଇ 
ପିତୃରଣ ମୁକତି ଯେ ସେ ପୁତ୍ର ଲଭଇ । 

ଧୈର୍ଯ୍ୟ ଧରି ପ୍ରେତକୃତ୍ୟମାନଙ୍କୁ କରିବ 
ସାତ୍ବ୍ିକ ଭାବରେ ରହି ପିଣ୍ଡଦାନ ଦେବ । 
ଅଶ୍ରୁ ବଷ୍ଣ କରିଲେ ପିଣ୍ଡଦାନ କାଳେ 

ପ୍ରେତ ସନ୍ତୋଷ ନ ହୁଏ ଏହି ଅଶ୍ରୁଜଳେ । 
ଏଣୁ କରି ସୁବିବେକୀ ଜନ ଯେ ଅଟଇ 
ଦଶାହ କର୍ମକୂ କରେ ଚିତ୍ତେ ତୋଷ କହି । 
ପିତୃକାର୍ଯ୍ୟ ଯେଉଁ ଜନ କରଇ ହରଷେ 
ସତ୍‌ପୁତ୍ର ବୋଲି ତାହାକୁ ପୁରାଣ ଯେ ଭାଷେ । 
ପୁତ୍ର ମୃତ୍ୟୁ ହୋଇଥ୍‌ଲେ ପୁତ୍ରବଧୂ କରେ 
ପୂତ ନ ଥ୍ଲେ ଭାରିଯା କରିବ ବିଧ୍‌ରେ | 
ଭାର୍ଯ୍ୟା ନ ଥ୍‌ଲେ ବି ସହୋଦର ଭାଇ କରି 
ଭ୍ରାତା ପୃତ୍ର ଥ୍ଲେ ପିଣ୍ଡଦାନେ ଅଧ୍କାରୀ । 
ପୁତ୍ର ଅଭାବରେ ନାତି କରେ କର୍ମମାନ 
ଅଧ୍‌କାରୀ ଅଟେ ସେହି ଶାସ୍ତ୍ର ବିଧାନ । 
ମୃତାହ ଦିବସ ଠାରୁ ଦଶାହ ପର୍ଯ୍ୟନ୍ତ 
ପୂର୍ବୋକ୍ତ ବିଧାନେ ସେ କରିବେଟି ନିୟତ । 
ସହୋଦରଙ୍କ ମଧ୍ୟରେ ଜଣକର ସୁତ 
ହୋଇଥାଏ ଯଦି ନ ହୁଅଇ କାହାରି ତ । 
ସମସ୍ତଙ୍କର ସେ ସିନୀ ଅଟଇ କୁମର 
ସମସ୍ତଙ୍କ ପିଣ୍ଡ ଦେବା ତା'ର ଅଧ୍କାର | 
ଏକ ପତି ଯେବେ ବହୁ ପତ୍ନୀ ବିଭା ହୋଇ 
ସନ୍ତାନହୀନା ହୁଅନ୍ତି ସବୁ ପତ୍ନୀ ତହିଁ । 

ଏକ ପତ୍ନୀର ହୁଅଇ ଯଦ୍ୟପି କୁମର 
ସର୍ବମାତା ପିତାଙ୍କର ପିଣ୍ଡେ ଅଧ୍କାର । 

ଏ ସମସ୍ତ ଅଭାବରେ ମିତ୍ର ଥାଏ ଯଦି 

ସେ କରି ପାରଇ ଏହି ଦଶାହର ବିଧ୍‌ । 
ଜ୍ରିୟା ଲୋପ କଦାଚନ ନ କରିବ କେବେ 
ଏତେ ଲୋକ ସେହି ପିଣ୍ଡ ଶ୍ରାଦ୍ଧାଦି କରିବେ । 
ଏସର୍ବ ଅଭାବ ଯଦି ହୋଇବ କାହାର 
କୂଳପୁରୋହିତ କାର୍ଯ୍ୟ କରିବେ ତାହାର । 
ସ୍ତିରୀକି ପୁରୁଷ ହେଉ ହୋଇଲେ ଅରକ୍ଷ 
ତାହାକୁ ଉଦ୍ଧାର କଲେ ପାଇବଟି ମୋକ୍ଷ । 
ଅରକ୍ଷ ପ୍ରେତର ପ୍ରେତକୃତ୍ୟ ଯେହୁ କରେ 
କୋଟି ଯଜ୍ଞ ଫଳ ଲାଭ କରେ ଏକୀଥରେ । “ 
ପିତା ପିଣ୍ଡ ପୂତ୍ର କରେ ଶାସ୍ତ୍ରର ବିଧାନ 
ଅଭାବ ହେଲେ ଏପରି ଦେବ ପିଣ୍ଡ ଦାନ । 


ଗରୂଡ଼ ପୁରାଣ 


୫୍‌"୍ା 


ବଂଶ ମଧ୍ୟେ ଜ୍ୟେଷ୍ଠ ଜନ ଯଦି ମରିଥାଇ 
କନିଷ୍ଠ ପିଣ୍ଡ ପ୍ରାପତେ ହୋଇ ନ ପାରଇ । 
ପିତା ଥୁଲେ ପୁତ୍ର ପିଣ୍ଡଦାନ ପାଇବ 
ଶାସ୍ତ୍ରରେ ଅଛଇ ବାବୁ ଏମନ୍ତ ଯେ ଭାବ । 
ସ୍ନେହ ହେତୁ ପିତା ଯେବେ ପୁତ୍ର ପ୍ରେତକୃତ୍ୟ 
କରି ପିଣ୍ଡାଦି ଦିଅଇ ହୁଏ ନର୍କ ଗତ । 
ଗୋଟିଏ ପିତାର ଯେବେ ବହୁ ପୁତ୍ର ଥ୍‌ବେ 
ସମସ୍ତେ ମିଳିଣ ଏକ ପିଣ୍ଡ ଯେ କରିବେ !। 


.। ସର୍ବେ ଏକ ଏକ କରି ପ୍ରେତ କୃତ୍ୟ କରି 


ଯମପୁରକୁ ଗମନ୍ତି.ସେହୁ ପିଣ୍ଡକାରୀ | 
ଦଶରାତ୍ର ପରିଯନ୍ତେ ପିଶ୍ରଦାନ ଦେବେ 
ସପିଣ୍ଡୀକରଣ କରି ନିଶ୍ଚିନ୍ତ ହୋଇବେ । 
ଜ୍ୟେଷ୍ଠ ପୁତ୍ର ଏହି କାର୍ଯ୍ୟ କରିବା ଉଚିତ 
ତାହାର ଅଭାବେ କରିପାରେ ତା' କନିଷ୍ଠ । 
ପୁତ୍ରମାନେ ପିତ୍ବଧନ ବାଣ୍ଟ ଘେନିଯାନ୍ତି 

ମାତ୍ର ପିଶ୍ଠଦାନ ବଡ଼ ପୁଅକୁ ଦିଅନ୍ତି । 

ବାଣ୍ଟ କରି ଯଦ୍ୟପି କରନ୍ତି ପ୍ରେତ କୃତ୍ୟ 


“ କୁଫଳ ଫଳଇ ନିଶ୍ଚେ ହୁଅଇ ଅନିଷ୍ଠ । 


ସବୁ ବାଣ୍ଢି ହୋଇପାରେ ସମ୍ପତି ଗୃହର 
ଶ୍ରାଦ୍ଧ ବାଣ୍ଟି ନ ହୁଅଇ ଜାଣିଥା ନିକର । 
ଦଶରାତ୍ର ବିଧାନ ଯା ଆଗରୁ କହିଛି 
ବଡ଼ପୁଅ କରିବଟି ସେ କର୍ମ କୁ ବାଛି । 
ପିତାମାତାଙ୍କୁ ଉଦ୍ଧାର କରି କ୍ରିୟାଦାନେ 
ଦଶ ରାତ୍ରି କ୍ରିୟାମାନ କରିବ ବିଧାନେ । 
ବରଷ ଶେଷ ପର୍ଯ୍ୟନ୍ତ କ୍ରିୟାକୁ ଧରିବ 
ଦିବସରେ ଏକବାରଭୋଜନ କରିବ । 
ଭୁମିରେ ଶୋଇବ ବ୍ରହ୍ମଚାରୀ ପରି ହୋଇ 
ସପ୍ତବାର ପୃଥ୍ଵୀ ପର୍ଯ୍ୟଟନ ଯେ କରଇ । 
ତୀର୍ଥ ସେବା ସହିତରେ କରିବେଟି ଯାହା 
ଫଳ ମିଳଇ ବ୍ରତୀକି ପ୍ରେତ କୃତ୍ୟେ ତାହା । 
କୂପ ବାର୍ମୀ ପୁଷ୍କରିଣୀ ଖନନ କରିଲେ 
ବିଷ୍ଣୁ ଶିବାଦି ମନ୍ଦିର ତୋଳାଇଲେ ଭଲେ । 
ଯେଉଁ ପୁଣ୍ୟ ହୁଏ ପ୍ରେତକୃତ୍ୟ କଲେ ପୁତ୍ର 
ନିଶ୍ଚୟ ଅଧ୍କ ଫଳ ପାଇବ ନିୟତ | 

କୂପ ତଡ଼ାଗ ଅଥବା ବିଶ୍ରାମ ମନ୍ଦିରେ 
ତୀର୍ଥରେ ବା ଦେବାଳୟ ସ୍ଥାନମାନଙ୍କରେ । 


79/%1/72¿( //1/ 5/1/7077///7@ £ /7/7//. ୦୦/7୮ 


୫୪ ” ଗରୁଡ଼ ପୁରାଣ 


ଯେ କୌଣସି ଏକ ସ୍ଥାନ ଗମନ କରିବ 
ବିଶୁଦ୍ଧ ହୋଇଣ ବୃକ୍ଷ ମୂଳେ ବା ବସିବ । 
ମଣ୍ଡଳ ସଦୃଶ୍ୟ ଏକ ବେଦୀଜି ନିର୍ମାଣି 
ଗୋମୟ ଜଳେ ଲେପନ କରିବାକ ପୁଣି । 
ମନ୍ତ୍ରଜଳ ସିଞ୍ଚୁ ପୁଣି ବିଶୁଦ୍ଧ କରିବ 

ତାହାର ଉପରେଗୁଳ୍ପମ ଆଣି ଆଚ୍ଛାଦିବ । 
ବ୍ରାହ୍ମଣ କୁଶ ବେଷ୍ଟନ ତହିଁରେ କରିବ 

ପାଦ୍ୟ ଅର୍ଘ୍ୟ ବିଧ୍‌ମାନ ତହିଁ ନିର୍ଭାଇବ । 
ଅତସୀ ମନ୍ତ୍ରରେ କରି ଦଣ୍ଡ ପ୍ରଲମ୍ବନ 

ସେହି ବେଦିକୀ ଉପରେ ଦେବ ପିଣ୍ଡ ଦାନ । 
ପିଣ୍ଡର ନିମନ୍ତେ କୃଶ ଆସନ ପାରିବ 

ତହିଁ ପବିତ୍ର ଭାବରେ ପିଣ୍ଡ ଆରମ୍ଭିବ । 
ଆତପ ତଣ୍ଡୁଳ ପାକ କରିବ ବିଧ୍‌ରେ 
ପଞ୍ଚାମୃତ ଦେଇ ପିଣ୍ଡ ବେଦ ବିଧାନରେ । 
ଅଥବା ଯବ ସେ ସକ୍ଧୁ ଦୁଗ୍ଧ ଖଣ୍ଡ ସହ 
ପିଣ୍ଡର ବିଧାନ ତହଁ କରିବ ନିଶ୍ଚୟ ! 
ଅମାନ୍ନ ଦୁଗ୍ଧ ଯେ ଖଣ୍ଡ ପାଚିଲା କଦଳୀ 
ମିଶାଇ ପିଶ୍ଚ କରିବ ଯାକୁ ଯାହା ମିଳି । 
ଭୃଙ୍ଗରାଜ ପୁଷ୍ଟ ବେଣାମୂଳକୁ ପିଣ୍ଡରେ 
ଦେବ ଭକତି ଚିତ୍ତରେ ଯତ୍ନ ସହକାରେ । 
ଧୂପ ଦୀପ ନୈବେଦ୍ୟ ଯେ ସମର୍ପଣ କରି 
କ୍ରାମୁକ ତାମ୍ଲୁଳ ମୁଖବାସ ଯାଏ କରି । 
ପିଣ୍ଡୋପରି ନୂଆ ବସ୍ତ୍ର ଦେବଟି ଯତନେ 
ବସ୍ତ୍ରାଭାବେ ନୂଆବସ୍ତ୍ର ଦେବ ଯା ବିଧାନେ । 
ଚୂତ ପତ୍ରେ କାକ ବକୀ ଦେବ ବହି ତୋଷ 
. କଦାପି ମନ ମଧ୍ୟରେ ନୋହିବ ବିରସ | 
ଶୁଦ୍ଧାଭାବେ ଜଳାଞ୍ଜଳି ଅରପଣ କରି 
ସୂର୍ଯ୍ୟାର୍ଘ୍ୟା ଦେବ ବିଧାନେ ମନ୍ତ୍ରକୁ ସୁମରି । 
ମୋର ପ୍ରଦତ୍ତ ପଦାର୍ଥ ଅମୃତ କରିଣ 
ପ୍ରେତରୂପୀ ପିତା ତୁମ୍ଭେ କର ହେ ଗ୍ରହଣ । 
ଆହେ ପ୍ରେତ ତୂମ୍ଭେ ଆସି ଏଠାରେ ପ୍ରବେଶ 
କରି ଜଳ ତିଳୋଦକେ ହୁଅ ସେ ସନ୍ତୋଷ । 
ପ୍ରେତର ଉଦ୍ଦେଶ୍ୟେ ବିପ୍ର ଦେବ ଯେଉଁ.ଦାନ 
ପ୍ରେତ ତାହା ପାଏ ଏହା ଶାସ୍ତ୍ରର ବିଧାନ । 
ମରିବା ଦିନରୁ ପ୍ରେତ ମୋକ୍ଷ ହେବାଯାଏ 
ସପିଣ୍ଡୀକରଣ ଯେଉଁଦିନ ପୁଣି ହୁଏ । 


ନାରୀ ବା ପୁରୁଷ ହେଉ ବିଧ୍‌ ଅନୂସାରେ 
ପ୍ରେତ କାର୍ଯ୍ୟକୁ କରିବ ଭକତି ଭାବରେ । 
ପ୍ରଥମ ଦିନରୁ ଯେଉଁ ବିଧ୍‌ ଶାସ୍ତ୍ରେ ଅଛି 
ସେହି ବିଧାନରେ ପିଣ୍ଡ ଦେବ ପ୍ରେତ ବସ୍ଥି । 
ନବମ ଦିନ ପର୍ଯ୍ୟନ୍ତ ଏକ ଏକ ପିଣ୍ଡ 

କରିଣ ତାରିବ ଦୁଃଖ ହେଳେ ପ୍ରେତ ପିଣ୍ଡ । 
ନବମ ଦିବସ ଠାରୁ ସପିଣ୍ଡୀକ ଯାଏ 

ବିଧ୍‌ ଅନୁସାରେ କାର୍ଯ୍ୟମାନଙ୍କୁ କରାଏ । 
ଦଶଦିନ ଦିନ କ୍ଷୌର ସ୍ନାନକୁ କରିବେ 


. ସ୍ନାନାନ୍ତେ ଯେ ପ୍ରେତ ସ୍ଵର୍ଗ ଗମନ କରିବେ । 


ଦୁର୍ବା ଲାଜା ହସ୍ତେ ଧରି ବନ୍ଧୁ ଜ୍ଞାତି ମିଳି 

ନଦୀ ବା ପୋଖରୀ ଜଳେ ସ୍ବାନ କାର୍ଯ୍ୟ ସାରି । 
ପ୍ରଥମରେ ନାରୀମାନେ ସ୍ଵାହାନ କରିବେ 
ତାହାପରେ ପୁରୁଷ ଯେ ସ୍ଵାନ ଆଚରିବେ । 
ଦୁର୍ବା ଲାଜା ଘେନିବାର କାରଣ ଯେ ଏହି 
ଦୁର୍ବପରି ବଂଶ ବୃଦ୍ଧି ହୋଇବାର ପାଇଁ । 

ଲାଜା ଯେପରି ବିଶୁଦ୍ଧ ସ୍ଵଚ୍ଛ ଅତି ଦିଶେ 


' ¡ ସେପରି ବଂଶ ବିଶୁଦ୍ଧ ହୋଇବ ମାନସେ | ` 


ଲାଜା ଗ୍ରହଣ କରନ୍ତି ଜାଣ ବୈନତେୟ 

ଏହି କଥା ମାନ ଶୁଣ ମନେ କରି ଥୟ । 

ଦୁର୍ବା ଓ ଲାଜାକୁ କରି ପ୍ରାର୍ଥନା ଏପରି 
ବନ୍ଧୁବାନ୍ଧବ ସହିତେ ଗୃହେ ଆସି ଫେରି । 
ଦଶମ ଦିନରେ “ଗଣ୍ଡା ଅବା ମୃଗମାଂସେ 
ଶ୍ରାଦ୍ଧ ବିଧାନ କରିବ ମନର ସନ୍ତୋଷେ । 

ସର୍ବ ଯୁଗେ ମାଂସ ଶ୍ରାଦ୍ଧ ବିଧାନ ଅଛଇ 
କଳିଯୁଗରେ ନିଷେଧ ଶାସ୍ତ୍ର ଯେ କରଇ । 
ମାଂସସ୍ଥାନେ ମାଂସଦେବା ବିଧାନ ହୋଇଲା 
ମାଂସପିଣ୍ଡେ ପିତୃଗଣ ସନ୍ତୋଷିନ୍ତ ଭଲା । 
ଦଶମ ଦିନେ ଯେ ସ୍ଵଲଗ୍ନିକ ଜ୍ଞାତିମାନେ 
ମଣ୍ଡନ କରିବେ ମୁଣ୍ଡେ ବିହିତ ବିଧାନେ । 
ପ୍ରତିଦିନ ଦଶଜଣ ବ୍ରାହ୍ମଣ ବରିବ 

ସନ୍ତୋଷ ଚିତ୍ତେ ତାହାଙ୍କୁ ଭୋଜନ ଯେ ଦେବ । 
ଭୋଜନ ଶେଷେ ତାମ୍କଳ ଦକ୍ଷିଣା ସହିତେ 
ବିନୟ ଭାବରେ ଦେବ ନୌହି ଖେଦ ଚିତ୍ତେ । 
ଦେଶ ବିଦେଶରେ ପୁଣି ଭିନ୍ନ ଭିନ୍ନ ବିଧ୍‌ 

ଅଛି ଲୋକାଚାର ପୂର୍ବାପୂର୍ବ ଯେଉଁ ସିବ । 

ସେହିପରି ପ୍ରେତକୃତ୍ୟ ପିଣ୍ଡଦାନ ଦେବ 
ଲୋକାଚାର ପଦ୍ଞତିକୁ ତିଳେ ନ ବର୍ଜିବ । ` 
ଶିଷ୍ଟାଚାରଠାରୁ ବଳି ଅଟେ ଲୋକାଚାର 
ଏହ କଥାଗୋଟି ମନେ ରଖ ପକ୍ଷୀବର । 
ବ୍ରାହ୍ମଣ ଭୋଜନ ଶେଷେ ବ୍ରାହ୍ମଣ ପ୍ରାର୍ଥନା 
ପ୍ରେତ ମୁକ୍ତି ହେଉ ଆଶୀର୍ବାଦ କର କିନା । 
ନାରାୟଣ ନାମ ମନ୍ତ୍ର ସ୍କରଣ କରିବ 
ପ୍ରେତ ମୁକ୍ତି ପାଇଁ ତାଙ୍କୁ ପ୍ରାର୍ଥନା କରିବ । 
ଅତସୀ ବରନ ପ୍ରଭୁ ଯାହାଙ୍କ ଶରୀର 
ପୀତବସ୍ତ୍ର ଶୋଭା ପାଏ ଅଙ୍ଗରେ ଯାହାର । 
ତ୍ରିତାପ ତାପହରଣକାରୀ ବାସୁଦେବ 
ଦୟା କରି ପ୍ରେତକୁ ହେ ଉଦ୍ଧରନ୍ତୁ ଦେବ । 
ଅକ୍ଷୟ ଅବ୍ୟୟ ନିରଞ୍ଜନ ଦେବ ହରି 
କୃପାମୟ ଦୀନବନ୍ଧୁ ଅଘନାଶକାରୀ । 
ଅନନ୍ତ ମୁକୁନ୍ଦ ମଧୁସୂଦନ ମାଧବ 

ପାପ ବିନାଶନ ଦେବ ଦେବ ହେ ମାଧବ । 
ମୁକୁନ୍ଦ ମାଧବ ଯଜ୍ଞ ପୁରୁଷ ଶ୍ରୀପତି 

ତୁମ୍ଭର ଶରଣ ଗଲି ରଖ ବିଶ୍ବପତି । 
ବିଶ୍ଵମ୍ବର ତୁମ୍ଭେ ଜଗତର ପାପ ନାଶ 
ଦୟାବହି ପେତ୍ରତ୍ସକୁ କରନ୍ତୁ ବିନାଶ । 
ପ୍ରତିଦିନ ଶ୍ରାଦ୍ଧ ଶେଷେ ପ୍ରାର୍ଥନୀ ଏପରି 
କରି ଶରଣ ପଶିବ ଶ୍ରୀପଦ ସୁମରି । 
ଦଶମ ରାତ୍ରର କାର୍ଯ୍ୟ କରୁଛି ଏଣିକି 
ଶୁଣିଲେ ମନଚୁ ଭ୍ରାନ୍ତି ତୂଟିଯାଏ ନିକି । 
ସନ୍ଧ୍ୟା ସମୟରେ ସର୍ବ ଜ୍ଞାତିକୁ ଡାକିବ 
ଦଶାହ ଅନ୍ନ ବ୍ୟଞ୍ଜନ ଭୋଜନ କରିବ । 
ଏକାବେଳେ ଅନ୍ନ ରାତ୍ର କାଳରେ ଭୁଞ୍ଜବ 
ଦିନବେଳେ ଉପବାସ କରିଣ ରହିବ । 
ଭୋଜନାନ୍ତେ ପାକହାଣ୍ଡି ମାନ ଠୁଳ କରି 
ପାକପଦାର୍ଥ ରଖ୍‌ବ ତହିଁ ଯତ୍ନ କରି । 
ପ୍ରେତ ପିଶାଚଙ୍କୁ ତୃପ୍ତି କରିବା ନିମନ୍ତେ 
ସେହି ପିଣ୍ଠମାନ ଗ୍ରାମ ବାହାରର ପ୍ରାନ୍ତେ । 
ରଖ୍‌ ଦେଇଣ ଆସିବ ବିଷ୍ଣୁ ମନ୍ତ୍ର ଜପି 
ତୈଳଦୀପ ଏକ ଯେ ଜାଳିବ ଗୃହେ ଥାପି । `. 
ଉଜାଗରେ ସେ ରଜନୀ ପୁହାଇବ ପୁଣି 
ତୈଳଦୀପ ନ ଲିଭିବ ଏହା ଥାଅ ଜାଣି । 


୫୫ 


ରାତ୍ରଯାପନ କରିବ ଶ୍ରୀହରି ସୁମରି 
ପ୍ରେତ ମୁକ୍ତିପାଇଁ ଏହିପରି କର୍ମ କରି । 
ଦଶମ ଦିନ ରାତ୍ରର କର୍ମ ମୁଁ କହିଲି 


'। ଦଶାହ ବିଧ୍ବିଧାନ ସର୍ବ ଶୁଣାଇଲି । 


ଆଉ କିବା ଶୁଣିବାକୁ ଇଚ୍ଛା ଅଛି ତୋର 
ପଚାରିଲେ କହିବଇଁ ଯେଣୁ ଭକ୍ତ ମୋର । 
ଶୁଣି ଏ ବଚନ ଅତି ବିନୟ ଭାବରେ 
ଗରୁଡ଼ ପଡ଼ିଲା ପାଦେ ଭକତି ଅନ୍ତରେ । 
ଆହେ ସାଧୁ ସନ୍ଥତେ ମୋର ନ ଧରିବ ଦୋଷ 
ଗୀତବନ୍ଧେ ବିଚରଇ ଆର୍ତଭ୍ରତ୍ାଣ ଦାସ । 
ଗରୂଡ଼ ପୁରାଣ ବାଣୀ ଅପୂର୍ବ-.ଭାରତୀ 
ଶୁଣିଲେ ପାପ ପଙ୍କରୁ ହୋଇବ ମୁକତି । 
ଦଶାହ ପିଣ୍ଡ ବିଧାନ ଦଶରାତ୍ର ବିଧ୍‌ 
ଗରୂଡ଼େ କହିଣ ଥୁଲେ ଯାହା ଦୟାନିଧ୍‌ । 
ବ୍ୟାସଦେବଙ୍କ ଭକତି ଯେଉଁ ପରକାରେ 


.† ସେହିପରି ଲେଖୁଲି ମୁଁ ଗୀତ ନିୟମରେ । 


ଚଉଦ ଅକ୍ଷରୀ ବାଣୀ ରଚନା କରିଲି 
ଦୋଷ ଥଲେ କ୍ଷମା ଦେବ ସାଧୁ ଏ ଭାବିଲି । 
ତେଣୁ ସାହସ କରିଲି ଲେଖୁକା ପାଇଁକି 
ଦୟାଳୁ ଅଟନ୍ତି ସାଧୁଜନେ ଯେ ବିବେକୀ । 
ଦୋଷ ନ ଘେନନ୍ତି ପରର ଯେ ଦୋଷ ଗୁଣ 
ସେହି ହେତୁ କରିଲି ମୁଁ ପୁରାଣ ଲିଖନ । 
ତୂମ୍ଭ ପାଦପଦ୍ମେ ମୁହଁ ଶରଣ ପଶିଲି । 
ଦୋଷ ଥ୍ଲେ କ୍ଷମାଦେବ ଶେଷେ ନିବେଦିଲି । 
ମୁହିଁ ଦୀନହୀନ ଆର୍ତ ତୁମ୍ଭେ ଦୟାନିଧ୍‌ 
ଜାଣ ସକଳ ବିଧାନ ସକଳ ଯେ ନିତି । 
ଇତିଶ୍ରୀ ଗରୂଡ଼ ପୁରାଣେ 
ନୈମିଷାୟୋପାଖ୍ୟୋନେ ଭାଗବଦ୍‌ ଗରୁଡ଼ 
ସମ୍ବାଦେ ଦଶାହ ଓ ଦଶରାତ୍ର ବିଧ୍‌ ବିଚାରଣଂ 
ନାମ ଦ୍ବାଦଶୋଏଧ୍ୟାୟଃ । 
¬ ୦¬- 

୫୬ 


ତ୍ରୟୋଦଶ ଅଧ୍ୟାୟଃ 


ଏକାଦଶାହ ପିଣ୍ଠଡଦାହ 
ଗରୁଡ଼ ଉବାଚ଼ 
ଶୁଣିଲି ଦଶାହ ବିଧ୍‌ ଶ୍ରୀମୁଖୁ ତୁମ୍ଭର 
ଏକାଦଶାହ ବିଧ୍‌ ମୁଁ ଶୁଣିବି ଆବର । 
କୁହ ଦେବ ଦୟାନିଧ୍‌ ସୁଚିତ୍ତେ ଦାସକୁ 
ଏକାଦଶେ ପିଣ୍ଡ କେହ୍ନେ ଦିଅନ୍ତି ପ୍ରେତକୁ । 
ସଂକ୍ଷେପେ କହିବ ମୋତେ ସକଳ ବିଧାନ 
ମୁହିଁ ଯେଣୁ ତୁମ୍ଭ ଦାସ କମଳଲୋଚନ । 
ତୁମ୍ଭର ମୁଖୁ ଶୁଣିଲେ ଉଦ୍ଧାର ହୋଇବି 
ଭବପାରାବାର ମୁଁ ଅକ୍ଳେଶେ ତରିଯିବି । 
ଶୁଣିବାକୁ ଏକାଦଶ ଦିନର ବିଧାନ 
ଜଳଦ ଗମ୍ଭୀରେ ଦେବ କହନ୍ତି ବଚନ 1 
ଶ୍ରୀ ଭଗବାନ ଉବାଚ 

ଏକାଦଶ ଦିବସର ଯେ ବିଧ୍‌ ବିଧାନ 
କହୁଅଛି ମୁହିଁ ତାହା ମନଦେଇ ଶୁଣ । 
ପ୍ରାତଃକାଳୁ ଉଠି କରି ଜଳାଶୟେ ସ୍ନାନ 
କରି ଗୋତ୍ରୀୟ ବ୍ରାହ୍ମଣ ବେଗେ ଡାକିଆଣ । 
ବିନୟରେ ନମସ୍କାର କରି ପାଦତଳେ 
ପ୍ରେତ ଉଦ୍ଧାର କରନ୍ତୁ ଦୟାବହି ବାରେ । 
ବିନୟ. କରିଣ ଏହି ପରକାରେ ତାଙ୍କୁ 
ଅନୁମତି ନେଇହେବ ତପୂର କାର୍ଯ୍ୟକୁ । 
କାର୍ଯ୍ୟାରମ୍ଭେ ମନ ମଧ୍ୟେ ବିଷ୍ଣୁ ସୁମରିବ 
ତାହାଙ୍କ ବିନାଟି କାର୍ଯ୍ୟ ସଫଳ ନୋହିବ । 
ଏଣେ ପ୍ରଥମରେ ବିଷ୍ଣୁ କରିବ ସ୍କରଣ ` 
ଖଣ୍ଡିତ ହୋଇବ ସର୍ବ ବାଧା ବିଘ୍ନମାନ । 
ଜ୍ଞାତି କୁଟୁମ୍ବମାନଙ୍କୁ ଡକାଇ ଆଣିବ 
ସମସ୍ତେ ମିଳିଣ ପିଣ୍ଡକାର୍ଯ୍ୟକୁ କରିବ । 
ସୁବର୍ଣ୍ଣର ବିଷ୍ଣୂରୂପ କରିବ ନିର୍ମାଣ 
ତାମ୍ର ନିର୍ମିତ ପ୍ରତିମା ରୂଦ୍ରଙ୍କର ଜାଣ 1 ` 
ଯମର ପ୍ରତିମା ଲୌହ ନିର୍ମାଣ କରାଇ 
ପଶ୍ଚିମ ଦିଗେ ବିଷ୍ଣୁଙ୍କ କଳସ ବସାଇ । 


ଗରୂଡ଼ ପୁରାଣ 


ସେ କଳସ ନିକଟରେ ବିଧ୍ଣୁଙ୍କ ପ୍ରତିମା 

ସ୍ଥାପି ପୂଜିବ ଯତନେ ଯାଜକ ଉତ୍ତମା । 
କଳସେ ସେ ଗଙ୍ଗା ଉଦକ ବିଧାନରେ ଦେବ 
ହଳଦିଆ ବସ୍ତ୍ର ଯେ ତାହାଙ୍କୁ ପିନ୍ଧାଇବ । 
ପୂର୍ବ ଦିଗରେ ସ୍ଥାପିବ ବ୍ରହ୍ମାଙ୍କ କଳସ 
ରୌପ୍ୟ ମୂର୍ଭି ରଖ୍‌ ପୂଜା କରିବ ତା' ପାଶ । 
କ୍ଷୀର ଜଳେ ପୂରାଇବ ସେ କଳସ ଗୋଟ 
ଶ୍ଵେତବସ୍ତ୍ର ଉତ୍ତରୀୟ. ତାହାଙ୍କୁ ଦେବଟି । 
ଉତ୍ତରେ ଶିବକଳସ ସ୍ଥାପନ ଯେ କରି 

ତାମ୍ର ଶିବ ରୂପ ତହିଁ ରଖ୍‌ ଯତ୍ନ କରି । 
ମଧୁଘୃତେ ପୂରଣ କରିବ କଳସକୁ 

ରକ୍ତ ବସ୍ତ୍ର ପିନ୍ଧାଇବ ସେ ରୁଦ୍ର ଦେବଙ୍କୁ । 
ଦକ୍ଷିଣରେ ଯମଙ୍କର କଳସ ରଖୁ୍‌ବ 
ବର୍ଷାଜଳ ସେ କଳସ ମଧ୍ୟେ ପୂରାଇବ। . 
ଲୌହ ପ୍ରତିମା ତା' ପାଶେ କରିବ ସ୍ଥାପନ 
କୃଷ୍ଣବସ୍ତ୍ର ତାହାଙ୍କୁ କରିବ ପରିଧାନ । 

ମଧ୍ୟ ଦେଶେ ଏକଗୋଟି ମଣ୍ଡଳ କରିବ 
କଉଣଶିକଙ୍କୁ ମଣ୍ଡଳେ ଆହ୍ଲାନ କରିବ । 
ଦକ୍ଷିଣ ଦିଗକୁ ମୁଖ କରିବ ଯେ କର୍ତା 

ତର୍ପଣ ବିଧ୍‌ କରିବ ହୋଇ ସ୍ଥିର ଚେତା । 
ବ୍ରହ୍ମା ବିଷ୍ଣୁ ଶିବଙ୍କୁ ଯେ ବିଧ୍‌ ଅନୁସାରେ 
ତର୍ପଣ କରିବ ବେଦତୀର୍ଥେ ଭକତିରେ । 
ତଦନ୍ତେ ହୋମ ବିଧାନ କରିବ ସତ୍କର 

ଶ୍ରାଦ୍ଧ ଦଶଘାଟ ପୂଜା ତହିଁ ପରେ କର । 
ଶ୍ରାଦ୍ଧର ଶେଷରେ ଧେନୁ ଦାନ ଯେ କରିବ 
ସେ ଦାନରେ ପ୍ରେତ ନିଶ୍ଚେ ସ୍ଵର୍ଗେ ବିଳସିବ । 
ପ୍ରେତର ବ୍ୟବହାରୀୟ ଯେଉଁ ଦ୍ରବ୍ଯମାନ 


। ଗୃହରେ ଥ୍ବ ସେମାନ କରିଦେବ ଦାନ । 


ଘୃତପୂର୍ଣ୍ କାଂସ୍ୟପାତ୍ର ଦାନ ଯେ କରିବ 
ସପ୍ତଧାନ୍ୟ ତିଳାଷ୍ଟମ ବିପ୍ରେ ବରିଦେବ । 
ତାହାପରେ ଶଯ୍ୟାଦାନ କରିବ ବିଧାନେ 
ଶକ୍ତି ଅନୁସାରେ ଯାହା ମିଳେ ଯଜମାନେ । 
କାଷ୍ଠ ଖଟ ରେଜାଇ ଯେ ତୂଳାରେ କରାଇ 
ବିଛଣା ଚାଦର ତାହା ଉପରେ ବିଛାଇ । 
ଉତ୍ତମ ତକିଆ ଦୁଇ ଦେବ ସଜାଡ଼ିଣ 
ଦକ୍ଷିଣା ସହିତେ ଦେବ ବରିଣ- ବ୍ରାହ୍ମଣ । 

ଦାନ ଦେଇ ବ୍ରାହ୍ମଣଙ୍କୁ ମିଷ୍ଟାନ୍ନ ଭୂଞ୍ଜାଇ 
ଯଥାରୀତିରେ ସନ୍ତୋଷେ କରିବା ବିନୟୀ । 
ଶଯ୍ୟା ପରେ ପ୍ରେତମୂର୍ରି ସୁବର୍ଣ୍ଣେ ଗଢ଼ାଇ 
ଥୋଇ ଅନ୍ୟ ଉପହାର ଦ୍ରବ୍ଯମାନ ଦେଇ । 
ଆଚାର୍ଯ୍ୟଙ୍କୁ ତାକି ଯେ କହିବ ବିନୟରେ 
ଏହି ଶଯ୍ୟାଦାନ ମୁହଁ ପ୍ରେତ ଉଦ୍ଦେଶ୍ୟରେ । 
ସଡ଼ାଡ଼ିଛି ଆପଣଙ୍କୁ କରିବଇଁ ଦାନ 

ହେ ଆଚାର୍ଯ୍ୟବର ଏହା କରନ୍ତୁ ଗ୍ରହଣ । 
ଆଶିଷ ଦିଅନ୍ତୁ ପ୍ରେତ ଲଭୁ ଯେ ସଦ୍‌ଗତି 
ଏହିପରି କହି ଦେବ ଦାନକୁ ସମ୍ପ୍ରତି । 
ଏହିପରି ଦାନ ଦେଇ ବ୍ରାହ୍ମଣେ ଭୋଜନ 
ଦେଇ ଦକ୍ଷିଣା କରିବ କର୍ମ ସମାଧାନ । 
ଜ୍ଞାତିମାନଙ୍କ ସହିତ ମାର୍ଜନ ହୋଇବ 

ଦଧ୍‌ ମଧୁ ଘୃତ ଦୀପ ଅର୍ପଣ କରିବ | 
ଅନ୍ତରର ଯଥା ଶକ୍ତି ବୃଷୋର୍ସର୍ଗ କର୍ମ 
କିରବା ଅଟଇ ବାବୁ ଶାସ୍ତ୍ରର ବିଧାନ । 

ନ କରିଲେ ବୃଷୋଶ୍ସର୍ଗ ପୂର୍ଣ୍ତାଙ୍ଗ ଯେ କର୍ମ 
ନ ହୁଏ କଦାପି ଏହା ଭଲ କରି ଜାଣ । 
ବୃଷୋତ୍ସର୍ଗର ବିଧାନ କହୁଅଛି ମୁହଁ 
ପ୍ରେତକୃତ୍ୟରେ ପ୍ରଧାନ ଅଟଇଟି ସେହି । 
ବୃଷୋତ୍ସର୍ଗ ପୁତ୍ର ଯଦି ପ୍ରେତ ଉଦ୍ଦେଶ୍ୟରେ 
କରିପାରେ ପ୍ରେତ ତେବେ ଯାଏ ସ୍ଵର୍ଗପୁରେ । ` 
ଦେବଦେବୀ ମାନଙ୍କର ସହିତେ ବିହରେ 
ସ୍ଵର୍ଗ ସୁଖ ଭୂଞ୍ଜ ନିରନ୍ତର କ୍ରୀଡ଼ା କରେ । 
ହୀନାଙ୍ଗ ବା ରୋଗୀ କ୍ଷୀଣ ଶିଶୁ ବୃଦ୍ଧ ଜାଣ 
ବୃଷୋତ୍ସର୍ଗ ନିମନ୍ତେଟି କଦାପି ନ ଆଣ । 
ସତେଜ ବୟସ୍କ ବୃଷ ଦେଖ୍ଣ ଆଣିବ 
ପିଙ୍ଗଳ ବର୍ଣ୍ଣ ସ୍ଵର୍ଣ୍ତାଭ ଚକ୍ଷୁ ହୋଇଥ୍ବ । 
ଶିଙ୍ଗ ଦୂଇ କଳା ପାଦ ଯେ ଆରକ୍ତ ବର୍ଣ୍ଣ 
ଏହିପରି ବୃଷ ଉତ୍ସର୍ଗିବ ଯେ ବହନ । 
ବୃଷର ପୃଷ୍ଠ ହେ ଶ୍ଵେତବର୍ଣ୍ବ ଥ୍ବ ହୋଇ 
ଉତ୍ତମ ବ୍ରାହ୍ମଣ ବରି ତାକୁ ଦାନ ଦେଇ । 
ରକ୍ତବର୍ଣ୍ଣ ବୃଷଭକୁ କ୍ଷତ୍ରିୟ ଉତ୍ସର୍ଗ 

ପୀତବର୍ଣ୍ଣ ବୃଷ ବୈଶ୍ୟ ଜାତିର ଯେ ଯୋଗ୍ୟ । 
` ଶୁଦ୍ରମାନେ କୃଷ୍ଣବର୍ଣ୍ଣ ବୃଷ ଉତ୍ସର୍ଗିବେ 
` ବୃଷଭ ଚିହ୍ନ ଏପରି ପ୍ରତ୍ୟେକ ବାଛିବେ । 


ଗରୂଡ଼ ପୁରାଣ 


୫୭ 


ପିଙ୍ଗଳ ବୃଷ ଉତ୍ସର୍ଗ ବିଧାନେକ ଅଛି 
ତାହାର ସ୍ଵରୂପ ଏବେ ବର୍ଣ୍ଣନା କରୁଛି । 
ପିଙ୍ଗଳ ବୃଷ ସକଳ ଅଙ୍ଗ ପ୍ରତ୍ୟଙ୍ଗାଦି 

ପିଙ୍ଗଳ ବଣ୍ଠର ହୋଇବ ଜାଣ ସେହି ବିଧ୍‌ । 
କେବଳ ତା” ପଛପାଦ ଦୁଇ ଶୁକ୍କ ହୁଏ 
ପିଙ୍ଗଳ ବୃକ୍ଷ ବୋଲିଣ ସେ ବୃଷ ବୋଲାଏ । 
ଏପରି ବୃଷଭ ଯେବେ ପିତୃ ଉତ୍ସର୍ଗନ୍ତି 
ପିତୃମାନେ ପରିତୃପ୍ତି ତହଁରେ ହୁଅନ୍ତି । 
ବୃଷଭ ଚରଣ ମୁଖ ଶ୍ବେତବର୍ଣ୍ଣ ହେଲେ 
ନୀଳବୃଷ ସେହି ଗୋଟି ବୋଲାଏଟି ଭଲେ । 
ଯେଉଁ ବୃଷଭ ସର୍ବାଙ୍ଗ ଲୋହିତ ଦିଶଇ 

ପୁଚ୍ଛ ବସନ ତାହାର କପିଳ ଯେ ହୋଇ । 
କ୍ଷୁରା ଚୂଳ ଯଦି ତା'ର ହୋଇବ କପିଳ 
ରକ୍ତନୀଳ ବୃଷ ଜାଣ ଶାସ୍ତ୍ରର ବିଚାର ।' 
ଏକରଙ୍କ ଯୁକ୍ତ ବୃଷ ପୁଚ୍ଛ କ୍ଷୁରା ଯେବେ 
କୃଷ୍ଣରଙ୍ଗ ଦିଶେ ତାହା ଶରୀରଟି ତେବେ । 
ନୀଳ ପିଙ୍ଗଳ ବୃଷଭ ତାହାକୁ କହନ୍ତି _ 
ପ୍ରେତ ଉଦ୍ଧାରକୁ ଶ୍ରେଷ୍ଠ ଶାସ୍ତ୍ରର ଭକତି । 
ପାରା ପରି ଚିତ୍ରବର୍ଣ୍ଣ ଯେଉଁ ବୃଷଗୋଟି 
ଲଲାଟେ ଚକ୍ର ପରାୟେ ତିଳକ ଥ୍ଲେଟି । 
ସେ ବୃଷକୁ ରକ୍ତ ନୀଳ ବୃଷଭ କହନ୍ତି 

ଏହି ଦାନ ଦେଲେ ପିତୃଗଣ ତରିଯାନ୍ତି । 
ପୃଥୁଳ ମାଂସାଳ ଦେବ ରକ୍ତଭ ନୟନ 
ମହାନୀଳ ଅଟଇ ଯେ ବୃଷଭର ନାମ । 
ଏପରି ବର୍ଣ୍ଣ ଚିଦ୍ନାଦି ବୃଷ ଉତ୍ସର୍ଗରେ 
ପ୍ରେତମାନେ ମୁକତି ଲଭନ୍ତି ଯେ ସତ୍ତ୍ଵରେ । 
ଯଦ୍ୟପି କୌଣସି ଲୋକ ଗୋଷ୍ଠୀରେ ଏପରି 
ଜନମ ହୁଅଇ ଯଦି ଅଣ୍ଡିରୀ ବାଛୁରୀ । 

କ୍ଷୀର ଛାଡ଼ିଲା ମାତ୍ରକେ ତାକୁ ଛାଡ଼ିଦେବ 


. କଦାପି ଗୋଷ୍ଠ ମଧ୍ୟରେ ତାକୁ ନ ରଖ୍‌ବ | 


ଏହାଙ୍କ ହେତୁ ହୁଅଇ ବହୁ ଅମଙ୍ଗଳ 
ଯେତେ ଧନ ଥୁଲେ ସେହି ଧରାଇବ ଥାଳ । 
ବ୍ରାହ୍ମଣ ଭିନ୍ନ କପିଳ ଧେନୁ ବା ବୃଷଭ 

ଅନ୍ୟ ଚିନି ଜାତି ପ୍ରତି ନୁହଁଇଟି ଶୁଭ । 
ଶାସ୍ତ୍ରାଚାର ଲୋକାଚାର ଏହା ଅଛଇଟି 
ଏପରି ଗାଭ୍ତ ରଖ୍‌ବା ଉଚିତ ନୂହେଁଟି । 

୫୮ ଗରୂଡ଼ ପୁରାଣ 


ପିତୃମାନେ ସର୍ବଦୀ ଯେ ଏପରି ଚିନ୍ତନ୍ତି 
ଆମ୍ଭ ବଂଶରେ ହୁଅନ୍ତି ବହୁତ ସନ୍ତତି । 
ଗୟା ଶ୍ରାଦ୍ଧାଦି କରିବେ ଅବଶ୍ୟ ଯେ କେହି 
ବୃଷ ଉତ୍ସର୍ଗ କରିବେ ଅବା କେହି କେହି । 
କୂଳେ ଉତ୍ତମ ନନ୍ଦନ ହୋଇବେଟି ଜାତ 
ବୃଷ ଉତ୍ସର୍ଗ କରିଣ ପିଙୃଙ୍କୁ କୃତାର୍ଥ । 
ଗୟାତୀର୍ଥେ ପିଣ୍ଡଦାନ ଦେଇଣ ପିତୃଙ୍କୁ 
ନର୍କ ଯନ୍ତ୍ରଣାରୁ ତାରି ପଠାଏ ସ୍ଵଗ୍ଗକୁ । 
ଯେଉଁ ପୁତ୍ର ଏହିକାର୍ଯ୍ୟ କରିଣ ପାରଇ 
ଉତ୍ତମ ପୁତ୍ର ମଧ୍ୟରେ ଗଣନା ହୁଅଇ । 
ଅନେକ ପୁତ୍ର ଅଛନ୍ତି ତାହାଙ୍କ ଦୋଷରେ 
ନକ ଗାମୀ ପିତୃଗଣ ହୁଅନ୍ତି କାଳରେ । 
ସେହି ବଂଶେ ଯଦି କେହି ବୃଷୋତ୍ସର୍ଗ କରେ 
ପିତୃଗଣ ଉଦ୍ଧାର ଯେ ହୁଅନ୍ତି ସତୁରେ । 
ପ୍ରେତକୃତ୍ୟ ଯେତେ ଆମ୍ଭେ କହିଲୁ ବୁଝାଇ 
ସବୁଥ୍‌ରେ ଶୁଭଫଳ ପିତ୍କଙ୍କୁ ମିଳଇ । 
ବୃଷ ଉତ୍ସର୍ଗରେ ଫଳ ସବୁଠୁ ଅଧ୍କ 

ଶାସ୍ତ୍ର ପୁରାଣରେ କହିଛନ୍ତି ଜ୍ଞାନୀ ଲୋକ । 
ସଂକ୍ଷେପରେ ତା'ର ବିଧ୍‌ କହୁଅଛି ମୁହଁ 
ଶୁଣ ହେ ଗରୁଡ଼ ତାହା ତୂମ୍ଭେ ମନ ଦେଇ । 
ଭକ୍ତ ଲକ୍ଷଣ ଦେଖ୍‌ଣ ବୃଷେକ ଆଣିବ 
ବସ୍ତ୍ର ଅଳଙ୍କାରେ ତା'ର ଶରୀର ମଣ୍ଡିବ । 
ମନ୍ତ୍ରରେ ବୃଷକୁ ପୂଜା କରିବ ବହନ 
ତଦନ୍ତରେ ଯଥାଶକ୍ତି କରିବ ଯେ ହୋମ । 
ବସ୍ତ୍ରାଙ୍କୁ ପୂଜା କରିବ ବିଧ୍‌ ଅନୁସାରେ 
ବୃଷଭକୁ ମନ୍ତ୍ରସ୍ନାନ କ୍‌ରାଇବ ହେଳେ । 
ରୂଦ୍ର କୁମ୍ଭରେ ଯେ ଜଳ ନେଇ ସିଞ୍ଚୁ ତାକୁ 
ଗନ୍ଧପୁଷ୍ପ ମାଳାଦିରେ ମଣ୍ଡିବ ତାହାକୁ । 
ସେ ବୃଷର ବକ୍ଷ ଜାନୁ ତ୍ରିଶୂଳ ଚିହ୍ନରେ 


ଚକ୍ର ଚିହ୍ନ ଦେବ ତାଂର ବାମ ଜାନୁ ପରେ । ` 


ପ୍ରଦକ୍ଷିଣ ସେ ବୃଷକୁ ବିନୟରେ କରି 
ବନ୍ଧନ ରହ୍ଛୁ ବିମୁକ୍ତ କରିବ ବିଚାର । 
ଭୁମିରେ ସାଷ୍ଟୀଙ୍ଗ ନମି ଭକତି କରିବ 
ନିମ୍ନ ମତେ ବୃଷଭକୁ ପ୍ରାର୍ଥନା କରିବ । 
ହେ ଧର୍ମ ନନ୍ଦନ ତୁମ୍ଭେ ବିଶ୍ଵରୂପ ଧରି 
ପ୍ରେତକୁ ଭବସାଗରୁ କରିବାକୁ ପାରି । 


ସ୍ତଷ୍ଟା ସବୁ ତେଣୁ କରି ଭିଆଣ କରିଛି 
ମୋର ପିତୃଗଣ ମୁକ୍ତିକର ନିବେଦୂହଛି । 
ମୋର ଯେତେ ପିତୃଗଣ ପାପ ହେତୁ ଦେବ 
ନର୍କ ଯନ୍ତ୍ରଣାରେ ପାଉଛନ୍ତି ପରାଭବ । 
ତାହାଙ୍କ ପାପ ବିନାଶ କରନ୍ତୁ ଉଦ୍ଧାର 

ତୂମ୍ଭ ପାଦପଦ୍ନେ ମୋର ଅଶେଷ ଜୂହାର । 
ଅକ୍ଷୟ ସ୍ଵର୍ଗ ଭୁବନ ତୁମ୍ଭର ପ୍ରସାଦେ 
ମୋର ପିତୃଗଣ ଲାଭ କରନ୍ତୁ ଆନନ୍ଦେ । 
ଏହିପରି ପ୍ରାର୍ଥନା କରିଣ ବୃଷଭକୁ 
ବ୍ରାହ୍ମଣଙ୍କ ହସ୍ତେ ନେଇ ଦେବ ଦକ୍ଷିଣାକୁ । 
ନତଶିରେ ବ୍ରାହ୍ମଣଙ୍କ କଲ୍ୟାଣ ଘେନିବ 
ସେତିକି ବେଳରେ ପ୍ରେତ ଉଦ୍ଧାର ପାଇବ । 
ମୃତ୍ୟୁପରେ ପୁତ୍ର ଏହି ଦାନକୁ କରନ୍ତି 
ଜୀବନ୍ତେ କରିବା ବିଧ୍‌ ଶାସ୍ତ୍ରେ ନିଷେଧନ୍ତ । 
କିନ୍ତୁ କେହି ହୁଏ ଯଦି ପୂତ୍ରହୀନ ଲୋକେ 
ମୃତ୍ୟୁ ପୂର୍ବରୁ କରିବା ଉଚିତ ତା” ପକ୍ଷେ । 
ସେପରି ଭାବରେ ବୃଷ ଉତ୍ସର୍ଗ କରିଲେ 
କାଳ କାଳ ବିଚାର ଯେ କରିବଟି ଭଲେ । 
କାର୍ଜିକ ମାଘ ବୈଶାଖ ମାସ ହୋଇଥ୍ବ: 
ସୂର୍ଯ୍ୟଙ୍କ ଉତ୍ତରାୟଣ ଯେବେ ହୋଇଥ୍ବ । 
କୃଷ୍ଣପକ୍ଷ ଦ୍ବାଦଶୀ ତିଥୂଟି ଭଲ ଜାଣ 
ଗ୍ରହଣ.ଦିନରେ ପୁଣି ଅଧ୍କ ଯେ ପୁଣ୍ୟ | 
ମେଷ ବୃଷ ସଂକ୍ରାନ୍ତିର ଦିନରେ କରିଲେ 


'ପୁଣ୍ଯ ଅଧ୍କ ହୁଅଇ ଏହା ଜାଣ ଭଲେ | ` 


ଯୁଗାଦ୍ଧ ଆରମ୍ଭ ଯେଉଁ ଦିନରେ ହୁଅଇ 
ସେ ଦିନରେ ବୃଷୋତ୍ସର୍ଗ ଯେ ଜନ କରଇ । 
ଅଧ୍କ ହୁଅଇ ପୁଣ୍ୟ ପାପ ଯାଏ ନାଶ 
ଏହା ଲେଖ୍‌ ଯାଇଣ ଅଛନ୍ତି ବେଦବ୍ୟାସ । 
ସ୍ନାନାନ୍ତେ ଶଉଚ ହେବ ଶୁଭ ମୁହୂର୍ତରେ 
ଉତ୍ତମ ବ୍ରାହ୍ମଣ ଡାକି ଶିବ ମନ୍ଦିରରେ । 
ପାଦ୍ୟ ଅର୍ଘ୍ୟ ଦେଇ ଯତ୍ନେ ପୂଜାକୁ କରିବ 
ପୂର୍ବୋକ୍ତ ବିଧାନ ତାଙ୍କ ହସ୍ତେ କରାଇବ । 
ଶାଳଗ୍ରାମ ଶିଳାସ୍ଥାପି ପୂଜି ଭକତିରେ 
ବୃଷୋତ୍ସର୍ଗ ବିଧ୍‌ମାନ କରି ଆନନ୍ଦରେ । 
ବ୍ରାହ୍ମଣ ଭୋଜନ ଦେଇ ଦକ୍ଷିଣାକୁ ଦେବ 
ଶେଷେ ନମସ୍କାର କରି ଭକତି କରିବ । 

ଗରୂଡ଼ ପୁରାଣ 


ଘେନିବ ଆଶିଷ ଆନନ୍ଦରେ ତାଙ୍କ ଠାରୁ 
ବିଦାୟ କରିବ ହର୍ଷେ ବ୍ରାହ୍ମଣ ଗୃହରୁ । 
ଏହିପରି ଯଦି କେହି ପୁତ୍ରହୀନ କରେ 
ପୁତ୍ରଦାନଠାରୁ ସେ ଅଧ୍କ ହୋଇପାରେ । 
ଦିନକୁ ଦିନ ତାହାର ନାଶ ଯାଏ ପାପ 
ଅଖଣ୍ଡ ଧର୍ମ ହୁଅଇ ତାହାର ସ୍ଵରୂପ । 
ତା'ର ପିତୃଗଣ ସ୍ଵର୍ଗପୁରେ ବିଳସନ୍ତି 
ସ୍ଵର୍ଗରୂ ଆଶିଷ ଧାରା ତାହାକୁ ଦିଅନ୍ତି । 
ପିତୃଙ୍କୁ ତାରି ଯେ ଜନେ ଭବପାରାବାର 
ଅକ୍ନେଶରେ ତା” ପ୍ରଭାବେ ହୋଇଯାଏ ପାର । 
ଯେତେ ଦାନ ହୋମ ଯଜ୍ଞ ଅଛଇ ବର୍ଣିତ 
ତହଁରୂ ଅଧ୍କ ଫଳ ହୁଅଇ ପ୍ରାପତ । 
ବାଲ୍ୟେ ଯୌବନେ ଅଥବା ବାର୍ଵକ୍ୟ କାଳରେ 
ଜ୍ଞାନେ ବା ଅଜ୍ଞାନେ ପାପ ଯାହା ଯାହା କରେ । 
ନିତ୍ୟ ନୈମିତିକ ପାପ ସ୍ଵର୍ଣ୍ବସ୍ତେୟ ପୁଣି 
ପରସ୍ତ୍ରୀ ହରଣ ଗୁରୁଦ୍ରୋହ ଆଦି ଘେନି । 
ମିତ୍ରଦ୍ରୋହୀ କୃତଘ୍ନତା ବିଶ୍ବାସଘାତକତା 
ସୁରାପାନ ବେଶ୍ୟା ନାରୀ ହରଣ କରତା । 
ବ୍ରହ୍ମସ୍ଵ ଦେବସ୍ଵ ପୁଣି ପରସ୍ଵ ହରଣ 

ବୃଷଳି ହରଣ ଅବା ଯେ ପଶୁ ହରଣ । 
ଅଧମ ଜାତି ରମଣୀ ରମଣ ଯେ କରେ 
ସର୍ବପାପ ନାଶଯାଏ ବୃଷ ଉତ୍ସର୍ଗରେ । 
ଏହା ସମାନରେ ଦାନ ନାହିଁ କିଛି ଆନ 
ଶତ ପୁରୁଷ ଉଦ୍ଧାର ଏଥେ ହ୍ଗନ୍ତି ପୁଣ । 
ସ୍ଵାମୀ ପୁତ୍ର ଥାଉଁ ଥାଉଁ ରମଣୀ ମରଇ 
ସ୍ଵର୍ଗପୁରକୁ ଗମନ ହେଳେ ସେ କରଇ । 
ତାହା ପାଇଁ ବୃଷୋତ୍ସର୍ଗ ନୂହଇଁ ଉଚିତ 
ଦୁଗ୍ଧବତୀ ଗାଭୀ ଦାନ ତା” ପାଇଁ ବିହିତ । 
ବିଧବା ରମଣୀ ପାଇଁ ବୃଷ ଉତ୍ସର୍ଗିବ 

ଦୁଷ୍କୃତ ବିନାଶି ସେହି ସ୍ଵର୍ଗପୁରେ ଯିବ । 
ବୃଷର କନ୍ଧରେ ବସି ସେ ଜନ ଗମଇ 
ବୃଷଭକୁ ନିଦ୍ଦୟରେ ପ୍ରହାର କରଇ । 
କନ୍ଧେ ପରିଯନ୍ତେ ନର୍କେ ବସେ ସେହି ଜନ 
ନାନାଦି ଯନ୍ତ୍ରଣା ଭୋଗ ମୂର୍ଖତା କାରଣ । 
ସେ ପାପ ବିନାଶ ପାଇଁ ବୃଷୋତ୍ସର୍ଗ କର 
ପିତୃ ପିତାମହାଦିଙ୍କୁ ନର୍କରୁ ଉଦ୍ଧାର । 


୫୯ 


ମୃତାହ ଷୋଡ଼ଶ ଦାନ ବୃଷୋଷ୍ସର୍ଗ ଆଦି 
ଗୋଟି ଗୋଟି କରିଣ ମୁଁ କହିଲି ସମ୍ପାଦି । 
ମୃତ୍ୟୁ ପୂର୍ବ ଦାନେ ବିଧ୍‌ ପୁରାଣ ଶ୍ରବଣ 
ଗଙ୍ଗା ମୃତିକା ବା ଜଳ ପ୍ରଭୃତି ସେବନ । 
ମୃତ୍ୟୁ ସ୍ଥାନଠାରୁ ଅର୍ଧ ବାଟରେ ବ୍ୟବସ୍ଥା 
ଚିତା ଆରୋହଣ ପୁଣି ପିଣ୍ଡ ଦାନ କଥା । 
ଶୀତଳିକରଣ ଆଦି ଅସ୍ଥି ସଞ୍ଚୟନ 

ଦଶାହ ବିଧ୍‌ ବିଧାନ ଯେ ଦିନ ଯେ ଦାନ । 
ଏକାଦଶ ଦିନ କ୍ରିୟା ଷୋଡ଼ଶ ବ୍ୟବସ୍ଥା 
ବୃଷୋତ୍ସର୍ଗ ବିଧ୍‌ ପୁତ୍ରହୀନ ଦାନ କଥା । 
ସଂକ୍ଷେପରେ କହିଲି ମୁଁ ପୂର୍ବ ଷୋଡ଼ଶକୁ 
ଉତ୍ତର ଷୋଡ଼ଶ ବିଧ୍‌ କହିବି ତୁମ୍ଭଙ୍କୁ । 
ପ୍ରଥମରେ ଶ୍ରୀକୃଷ୍ଣଙ୍କୁ ପିଣ୍ଡଦାନ ଦେବ 
ଦ୍ବିତୀୟ ପିଣ୍ଡଟି ମହେଶଙ୍କୁ ସମର୍ପିବ । 
ତୃତୀୟ ପିଣ୍ଡଟି ଦେବ ଯମ ଦେବତାଙ୍କୁ 
ଚତୁର୍ଥ ପିଣ୍ଡ ପ୍ରଦାନ କରି ସେମାନଙ୍କୁ । 
ପଞ୍ଚମ ପିଣ୍ଡ ଅଗ୍ନିଙ୍କୁ କରି ସମର୍ପଣ 

ଷଷ୍ଠ ପିଣ୍ଡ ହବ୍ୟବାହନଙ୍କୁ ଦେବ ପୁଣ । 
ସପ୍ତମ ପିଣ୍ଡଟି ଜାଣ ବରୂଣକୁ ଦେବ 
ଅଷ୍ଟମ ପିଣ୍ଡଟି ଇନ୍ଦ୍ରଦେବ ସମର୍ପିବ । 
ନବମ ପିଣ୍ଡ ପରମ ପୁରୁଷଙ୍କୁ ଜାଣ 
ଦଶମ ପିଣ୍ଡ ପ୍ରେତକୁ କରିବ ପ୍ରଦାନ । 
ଏକାଦଶ ପିଣ୍ଡଗୋଟି ନାରାୟଣଙ୍କର 
ଦ୍ବାଦଶ ପିଣ୍ଡରେ ବ୍ରହ୍ମାଙ୍କର ଅଧୁକାର । 
ତ୍ରୟୋଦଶ ପିଣ୍ଡ ମଧୁସୂଦନଙ୍କୁ ଦେବ 
ଚତୁର୍ଦଶ ପିଣ୍ଡ ଶିବେ ପ୍ରଦାନ କରିବ । 
ପଞ୍ଚଦଶ ପିଣ୍ତଗୋଟି ଦେବ ଶମନଙ୍କୁ 
ଷୋଡ଼ଶ ପିଣ୍ଡକୁ ଦେବ ସପ୍ତପୁରୁଷଙ୍କୁ । 
ଦ୍ବିତୀୟ ଷୋଡ଼ଶ ଅବା ଉତ୍ତର ଷୋଡ଼ଶ୍‌ 


“¦ ଏହାକୁ କହିଅଛନ୍ତି ଦେବ ବେଦବ୍ୟାସ । 


ପ୍ରତ୍ୟେକ ଦ୍ବାଦଶୀ ଦିନ ପିଣ୍ଡଦାନ ଦେବ 
ପାକ୍ଷିକ ଶ୍ରାଦ୍ଧ ଯତନ ଭାବରେ କରିବ । 
ମାସକ ତ୍ରୟମାସିକ ଷାଣ୍ଟ୍ରାସିକ ପୁଣି 
ସାମ୍ବସ୍ରିକ ଯେ ପିଣ୍ଡ ଦାନ ବିଧୂ ଜାଣି । 
ଯତନେ କରିବ ଏହି ପିଣ୍ଡ ଦାନ ପୁତ୍ର 
ଉତ୍ତର ଷୋଡ଼ଶ ବୋଲି ଏ ପିଣ୍ଡ କଥ୍ତ | 

ତିଳ ତଣ୍ଡୁଳ ଏକତ୍ନ ଘରେ ପକ୍ସ କରି 
ଏକାଦଶ ଦିନେ ପ୍ରେତ ସମର୍ପିବ କରି । 
ଏହିପରି ପିଣ୍ତମାନ ଯେ ଅଠଚାଳିଶ 
ଦେଲେ ଜାଣ ପ୍ରେତର ପ୍ରେତତ୍ଵ୍‌ ଯିବ ନାଶ । 
ଏହା ଫଳେ ପ୍ରେତ ପେତତ୍ସରୁ ନାଶ ଯାଇ 
ପିତୃଗଣଙ୍କ ମଧ୍ୟରେ ଆନନ୍ଦେ ମିଶଇ । 
ପିତୃଗଣଙ୍କର ମେଳ ହେବା ପାଇଁ ଜାଣ 
ଶାସ୍ତ୍ରେ ବିହିତ ଅଟଇ ତ୍ରିଷୋଡ଼ଶ ପୁଣ । 
ତ୍ରିଷୋଡ଼ଶେ ଉଣା ହୁଏ ଯାର ଶ୍ରାଦ୍ଧ ଏକ 
ସେହି କେବେ ପ୍ରେତତ୍ସରୁ ମୁକ୍ତି ନ ପାଏକ । 
ବଂଶ ମଧ୍ୟରେ କେହି ଏ ଶ୍ରାଦ୍ଧ ଦେବା ଯାଏ 
ପ୍ରେତ ଦେହ ଧରି ଏଣେ ତେଣେ ଭ୍ରମୁଥାଏ । 
ତେଣୁ ପୁତ୍ରଟିଏ ଏକା କର୍ତବ୍ୟ ଅଟଇ 

ତ୍ରୟ ଷୋଡ଼ଶ ବିଧାନ ଯତ୍ନେ କରିବଇଁ । 
ସ୍ଵାମୀର ଉଦ୍ଦେଶ୍ୟ ପତ୍ନୀ ଏ ଶ୍ରାଦ୍ଧ କରିଲେ 
ଅନନ୍ତ ଫଳ ମିଳଇ ପ୍ରେତକୁଟି ଭଲେ । 
ମାସ ପକ୍ଷ ତିଥ୍‌ ପୁଣି ଅଧ୍ମାସ ହେଲେ 
ମୃତ ଦିବସକୁ ନିଦ୍ଦୋଷ ଯେ ସେହୁ ଭଲେ । 
ଏଣୁ କରି ସେହି କଥା ମନେ ରଖ୍ଥ୍ବ । 
ଆଶ୍ଵିନ ମାସରେ ରବି କନ୍ୟାରେ ରହିବ । 
କୃଷ୍ଣପକ୍ଷେ ଶ୍ରାଦ୍ଧ ଯେବେ କରିବ ହରଷେ 
ସେହି ଶ୍ରାଦ୍ଧ ପିତୃପକ୍ଷ ମନକୁ ସନ୍ତୋଷେ । 
ପୁତ୍ର ଥ୍ବା ପତ୍ନୀ ସହ ମରଣ ନ କରେ 

ଏହି ଶ୍ରାଦ୍ଧ କରି ସ୍ଵାମୀ ଉପକାର କରେ । 
ବଞ୍ଚ୍‌ ରହିବାର ଫଳ ଯଥାର୍ଥ ହୁଅଇ 
ମରଣାନ୍ତେ ସ୍ଵାମୀ ସଙ୍ଗେ ଅବଶ୍ୟ ମିଳଇ । 
ଦୈବ ବଶେ ଯଦି କେହୁ ଅଗ୍ନି ବା ଜଳରେ 
ମରଣ ଲଭଇ ତେବେ ଶାସ୍ତ୍ର ବିଧାନରେ । 
ନାରାୟଣ ବଳି ଦେଇ କରି ପ୍ରାୟଶ୍ଚିତ 
କ୍ରିୟାମାନ କଲେ ନଙ୍କୁ ହୁଏ ପ୍ରେତମୁକ୍ତ । 
ମୃତାହ ସଂସ୍କାରଠାରୂ ଶେଷ ବିଧ୍ମତେ 
ପୁତ୍ର ସମ୍ପାଦନ ଯେ କରିବ ପିତୃ ଅର୍ଥେ । 
ସର୍ପ ଦଂଶନରେ ଯେବେ ମରଣ ହୁଅଇ 
ପଞ୍ଚମୀ ଦିନରେ ପିଣ୍ଡଦାନ ଯେ ଦିଅଇ । 
ଶୁକ୍ଳ ମୁରୁଜ କରିଣ ସର୍ପର ଆକୃତି 

ଲେଖ୍‌ ଗନ୍ଧ ପୁଷ୍ପ ପୂଜା କରିବାକୁ ଧାତି । 


ତିଳ ତୁଣ୍ଡଳୁ ତାହାରେ ନିକ୍ଷେପିବ 

ପିଷ୍ଟକ ଆମ୍ବ ସହିତେ କ୍ଷୀର ମିଶାଇବ । 
ନୈବେଦ୍ୟ କରିବ ସେହି ସର୍ପାକୃତି ପାଶେ 
ସର୍ପ ମଧ୍ୟେ ସ୍ଵର୍ଣ୍ଣ ରଖ୍‌ ଦାନ ଦେବ ତୋଷେ । 
ବେନି ହସ୍ତକୁ ଯୋଡ଼ିଣ କରିବ ପ୍ରାର୍ଥନା 
ଆହେ ନାଗରାଜା ପୂଜା କର ମୋର ଘେନ । 
ନାଗକୁ ବନ୍ଦାଇ ନାରାୟଣକୁ ପୂଜିବ 
ପୂର୍ବପରକାରେ ନାରାୟଣେ ବଳି ଦେବ ! 
ସର୍ପଦ୍ରଂଷ୍ଟ ପ୍ରାଣୀ ନଙ୍କୁ ଉଦ୍ଧାର ହୁଅଇ 
ଏହିପରି ପ୍ରେତକର୍ମ ଯେ ଜନ କରଇ । 
ଉତ୍ତମ ବ୍ରାହ୍ମଣ ଡାକି ପାଦ୍ୟଅର୍ଘ୍ୟ ଦେବ 
ଅନ୍ନ ଜଳଘଟ ଦାନ ତାହାକୁ କରିବ । 

ବର୍ଷ ଶେଷ ପରିଯନ୍ତେ ପୂର୍ଣ୍ଣ ଜଳ ଘଟ 
ବ୍ରାହ୍ମଣକୁ ଦାନ ଦେଲେ ତୁଟଇ ସଙ୍କଟ । 
ଏକାଦଶ ଦିନେ ଅବା ତିନିଶ ଷାଠିଏ 
ଜଳଘଟ ଦାନ ବିପ୍ରଗଣେ ଡାକି ଦିଏ । 
ଯେବେ ସେହି ପ୍ରେତ ନର୍କୁ ହୁଅଇ ଉଦ୍ଧାର 
ଦୃଷ୍କୃତମାନ ବିନାଶ ହୁଅଇ ତାହାର । 
ଶଯ୍ୟା ଆଦି ଦାନ ବିଧ୍‌ ଅଛଇ ଯେପରି 
ଏକାଦଶ ଦିନେ ଦାନ କରିବ ସେପରି । 
ଏହିପରି ଏକାଦଶ ଦାନର ବିଚ଼ାର 
ଶାସ୍ତ୍ରେ ବିହିତ କରିଣଛନ୍ତି ବେଦବର । 
ଏକାଦଶ ଦିନ ବିଧୁ ବିଧାନ କହିଲି 

ଆଉ କି ପଚାର ବାବୁ କହିବି .ବୋଇଲି | 
ଏକା ଶୁଣି ଗରୂଡ଼ ଯେ ହେଲା କୃତ କୃତ୍ୟ 
ନାରାୟଣ ପାଦପଦ୍ମେ କଲା ପ୍ରଣିପାତ । 
ବିନୟ ହୋଇଣ ବହୁ ସ୍ତୃତି ଅଂରମ୍ଭିଲା 
ନିସ୍ତରିଲି ନିସ୍ତରିଲି ବୋଲିଣ ବୋଇଲା । 
ଆହେ ଜଗନ୍ନାଥ ତୁମ୍ଭ ଦୟା ହେତୁ କରି 
ଶୁଣିଣ ବହୁ ବିଷୟ ହେବି ଭବୁ ପାରି ।| 
ତୁମ୍ଭ ପରି ପ୍ରଭୃ ଯାର କି ଅଭାବ ତାଂର 
ବ୍ରହ୍ମାଣ୍ଡ ଠାକୁର ତୁମ୍ଭେ ମୁଁ ତୁମ୍ଭ କିଙ୍କର । 
ଯାହାଙ୍କ ଆଜ୍ଞାରେ ବ୍ରହ୍ମା ବ୍ରହ୍ମାଣ୍ଡ ସର୍ଜଇ 
ଯାହାଙ୍କ ଆଜ୍ଞାରେ ସୂର୍ଯ୍ୟ ତପ ବିତରଇ । 
ଯାହାଙ୍କ ଆଜ୍ଞାରେ ଅଗ୍ନି ଜଠରେ ରହିଣ 
ଚବ୍ୟଚ୍ୁଷ୍ୟାଦି ଭକ୍ଷଣ କରଇଟି ପୂଣ | ` 

ଗରୂଡ଼ ପୂରାଣ ୬୧ 


ନାନା ଶସ୍ୟ ଦାନ କରି ଜୀବଙ୍କୁ ପୋଷଇ । 
ଅନନ୍ତ ଜ୍ଞାନବଳରେ ପୃଥ୍ବୀ ଧରିଛି 
ହିମାଳୟ ସ୍ଥିର ହୋଇ ଆଜ୍ଞାରେ ରହିଛି । 
ସେ ପ୍ରଭୁଙ୍କୁ କେଉଁ କଥା ଅବା ଅଗୋଚର 
ଶୁଣି ତାହାଙ୍କ ଶ୍ରୀମୁଖୁ ହେବି ଭବୁ ପାର । 
ସେ ପ୍ରଭୁ ଭୃତ୍ୟଙ୍କ ପାଦପଦ୍ମେ କରି ଆଶ 
ଗୀତ ବନ୍ଧେ ବିଚାରଇ ଆର୍ତ୍ରଡ୍ାଣ ଦାଶ । 
ଇତିଶ୍ରୀ ଗରୁଡ଼ ପୁରାଣେ 
ନୈମିଷାୟୋପାଖ୍ୟାନେ ଭଗବାନ ଗରୁଡ଼ 
ସମ୍ବାଦେ ଏକାଦଶାହ ବିଧ୍‌ ବିଚାରଣଂ 
ବୃଷୋତ୍ସର୍ଗ ପ୍ରେତତ୍ସ ମୁକ୍ତି କଥନଂ 
ନାମ ତ୍ରୟୋଦଶ ଅଧ୍ୟାୟଃ । 
¬_--୦-- 


ଚତୁର୍ଦ୍ଦଶ ଅଧ୍ୟାୟଃ 

ଦୃାଦଶାହ ପଣ୍ଣଦାନ ଓ 

ଶୌଚାଶୌଚ ବ୍ୟବସ୍ଥା 

ଗରୂଡ଼ ଉବାଚ଼ 

ହେ ରମାରମଣ ଅଗତିମିର ନାଶନ 
ଜୟ ଦୀନବନ୍ଧୁ ଜୟ ପତିତପାବନ 1 
ଅଗତି ଗତିଦାୟକ କରୁଣା ସାଗର 
ଜୟ ଧର୍ମ ଅର୍ଥ କାମ ମୋକ୍ଷ ଗନ୍ତାଗର । 
ଦୈତ୍ୟାରୀ ଦାନବ ବିନାଶନ କୃପାସିନ୍ଧୁ 
ପତିତଜନ ଉଦ୍ଧାର ଦେବ ଦୀନବନ୍ଧୁ | 
ମୁହଁ ଅତି ଦୀନ ହୀନ ପକ୍ଷୀ ଜନ୍ମ ମୋର 
ଦୟା ବହି ପାପ ନାଶ କମଳାଉଭ ବର । 
ଦ୍ବାଦଶାହ ପିଣ୍ଡ ଦାନ କରନ୍ତି ଜଗତେ 
ଦୟାବହି ତା'ର ବିଧ୍‌ କୁହ ଦେବ ମୋତେ । 
କିପରି ହୁଏ ସେ ଦାନ କାହିଁକି କରନ୍ତି 
କଲେ ମିଳେ କିବା ଫଳ କୁହ ଲକ୍ଷ୍ମୀପତି । 
ତୁମ୍ଭର ଦାସାନୁଦାସ ଅଟେ ସିନା ମୁହିଁ 
ତୂମ୍ଭଠାରୂ ନ ଶୁଣିଲେ କାହୁଁ ଶୁଣିବଇଁ । 
ଏହା ଶୁଣି ନାରାୟଣ ବଚନ କହିଲେ 
ପଚାରିଲୁ ଯାହା ତାହା କହିବଇଁ ଭଲେ । 


ବାୟୁ ବହେ ଯା ଆଜ୍ଞାରେ ପୃଥ୍ବୀ ସ୍ଥିର ହୋଇ 


ଶ୍ରୀ ଭଗବାନ ଉବାଚ଼ 
ଶୁଣ ହେ ଗରୁଡ଼ ତୁମ୍ଭ ପ୍ରଶ୍ନର ଉତ୍ତର 

ଯାହା ପଚାରିଲ ତାହା ଚିତ୍ତ କରି ସ୍ଥିର । 
ଦ୍ବାଦଶାହ ଦିବସ ପିଣ୍ଡଦାନ ଯେ କରିବ 

ନ କଲେ ପ୍ରେତ ମୁକତ କଦାପି ନୋହିବ । 
ଅଗ୍ନିହୋତ୍ରୀ ବ୍ରାହ୍ମଣଙ୍କୁ କରିବ ବରଣ 
ଦ୍ବାଦଶାହ ପିଣ୍ଡଦାନ କରିବ ପ୍ରଦାନ । 

ସେ ପିଣ୍ଡ କର୍ମକୁ କେବେ ଲୋପ ନ କରିବ 
ପିଣ୍ଡ ଲୋପ କଲେ ନିଜ ବଂଶ ଲୋପ ହେବ । 
ଦ୍ବାଦଶାହ ପିଣ୍ଡ ପିଣ୍ଠ ମଧ୍ୟରେ ପ୍ରଧାନ 

ସେ ପିଣ୍ଡ ନ କଲେ ବୃଥା ଅନ୍ୟ ପିଣ୍ଣ ମାନ । 
କୋଟି ତୀର୍ଥ ବ୍ରତ ଯଜ୍ଞ ଫଳ ମିଳେ ତହିଁ 
ଦ୍ବାଦଶ ଦିନରେ ପିଣ୍ଡ ଦୂରିତ ନାଶଇ । 
ମୃତାହ ଗୃହକୁ ଗୋମୟରେ ଯେ ଲିପିବ 
ତୀର୍ଥଜଳ ଆଣି ତାହା ଉପରେ ସିଞ୍ଚ୍ବ । 
କଦଳୀ ଶାଳୁଆ ବର ପଣସ ପତର 
ପଳାଶପତ୍ର ଅଥବା ଆଣିବ ସତ୍କର । 

ସେ ପତ୍ରମାନଙ୍କେ ଚଉପଦୀ ନିର୍ମାଣିଣ 

ପିଣ୍ଡ ପଦାର୍ଥମାନଙ୍କୁ ତହିଁରେ ଭରିଣ । 
ଆବଶ୍ୟକ ଦ୍ରବ୍ୟ ଆଗୁ ଯୋଗାଡ଼ିଣ ଥ୍ବ 
ପିଣ୍ଡସ୍ଥାନକୁ ଆନନ୍ଦେ ସେମାନ ଆଣିବ ।. 
ଜ୍ଞାତିବନ୍ଧୁ କୁଟୂମ୍ବାଦି ମିଳିତ ହୋଇଣ 

ପିଣ୍ଡ ଦେବା ପୂର୍ବୁ ସର୍ବେ କରିବଟି ସ୍ନାନ । 
ଗନ୍ଧ ପୁଷ୍ପ ଧୂପ ଦୀପ ନୈବେଦ୍ୟ ସହିତେ 
ପିଶ୍ଚସ୍ଥାନେ ଦେଇ ପୂଜା କରି ଭକ୍ତି ଯୁକ୍ତେ । 


¦ ବ୍ରାହ୍ମଣ ବରଣ କରି ମୁଖରେ କହିବ 


ଯଥାଶକ୍ତି ପିଣ୍ଡଦ୍ରବ୍ୟ ସଜାଡ଼ିବ ସର୍ବ । 

ଅନ୍ଧ ବହୁତ ନ ଭାବି ସନ୍ତୋଷ ଚିତ୍ତରେ 
ପିଣ୍ଡକାର୍ଯ୍ୟ ସମାପନ କରନ୍ତୁ ବିଧ୍‌ରେ | 
ତୂମ୍ଭେ ନାରାୟଣ ରୂପ ବଚନେ ତୁମ୍ଭର 
ମୋରଂପିତୀମାତା ମୁକ୍ତି ଲଭିବେ ନିକର । 
ଏହିପରି କହି ବ୍ରାହ୍ମଣକୁ ତୋଷ କରି 
ପିଣ୍ଡଦାନ କରିବ ଯେ ମନ୍ତ୍ରକୁ ଉଚ୍ଚାରି । 
ସପିଣ୍ଡୀକରଣ କରି ସମାନ ପିଣ୍ଡକୁ 
କୁଶାଗ୍ରରେ ଦୁଇଭାଗ କରିବ ତାହାକୁ । 


79/%1/72¿( //1/ 5/1/1071///7@£/7/7//. ୦୦/77 


୬୨ 


ଯତ୍ନେ ପିଣ୍ଡ ବିଧୂମାନ ସମାପନ କରି 
ଦୁଗ୍ଧ ସୂର୍ଯ୍ୟାର୍ଘ୍ୟ ବିଧ୍‌କି ଭକ୍ତିରେ ଆଚରି । 
ପ୍ରାର୍ଥନା କରିବ ସୂର୍ଯ୍ୟଦେବଙ୍କୁ ବିଧ୍‌ରେ 
ଅର୍ଘ୍ୟଘ୍ଦେନି ଦେବ ପିତୃ ଦ୍ବାଦଶ କର୍ମରେ । 
ତୁମ୍ଭେ ସର୍ବ ସାକ୍ଷୀ ସର୍ବ ଅନ୍ତର୍ଯ୍ୟାମୀ ଯେଣୁ 
ଅର୍ଘ୍ୟଦାନ କରୁ ଅଛି ତୁମ୍ଭଙ୍କୁ ମୁଁ ତେଣୁ । 
ତୂମ୍ଭର ପ୍ରସାଦେ ପିତା ମୁକତି ଲଭିବେ 
ପ୍ରେତପୁରୀ ଛାଡ଼ି ସ୍ଵର୍ଗ ପୁରକୁ ଗମିବେ । 
ଏହିପରି ସୂର୍ଯ୍ୟଅର୍ଘ୍ୟ ପ୍ରଦାନ କରିଣ 
ବୈଶ୍ଵଦେବ ବିଧୁକି ଯେ କହିବାକୁ ପୁଣ । 
ପୂର୍ବମୁଖ କରି ବିଶ୍ଵଦେବଙ୍କୁ ସ୍ଥାପିବ ` 

ଗନ୍ଧ ପୁଷ୍ପ ଧୂପ ଦୀପ ପ୍ରଦାନ କରିବ । 
ବୈଶ୍ଵଦେବ ପିଣ୍ଡ ଦାନ ବିଧ୍‌ ବିଧୀନରେ 

କରି ନବବସ୍ତ୍ର ଦେବ ପିଣ୍ଡର ଉପରେ । 
ତଦଅନ୍ତରେ କରିବ ସମାନୀ ପିଣ୍ଡକୁ 

ସେ ପିଣ୍ଡରେ ପ୍ରେତଯାଏ ପିତୃଙ୍କ ପାଶକୁ । . 
ସମାନୀ ପିଣ୍ଡ ସମାପ୍ତେ ଯେ ବିକୀର୍ଣ୍ତ ପିଣ୍ଡ 
ପ୍ରଦାନେ କରିବ ପ୍ରେତ ଉଦ୍ଦେଶ୍ୟେ ସେ ପିଣ୍ଡ । 
ବିକୀର୍ଣ୍ ପିଣ୍ଡ ନ ଦେଲେ ପିତୃଗଣ ତୋଷ 

ନ ହୁଅନ୍ତି କଦାଚନ ଜାଣ ପକ୍ଷୀରଶ । 
ଗନ୍ଧପୁଷ୍ପ ଧୂପ ଦୀପ ଦେଇଣ ପୂଜିବ 

ପିତୃ ପିତା ପ୍ରପିତୀଙ୍କୁ ଭକ୍ତିରେ ପୂଜିବ । 
ପିତୃପିଣ୍ଡ ଦେବାକାଳେ ପ୍ରେତ ପିଣ୍ଡ ଏକ. 
ଖଣ୍ଡ ଦୂରରେ ସ୍ଥାପିବ ସୁଜ୍ଞାନୀ ବିବେକ । 
ପିଣ୍ଡ କାଳେ ସେ ପିଣ୍ଡକୁ କଦାପି ନ ଛୁଇଁ 
ଶାସ୍ତ୍ରର ବିଧ୍‌ବିଧାନ ଏପରି ଅଛଇ । 
ପିଣ୍ଡାନ୍ତେ ପିତୃଗଣଙ୍କୁ କରିବ ପ୍ରାର୍ଥନା 

ଆହେ ପିତୃଗଣ ମୋର କଥା କର ଘେନା । . 
ଅର୍ପିଲି ଯେ ପିଣ୍ଡ ମୋର ଶକ୍ତି ଅନୁସାରେ 
ଘେନା କର ସେ ପିଣ୍ଡକୁ ସଦୟ ଅନ୍ତରେ । 
ପିଣ୍ଡ ତୋଷ ହୋଇ ମୋର ପିତାଙ୍କୁ ସଙ୍ଗତେ 
ଆଜିଠାରୁ ସ୍ଥାନ ଦିଅ ତୁମ୍ଭରି ସହିତେ । 
ବ୍ରାହ୍ମଣଙ୍କ ବଚନରେ ମୋର ଯଥା ଶକ୍ତି 

ଶଜ୍ତି ଅନୁଯାୟୀ ପିଶ୍ଢ ଦେବି ମୁଁ ସମ୍ପତି । 
ତୂମ୍ଭମାନଙ୍କ ସନ୍ତୋଷେ ମୋହର ପିଅର 
ତୂମ୍ଭ ସଙ୍ଗରେ ସମାନ ହୋଇବେ ନିକର । 


ଗରୂଡ଼ ପୁରାଣ 


ମୁହିଁ ପାପୀ ହୀନ ଜନ୍ମ ତୁମ୍ଭଠାରୁ ସିନା 
ଦୟା କରି ମୋ ପିତାଙ୍କୁ ସଙ୍ଗରେ ଘେନିମା । 
ମୋରଠାରେ ଦୟାକର ହେ ପିତୃପୁରୂଷ 
କ୍ଷମା କରିବ ଅବଶ୍ୟ ଥ୍‌ଲେ ମୋର ଦୋଷ । 
ଏହିପରି କହି ପୂର୍ବ ସମାନୀ ପିଣ୍ଡକୁ 

ତିନିଖଣ୍ଡ କରି କୁଶେ କାଟିବ ତାହାକୁ । 
ତିନିଭାଗୁ ଏକ ଭାଗ ହସ୍ତରେ ଧରିବ 
ପିତୃପିଣ୍ଡ ମଧ୍ୟେ ତାକୁ ଯତ୍ନେ ମିଶାଇବ । 
ଜଣ ଜଣଙ୍କର ନାମ କରି ଉଚ୍ଚାରଣ 
ପ୍ରେତୋଦ୍ଧାର ମନ୍ତ୍ର ତାହା ସଙ୍ଗତେ ପଢ଼ିଣ । 
ପୁଣି ପିତୃଗଣେ ଗନ୍ଧ ପୁଷ୍ପରେ ପୂଜିବ 

ଭକତି ପୂତ ଅନ୍ତରେ ପ୍ରାର୍ଥନା କରିବ । 
ଅତିଥ ସତ୍କାର ତାହାପରେ କରିବଟି 

ଶ୍ରାଦ୍ଧ ଶେଷେ ଷୋଡ଼ଶ ଗ୍ରାସକୁ ଯେ ଦେବଟି । 
ଏହିପରି କଲେ ମୁନି ରଷିଏ ସନ୍ତୁଷ୍ଟ 

ଜୀବଙ୍କ ସେବାରେ କେବେ ନ ହୁଅନ୍ତି ରୁଷ୍ । 
ପିଣ୍ଡଶେଷେ ବିପ୍ର ପାଦେ ନମସ୍କାର କରି 
ଗନ୍ଧପୁଷ୍ଠ ଦେଇ ପୂଜା କର ଯତ୍ନ କରି । 
ତାହାଙ୍କ ପାଦକୁ ଦେବ୍‌ ପାଦୁକା ଯୁଗଳ 

ଚିତ୍ର ବିଚିତ୍ବ ହୋଇଣ ଥ୍ବ ତା' ଉପର । 
ସୁବର୍ଣ୍ରାଳଙ୍କାରମାନ ଶକ୍ତି ଅନୁସାରେ ` 
ପିତାମ୍ବର ଯୁଗଳ ଯେ ଦେବଟି ଶ୍ରଦ୍ଧାରେ । 
ସେହିଦିନୂ ଏକବର୍ଷ ପୂରିବା ପର୍ଯ୍ୟନ୍ତ 
ମିଷ୍ଟାନ୍ତେ ଅତିଥ୍‌ ତୋଷୁଥ୍‌ବ ଶୁଦ୍ଧଚିତ୍ତେ । 
ନିଜ ଶକ୍ତି ଅନୁସାରେ ପିତୃ ଭସ୍ତି ପଣେ 
ଧେନୁସ୍ଵର୍ଣ୍ଣ ରୌପ୍ୟ ବସ୍ତ୍ର ଜଳ ଅନ୍ନ ଦାନେ । 
ଅଥବା ଛତ୍ର ବ୍ୟଞ୍ଜନ ଆଦି ଯେ ମିଳିବ 

ନିତି ପ୍ରତି ବ୍ରାହ୍ମଣଙ୍କୁ ଦାନ ଦେଉଥ୍‌ବ । 
ଦିନେ ଛାଡ଼ିବ ଦାନ ବର୍ଷ ଶେଷଯାଏ 
ଏହିପରି ଦାନ କଲେ ପ୍ରେତ ମୋକ୍ଷ ହୁଏ । 
ବର୍ଷ ସମାପନେ ସାମ୍ବସ୍ପରିକ ଯେ ଶ୍ରାଦ୍ଧ 
କରିବ ସନ୍ତୋଷେ ପିଣ୍ଡ ନୋହି ବିଭ୍ତଶ୍ରଦ୍ଧ । 
ଶ୍ରାଦ୍ଧ ସମାପନ କରି ସ୍ଵସ୍ତି ବଚନକୁ 

କରି କରିବ ଯେ ସାଙ୍ଗ ପ୍ରେତର କର୍ମକୁ । 
ତଦନାନ୍ତେ ଅଭିଷେକ ବିଧ୍‌କି କରିବ ` 
ମଙ୍ଗଳ ନିମନ୍ତେ ଏକ କଳସ ସ୍ଥାପିବ । 

ଗରୂଡ଼ ପୁରାଣ 


ଗଣେଶଙ୍କୁ ପ୍ରଥମରେ ସେ ଘଟରେ ପୂଜି 
ଇନ୍ଦ୍ରାଦି ଦେବଗଣଙ୍କୁ ଯତନରେ ଭଜି । 
ପଞ୍ଚପୋଚାରରେ ଅବା ଦଶ ଉପଚାରେ 
ଷୋଡ଼ଶ ଉପଚାରରେ କେବା ପୂଜା କରେ । 
ଗନ୍ଧ ପୁଷ୍ପ ଧୂପ ଦୀପ ନୈବେଦ୍ୟାଦି ଦେଇ 
ରକ୍ଷା କରଇ ସୂତ୍ରକୁ ତଥ୍ପରେ ଥୋଇ । 
ପୂଜା ଶେଷେ ବେଦମନ୍ତ୍ର ପଢ଼ିଣ ବ୍ରାହ୍ମଣ 
ଦକ୍ଷିଣ ମଣିବନ୍ଧରେ ସେ ସୂତ୍ର ବନ୍ଧନ । 
ପୂର୍ଣ୍ଣ କୁମ୍ଭ ଜନ ନେଇ ଯଜମାନ ଶିରେ 
ସିଞ୍ଚୁ ଶାନ୍ତ କରିବେ ଯେ ବ୍ରାହ୍ମଣ ସତ୍ସରେ । 
ମହାମନ୍ତ୍ର ପଢ଼ି ଶାନ୍ଥ୍ୟ୍ୟଦକ ଯେ କରିବେ 
“ଜ୍ଞାତି ବନ୍ଧୁକୁଟୁମ୍ବେ ଯେ ଉପସ୍ଥିତ ଥ୍ବେ । 
ଦର୍ପଣାଦିରେ ଯେ ତହୁଁ ମୁଖକୁ ଦେଖ୍‌ବ 
ସମସ୍ତ ଶଉଚ ବିଧ୍‌ ସେଦିନ ସରିବ । 
ବ୍ରାହ୍ମଣଙ୍କଠାରୂ ଆଶୀର୍ବାଦ ଯେ ଗ୍ରହଣ 
ଭକତି ଭରେ କରିଣ ପଶିବ ଶରଣ । 
କମଣ୍ଡଳୁ କୁଶ ଜଳେ ଦର୍ପଣାଦି ଦେଇ 
ସ୍ଵର୍ଣ୍ଣ ବା ରୌପ୍ୟ ବେଣ୍ଟରେ ଚାମର କରାଇ । ` 
ଧୂପ ଦୀପ ଗନ୍ଧ ପୁଷ୍ପ ଦେଇଣ ବିପ୍ରଙ୍କୁ 
ବିଧ୍‌ ବିଧାନରେ ପୂଜା କରିବ ତାହାଙ୍କୁ । 
ଏ ବିଧୂ ବିଧାନ ପରେ କରି ଏକ ବେଦୀ 
ଗୋମୟରେ ଲେପନ କରିଣ କର ଶୁଦି । 
ପୂର୍ଣ୍ଣକୁମ୍ଭ ଏକ ତହଁ କରିବ ସ୍ଥାପନ 
ପଞ୍ଚବର୍ଣ୍ଣ ମୁରୁଜରେ କର ଏକ ପଦ୍ମ । 
ସେ କୁମ୍ଭେ ପଞ୍ଚାଶକ୍ଷର ଷଡ଼ଚକ୍ର ଜଳୀ 
ଷଡ଼ଚକ୍ର କରି ପଦ୍ମପଦ ଷଷ୍ଠଦଳ । 
କୁଶାସନ କିମ୍ବା ସ୍ଵର୍ଣ୍ବାସନ ଏକ କରି 
ଲକ୍ଷ୍ମୀନାରାୟଣ ମୂର୍ତି ରଖ୍‌ ତଦୂ ପରି । 
ନାନା ଭୂଷଣେ ଭୂଷିତ ତାହାଙ୍କୁ କରିବ 
ନାନା ଉପଚାରେ ତାହାଙ୍କୁଟି ଯେ ପୂଜିବ । 
ପିତା ମୃତ୍ୟୁ ହୋଇଥ୍ଲେ ବ୍ରାହ୍ମଣଙ୍କୁ ଦାନ 
ମାତା କାର୍ଯ୍ୟ ବ୍ରାହ୍ମଣଙ୍କୁ କରିବ ପ୍ରଦାନ । 
ବ୍ରାହ୍ମଣୀକୁ ଯଦ୍ୟପି ଏ ଦାନକୁ ଅର୍ପିବ 
କୁଙ୍କୁମ ଅଳତା କଳା ସିନ୍ଦୁରକୁ ଦେବ । 
ନବ ବସ୍ତ୍ର ପିନ୍ଧାଇ ଭୁଷଣ କରାଇବ 
ପାଦେ ପୂଜା ଅର୍ଘ୍ୟମାନ ତାହାଙ୍କୁ କରିବ । 


୬୩ 


ପ୍ରଥମରେ ଘଟପୂଜା ଦ୍ରିତୀୟେ ଦେବତା 
ତୃତୀୟରେ ପୂଜିବ ଯେ ଦାନର ଗ୍ରହିତା । 
ଶକ୍ତି ଅନୁସାରେ ତହୁଁ ଦାନମାନ ଦେବ 
ପୁଷ୍ପାଞ୍ଜଳି ଧରି ତାଙ୍କୁ ପ୍ରାର୍ଥନା କରିବ । 
ଏହିପରି ଦ୍ବାଦଶାହ ପିଣ୍ଡଦାନ ବିଧ୍‌ 

ଜୀବ ତରିଯାଏ ଜାଣ ସଂସାର ବାରିଧ୍‌ । 
ଏକ ଏକ ବିପ୍ରେ ଏକ ଏକ ଦାନ ଦେବ 
ବହୁଦାନ ଏକ ବିପ୍ରେ କଦାପି ନ ଦେବ । 
ପୁତ୍ର ଯଦି ପିତୃ ଉଦ୍ଦେଶ୍ୟରେ ହର୍ମ୍ୟଦାନ 
କିମ୍ବା ଭୂମି ଦାନ କରେ ସାଧୁ ପୁତ୍ର ଜାଣ | 
ପରଲୋକ ପିତୃ ସୁଖୀ ହୁଅଇ ନିଶ୍ଚୟ 
ଏଥୁରେ ସନ୍ଦେହ ତିଳେ ନାହିଁ ବୈନତେୟ । 
ନିରନ୍ତରେ ସ୍ଵର୍ଗ ସୁଖ ଲଭଇ ଯେ ପିତା 
ଚାମର ସେବା କରନ୍ତି ଅମର ବନିତା । 
ପାରିଜାତ ପୁଷ୍ପ ତା'ର ଅଙ୍ଗରେ ସଜାଇ 
ପୁଷ୍ପକ ଯାନରେ ବୁଲେ ମହାସୁଖୀ ହୋଇ । 
ବିଷ୍ଣୁଙ୍କ ଦର୍ଶନ କରି ହୁଅଇ କୃତାର୍ଥ 

ବୈକୁଣ୍ଠ ଭୁବନେ ସୁଖେ ବିଳସେ ସେହିତ । 
ଏହି ଦାନମାନ ଯେବେ ପୁତ୍ର କରିଥାଇ 
ପିତା ବୈକୁଣ୍ଠଢେ ରହଇ ସୁଖ ଭୋଗେ ଯାଇ । 
ପୁଣ୍ୟ ଶେଷେ ମର୍ତ୍ୟେ ପୁଣି ମହାଜନ ଘରେ 
ଜନ୍ମି ମହାସୁଖ ଭୋଗ କରଇ ସଂସାରେ । 
ଗତି ମୁକ୍ତି ବିଧାୟକ କେତେ କାମ ଅଛି 

ସେ କଥା ତୁମ୍ଭଙ୍କୁ ମୁହିଁ ସଂକ୍ଷେପେ କହୁଛି । 
ଦାନ ମଧ୍ୟରେ ସୁସିଦ୍ଧ ପଞ୍ଚପାଦ ଦାନ 
ଛତ୍ର ବସ୍ତ୍ର କମଣ୍ଡଳୁ ପୁଣି ଯେ ଆସନ । 
ମୁଦ୍ରିକା ସହିତେ ଏହି ପାଞ୍ଚଗୋଟି ଦାନ 
ଏମାନ ଦେଇ ଦକ୍ଷିଣା କରିବ ପ୍ରଦାନ । 
ଚତୁଃପାଦ ଦାନ ପୁଣ ଅଟଇ ଯୁକତେ 
ଦଣ୍ଡ ତାମ୍ର ପାତ୍ର ଯଜ୍ଞସୂତ୍ର ଗଡୁ ଯୁତେ 1 ` 
ଏହି ଦାନ କରିବାକୁ ବିଧ୍‌ ଅଛି ଜାଣ 

ପ୍ରେତ ମୁକତି ନିମନ୍ତେ ଅଟଇ କାରଣ । 
ତ୍ରିୟୋଦଶ ଦାନ ବିଧ୍‌ କହନ୍ତି ଆବର 
ପାଦାସନ କାଷ୍ଠାସନ ଅର୍ଘ୍ୟପାତ୍ର ସାର । 
କୁଣ୍ଡଳ ମୁଦ୍ରିକା, ଯେ ବ୍ୟଞ୍ଜନ ଧୂପ ଦୀପ 
ମିଷ୍ଟାନ୍ନ କପୂର ଯେ ତାମ୍ଲଳ ସମରପ । 

୬୪ 


ପଞ୍ଚରତ୍ନ ସହିତରେ ପ୍ରଦାନ କରନ୍ତି 
ଦ୍ରୟୋଦଶ ଦାନ ବିଧ୍‌ ଏହାକୁ କହନ୍ତି । 
ବେଦାଭ୍ୟାସୀ ଦ୍ବିଜକୁ ଯେ ବରଣ କରିବ 
ଆସନାଦି ଦେଇ ଭକ୍ତି ସହିତେ ପୂଜିବ । 
ମିଷ୍ଟାନ୍ନ ଭୋଜନ ଦେଇ ଭୋଜନ ଦକ୍ଷିଣା 
ପରେ ଦାନ ଦେଇ ସମର୍ପିବ ଯେ ଦକ୍ଷିଣା । 
ମୂର୍ଖ ଦ୍ଵିଜେ ଦାନ ଦେବା ନୁହଇ ଉଚିତ 

ପ୍ରେତ ଅଧୋଗତି ତହୁଁ ହୁଅଇ ପ୍ରାପତ । 
ମୃତ୍ୟୁ ପରେ ଯମଦୂତେ ଜୀବେ ଘେନିଯାନ୍ତି 
ଯାତନା ପଥରେ ବହୁ ଯନ୍ତ୍ରଣା ଦିଅନ୍ତି । 
ବିଭିନ୍ନ ନର୍କ ନିବାସ ହେତୁ ଦୂଃଖ ଯେତେ 
କଥାରେ କହି ନୂହଇ ତାହାଟି କିଞ୍ଚୁତେ । 
ସେହି ଦୁଃଖରୁ ଉଦ୍ଧାର ହେବା ପାଇଁ ଯେବା 
ଜୀବନ୍ତେ ଦାନ କରଇ ପୂଜି ଦ୍ଵିଜ ଦେବା 1. 
ଅଥବା ମୃତ୍ୟୁର ପରେ ପୁତୁ ଶ୍ରଦ୍ଧା ସହ 
ପ୍ରେତକୃତ୍ୟ ନିୟମରେ କରେ ନୋହିଁ ମୋହ । 
ତେବେ ପ୍ରେତ ପ୍ରେତପୁରୁ ମୁକତି ଲଭଇ 
ଅସୀମ ସୁଖ ସମ୍ଭୋଗ ସ୍ଵର୍ଗରେ କରଇ । 

ସେ ମହାପଥରେ ଖରା ନିବାରଣ ପାଇଁ 
ଛତ୍ରଦାନ କଲେ ତାକୁ ତାପ ନ ବାଧଇ । 
ତୃଷା ନିବାରଣ ପାଇଁ ଯେହୁ ଜଳଦାନ 

ଗ୍ରୀଷ୍ଟ ତାପ ପାଇଁ ଦେବ ଦାନ ଯେ ବ୍ୟଞ୍ଜନ । 
କ୍ଷୁଧା ନିବାରଣ ପାଇଁ ଅନ୍ନଦାନ ଦେବ 

ଲଜ୍ଜା ନିବାରଣ ବସ୍ତ୍ର ଦାନ ଯେ କରିବ । 
ଏହିପରି ଦାନମାନ କରିଲେ ଭକ୍ତିରେ ` 
ପ୍ରେତ ଦୁଃଖ ତିଳେହେଲେ ନ ପାଏ ସେ ପୁରେ । 
ପାକ୍ଷିକ ମାସିକ ତ୍ରିପାକ୍ଷିକ ଷାଣ୍ଡାସିକ 

ଶ୍ରାଦ୍ଧ କରି ପିଣ୍ଡ ଦେବ ଅଥବା ବାର୍ଷିକ । 
ପୂର୍ବତିଥ୍‌ ଅନୁସାରେ ପିଣ୍ଡମାନ ଦେଇ 
ପ୍ରେତକୃତ୍ୟ କଲେ ପ୍ରେତ ଯାଏ ମୋକ୍ଷ ହୋଇ । 
ପାକ୍ଷିକ ଶ୍ରାଦ୍ଧ ନିୟମ କହିବି-ଥୋକାଏ 
ସୁଚିତ୍ତେ ଶୁଣିବ ତୁମ୍ଭେ ଆହେ ଖଗରାଏ । 
ପୂର୍ଣ୍ଣମୀ ଦିବସେ ଯେବେ ମୃତ୍ୟୁ ଲଭେ କେହି 
ଚତୁଦ୍ଦଶୀରେ ପାକ୍ଷିକ ଶ୍ରାଦ୍ଧକୁ କରଇ । 
ଚତୁର୍ଥୀରେ ମୃତ୍ଯୁ ହେଲେ ନବମୀରେ ହେବ 
ନବମୀରେ ହେଲେ ଚତୁର୍ଦ୍ଦଶୀରେ କରିବ । 


ଗରୂଡ଼ ପୁରାଣ 


ଏହିପରି ବିଧୁ ଅଛି ପାକ୍ଷିକ ଶ୍ରାଦ୍ଧରେ 
ମାସିକ ଶ୍ରାଦ୍ଧ ବିଧାନ ଶୁଣ ସୁଚିତ୍ତରେ । 

ତିନି ପ୍ରକାରେ ମାସର ଗଣନା ହୁଅଇ 
ଚାନ୍ଦ୍ରାୟଣ ସୂର୍ଯ୍ୟାୟଣ ମାସ ଯେ ବୋଲାଇ । 
ଏହି ଦୁଇମାସରେ କରିବ ପିଣ୍ଡ ଦାନ 
ଚାନ୍ଦମାସେ ପିଣ୍ଡ ସର୍ବେ କରନ୍ତି ବିଧାନ । 
ମଳମାସର ବିଚାର ଅଟଇ ସ୍ଵତନ୍ତ୍ର 

ସେ ମାସରେ ପିଣ୍ଡ ଦେଲେ ଫଳଇ ବହୁତ । 
ଯେଉଁମାସେ ରାଶିରେ ରବି ନ ରହିବେ 
କ୍ଷୟମାସ ତାହାକୁଟି କହନ୍ତି ସାଧବେ । 
ତିରିଶ ଦିନରେ ଯେ ସ୍ପର୍ଶ ଦୁଇମାସ 
ବେନିମାସେ ଏକମାସୀ ଶ୍ରାଦ୍ଧକର ଶେଷ । 
କାର୍ଜିକ ବା ମାର୍ଗଶିର କ୍ଷୟମାସ ହେଲେ 
ପୂର୍ବମାସରେ ଯ଼େ ଶ୍ରାଦ୍ଧ କରିବ ନିଶ୍ଚଳେ । 
ଯେ ମାସରେ ଯେଉଁ ପକ୍ଷେ ଯେଉଁ ତିଥ୍‌ ଦିନ 
ମୃତ୍ୟୁ ହୁଏ ସେ ତିଥ୍‌ରେ ଦେବ ପିଣ୍ଡ ଦାନ । 
ଦିବସେ ଅଧ୍‌୍କ ହେଲେ ମାସ ଶେଷେ ଦେବ 
ନ୍ୟୁନ ହେଲେ ଦୁଇମାସ ଏକତ୍ର କରିବ । 
ପ୍ରତି ଦିବସରେ ମଧ୍ୟ ଶ୍ରାଦ୍ଧ ବିଧ୍‌ ଅଛି 

ଯେ କରିପାରଇ ତା ର ପୁଣ୍ୟ ନୁହେଁ କିଛି । 
ସାମ୍ବସ୍ସରେ ତ୍ରୟୋଦଶୀ ପୂର୍ଣ୍ରିମା ହୋଇଲେ 
ଶେଷ ପୂର୍ଣ୍ରିମାରେ ଶ୍ରାଦ୍ଧ ଅଧ୍ବାସ କଲେ । 
ଶ୍ରାଦ୍ଧାନ୍ତେ ଭାଜନ ଦେବ ବ୍ରାହ୍ମଣ ଦେବତା 


“ ଦକ୍ଷିଣା ଦେଇ ତୋଷିବ ହୋଇ ଶାନ୍ତଚେତା । 


ସାମ୍ବସ୍ପରିକେ ଶ୍ରଦ୍ଧାନ୍ତେ ବ୍ରାହ୍ମଣ ଭୋଜନ 
କରି ଦକ୍ଷିଣା ପ୍ରଦାନ କରିବଟି ପୁଣ ¦! 
ଜ୍ଞାତି ବନ୍ଧୁ କୁଟୁମ୍ବଙ୍କୁ ଅନ୍ନ ବ୍ୟଞ୍ଜାନରେ 
ସନ୍ତୋଷ କରିବ ନୋହିଁ କୃପଣ ଚିତ୍ତରେ । 
ଏକୋବ୍ଦିଷ୍ଟ ପିଣ୍ଡବିଧ୍‌ ଯେମନ୍ତ ପ୍ରକାର 
ବ୍ରହ୍ମାଙ୍କ ବାକ୍ୟରେ ତାହା କରି ତତ୍ପର । 
ସାମ୍ବସ୍ସରିକ ଶ୍ରାନ୍ଧରେ ଏକୋଦ୍ଦିଷ୍ଟ ବିଧ୍‌ 
କେବେହେଁ କରିବ ନାହିଁ ପ୍ରେତ ଅର୍ଥେ ସିଦ୍ଧି । 
ସୁଫଳ ନ ହୋଇ ହୁଏ କୁଫଳ ତାହାର 
ଜନ୍ମ ଜନ୍ମାନ୍ତରେ ନର୍କେ ପଡ଼ିଇ ସତର । 
ଗୟାପିଣ୍ଡ ଦେଲେ ମୁକ୍ତ ହୂଅଇ ଦୋଷରୁ 
ଏକୋଦ୍ଦିଷ୍ଟ ପିଣ୍ଡ ଦାନ କୁଫଳ ହେତୁରୁ । 


797 1/126 /11/ 57'//7777/10/7 © ୧ /7///7//. ୦୦/77 


ଗରୂଡ଼ ପୁରାଣ 


ଗଜ ଛାୟାପିଣ୍ଡ ବିଧ୍‌ ଅଛି ଏକ ପୁଣି 
ସେ ବିଧ୍‌ ବିଧାନ ଏବେ କହିବି ବଖାଣି । 
ସିଂହଚନ୍ଦ୍ର ମଘ୍ଘାନାମ ନକ୍ଷତ୍ର ହୋଇଲେ 

ଚନ୍ଦ୍ର ଗ୍ରହଣ ବା ସୂର୍ଯ୍ୟ ପରାଗ ହୋଇଲେ । 
ଗଜହଛାୟାସ୍ଥିତ ପୂର୍ବେ ମୁଖର ବିଧାନ 

ଦକ୍ଷିଣ ମୁଖ ହୋଇଣ ଦେବ ପିଣ୍ଡ ଦାନ । 
ଯୁଗାଦି ସୁତିଥ୍‌ ସୁ-ନକ୍ଷତ୍ର ଦିନେ ଜାଣ 

ଆନନ୍ଦ ଚିତ୍ତରେ ପିଣ୍ଡ କରିବ ପ୍ରଦାନ । 
ଶୁକ୍ଳପକ୍ଷ ତ୍ରୟୋଦଶୀ ଭାଦ୍ରବ ମାସରେ 

ଅବା ମାଘ ଅମାବାସ୍ୟା ତିଥୁର ଦିନରେ †!' 
ବୈଶାଖ ଶୁକ୍ଳ ତୃତୀୟା ଅଟଇଟି ପୁଣି 

କାର୍ଜିକ ଶୁକ୍ଳ ନବମୀ ଯୁଗ ମାନ ଜନ୍ମି । 
ବୈଶାଖ ଶୁକ୍ଳ ତୃତୀୟା ଜନ୍ମ ସତ୍ୟଯୁଗ 

କାର୍ଜିକ ଶୁକ୍ଳ ନବମୀ ଜନ୍ମେ ତ୍ରେତାଯୁଗ । 

ମାଘ ଅମାବାସ୍ୟାରେ ଯେ ଦ୍ଵାପର ଜନମ 
ଭାଦ୍ର ଶୁକ୍ଳ ତ୍ରୟୋଦଶୀ କଳି ଜନ୍ମ ଜାଣ । 
ଯୁଗାଦ୍ୟ ଦିନ ଜାଣିଣ ପିତୃଶ୍ରାଦ୍ଧ କଲେ 
ବହୁଫଳ ହୁଏ ଜୀଣ ଏହା ଯହିଁ ଭଲେ । 

ଦେଶ ଭେଦେ ଆଚାରର ଅଛି ଭେଦମାନ 
ଯହିଁ ଯେଉଁପରି ବିଧ୍‌ କରିବ ତା' ପୁଣ | 

ପ୍ରଥମ ବର୍ଷ ମଧ୍ୟରେ ଗୟା ପିଣ୍ଡ କରି 

ପ୍ରେତ ମୁକତ କରିବ ବିଧ୍‌ ଅନୁସରି । 
ପୁଣ୍ୟବାନ ଲୋକମାନେ ପିତୃ ସ୍ନେହ ହେତୂ 
ପିଣ୍ଡ ବିଧ୍‌ କରିଣ ବାନ୍ଧନ୍ତି ପୁଣ୍ୟ ସେତୁ । 

ପୁତ୍ର ଏହି କର୍ମମାନ ଯତନେ କରିବ 

ଶେଷେ ନିଜେ ବହୁଫଳ ପାଇବ ସେ ହେଳେ ।. 
ମୁକତି ଲଭିବ ନିଜେ ଏହି ପୁଣ୍ୟ ଫଳେ । 
ପିତୃଗଣ ଆଶୀର୍ବାଦେ ଇହ ସଂସାରେ 
ଧନ ଧାନ୍ୟ ଗୋପଲକ୍ଷ୍ଥୀ ବଢ଼ଇ ସତୃରେ । 
ଉତ୍ତମ ପୁତ୍ର କନ୍ୟା ଯେ କୁଳରେ ଜନ୍ମନ୍ତି 
ଯିତୃ ଆଜ୍ଞା କଦାପି ଅବଜ୍ଞା ନ କରନ୍ତି । 
ସତୀ ସାଧ୍ଵୀ ରମଣୀ ସେବଇ ନିରନ୍ତର 
ଗ୍ରହ ବାଧା ରିଷ୍ଠାରିଷ୍ଟ ନ ହୁଏ ତାହାର । 
ଜ୍ଞାତି ବନ୍ଧୁମାନେ ତାରେ ଶତ୍ରୁତା ନ କରି 
ଆଜ୍ଞାବହ ହୋଇ ସେବା କରନ୍ତି ତାହାରି । 


୬୫ 


ଭୂତ ପ୍ରେତଗଣ ତା'ର ଦୁର୍ଗତି ନ ଚିନ୍ତି 
ଯାହା ଇଚ୍ଛେ ତାହା ତାକୁ ମିଳଇ ଝଟତି । 
ମାନ ସନମାନ ଦିନୁ ଦିନ ବଢ଼େ ତା'ର 
ପ୍ରଶଂସା କରନ୍ତି ତାକୁ ଦେବାସୁର ନର । 
ଯଦ୍ୟପି କୌଣସି ଶତୁ ହୁଏ ଉପଗତ 
ପ୍ରଭାବ ପାଇଁ ପଳାଏ ସେହି ଯେ ତ୍ରିତ । 
ତେଣୁ ହେ ଗଚୁଡ଼ ପିତୃ ଶ୍ରାଦ୍ଧ ପିଣ୍ଡଦାନ 
ବ୍ରାହ୍ମଣ ବରି କରିବ ଯେ ବିଧ୍‌ ବିଧାନ । 
ଦ୍ବାଦଶ ଦିନର ପିଣ୍ଡମାନ ମୁଁ କହିଲି 
ସାମ୍ବସ୍ସରିକ ବିଧାନ ମାନ ବଖାଣିଲି । 

ଏବେ ଶୌଚା ଶୌଚ ବିଧୁ ବିଧାନ କହିବି 
ତାହା ମନେ ରଖ କାର୍ଯ୍ୟ କରିବଟି ଭାବି । 
ବର୍ଣ୍ଣଭେଦ ଶୌଚଦିନ ଭେଦ ଯେ ହୁଅଇ 
ସଂକ୍ଷେପରେ ତୋତେ କହି ଦେବଇଁ ଯେ ମୁହଁ । 
ବ୍ରାହ୍ମଣ ଦଶଦିନରେ କ୍ଷତ୍ରିୟ ଦ୍ବାଦଶେ 

ପନ୍ଦର ଦିନରେ ବୈଶ୍ୟ ଶୂଦ୍ର ଏକମାସେ । 
ମୃତାହ ଶୁଚି ହୁଅନ୍ତି ଜାଣ ହେ ବିଧାନ 
ପ୍ରେତକୃତ୍ୟ ଗର୍ବେ ଯେବେ କେହି ନ କରଇ 
ପିତୃନର୍କ ଯନ୍ତ୍ରଣାରେ ଅବଶ୍ୟ ଭୁଞ୍ଜାଇ । 
ସେହି କ୍ରୋଧେ ବଂଶନାଶ କରଇ ଯେ ପ୍ରେତ 
ନାନାଦି ବିପଦ ଆସି ହୁଅଇ ପ୍ରାପତ । 
ତେଣୁ ଦିବସ ବିଧାନେ ଶୌଚ ବିଧ୍‌ କରି 
ପିଣ୍ଡଦାନ କରିବ ଯେ ଶ୍ରୀହରି ସୁମରି । 
କାହାକୁ କେତେ ଦିବସ ପାଳନ କରିବ 

ସେ କଥା ଜାଣିବା ଆଗ ଅଟଇ ପ୍ରସ୍ତାବ । 
ଶିଶୁଜନ୍ମ ହୋଇ ଯଦି ମରଣ ଲଭଇ ` 


=_= = 


ତିନିଦିନ ତ୍ରିରାତ୍ରରେ ତା'ର ଶୁଦ୍ଧହୋଇ | 


.। ସପିଣ୍ଡୀକରଣ ଆଦି ପିଣ୍ଡମାନ ତା'ର 


ନ ହୋଇବ ଶାନ୍ଧ୍ୟୁଦକ କରିବ କେବଳ । 
ଜ୍ଞାତିମାନେ ତିନିଦିନେ ଶୁଦ୍ଧ ଯେ ହୋଇବେ 
ସ୍ନାନମାତ୍ରେ ସଗୋତ୍ରୀୟ ବିଶୁଦ୍ଧ ଯେ ହେବେ । 
ଚାରିପୁରୂଷ ପର୍ଯ୍ୟନ୍ତ ଦଶରାତ୍ର ପାଳି । 

ଷଷ୍ଠ ପୁରୁଷ ହୋଇଲେ ଶୁଦ୍ଧ ଚାରିଦିନେ 


= = 


ସପ୍ତମପୁରୁଷ ହୋଇଲେ ଶୁଦ୍ଧ ତନ ଦନେ । 

୬୬ 


ଆଜ ପୁରୂଷ ଯଦ୍ୟପି ଅନ୍ତର ହୋଇବେ 
ଏକୀଦିନେ ଶୁଦ୍ଧ ବିଧ୍‌ ମତେ ସେ କରିବ । 
ନବମ ପୁରୁଷ ହେଲେ ଓଳିଏ ଅଶୁଚି 

ଦଶମ ପୁରୁଷ ସ୍ନାତମତେ ହୁଏ ଶୁଚି । 

ଜନ୍ମ ମରଣର ଶୁଦ୍ଧ କରି ଏହିପରି 

ବିଶୁଦ୍ଧ ହୁଅନ୍ତି ଭବେ ନର ତନୁ ଧରି । 

ଯଦି କେହି ବିଦେଶରେ ମରଣ ଲଭଇ 
ଯେଉଁ ଦିନ ସେ ସମ୍ବାଦ ଶ୍ରବଣ କରଇ । 
ଦଶଦିନ କରିବାକୁ ଯେତେ ଦିନ ଥ୍ବ 
ସେତିକି ଦିନ ତା” ପାଇଁ ପାଳନ କରିବ । 
ଦଶଦିନ ପୂରେ ଯେବେ ଶୁଣିବ ବାରତା 
ତିନିଦିନ ପାଳି ଶୁଦ୍ଧି ହେବ ଶାସ୍ତ୍ରକଥା । 
ମୃତ୍ୟୁ ଏକ ବର୍ଷ ପରେ ଶୁଣିବ ବା ଯେବେ 
ଏକଦିନ ପାଳି ଶୁଦ୍ଧ ହୋଇବଟି ତେବେ । 
ଯେତେ ଦିନ କହି କାର୍ଯ୍ୟମାନଙ୍କୁ କରିବ 
ସେତେଦିନ ଅଶୌଚ ହୋଇଣ ରହିଥ୍ବ । 
ଶୁଭ କାର୍ଯ୍ୟମାନ କିଛି ନ ପାରିବ କରି 
ବଳେ କଲେ ଭୋଗ ହେବ ଜାଣ ନର୍କପୁରୀ । 
ସୁତକ ମଧ୍ୟରେ ଯେବେ ମୃତକ ପଡ଼ଇ 
ଅଥବା ସୁତକେ ମୃତକ ବା ଯେବେ ହୋଇ । 
ଶଉଚ ବିଧାନମାନ କରି ଏହିପରି 

ଶୁଦ୍ଧ ହୂଅନ୍ତ ଗରୂଡ଼ ଶୁଣ କର୍ଣ୍ଣ ଡେରି ।. 
ଅଶୌଗକୁ ଚାରିଭାଗ ବର୍ଣ୍ଣନ- କରିବ 
ଭାଗକରେ ତିନିଦିନ ଲେଖାଏଁ ପଡ଼ିବ । 
ପ୍ରଥମ ଭାଗରେ କିମ୍ବା ଦ୍ବିତୀୟ ଭାଗରେ 
ଅଶୌଚ ପୁଣି ହୋଇଲେ ସପିଣ୍ଡ କରିଲେ । 
ଶୁଦ୍ଧ ଦୁହେଁ ଯାକ ଜାଣ ହୂଅଇଟି ଭଲେ 

ଭିନ୍ନ ଶୁଦ୍ଧ ନ କରିବ ଦେବ ଏକ ତୂଲେ । 
ସୁତକ ମୃତକ ଛଅ ଛଅ ଦିନରୁ ଅଧୁକ 
ହେଲେ ଅଶୌଚାନ୍ତେ ଶୁଦ୍ଧ ହୋଇବ ବାରେକ । 
ଦାନ୍ତ ନ ଉଠୂଣୁ ଯେବେ ବାଳକ ମରିବ 

ସ୍ନାନ ମାତ୍ରେ ପିତାମାତା ତା'ର ଶୁଦ୍ଧି ହେବ । 
ଚୂଡ଼ାକର୍ମ ନୋହୂଣୁ ଯେ ବାଳକ ବିନାଶ 
ଏକମାତ୍ର ପାଳିଂଶୁଦ୍ଧ ହେବ ଶାସ୍ତ୍ର ଭାଷ । 
ବ୍ରତ ନୋହିଣ ଯଦ୍ୟପି ବାଳକ ମରିବ 
ତାହାକୁ ଯେ ତିନିରାଦ ପାଳନ କରିବ | 


ଗରୂଡ଼ ପୁରାଣ 


ବ୍ରତ ପରେ ଯଦି ମୃତ୍ୟୁ ଲଭଇ ସେ ଜାଣ 
ଦଶ ରାତ୍ର ତା'ର ପାଇଁ କରିବ ପାଳନ । 
ଶାସ୍ତ୍ର ବିଧ୍‌ ଅନୁସାରେ ପ୍ରେତକୃତ୍ୟ କରି 


| ଶୁଦ୍ଧ ହେବ ତାହାକୁଟି ଜାଣ ପନ୍ନଗାରି । 


ଜନ୍ମ ହୋଇ ସୀତମାସେ ଶିଶୁ ମରିଗଲେ 
ସଦ୍ୟ ଶୌଚ ସର୍ବ ଜାତି କରିବ ମାତ୍ରରେ । 
ଶୁଦ୍ଧ ହେବ ବୋଲି ଶାସ୍ତ୍ରେ ନିୟମ ଅଛଇ 
ଲୋକାଚାର ଯହିଁ ଯାହା ପାଳିବ ତା” ତହିଁ । 
କନ୍ୟା ବିବାହ ହୋଇଣ ପିତୃ ଗୃହେ ମଲେ 
ପିତା ତିନିଦିନ ତାକୁ ପାଳିବଟି ଭଲେ । 
ଶ୍ବଶୁର ଗୃହରେ ଦଶଦିନ ଯେ ପାଳିବେ 


ଯଥାରୀତି ଶ୍ରାଦ୍ଧ ଆଦି ତାହାର କରିବେ । 


ଛଅମାସ ଗର୍ଭ ପାଇ ଯଦ୍ୟପି ହୁଅଇ 

ସେ ଦୋଷ ମାତାକୁ ଲାଗେ ଶାସ୍ତ୍ର ଅଛି କହି । 
ଯେତେ ମାସ ଗର୍ଭଟିକୁ ହୋଇଥାଏ ଜାଣ 
ଶୌଚ ହେବ ମାତା ସେତେ ଦିନକୁ ପାଳିଣ । 
ଏହିପରି ଶୌଚା ଶୌଚ ବିଧାନ ଶାସ୍ତ୍ରରେ 
ସକଳ ଯୁଗରେ ଅଛି ଏମନ୍ତ ପ୍ରକାରେ । 
ଅଶୌଚ ନିମନ୍ତେ ହେବ ଶୌଚ ନ ହୋଇବ 
ଦେବପୂଜା ଦେବଚ୍ଚନା ଯଜ୍ଞାଦି ନୋହିବ । 
ତିସନ୍ଧ୍ୟାଦି ଜପ ହୋମ କଦାପି ନ କରି 
ପିତୃକୃତ୍ୟ ଆଦି କେହି କରିଣ ନ ପାରି । 
ବ୍ରହ୍ମଚର୍ଯ୍ୟାଶ୍ରମେ ରହି ଯେହୁ ମନ୍ତ୍ର ଜପ 
ପ୍ରତିଦିନ କରୁଥୁବ ନ ଛାଡ଼ିବ ତପ । 
ସେମାନଙ୍କ ବ୍ରତ ଭଙ୍ଗ ନ କରିବ କେବେ 
ଚାନ୍ଦ୍ରାୟଣାଦି ତାହାର ସମାନ ନୋହିବେ । 
ମନ୍ତ୍ର ମଧ୍ୟେ ମହାମନ୍ତ୍ର ପ୍ରଧାନ ଅଟଇ 

ବ୍ରତ ମଧ୍ୟରେ ଉତ୍ତମ ବେଦ ଯେ ବୋଲାଇ । 
ତନ୍ତ୍ର ମଧ୍ୟେ ବିଷ୍ଣୁ ବ୍ରତ ଅଟଇ ଯେ ଶ୍ରେଷ୍ଠ 
ବ୍ରାହ୍ମଣ ମଧ୍ୟରେ ଅଗ୍ନିହୋତ୍ରୀ ଯେ ଗରିଷ୍ଠ । 
ଏହିମାନେ ନିଜକୃତ୍ୟ ଅଶୌଚ ଫଳରେ 
ତ୍ୟାଗ ନ କରିବ ବିଧ୍‌ ଅଛଇ ଶାସ୍ତ୍ରରେ । 
ସନ୍ନ୍ୟାସୀମାନଙ୍କୁ କେବେ ଅଶୌଚ ନ ହୁଏ. 
ପାଳନ କରିବା ତାଙ୍କ ପକ୍ଷେ ନ ଯୋଗାଏ । 
ଅଗ୍ନି ଯେପରିଟି ଭଳ ମନ୍ଦକୁ ଭକ୍ଷଇ 
ବିଚାରେ ତାହାର ପୁଣ ଦୋଷ ନ ହୁଅଇ । 

ଗରୂଡ଼ ପୁରାଣ 


ସେହିପରି ସନ୍ନ୍ୟାସୀ ଯେ କୂଳ ତ୍ୟାଗ କରେ 
ଅଶୌଚ ପାତକ କିମ୍ପା ଲାଗିବ ତାହାରେ । 
ଏହି ଅଶୌଚ ମଧ୍ୟରେ ଗୃହରେ ଭିକ୍ଷୁକୁ 
ଉପସ୍ଥିତ ହେଲେ ଭିକ୍ଷା ନ ଦେବ ତାହାଙ୍କୁ । 
ଅଜଣା ଭାବରେ ଯେବେ ପାକ ଅନ୍ନ ଭୁଞ୍ଜେ 
ତେବେ ପାପ ନ ଲାଗଇ ଜାଣ ଖଗରାଜେ । 
ଜୀଣି ଶୁଣି ଗୃହୀ ଯେବେ ଅନ୍ନ ପରଷଇ 
ଉଭୟ ନରକ ଯାନ୍ତି ଶାସ୍ତ୍ର ଏହା କହି । 

ବିପ୍ର ଯଦି ଧନ ଲୋଭେ ଅଶୌଚ ଲୁଚାଇ 
ବିପଦ ଦିନକୁ ଦିନ ତାହାକୁ ପଡ଼ଇ । 
ଅଶୌଚ ବିଧାନମାନ ଅଛଇ ଏପରି 

କହିଲି ସକଳ ମୁହିଁ ଆହେ ପନ୍ନଗାରୀ । 

ଏହି ବିଧ୍‌ମାନ ପାଳି ଯେ ଶୁଦ୍ଧ ହୁଅଇ 
ପ୍ରେତକୃତ୍ୟ ପିଣ୍ଡମାନ ଶ୍ରଦ୍ଧାରେ ଦିଅଇ । 
ସେ ଜନ ଆନନ୍ଦେ ସର୍ବପାପ ପରିହରି 
ଅନ୍ତେ ଲଭଇଟି ନିଜେ ବଇକୁଣ୍ଠ ପୁରୀ । 
ପିତୃଗଣଙ୍କୁ ତାରଇ ଦାନ ଫଳେ ତା'ର 
ସ୍ଵର୍ଗାଦି ସୁଖ ଲଭନ୍ତି ନରକୁ ଉଦ୍ଧାର । 
ଇହଲୋକ ଦିନୁ ଦିନ ବଢ଼ଇ ଯା ଯଶ 
ଧନଜନ ଗୋପଲକ୍ଷ୍ମୀ ବଢ଼ଇ ଆୟୁଷ । 
ସୁଖେ ବିଳସଇ ସ୍ଵର୍ଗ ପରି ଏହି ପୁରେ 
ବ୍ରାହ୍ମଣମାନଙ୍କ ଆଶୀର୍ବାଦ ବଚନରେ । 
ପଚାରିବା କଥାଯାକ ବୁଝାଇ କହିଲି 
ତୁମ୍ଭର ହୃଦୟୁ ଅନ୍ଧକାର ବିନାଶିଲି ! 

ଆଉ କିବା ଶୁଣିବାକୁ ବଳୁଅଛି ମନ 
ଅକୁଣ୍ଢିତ ଚିତ୍ତେ ତାହା ପ୍ରକାଶ ବହନ । 
ବୁଝାଇ କହିବି ଆହେ ଖଗପତି ମୁହିଁ 
` ତୁମ୍ଭଠାରେ କପଟ ମୋ” ତିଳେ ହେଲେ ନାହିଁ । 
ଶୁଣି ଏ ବଚନ ତହିଁ ଗରୂଡ଼ ହରଷେ 

ପ୍ରଭୂ ପାଦପଦ୍ମେ ପଡ଼ି ଧୀର ବାଣୀ ଭାଷେ । 
ଶୁଣିଲି ଦ୍ବାଦଶ ଦିନ ପିଶ୍ଚ ବିଧ୍‌ମାନ 

ଆବର ଶୁଣିଲି ଶୌଚା ଶୌଚର ବିଧାନ । 
ପୁଣି ସନ୍ତୋଷ ହୋଇଲା ହୃଦୟ ମୋହର . 
ଏହି ଦୟା ଦାସାଧମେ ଥାଉ ନିରନ୍ତର । 
ସେ ପ୍ରଭୁ ଭୃତ୍ୟଙ୍କ ପାଦପଦ୍ମେ ମୋର ଆଶ 
ଗୀତରେ ଭଣଇ ଦ୍ଧିଜ ଆର୍ଜତ୍ରାଣ ଦାଶ । 


୬୭ 


ସାଧୁ ସୁଞ୍ଞ ପ୍ରଶ୍ତିତ ମୋ ଦୋଷ ନ ଧରିବ 
ଦୋଷ ଥ୍ଲେ ନିଜଗୁଣେ କ୍ଷମୀ ମୋତେ ଦେବ । 
ଇତିଶ୍ରୀ ଗରୂଡ଼ ପୁରାଣେ ନୈମିଷାୟୋ- 

' ପାଖ୍ୟାନେ ଭଗବତ୍‌ ଗରୁଡ଼ ସମ୍ବାଦେ 
ଦ୍ବାଦଶାହ ପିଣ୍ଡଦାନ ଶୌଚା ଶୌଚ 
ବିଧ୍‌ ବିଚାରଣଂ ନାମ 
ଚତୁଙ୍ଦଶୋଃଧ୍ୟାୟଃ । 

-¬--୦---_- 


ପଞ୍ଚଦଶ ଅଧ୍ୟାୟଃ 


ଯମପୁର ବର୍ଣ୍ଣନା 
ଗରୂଡ଼ ଉବାଟ଼ 


ଅନନ୍ତରେ ଗରୁଡ଼ ଯେ କୃତ୍ୟକୃତ୍ୟ ହୋଇ 
ନାରାୟଣ ଚରଣ ସରୋଜେ ମତି ଦେଇ । 
କର ଯୁଗଳ ଯୋଡ଼ିଣ ପାରୁଶରେ ବସି 
ପୁଣି ପଚାରଇ ମନେ ମନେ ହୋଇ ଖୁସି । 
ଯମପୁରର ବର୍ଣ୍ଣନା ସଂକ୍ଷେପି କହିବ 
ଧର୍ମସଭା କିପରି ବା ବୁଝାଇଣ ଦେବ ।. 
ସେ ସଭାରେ ଯେଉଁମାନେ ବିଜେ କରିଛନ୍ତି 
କେଉଁ ଗ୍ରନ୍ଥମାନ ସେହି ସଭାରେ ପଢ଼ନ୍ତି । 
ସେ ସମସ୍ତ ବୁଝାଇଣ ମୋତେ ଦଇତାରୀ 
ସଂକ୍ଷେପରେ ଏହିସବୁ କୁହନ୍ତୁ ବିଚାରି । 
ମୁହିଁ ଯେଣୁ ତୁମ୍ଭ ଦାସ ତେଣୁ ଦୟା ବହି 
ଶରଣାଗତର ଦୁଃଖ ଜାଣ ଭାବଗ୍ରାହୀ । 
ଏହା ଶୁଣି ମହାପ୍ରଭୁ ଅଳପ ହସିଲେ 
କୋମଳ ମଧୁର ସ୍ଵରେ ବଚନ କହିଲେ । 
ଭଗବାନ ଉବାଚ଼ 


ସଞ୍ଜବନୀପୁର ଗୋଟି ଅତି ରମଣୀୟ 

ତାହାର ମହିମା ଅଟେ ଯେ ଅକଥନୀୟ । 
ନାରଦାଦି ରଷିମାନେ ସେ ଠାବକୁ ଯାନ୍ତି 

ସେ ପୁରବାସୀଏ ନିଶ୍ଚଳରେ ରହିଥାନ୍ତି । 
ସୁରାସୁର ନିବେସନ୍ତ ସେହି ପୁରେ ଜାଣ 

ସେ ପୁରର ଶୋଭା ବର୍ଣ୍ଣି ନ ପାରେ କେ ପୁଣ । 
ସେ ପୁର ଚାରି ପାରୁଶେ ଚାରିଟିଂଦୂଆର 

ପୂର୍ବ ପଣ୍ଢିମ ଦକ୍ଷିଣ ଆବର ଉତ୍ତର । 

୬୮ 


ଦୀର୍ଘାକାର ପ୍ରାଚୀର ଯେ ଘେରିଛି ସେ ପୁର 
ସହସ୍ର ଯୋଜନ ପୁର ଅଟଇ ବିସ୍ତାର । 
ବହୂ କାରୁକାର୍ଯ୍ୟ ତହଁ ହୋଇଛି ନିର୍ମିତ 
ହୀରା ନୀଳା ମାଣିକ୍ୟରେ ଖମ୍ବ ଯେ ଶୌଭିତ । 
ବାଳସୂର୍ଯ୍ୟ ସମ କାନ୍ତି ଅଟଇ ତାହାର 

ବିଚିତ୍ର ଅଟଇ ପୁର ନିର୍ମାଣ ପ୍ରକାର । 
ନବରତ୍ନ ବିଜଡ଼ିତ ତହଁ ଏକ ପୁରେ 

.ଚିତ୍ରଗୁପ୍ତ ଆନନ୍ଦରେ ତହଁ ବାସ କରେ । 
ନାନାରଙ୍ଗ ପତାକାରେ ପୁର ଶୋଭା ପାଏ. 
ଜିତେନ୍ଦ୍ରିୟ ମୁନି ମନ ପୁର ହରିନିଏ । 

ଦୀର୍ଘ ପଥମାନ ସେହି ପୁରେ ବିରାଜିତ 

ଶତ ସହସ୍ର ବିମାନ କରେ ଗତାଗତ । 
ଅପସରାମାନେ ଗୀତ ନୃତ୍ୟାଦି କରନ୍ତି 
ଯୋଗୀମାନେ ବହୁକାଳୁ ଯୋଗ ଅଭ୍ୟାସନ୍ତି । 
ନିଜ ନିଜ କାର୍ଯ୍ୟମାନଙ୍କରେ ସଦା ବ୍ୟସ୍ତ 
ଯାହାର ଯାହା ଅଟଇ କର୍ମଟି ନିୟତ । 

କେହି କାହାର କାର୍ଯ୍ୟରେ ନ କରଇ ହେଳା 
ସେ ପୁର ଦ୍ବାଦଶ ବଳେ ବିହି ନିର୍ମାଣିଲା । 
ଏକ ଏକ ପୁର ତହିଁ ବର୍ଣ୍ତି ନ ହୁଅଇ 

ସମୁଦାୟ ପୁର କଥା କେ ବର୍ଣ୍ର ପାରଇ । 
ରୌପ୍ୟ ପର୍ବତ ସଦୃଶ ଦିଶଇ ଦୂରରୁ 
ବିପଣୀ ବହୁଳ କୋଳାହଳ ଶୁଭେ ଦୂରୁ । 
ରାଣୀହଂସପୁର ଶୋଭା ବିଟିତ୍ର ଅଟଇ 
ଦେଖ୍‌ଲେ ମୁନିମାନଙ୍କ ମନ ବଶ ହୋଇ । 
ଅମୂଲ୍ୟ ପଦାର୍ଥମାନ ପଡ଼ି ରହିଅଛି “ 
କେହି କାହାକୁ ଲୁଚାଇ ନେଇ ନ ଯାଉଛି । 
ଚୋରୀ ଡକାୟତି ତହିଁ ତିଳେ ହେଲେ ନାହିଁ 
ପରଦାର ଆଦି ପାପ ନ କରନ୍ତି କେହି । 

ସେ ପୁରରେ ଅଧୁକାର ଚିତ୍ରଗୁପ୍ତଙ୍କର 

`ପାଞ୍ଜ ଘେନି ବସିଥାନ୍ତି ସେହି ନିରନ୍ତର । 
ଯୋଗୀ ପଣରେ ଗରିଷ୍ଠ ଜ୍ଞାନରେ ଯେ ଶ୍ରେଷ୍ଠ 
ତାହାଙ୍କ ସଦୃଶ ନାହିଁ ଆନ ତପୋନିଷ୍ଠ । 
ଏକଠାରେ ବସିଣ ସେ ସକଳ ଜାଣନ୍ତି 
କେଉଁପୁରେ କିଏ କିସ କରୁଛି ସମ୍ପ୍ରତି । 
ପ୍ରତ୍ୟକ୍ଷ ପରାୟେ ସେହି ଦେଖନ୍ତି ସକଳ 
ଲେଖନୀ ଘେନି ଲେଖନ୍ତି ପାଞ୍ଜରେ ତାଙ୍କର । . 


ଗରୂଡ଼ ପୁରାଣ 
ଚିତ୍ରଗୁପ୍ତ ସିଂହାସନ ବିଟିତ୍ର ଅଟଇ 


ନାନାରତ୍ଜେ ବିଜଡ଼ିତ ହୋଇଅଛି ସେହି । 
ମହାଯୋଗ ସିଦ୍ଧ ଅଟଇ ସେ ସିଂହାସନ 
ମୂର୍ଖ ବର୍ଣ୍ଵି ନ ପାରିବେ କେହି ତାର ଗୁଣ । 
ସେ ସିଂହାସନେ ବସିଲେ ସକଳ ଦିଶିବ 
ଯେଉଁ ପୁରେ ଯାହା ଯାହା ସେ ଜନ କରିବ । 
ଗ୍ରହଜ ପାପଜ କର୍ମଜ ହେ ଧର୍ମାଧର୍ମ 

ସୁକୃତ ଦୃଷ୍କୃତ ଆଦି ଯେତେକ ବିଧାନ । 
ଚିତ୍ରଗୁପ୍ତ ପୁର ପୂର୍ବେ ଅଛଇଟି ଜାଣ 
ସୂର୍ଯ୍ୟଙ୍କଠାରୁ ତା' ତେଜ ଅଧ୍କ ଯେ ପୁଣ | ` 
ବିସ୍ଫୋଟକ ଜ୍ଵର ଆଦି ଭୋଗୁଛନ୍ତି ରହି 
ଦକ୍ଷିଣ ଦିଗରେ କଥା ଶୁଣ ମନ ଦେଇ । ` 
ଶୂଳ ଅଜୀର୍ଣ୍ଣ ଅରୁଚି ଆଦି ରୋଗମାନ 
ରହିଛନ୍ତି ସେହି ପୁର ଦକ୍ଷିଣ ବେଢ଼ିଣ । 

କାଳ ପାଶ ଯମ ପାଶ ପଶ୍ଚିମରେ ଛନ୍ତି 
ଯକ୍ଷ୍ମାଦି ରୋଗ ଉତ୍ତରେ ବାସ କରିଥାନ୍ତି । 
ଭ୍ରମ ବାତୂଳତା ଏଶାନ୍ୟରେ କରେ ସ୍ଥିତି 
ନୈରତେ ଯେ ଅତିସାର କରଇ ବସତି । 
ଅଗ୍ନିକୋଣରେ ମୂର୍ଚ୍ଛାରୋଗ ବାସ କରିଥାଏ 
ବାୟୁ କୋଣେ ପିତ୍ତରୋଗ ବସଇ ନିର୍ଭୟେ । 
ପଣ୍ଡୁ କାମଳ ଯେ ଶୋଥ ପ୍ରମେହ ସହିତେ 
ବ୍ରଣ ଭଗନ୍ଦର ସନ୍ନିପାତ ଆଦି ଯେତେ । 
ଧାତୁକ୍ଷୟ ଶ୍ଵାସ କାଶ ଚୁଚୁନ୍ଦରି ଘେନି 
ଧନୂଷ୍ଟଙ୍କାରାଦି ବାତ ବ୍ୟାଧ୍ମାନ ପୁଣି । 
ଅପସ୍ମାର ପାର୍ଶ୍ବ ଶୂଳ ମୂଳେ ଯେତେ ରୋଗ 
ସେହି ପୁର ଚାରିଦିଗେ ହୋଇଛି ସଂଯୋଗ । 
ଏହି ରୋଗମାନ ଯେଉଁମାନଙ୍କୁ ଗ୍ରାସନ୍ତ 
ଠିକେ ଠିକେ କହିଦେବି ତୋତେ ଖଗପତି । 
ଯେବା ଗର୍ବେ ଦେବ ବିପ୍ରମାନଙ୍କୁ ନିନ୍ଦଇ 
ବିସୂଚିକା ରୋଗ ତାକୁ ଜାଣ ଆକ୍ରମଇ । 
ମହାଦେବଙ୍କ ଦ୍ରବ୍ୟକୁ ଯେ ହରଣ କରେ 
ମୂତ୍ରକୂଛୁ, ବ୍ଯାଧ୍‌ ତା'ର ହୁଅଇ ଶରୀରେ | 
ସୁବର୍ଣ୍ଣ ପୁଷ୍ଠ କରିଣ ପଲ୍ୟଙ୍କ ସହିତେ 

ଦାନ ଦେଲେ ଏହି ରୋଗ ଛାଡ଼ଇ ନିୟତେ । 
ପରସୁଖ ଦେଖ୍‌ ଦୁଃଖୀ ଯେ ଜନ ହୁଅଇ 
କାମଳ ରୋଗ ତାହାକୁ ତୁରିତେ ଗ୍ରାସଇ । 

ଗରୂଡ଼ ପୁରାଣ 


ତାହା ଜାଣି ଯଦି ସ୍ଵର୍ଣ୍ଣ ବିପ୍ରେ ଦାନ ଦେବ 


କାମଳ ରୋଗ ତାହାର ଆରୋଗ୍ୟ ହୋଇବ । 


ଭ୍ରୁଣହତ୍ୟା କଲେ. ଜଳୋଦରୀ ରୋଗ ହୁଏ 
ଜଳଦାନ ଦେଲେ ଦେହୁ ଛାଡ଼ିଣ ପଳାଏ । 
ଲିଙ୍ଗଭଗ୍ନ ପାପ ଯେବେ ଲୋକେ କରିଥାନ୍ତି 
ବ୍ରଣରୋଗେ ନାନା କଷ୍ଟ ସେମାନେ ଲଭନ୍ତି । 
ଦ୍ଧିମୁଖୀ ରୂଦ୍ରାକ୍ଷ ତୂଲେ ତିଳ ପୁଷ୍ପ ଦାନ 
କଲେ ସେହି ପାପ ତା'ର ହୁଅଇ ଖଣ୍ଡନ । 
ଷଡ଼ରସ ଚୋରି କଲେ ବିଇଞ୍ଚ୍‌ ହୁଅଇ । 
ସ୍ଵର୍ଣ ଫଳ ଦାନ କଲେ ଆରୋଗ୍ୟ ଲଭଇ । 
ବିଶ୍ଵାସୀଘାତୀଙ୍କୁ ସନ୍ନିପାତ ରୋଗ ହୁଏ 

ଶିବ ବା ବିଷ୍ଣୁ ମନ୍ଦିର ନିର୍ମାଣିଲେ ଯାଏ । 
ପରଦ୍ରବ୍ୟ ଚୋରି କଲେ ହୁଅଇ ଗ୍ରହଣୀ 

ଭଲ ହୁଏ ଯଦି ଦେବେ ସ୍ତୃତିବାକ୍ୟ ଭଣି । 
ପିତାମାତାଙ୍କୁ କର୍କଶ ବଚନ କହିଲେ 
ଶୂଳରୋଗ ତାହୀର ହୁଅଇ ଜାଣ ଭଲେ । 
ସାଧୁ ବିପ୍ରେ ସନମାନି ସ୍ଵର୍ଣ୍ପଦାନ ଦେବ 
ସେହି ରୋଗ ତା” ଶରୀର ଛାଡ଼ି ଦୂରେ ଯିବ । 
ସମାନାହଁ ସାଧୁଙ୍କୁ ଯେ ମାନ୍ୟ ନ କରଇ 
ଧନୁଷ୍ଟଙ୍କାର ରୋଗକୁ ସେ ଜନ ଭୋଗଇ । 
ସୁବର୍ଣ୍ଣ ପ୍ରତିମା ଦାନ କଲେ ଛାଡ଼ିଯାଏ 
ହରିନାମ ନ ଶୁଣିଲେ କର୍ଣ୍ଣରୋଗ ହୁଏ । 
ବିଷ୍ଣୁ ପୁରାଣ ଶ୍ରବଣେ ରୋଗ ହୁଏ ଭଲ 
ଶାସ୍ତ୍ରର ବଚନ ଏହା ଜାଣ କରି ମୂଳ । 

ନିଜ ନୀରୀ ଦୋଷ ଦେଇ ରମେ ପରନାରୀ 
ଚକ୍ଷୁରୋଗ ହୁଏ ସ୍ଵର୍ଣ୍ଵ ପଦ୍ମ ଦାନେ ପାରି । 
ଦେବସ୍ଵ ବ୍ରହ୍ମସ୍ଵ ହରଣରେ ଗଣ୍ଡମାଳ 
ସ୍ଵର୍ଣ୍ଣଶିବ ଦାନ କଲେ ହୁଅଇଟି ଭଲ । 
ପରଧନ ଦେଖ୍‌ ଦୁଃଖୀ ହେଲେ ବାତ ବ୍ୟାଧ୍‌ 
ରଜତ ପଦ୍ମ ଦାନରେ ହରଇ ସେ ବ୍ୟାଧ୍‌ । 
ବୈଷ୍ଣବଙ୍କ ବ୍ରତ ଭଗ୍ନ କଲେ କୁଷ୍ଠରୋଗ 
ଲକ୍ଷେ ମାଢ଼ ସ୍ଵର୍ଣ୍ପଦାନେ ହୂଅଇ ଆରୋଗ୍ୟ । 
ବିଶ୍ଵାସଘାତୀକୁ ଶିରପୀଡ଼ା ରୋଗ ହୋଇ 
ସ୍ଵର୍ଶ୍ମ ମୁଦ୍ରିକା ଦାନରେ ଆରୋଗ୍ୟ ଲଭଇ । 
ଏହିପରି ନାନାଦୋଷେ ରୋଗ ହୁଏ 
ଉପଯୁକ୍ତ ପ୍ରତିକାର କଲେ ଶାନ୍ତ ହୁଏ । 


୬୯ 


ଏହି ରୋଗମାନ ଚିତ୍ଵଗୁପ୍ତ ଗୃହପାଶେ 
ଜଗିରହି ଆଜ୍ଞା ମାନି ରଜନୀ ଦିବସେ । 
ଆଜ୍ଞା ଅବଜ୍ଞା କଦାପି ତା'ର ନ କରନ୍ତି 
ବିଧ୍‌ ଅନୁସାରେ ଦଣ୍ଡମାନଙ୍କୁ ଦିଅନ୍ତି । 
ପ୍ରେତମାନଙ୍କ ଗମନାଗମନ ସେ ପଥ 
ଚାରିଭାଗେ ରହିଅଛି ଶୁଣିଛୁ ତୂହିତ । 
ପୂର୍ବାଦି ତ୍ରିପଥ ବିଧ୍‌ କହିଅଛି ମୁହିଁ 
ଦକ୍ଷିଣଦିଗେ ଯାତନା ବହୁତ ଅଛଇ । 
ପାପୀ ଯାତନା ମାର୍ଗରେ ଗମି ନର୍କେ ପଡ଼େ 


. ¦ ଧାର୍ମିକ ଉଭମ ପଥେ ଗମଇ ସତ୍କରେ । 


ଧର୍ମକାରୀ ଲୋକ ଧର୍ମ ସଭାକୁ ଗମଇ 
ପୂର୍ବଦ୍ାର ଦେଇଣ ସେ ଭିତରେ ପଶଇ । 
ସର୍ବସୁଖ ପୂରି ରହିଅଛି ସେ ପଥରେ 
ଶୋଭାର ସଦନ ସେହି ଅଟଇ ବିଧ୍‌ରେ । 
ନାନା ପକ୍ଷୀ ରାବୁଥାନ୍ତି ମଧୁର କଣ୍ଠରେ 
ଧାଡ଼ି ଧାଡ଼ି ହୋଇ ଶୋଭାପାନ୍ତ ସେ ସ୍ଥାନରେ । 
ସୁବାଷିତ ପୁଷ୍ପମାନ ସେଠାରେ ଅଛଇ 
ଦୁର୍ବାଦଳ ବୃକ୍ଷମୂଳ ଶୋଭା ଦିଶୁଥାଇ ।. 
ମଳୟ ପବନ ଧୀରେ ବହେ ସଦାକାଳେ 
ଯେଣିକି ଚାହିଁଲେ ତେଣେ ଜନମନ ହରେ । 
ସ୍ଵଚ୍ଛ ନୀର ଝରଣା ଯେ ସେଠାରେ ଝରଇ 
କଳକଳ ନାଦ କରି ନିମ୍ନେ.ଯାଏ ବହି । 


. ¦ ଦେବର୍ଷି ମହର୍ଷିମାନେ ସେ ପଥେ ଥାଆନ୍ତି 


ଧର୍ମରାଜ ସହିତରେ ସାକ୍ଷାତ କରନ୍ତି । 
ଶିବଭକ୍ତମାନେ ତହିଁ ବିହାର କରିଣ 
ଗନ୍ଧର୍ବମାନଙ୍କ ଗୀତ କରନ୍ତି ଶ୍ରବଣ । 
ଗ୍ରୀଷ୍ଟେ ଜଳ ଦାନ ଶୀତେ ଶୀତବସ୍ତ୍ର ଦାନ 
ତୃଷାର୍ଭକୁ ଜଳ କ୍ଷୁଧାଉ୍ତକୁ ଦିଏ ଅନ୍ନ । 
ବସ୍ତ୍ରଦାନ ଧନ ଦାନ କୂପାଦି ଖନନ 
ପରିଶୋଧ କରେ ଯେବା ରଣୀ ରଣମାନ । 
ନିରାଶ୍ରୟେ ଆଶ୍ରୟ ଯେ ଭବେ ଦେଇଥାଇ 
ସେ ଜନ ସର୍ବଦା ସତ୍ୟ ବଚନ କହଇ । 
ଗୁରୁଜନଙ୍କୁ ଗୌରବ କରଇ ନ ନିନ୍ଦି 

ଧେନୁ ହସ୍ତୀ ଅଶ୍ଵ ଅଟ୍ଟାଳିକା ସେ ସମ୍ପାଦି । 

୭୦ 


ଦାନ ଦେଇ ଦୁଃଖୀ ରଙ୍କି କରଇ ସନ୍ତୋଷ 
ସେ ଜନ ସେହି ସ୍ଥାନରେ କରଇ ପ୍ରବେଶ । 
ପୁରାଣ ସଙ୍କନ୍ଧ କରି ଯେ ଜନ ଶୁଣାଇ 
ବିଦ୍ୟାର୍ଥୀମାନଙ୍କୁ ଯେବା ତୋଷେ ବିଦ୍ୟା ଦେଇ । 
ଦରିଦ୍ର ବ୍ରାହ୍ମଣେ ଭୁମି ଦାନ କରେ ଯେବା 
ଅଶ୍ଵମେଧାଦି ଯଜ୍ଞକୁ କରିଥାଏ କିବା । 
ସବସତ୍ସା ଧେନୁ ଯେ ଦାନ କରଇ ବିପ୍ରକୁ 

ଏହି ଦ୍ବାରବାଟେ ଯେହୁ ଯାଏ ଭିତରକୁ । 
ପୂର୍ବ ଦ୍ବାରର ମହିମା ଏମନ୍ତ ଅଟଇ 

ପାପୀ ଲୋକ କଦାଚନେ ପଶି ନ ପାରଇ । 
ଉତ୍ତରଦ୍ଧାର ରଚିତ ମନ ଦେଇ ଶୁଣ 

ଯାହା ଶୁଣିଲେ ତୁଟିବ ପାପ ତାପମାନ । 
ରଥ ଅଶ୍ଵ ଗଜ କୋଟି ସଂଖ୍ୟାରେ ଅଛନ୍ତି 
ଅପସରାମାନେ ନୃତ୍ୟ ସେଠାରେ କରନ୍ତି । 
ନବରତ୍ଥେ ବିମଣ୍ଡିତ ବିମାନ ସମୂହ 

ଦୃଷ୍ଟି ମାତ୍ରେ ଦର୍ଶକର ମନ ହୁଏ ମୋହ । 
ଅସମୟରେ ବସନ୍ତ ବହଇ ସେଠାରେ 

ହଂସ ସାରୀସାଦି ପକ୍ଷିଗଣ ଶୋଭା ଧରେ । 
ଜଳଚକ୍ର ବାକ ପକ୍ଷୀଗଣ ଶୋଭା ଧରେ 
ଜଳେ ଚକ୍ର ବାକ ପକ୍ଷୀ କ୍ରୀଡ଼ନ୍ତି ଆନନ୍ଦେ 
ମୟୁର ନୃତ୍ୟ କରନ୍ତି ପୁଚ୍ଛ ଟେକି ଦ୍ୁନ୍ଦେ । 
କାମଧେନୁ ସେହି ପଥ ଦେଇଣ ଗମନ 
ରମଣୀୟ ପୁଷ୍କରିଣୀ ତହଁ ଶୋଭାମାନ । 
ବୈଷ୍ଣବଗଣ ଶ୍ରୀହରି ଚନ୍ଦନ ଚର୍ଚ୍ଚିତ 

ହୋଇ ନାମ ଗାଢ଼େ ସଦା ଥାନ୍ତି ଭୋଳଚିତ୍ତ । 
ଗମନ କରନ୍ତି ସେହି ପଥ ଦେଇ କରି 
ଆନନ୍ଦେ ଉତ୍‌ଫୁଲ ହୋନ୍ତି ସରୋଜ ସବୁରି !। 
ବହୁ ଜଳାଶୟ ତହଁ ଶୋଭା ଆନୁଆନ 
ରକ୍ତୋପ୍ବଳ କୁମୁଦ ଯେ ନିଳୋପତ୍ପଳମାନ । 
ପଦ୍ମ ସହିତରେ ଶୋଭା କେଉଁ ସରୋବର 
ଭ୍ରମରେ ଭ୍ରମରେ ପୁଷ୍ଷେ କରନ୍ତି ବିହାର । 
ସ୍ଵଚ୍ଛ ନିର୍ମଳ ସଲିଳ ଧରେ ଜଳାଶୟ © 
ସ୍ନାନ ମାତ୍ରେ ଶାନ୍ତି ଲାଭ ହୁଅଇ ନିଶ୍ଚୟ । 
ପରମ ଜ୍ଞାନୀମାନଙ୍କ ଯୋଗସ୍ଥାନ ସେହି 
ଶୌର ଶାକ୍ତ ଭକ୍ତେ ଠୁଳହୋନ୍ତି ଯାଇ ତହିଁ । 
ଧର୍ମଯୁଦ୍ଧେ ମୃତବୀରେ ସେ ପଥେ ଗମନ୍ତି 
ତୀର୍ଥସ୍ବାନେ ଧ୍ୟାନୀ ଯୋଗୀ ଗମନ କରନ୍ତି । 


ଗରୂଡ଼ ପୂରାଣ 
ବାରାଣସୀ ଆଦି ତୀର୍ଥେ ଯୋଗ ପ୍ରାଣ ତେଜେ 


ଦେବକାର୍ଯ୍ୟେ କେଉଁ ଜନ ପରାଣ ବିସର୍ଜେ । 
ବେଦ ଭ୍ୟାସୀ ଦ୍ବିଜେ ଦାନ ପୂଣ୍ୟ ଯେ କରଇ 
ସାଧୁସନ୍ଥ ପୂଜେ ଯେହୁ ଶ୍ରଦ୍ଧାଭାବ ବହି । 
ସେହିମାନେ ଏହିପଥେ ଗମନ୍ତି ନିଶ୍ଚୟ 
ଅଧ୍‌କାର ନାହିଁ ଅନ୍ୟକାର ପକ୍ଷୀରାୟ । 
ଏବେ ପଶ୍ଚିମ ଦ୍ବାରର କଥା ଶୁଣ ତୁହି 

ସେ ଦ୍ବାରର ଶୋଭା ଯେ କହିଲେ ନ ସରଇ । 
ମଣିମୟ ସ୍ତମ୍ଭମାନ ତହିଁରେ ଶୋଭିତ 

ବିଚିତ୍ର କାରୂକାର୍ଯ୍ୟରେ ହୋଇଛି ମଣ୍ଡିତ । 
ହୀରା ଲୀଳା ଆଦି ନାନା ଜାତି ମଣିମାନ 
ସ୍ଥାନେ ସ୍ଥାନେ ଖଞ୍ଜାହୋଇ ଦିଶଇ ଶୋଭନ । 
ମାଳ ମାଳ ପ୍ରବାଳ-ଯେ ବନ୍ଧା ହୋଇଅଛି 
ବିଚିତ୍ର ଚିତ୍ନ ତୋରଣମାନ ବିରାଜିଛି । 
ସ୍ଵର୍ଣ୍ମୟ ସେହି ସ୍ଥାନ ରତ୍ନ ପ୍ରାୟ ଶୋଭା 
ଦିବାନିଶି ବାରି ନୁହେଁ ରତନର ପ୍ରଭା । 
ସୂର୍ଯ୍ୟରଣ୍ଚଢି ପଡ଼ି ପୁଣି ଦିଶେ ଦାଉ ଦାଉ 

ଅଗ୍ନି ଝଲକି ଉଠଇ ସୂର୍ଯ୍ୟକାନ୍ତ ଦେହୁ । 
ଚନ୍ଦ୍ରକାନ୍ତ ମଣିରୁ ଯେ ନୀରଧାର ବହେ 
ଚନ୍ଦ୍ରରଣ୍ଚି ପଡ଼ିବାରୁ. ଚନ୍ଦ୍ରକାନ୍ତ ଦେହେ । 


ପୁଷ୍କରିଣୀ ଝରଣା ଯେ ଅଛଇ ଅପାର 


ସ୍ଵଚ୍ଛ ମଣିପରି କାନ୍ତି ଅଟେ ସେ ଜଳର । 
ନିରନ୍ତର ବେଦ ଧ୍ଵନି ହରିଧ୍ଵନି ହୁଏ 
ନାନାବାକ୍ୟେ ନିନାଦିତ ସେ ସ୍ଥାନ ନିଶ୍ଚୟେ । 


' ଯୋଗୀମାନେ ଯୋଗର ତପସ୍ଵୀ ଉପରେ 


ବ୍ରହ୍ମ ନିଷ୍ଠାମୟେ ଲୟ ଲଗାନ୍ତି ବ୍ରହ୍ମରେ । 
ଏରାବତ ସମ ହସ୍ତୀ ପଲ ପଲ ହୋଇ 
ଇତଃସ୍ତତ ଭ୍ରମୁଛନ୍ତି ମଦମତ୍ତ ହୋଇ । 
ଉଚ୍ଚେଶ୍ରବା ସମ ଅଶ୍ଵମାନେ ରହିଛନ୍ତି 
ଗନ୍ଧର୍ବମାନେ ଗାୟନ ସୁସ୍ଵରେ କରନ୍ତି । 
ବିଷ୍ୂମନ୍ତ୍ର ଉ ପାସକ ବ୍ରତୀ ତପୀ ଯେତେ 
ଗମନ କରନ୍ତି ସଦା ସର୍ବଦା ଏ ପଥେ । 
ସତ୍ୟବନ୍ତ ଦାନଶୀଳ ପର ଉପକାରୀ 
ସିଦ୍ଧ ବୈଷ୍ଣବ ପୂରାଣ ଶ୍ରବଣ ଯେ କରି । 
ବିଷ୍ଣୁ ଭକ୍ତ ବିଷ୍ଣୁ ଭିନ୍ନ ଆନ ଯେ ନ ଦେଖେ 
ବିଷ୍ୂମୟ ବୋଲି ସର୍ବ ପ୍ରାଣୀଙ୍କୁ ଯେ ଦେଖେ । 

ଯେବେ ପତିବ୍ରତା ନାରୀ ପତି ସହିତରେ 
ଚିତାନଳେ ପ୍ରବେଶିଣ ପ୍ରାଣ ତେଜେ ହେଳେ । 
ପତିସ୍ନେହୀ ପତିରତା ପତିର ସେବିକା 

ପତି ଭିନ୍ନ ଅନ୍ୟ କେହି ନ କରଇ ଦେଖା । 
ଯେ ନର ରତୁକାଳରେ ପତ୍ନୀରେ ରମଇ 
ଅନ୍ୟସ୍ତ୍ରୀ ଦେଖ୍୍‌ଲେ ମାତା ସମାନ ମଣଇ । 
ଯେହୁ ବିପନ୍ନ ଜନର କରେ ଉପକାର 
ଅଶ୍ଵମେଧ ଯଜ୍ଞେ ପୂଜେ ଯେ ପରମେଶ୍ବର । 
ଦେବର୍ଷି ମହର୍ଷି ଯେବା ଏହି ପଥେ ଯାନ୍ତି 
ଅନ୍ୟର ଅଗମ୍ୟ ପଥ ଜାଣ ଖଗପତି । 
ମୋହର କାରଣ ଅଟେ ଏହି ଦ୍ବାରଗୋଟି 
ଭୀତକାଳେ ନାରାୟଣ ଜପ ଯେ କରେଟି । 
କଳଙ୍କ କାଳିମା ଯାର ତିଳେ ହେଁ ନ ଥାଏ 
ପାପଶୂନ୍ୟ ହୋଇ ଧର୍ମ ଦେହ ମାତ୍ର ରହେ । 
ସେହି ଜନ ମୃତ୍ୟୁକାଳେ ଜାଣି ବିଷ୍ଣୁଦୁତେ 
ନାନାବାଦ୍ୟ ବଜାଇ ବସାଇ ତାକୁ ରଥେ । 
ଏହି ପଥ ଦେଇଣ ଯେ ତାହାକୁ ଆଣନ୍ତି 
ଶେଷେ ବଇକୁଗ୍ରେ ସ୍ଥାନ ତାହାକୁ ଦିଅନ୍ତି । 
.କେବଳ ଯମପୁରର ବାଟ ଦେଇ ଯାଏ 
ତାହାକୁ ଦେଖ୍‌ଣ ଦେବ ସେ ଦେବାଧ୍ରାୟେ । 
ସିଂହାସନୁ ଉଠି କୋଳ କରିଣ ନିଅନ୍ତି 

ନିଜ ସିଂହାସନ ପରେ ଆନନ୍ଦେ ବସାନ୍ତି । 
ମୃଦୁମନ୍ଦ ସ୍ଥିତ ହାସ୍ୟେ ବିଲୋକନ କରି 
କୋମଳ ବଚନେ ତାକୁ ପଚାରନ୍ତି ହରି । 
ଧନ୍ୟ ଧନ୍ୟ ତୁମ୍ଭେ ଧନ୍ୟ ତୁମ୍ଭ ଧାର୍ମିକତା । 
ଏହିପରି କହି ନାନା ଉତ୍ତମ ପଦାର୍ଥ 
ଭୂଞ୍ଜାଇଣ ସ୍ଵଭକ୍ତିକୁ କରନ୍ତି କୃତାର୍ଥ । 
ମର୍ଭ୍ୟଲୋକେ ଦାନ ଧର୍ମ କରିବା ଫଳରେ 
ସାକ୍ଷାତ ହୋଇଲା ତୁମ୍ଭ ଆମ୍ଭ ସହିତରେ | 
ପାଦ୍ୟ ଅର୍ଘ୍ୟ ଦେଇଣ ପୂଜନ୍ତି ସେବାକାରୀ. 
ନୃତ୍ୟ ଗୀତାଦିରେ ତୋଷନ୍ତି ଯେ ଦିବ୍ୟନାରୀ । 
ଏହିପରି ନାନାଁଭୋଗ ଭୁଞ୍ଜଇ ସେଠାରେ 
ଭକ୍ତମାନଙ୍କର ଗତି ପଶ୍ଚିମ ଦୁଆରେ । 
ଉଦ୍ଧାର କରନ୍ତି ଏକ ଦେବ ନାରାୟଣ 

ତାଙ୍କ ବିନା ଜ୍ଞାନ ନାହିଁ ତ୍ରାଣର “କାରଣ । 


ଗରୁଡ଼ ପୁରାଣ 


୭୧ 


ବହୁ ଦୂତ ଅଛନ୍ତି ଯେ ରଥ ସଜ କରି 
ଧାର୍ମିକ ବ୍ୟକ୍ତିମାନଙ୍କୁ ନେବାକୁ ସେ ପୁରୀ । 
ପୁଣ୍ୟବନ୍ତ ଜନେ ଯେହୂ ପୁଣ୍ୟ ପ୍ରଭାବରେ 
ପାଶ ନାଶ କରିଥାନ୍ତି ଗମନ୍ତି ସେ ପୁରେ । 
ନାନା ସୁଖେ ଭୋଗମାନ ସେଠାରେ କରନ୍ତି 
ବିଷ୍ଣୁ ସମାନରେ ସୁଖଭୋଗ ସେ ଭୁଞ୍ଜନ୍ତି । . 
ପାପୀ ଜନଙ୍କର ସେଥ୍‌ ନାହିଁ ବାବୁ ସ୍ଥାନ 
ଯହିଁରେ ବିଜୟ କରିଛନ୍ତି ନାରାୟଣ । 

ଦୟା ଧର୍ମ ଦାନ ପୁଣ୍ୟ ଯଜ୍ଞ କର୍ମମାନ 
ନିରନ୍ତରେ ଯେହୂ ଜନ କରିଥାଏ ପୁଣ । 
ଫଳ ଲାଭ ଆଶା ଯେହୁ ଦୂରେ ବିସର୍ଜଇ 
କର୍ତବ୍ୟ ଦୃଷ୍ଟିରେ ଧର୍ମ କର୍ମକୁ କରଇ । 
ନାରାୟଣ ପ୍ରସାଦରେ ଦିବ୍ୟଗତି ପାଇ । 
ମହାସୁଖେ ବିଳସଇ ସତତ ସେ ପୁରେ 
ଏହା ଛାଡ଼ି କାହିଁ ପାଇଁ ଲୋକ ପାପ କରେ । 
ସେ ଯାହା କରଇ ସେ ଲଭି ସେହି ପରି 
ଧର୍ମେ ସୁଖ ପାପେ ଦୁଃଖ ଅନ୍ତେ ଭୋଗ କରି । 
ଧର୍ମରାଜପୁର ବାଣୀ ଅପୂର୍ବ ଅଟଇ 

ଦକ୍ଷିଣ ଦ୍ବାରଟି ପାପୀମାନଙ୍କର ପାଇଁ । 
ନିତ୍ୟ ପାପ କରେ ଯେହୁ ମତ୍ତଗର୍ବ ଭୋଳେ 
ଦକ୍ଷିଣଦ୍ବାର ପଥରେ ଗମେ ମୃତ୍ୟୁକାଳେ । 
ନାନାଦି ଦୁଦ୍ଦଶାମାନ ସେଠାରେ ଭୁଞ୍ଜଇ 
ସେମାନ ସଂକ୍ଷେପି ଆଗୁ କହୁଅଛି ମୁହଁ । 
ନିରନ୍ତର ହରିନାମ ଯେ କରେ ଗାୟନ 
ଅଥବା ଶ୍ରବଣ କରେ କରେ ବା ଗାୟନ । 
ନିତିଧ୍ୟାସନ କରଇ ଅଥବା ଶୁଣଇ 

ସେହି ଜନ ଜାଣ ଅନ୍ତେ ବୈକୁଣ୍ଠ ଲଭଇ । 
ପୁରାଣ ଶ୍ରବଣ ସେହୁ ନିତି ପ୍ରତି କରେ 
ଦାନ ଦେଉଥାଏ ଯେହୁ ଶକ୍ତି ଅନୁସାରେ । 
ସେହି ଜନମାନେ ଦିବ୍ୟଗତିକି ଲଭନ୍ତି 

ନାନା ସୁଖେ ବୈକୁଣ୍ଠରେ ବିହାର କରନ୍ତି । 
କହିଲି ସଂକ୍ଷେପି ତୋତେ ସମସ୍ତ ବିଧାନ 


. ଆଉକି ଶୁଣିବୁ କହ ପନ୍ଗ ଆଶନ । 
] ଯାହା ପଚାରିଲୁ ତାହା ବୁଝାଇ କହିଲି 


ତୋହର ସନ୍ଦେହମାନ ବିଦୂରିତ କଲି । 

୭୨ ଗରୁଡ଼ ପୁରାଣ 


ଶୁଣ ଏ ଭାରତୀ ଗତି ଗରୁଡ଼ ଲଭିଲା 
ନାରାୟଣ ପାଦପଦ୍ମେ ସେ ଓଳଗି ହେଲା । 
ସେ ପ୍ରଭୁ ଭୃତ୍ୟଙ୍କ ପାଦପଦ୍ମେ ରଖ୍‌ ଧ୍ୟାନ 
ଗୀତ ବନ୍ଧେ ରଚନା କରଇ ଆର୍ଜତ୍ରାଣ । 
ଆହେ ପ୍ରଭୁ ଦୟାମୟ ଦୂରିତ ନାଶନ 
ମୋ ଅଘାତିମିର ନାଶ କରନ୍ତୁ ଆପଣ । 
ଜାଣି ଶୁଣି ନିରନ୍ତର ପାପ ଅରଜଇ 
ତୁମ୍ଭ ନାମ ତିଳେହେଲେ ମନେ ନ ଗୁଣଇ । 
ତୁମ୍ଭ ପାପ ବିନାଶକ ମୁଁହଁ ମହାପାପୀ 
ଦୁଷ୍କୃତ ବିନାଶ କର ପ୍ରଭୁ ବିଶ୍ଵରୂପୀ । 
କୋଟି କୋଟି ଦଣ୍ଡବତ ତୋର ଶ୍ରୀପୟରେ 
ଦୟାବହି ଅଧମକୁ ପାରି କର ବାରେ । 
ତୂମ୍ଭ ଦୟା ନାବେ ବସି ହେବି ଯେହ୍ନେ ପାରି 
ମୃତ୍ୟୁକାଳେ ତୁମ୍ଭ ନାମ ସ୍କରିବି ଯେପରି । 
ସେହି ଦୟା ଥ୍‌ବ ଯେହ୍ନେ ଦାସେ ଲେଶ ମାତ୍ର 
କି କରିପାରିବ ଅବା ଛାର ସେ କୃତାନ୍ତ । 
ନମୋ ନମୋ ନାରାୟଣ ନମୋ ହୃଷୀକେଶ 
ତୁମ୍ଭ ଚରଣେ ଶରଣ ଆର୍ଭତ୍ରାଣ ଦାସ । 
ଇତିଶ୍ରୀ ଗରୁଡ଼ ପୁରାଣେ 

` ନୈମିଷାୟୋପାଖ୍ୟାନେ ଭଗବାନ ଗରୁଡ଼ 

ସମ୍ମାଦେ ଯମପୁର ବର୍ଣ୍ତନଂ ନାମ . 

ପଞ୍ଚଦଶୋଏଧ୍ୟାୟଃ । 
¬ ¬୦¬-¬- 


ଷୋଡ଼ଶ ଅଧ୍ୟାୟଃ 
ସୁଗୃହୀ କଉଁବ୍ୟ ଓ 
ସ୍ଵର୍ଗାଦି ଲାଭର ଉପାୟ 


ଗରୂଡ଼ ଉବାଚ଼ 
ଗରୁଡ଼ ବିନୟୀ ହୋଇ କରଯୁଗ ଯୋଡ଼ି 
ପୁଣି ପଚାରଇ ନାରାୟଣ ପାଦେ ପଡ଼ି । 
ପରାପୂର ପରଲେଶ ଦୀନଜନ ବନ୍ଧୁ 
ଅଗତି ଗତି ଦାୟକ ଦେବ କୃପାସିଵୁ । 
ଧର୍ମତତ୍ତ୍ଵମାନ ମୁଁ ଶୁଣିଛି ତୁମ୍ଭଠାରୁ 
ଅକ୍ଲେଶ ଭବସାଗର ତୁମର କୃପାରୁ | 
ତରିବି ନିଶ୍ଚୟ ଏଥ୍‌ ସନ୍ଦେହ ହେ ନାହିଁ 
ସଂଶୟ କଥାଏ ମୋର ଚିତ୍ତରେ ହୁଅଇ । 


ଦୟା କରି ତାହା ମୋତେ ସଂକ୍ଷେପି କହିବ 
ମୋହର ଚିରତ୍ତରୁ ସନ୍ଦେହକୁ ଯେ ଦହିବ । 
କେଉଁ କଥା ସ୍ଵଗୃହରେ କର୍ତବ୍ୟ ଅଟଇ 
କି କର୍ମ କରିଲେ ସ୍ଵର୍ଗେ ସୁଗତି ଲଭଇ । 
ଧର୍ମବନ୍ତ ପାପାଚାରୀ ମାତୃଗର୍ଭେ ପୁଣି: 
ନାନା ଯନ୍ତ୍ରଣା ଭୋଗିବ ଯୋନିରେ ଜନମି । 
ମାତୃଗର୍ଭରେ ବିଚାର ପୂର୍ବୁ ଶୁଣିଅଛି 
ସେ କଷ୍ଟମାନ ନ ବାଧେ କିପରି ଶ୍ରୀବସ୍ଥି । 
କିପରି ସୁଯଶ କୀର୍ରି ଲଭଇ ମାନବ 
ସେହି ସମସ୍ତ ଏ ଦାସେ ବୁଝାଇ କହିବ । 
ଶୁଣି ଗରୁଡ଼ର ବାଣୀ ଦେବ ନାରାୟଣ 
ସସ୍ଥିତେ କହନ୍ତି ତାଙ୍କୁ ମଧୁର ବଚନ । 

ଶ୍ରୀ ଭଗବାନୁବାଟ଼ 
ଯାହା ପୁଣି ପଚାରିଲୁ କହିବି ବୁଝାଇ 
ତୋହର ସନ୍ଦେହମାନ ଦୂର କରିବଇଁ 1 
ଯେପରି ମନୁଷ୍ୟ କର୍ମମାନଙ୍କୁ କରିଣ 
ଯଶକୀର୍ଭି ଲାଭ କରେ କରିଛି ବ୍ୟାଖ୍ୟାନ । 
ଗୃହର କର୍ତବ୍ୟ ଯାହା କହୁଛି ବୁଝାଇ 
ହେତୁ କରି ମନ ମଧ୍ୟେ ତାହା ଧର ତୁହି । 
ଯୋଗ ଏକା ମନୁଷ୍ୟର ମୁକତି ସାଧନ 
ଯଶକୀର୍ତି ଦାୟକଟି ସ୍ଵର୍ଗର କାରଣ । 
ଯେଉଁ ଯୋଗବଳେ ଶିବ ହେଲେ ମୃତ୍ୟୁଞ୍ଜୟ 
ଯେଉଁ ଯୋଗ ସିଦ୍ଧ ହେଲା ତାହାଙ୍କର କାୟ । 
ବ୍ରହ୍ମଚର୍ଯ୍ୟ ଆଶ୍ରମରେ ଗୁରୁ ଗୃହେ ରହି 
ଯୋଗ ଅଭ୍ୟାସ କରିବ ଧୀରସ୍ଥିର ହୋଇ । 
ଚକ୍ରମାନ ଚିହ୍ନ ପ୍ରାଣବାୟୁକୁ ତୋଳିବ 
କ୍ରମେ କ୍ରମେ ଉର୍ଵ୍ବ ଦେଶେ ତାହାକୁ ଯେ ନେବ । 
ଜ୍ଞାନେନ୍ଦିୟ କର୍ମେନ୍ଦ୍ରିୟଗଣକୁ ରୋଧ୍ବ 
ଚଞ୍ଚଳ ମନକୁ ବାନ୍ଧି ଆୟତ୍ତେ ରଖ୍‌ବ । 
ଆଧାର ଚକ୍ୁୁ ତୋଳିବ ପ୍ରାଣ ପବନକୁ 
କଣ୍ଠ ଚକ୍ରେ ଧୀରେ ଧୀରେ ନେବ ଯେ ବାୟୁକୁ । 
ଚିହ୍ନ ସେହି ପଥେ ନେଇ ଲଙ୍ଗଚକ୍ରେ ଜାଣ 
ହୃଦୟ ଚକ୍ରକୁ ନେବ ତା'ପରେ ପବନ । 
ଇଅଁଳା ପିଅଁଳା ଶିଶୁମୁନା ନାଡ଼ୀକାକୁ 
ତହୁଁ ନାଭିଚକ୍ରେ ନେବ ତାଂ ପରେ ତାହାକୁ । 

ଶେଷେ ଲଲାଟ ଚକ୍ରରେ ଦେଇ ପହୁଞ୍ଚାଇ 
ସେଠାରେ ପୂର୍ଣ୍ରବ୍ରହ୍ମଙ୍କୁ ଭେଟାଇବ ନେଇ । 
ଦର୍ଶନ କରିଲେ ପାପ ବିନାଶନ ହୁଏ 

ସର୍ବ ପାପମାନ ତତ୍‌କ୍ଷଣେ ନାଶ ଯାଏ । 
ଯେବେ ବିଚଳିତ ମନ ସେଠାରେ କରିବ 
ସବୁ ଜପ ତତ୍‌କ୍ଷଣେ ଅକାରଣ ହେବ । 

ଏ ମାନ କରିବା ପୂର୍ବୁ ଯାହା କରଣୀୟ 

ତାହା କହୁଅଛି ବାବୁ ମନ କରି ଥୟ । 

ବିଧ୍‌ ମତେ ନିତ୍ୟାଚୀର ଦେବ ପୂଜାମାନ 
କ୍ରମେ କ୍ରମେ କଲେ ତେବେ ସ୍ଥିର ହେବ ମନ । 
ତହୁଁ ପ୍ରାଣାୟାମ ବିଧ୍‌ କରିବ ସୁସ୍ଥରେ 

ଗୁରୁଙ୍କୁ ମେଲାଣି ମାଗି ଚଳିବ ସତ୍କରେ । 
ସୁକନ୍ୟା ଦେଖ୍‌୍ଣ ଏକ ବିବାହ କରିବ 
ଗୃହସ୍ଥାଶ୍ରମର ଧର୍ମ ନିରତେ ପାଳିବ । 
ପୂର୍ବକ୍ରିୟା ଅନୁସାରେ ଯୋଗ ଅଭ୍ୟାସିବ 
ଯୋଗବଳେ ଜିତେନ୍ଦ୍ରିୟ ହୋଇ ବିଳସିବ । 
ରତୂକାଳେ ଜାଣି ପତ୍ନୀ ସଙ୍ଗରେ ରମଣ 
କରିବ ନ ତେଜ ଯାହା ଶାସ୍ତ୍ରର ବିଧାନ । 
ରତୁମାନେ ନାରୀ ସଙ୍ଗେ ମାସେ ମାସେ କରି 
ଅନ୍ୟଥା କରିଲେ ପାପ ହୁଅଇ ତାହାରି । 
ରତୁମତୀ ହେଲେ ପତ୍ନି ଶୁଦ୍ଧିସ୍ବାନ କରି 
ସେହିଦିନ ପତ୍ନୀ ସଙ୍ଗ କରିବ ବିଚାରି । 

ଅନ୍ୟ ଦିନେ. ପତ୍ୀୀ ଅଭ କେଭେ ନ ଛୁଇଁବ 
ଛୁଇଁଲେ ପାପ ନିଶ୍ଚୟ ତାହାର ହୋଇବ ! ` 
ରତୂର ପ୍ରଥମ ଦିନେ ଚଣ୍ଡାଳୁଣୀ ନାରୀ 
ନାରୀ ସଙ୍ଗ କଲେ ନଙ୍କୁଁ ନ ହୁଅଇ ପାରି । 
ଦ୍ବିତୀୟ ଦିନରେ ଯେବେ କରି ରତି ରସ 
ଲାଗଇ ତାହାକୁ ଜାଣ ଲିଙ୍ଗଭଗ୍ନ ଦୋଷ । 
ତୃତୀୟ ଦିନରେ ନାରୀ ରମେ ଯେ କାମରେ 
ଶିଶ୍ୁୁହତ୍ୟା ଦୋଷ ଜାଣ ଲାଗଇ ତାହାରେ । 
ଚତୁର୍ଥ ଦିବସେ ଶୁଦ୍ଧ ସ୍ନାନ କଲେ ନାରୀ 
ପବିତ୍ର ହୁଅଇ ଦେହ ଜାଣ ପନ୍ନଗାରୀ । 
ସେଦିନ ପବିତ୍ର ହୋଇ ପ୍ରାଣବାୟୁ ସାଧ୍‌ 
ରମିବ ମରଣୀ ସଙ୍ଗେ ଅଛଇଟି ବିଧ୍‌ । 
କେଉଁ ସ୍ଥାନେ ଅଛି ସାତ ଦିନ ଯାଏ ନାରୀ 
ଅପବିତ୍ର ହୁଏ ଅଙ୍ଗ ନ ଛୁଇଁ ତାହାରି । 


ଗରୂଡ଼ ପୂରାଣ 


୭୩ 


ଦେଶାଚାର କୁଳାଚାର ଧର୍ମାଚାର ତିନି 
ମିଳାଇ କରିବ ଯାହା ପୂର୍ବା ପୂର୍ବ ବାଣୀ । 
ଦେଶାଚାର କୂଳାଚାର ଧର୍ମ ଯେବେ କରି 
ପାନ ନ ହୁଏ ବୋଲିଣ କହନ୍ତି ବିଚାରି । 
ଯେଉଁଦିନ ଶୁଦ୍ଧ ସ୍ନାନ ରମଣୀ କରିବ 
ବିଧ୍‌ ଅନୁସାରେ ଦେବ ଦର୍ଶନ କରିବ । 
ପତିଦେବତାଙ୍କୁ ଯଥା ବିଧ୍‌ରେ ସମ୍ମାନ 
ଗୁରୂଜନେ ଭକ୍ତି କରିବ ସେ ନାରୀ ପୁଣ । 
ଅତିଥ୍‌ ସେବା କରିବ ଶକ୍ତି ଅନୁସାରେ 
ଗୃହ କର୍ମମାନ ସେ କରିବ ସୁଚିତ୍ତରେ । 
ନିଶି ଆଗମନେ ପୁଣି ସ୍ନାନ ଆଚରିବ 

ଗୃହ ନର୍ମ କରି ଗୁରୁଜନେ ପରଷିବ । 
ବିବିଧ ଅନ୍ନ ବ୍ୟଞ୍ଜନ ପରଷିବ ଆଣି 
ସନ୍ତୋଷ କରିବ ଗୃହଜନେ ସେ କାମିନୀ । 
ସ୍ଵାମୀ ଦେବତାଙ୍କୁ ଦେଇ ବିବିଧ ଭୋଜନ 
ସନ୍ତୋଷ କରିବ ତାଙ୍କ ମନ ତତ୍କ୍ଷଣ । 
ଭୋଜନାନ୍ତେ ଦିବ୍ୟ ବେଶ କରି ପରିଧାନ 
ଶୁଭ ମୁହୂର୍ତ ଦେଖ୍ଣ କରିବ ଶମନ । 
ସ୍ଵାମୀ ପାଦ ସେବା କରି କହିବ ମଧୁରେ 
ପୁତ୍ରାର୍ଥନୀ ମୁହିଁ ଦୟା କର ମୋହଠାରେ । 
ତାହା ଜାଣି ପତ୍ନୀ ସଙ୍ଗେ ରମଣ କରିବ 
ଆନନ୍ଦ ମନରେ ରତି ରସରେ ମାତିବ । 
ସେହିଦିନ ରଜ ବୀର୍ଯ୍ୟ ଏକ ଯୋଗ ହେଲେ 
ଉତ୍ତମ କୁମର ଜାତ ହୁଅଇଟି ଭଲେ । 
ଯୁଗ୍ନ ଦିବସରେ ପୁତ୍ର ଅଯୁଗ୍ନରେ ସୁତା 
ଜନ୍ମ ହୁଏ ବୋଲି ଶାସ୍ତ୍ରେ ନିର୍ଣୟ ଏ କଥା । 
ପଞ୍ଚମ ଦିବସୁ ପତ୍ନୀ ଗର୍ଭ ହେବ ଜାଣି 
ସୁମିଷ୍ଟ ଭକ୍ଷ ପଦାର୍ଥ ଦେଉଥ୍‌ବ ଆଣି । 


`କଟୁତିକ୍ତ କଷାୟ ଯେ କ୍ଷାର ଦ୍ରବ୍ଯମାନ . 


କଦାପି ନ ଦେବ ତାକୁ ଭୋଜନ କରିଣ । 
ଶୀତଳ ପଦାର୍ଥ ମାନ ଆହାର ନିମନ୍ତେ 
ସୁବାଷ ଦ୍ରବ୍ୟ ଲେପନ କରିବ ତାଂ ଗାତ୍ରେ । 
ଉତ୍ତମ ବସନ ତାକୁ ପିଛ୍ଧିବାକୁ ଦେବ 
ପୁଷ୍ଟିକର ଖାଦ୍ୟମାନ ତାକୁ ଭୁଞ୍ଜାଇବ । 


। ଉତ୍ତମ ଖାଦ୍ୟ ଖାଇଲେ ଗର୍ଭିଣୀ ଗର୍ଭରେ 


ସନ୍ତାନ ପୁଷ୍ଟ ହୂଅଇ ଜାଣିଥା କାଳରେ । 

୭୪ ଗରୂଡ଼ ପୁରାଣ 


ଅନ୍ୟ ନାରୀ ସଙ୍ଗତେ ରମିବ କାଳେ ନିଜେ 
ବ୍ରହ୍ମଚର୍ଯ୍ୟ ବ୍ରତ ଧରିଥ୍ବ ନିଜ କାର୍ଯ୍ୟେ । 
ଏହିପରି ନିୟମରେ ଯେ ଜନ ରମଇ 
ଉତ୍ତମ ପୁତ୍ର ତାହାର ଜନମ ହୁଅଇ । 
କୋମଳ ଶଯ୍ୟା କରିଣ କରି ପ୍ରୀତି ରସ 
କହିଦେବ ତାହାକୁ ଯେ ହିତ ଉପଦେଶ । 
ଗର୍ଭିଣୀ ନାରୀକି ବିଷ୍ଣୁ ଭକ୍ତି କଥା ମାନ 
କହିବ ମଧୁର ଭାବେ କରିଣ ଯତନ । 

ଶୁକ୍ର ମାସେ ବୀଜ ରଜ ତାହାର ଆହାର 
ଦିନୁ ଦିନ ପୁଷ୍ଟ ହୁଏ ସେ ମାତୃ ଗର୍ଭର । 

. ଗର୍ଭାଶୟ କ୍ଷେତ୍ର ଅଟେ ତାହାର ପାଇଁକି 
ସେଠାରେ ବଢ଼ଇ ଜୀବ ଜନମ ପାଇଁକି । 
ଦିନକୁ ଦିନ ତାହାର କାୟା ପ୍ରକାଶଇ 
ନଖ ଚର୍ମ ଲୋମମାନ ଅଙ୍ଗେ ବିକଶଇ । 
କ୍ରମେ ଇନ୍ଦରିୟମାନେଟି ସତେଜ ହୁଅନ୍ତି 
ଚେତା ଚୈତନ୍ୟ ଉଦୟ ତାହାର ହୁଅନ୍ତି । 
ଜ୍ଞାନ ଯେତେବେଳେ ଜୀବ ପାଏଟି ଗର୍ଭରେ 
ବ୍ରହ୍ମଜ୍ଞାନ ସ୍ମୁତି କରେ ସେ ହରି ପୟରେ । 
ଜୀବ ଯେବେ ଗଭ୍ଭେ ସ୍ତିତି ଜାଣିଣ ପାରିବ 
ପୁଂସବନ କାର୍ଯ୍ୟମାନ ତାହାର କରିବ । 


=. 


ବିଧ୍‌ ବିଧାନରେ ସର୍ବ କାର୍ଯ୍ୟ ଯେ କରଇ 
କାଳେ ଉତ୍ତମ ନନ୍ଦନ କୋଳେ ସେ କରଇ । 
ଗର୍ଭସ୍ଥ ସନ୍ତାନ ଦଶମାସ ପୂର୍ଣ୍ଣ ହେଲେ 
ସ୍କ୍‌ତି ବାୟୁବଳେ ଜନ୍ମ ହୁଏ ତତ୍‌କାଳେ । 
ଆଗରୁ ମାତୃଗର୍ଭରେ ଜ୍ଞାନମାନ ତୋତେ 
ପ୍ରସଙ୍ଗ କ୍ରମରେ କହୁଅଛ ବିଧ୍‌ ମତେ । 
ପୁନରପି ଏ ସ୍ଥାନରେ ନ କହିବ ଆଉ 
ସଂକ୍ଷେପରେ କହୁଅଛି ଶୁଣ ଖଗରାହୁ । 
ପୁତ୍ର ଜନ୍ମ ହେଲେ ଦ୍ଵିଜବରକୁ ଡାକିବ 
ବିଧ୍ମତେ ଜାତକର୍ମ ସଂସ୍କାର କରିବ | 

. ନାନାବିଧ ଦାନ ଦେବ ବ୍ରାହ୍ମଣମାନଙ୍କୁ 
ଅତିଥ୍‌ ସେବା କରିବ ବିତରି ଧନକୁ | _ 
ଜ୍ୟୋତିଷ ଡାକିଣ ତା'ର ଜାତକ କରିବ 
ଜନ୍ମ ଲଗ୍ନ ତାହାର ଯେ ବିଚାର କରିବ । 
ବଇରିଷ୍ଠ ଥୁଲେ କର ତା'ର ପ୍ରତିକାର 
ଭଲ ମନ୍ଦ ଲକ୍ଷଣ ତା” କରିବ ବିଚାର | 


ପୂର୍ବେ ଯେହୁ ତପ କରିଥାଏ ତପୀ ଘରେ 
ଜନମ ଲଭଇ ତ ପୂରଣ ଅର୍ଥରେ । 
ଅନେକ ଧନ ରତନ ତାହାକୁ ମିଳଇ 

ପୂର୍ବ ତପବଳେ ସଦା ସୁଖେ ବିଳସଇ । 
ବିଦ୍ୟା ବୁଦ୍ଧିରେ ନିପୁଣ ଶାସ୍ତ୍ରେ ବିଚକ୍ଷଣ 
ସୁବକ୍ତା ଧନୀ ପାଳକ ହୁଅଇ ସେ ପୁଣ । 
ଧୀର ମତି ଗୁରୂଜନ ଅନୂରକ୍ତି ହୁଏ 
ଧର୍ମମାର୍ଗେ ଚଳି କୀର୍ରି ରଖେ ମହାଶୟେ । 
ଧର୍ମ ଅର୍ଥ କାମ ମୋକ୍ଷ ପ୍ରାପତ ହୁଅଇ 
ଉତ୍ତମ ସାଧୁ ସଙ୍ଗତେ ସଙ୍ଗମ କରଇ । 
ଏହିପରି ଦିନୁ ଦିନ ବଢ଼ଇ ନନ୍ଦନ 

ବୟସ ବୃଦ୍ଧି ସହିତେ ହୁଏ ବିଚକ୍ଷଣ । 
ଯେବା ଅଧର୍ମ କାମକୁ ପୂର୍ବେ କରିଥାଇ 
ଅଶୁଭ ଲଗ୍ନରେ ମାତା ଗର୍ଭସ୍ଥ ହୁଅଇ । 
ଜନ୍ମଠାରୁ ବହୂ ଦୂଃଖ ବହୂ ପୀଡ଼ା ପାଏ 
ମରଣାନ୍ତକ ଦୁଃଖରୁ ଭୋଗ କରୁଥାଏ । 


.। ବୟସ ବୃଦ୍ଧି ହୁଅନ୍ତେ ହୁଏ ବଡ଼ ଦୁଷ୍ଟ 


କୁକାର୍ଯ୍ୟ କରଇ ପୁଣି ହୁଅଇ ଲମ୍ପଟ । 
ନାନା ନୀଚ କାର୍ଯ୍ୟମାନ ସେ ପୁଣି କରଇ 


ଏ ବୟସ ବଳରେ କିଛି ସେ ବିଚାରେ ନାହିଁ । 
ନୀଚ କୁଳେ ଜନ୍ମ ନୀଚ ବୃଭିକୁ ଆଚରେ 


ସାଧୁ ବୈଷ୍ଣବ ଦେଖ୍‌ଲେ ଉପହାସ କରେ । 
ଗୁରୁ ଗୁରୁଜନ ସେବା ତିଳେ ନ କରଇ 


କୁବଚନ ମାନ କହି ଗାଳି ଦେଉଥାଇ । 
ପୂର୍ବ କର୍ମ ଅନୁସାରେ ସଂସାର ମଧ୍ୟରେ 


ଶୁଭାଶୁଭ କର୍ମମାନ କରଇ ବେଭାରେ । 


ସୁଖଦୁଃଖ ତେଣୁ ଭୋଗ କରଇଟି ଜୀବ 
ପୂର୍ବ କର୍ମମାନ ତା'ର ହେତୃଟି ଜାଣିବ | 
ପୂର୍ବ ତପ ଥାଏ ଯାର ଉତ୍ତମ ଭୁଞ୍ଜଇ 
ଦିବ୍ୟ ପ୍ରତିବ୍ରତା ନାରୀ ରମଣ କରଇ । 
ଧନ ଜନ ଗୋପଲଳକ୍ଷ୍ଥୀ ମିଳଇ ତାହାକୁ 
ପୁତ୍ର କନ୍ୟା ଜନମନ୍ତି ତାହାର କୋଳକୁ । 
ପୁତ୍ର କନ୍ୟା ପତ୍ନୀ ସର୍ବେ ଆଜ୍ଞାକୁ ମାନନ୍ତି । 
ମନ ଜାଣି ତା'ର ସେବା ସକଳ କରନ୍ତି | ` 
ପୂର୍ବ ତପ ନାହିଁ ଯାର ତାହାର ଏମାନ 


ପ୍ରପାତ ନୂଅଇଁ ମର୍ତ୍ୟପୁରେ କଦାଚନ । 

ଗରୂଡ଼ ପୁରାଣ 


ଧର୍ମାଧର୍ମ ପାପ ପୂଣ୍ୟ ପୂର୍ବେ ଥ୍ଲେ କରି 
ସେହି ଅନୁସାରେ ଫଳ ମିଳେ ମର୍ଭ୍ୟପୁରୀ । 
ପୂର୍ବେ ନ କରିଲେ ଏବେ କାହୁଁ ତା? ମିଳିବ 
ଦୁଃଖ କଷ୍ଟ କରି ନିଶ୍ଚେ କାଳ କଟାଇବ । 
ପରସୁଖ ଦେଖ୍‌ ଦୁଃଖୀ ହୋଇଣ ଭାବିଲେ 
କିଏ ଦେବ ସୁଖ ଅବା ମିଳିବ କା ବଳେ । 
ଜ୍ଞାନୀ ସକଳ ଆତ୍ମାକୁ ସମାନ.ମଣଇ 

ଅଜ୍ଞାନୀ ଯେ ତୋର ମୋର ସଦା ବିଚାରଇ । 
ସହସ୍ରକୂୃତ ତୁମ୍ଭଙ୍କୁ ଥୋଇଲେ ଯେପରି 
ସୂର୍ଯ୍ୟଙ୍କର ପ୍ରତିବିମ୍ବ ମଧ୍ୟରେ ସବୁରି । 
ଜଳାଧାର ଭେଦ ହୂଏ ପ୍ରତିବିମ୍ବ ଭିନ୍ନ 

ପ୍ରକୃତ ସେ ବିମ୍ହ ସର୍ବେ ସୂର୍ଯ୍ୟର ସମାନ । 
ଜଳଘଟ ବିନାଶିଲେ ସୂର୍ଯ୍ୟ ସବୁ ମିଳେ 
ସେହିପରି ଆତ୍ମା ସର୍ବ ଘଟେ ବିଜେ କରେ । 
ଭେଦ ତିଳେ ହେଲେ ନାହିଁ ଏହା ଜ୍ଞାନୀଲୋକ 
ନିରନ୍ତର ଏ ବିଚାର କରଇ ବିବେକ । 

ମୂର୍ଖ ସଦା ଅଜ୍ଞାନରେ ଭୋଳ ହୋଇଥାଇ 
ତାହାର ଆଖ୍‌ରେ ଭେଦ ସର୍ବେ ଦେଖାଯାଇ । 
ପୃଥ୍ଵୀ ଜଳ ଅଗ୍ନି ବାୟୁ ଆକାଶ ଏ ପାଞ୍ଚ 

ପଞ୍ଚ ମହାଭୁତ ବୋଲାଅନ୍ତି ଏହି ପଞ୍ଚ । 

ପଞ୍ଚ ମହାଭୂତ ମିଶି ହୁଅଇ ଶରୀର 
ପଞ୍ଚଭୌତିକ ବୋଲିଣ ବୋଲାଏ ନିକର । 
ଅସ୍ଥି ଚର୍ମ ଲୋମ ନାଡ଼ି ଜାଣ ଏହି ଚାରି 

ଜାତ ହୁଅନ୍ତି ତା? ସଙ୍ଗେ ମିଶନ୍ତେଣ ବାରି । 
ପୃଥ୍ବୀ ଅଂଶୁ ଏହି ପାଞ୍ଚ ହୂଅଇ ଜନମ 

ମଳ ମୂତ୍ର ଶୁକ୍ର ରକ୍ତ ମଜ୍ଜା ଏହା ଜାଣ । 

ଜଳର ଅଂଶରୁ ଜାତ ଏହିମାନଙ୍କର 

ଚିହ୍ନଥାଅ ହେ ଗରୁଡ଼ କିଏ ବା କାହାର । 
କ୍ଷୁଧା ତୃଷ୍ଣା ନିଦ୍ରା କାନ୍ତି ଆଳସ୍ୟକୁ ଘେନି 

- ଏପାଞ୍ଚ ଜନମ ହୁନ୍ତି ତେଜ ଅଂଶ ଘେନି | 
ଆକୁଞ୍ଚନ ପ୍ରସାରଣ ଧାବନାଲିଙ୍ଗନ 

ବେଷ୍ଟନ ଏପାଞ୍ଚ ଜାତ ପବନ ଅଂଶେଣ । 
ମନ ବୁଦ୍ଧି ଅହଂକାର ଚିତ୍ତ ଏହି ଚାରି 

ହୃଦୟ ମଧ୍ୟରେ ବାସ ଜାଣ ଏହାଙ୍କରି । 
ଚର୍ମ କର୍ଣ୍ଵ ଚକ୍ଷୁ ଜିହ୍ସା ନାସିକା ସହିତେ 
ଆକାଶ ଅଂଶୁ ଜନମ ଜାଣ ତୁ ଯୁକତେ । 


ପାଣି ପାଦ ଗୁହ୍ୟଲିଙ୍ଗ ବଚନକୁ ଘେନି 
କର୍ମେନ୍ଦ୍ରିୟ ବୋଲି କହି ଅଛନ୍ତି ଯେ ଜ୍ଞାନୀ । 
ଚର୍ମ କର୍ଣ୍ଣ ଚକ୍ଷୁ ଜିହ୍ନା ପ୍ରାଣର ସହିତ 
ଜ୍ଞାନେନ୍ଦ୍ରିୟ ଏହି ପାଞ୍ଚ ଅଟଇ ଯୁକତ । 

ଏହି ଇନ୍ଦ୍ରିୟମାନଙ୍କୁ ଦେବତା ଅଛନ୍ତି 

ଅଗ୍ନି ସୂର୍ଯ୍ୟ ବରୂଣ ଯେ ବାୟୁ ଇନ୍ଦ୍ରଛନ୍ତି । 
ଶରୀର ଧାରଣ ପାଇଁ ନାଡ଼ି ତିନିଗୋଟି 
ଇଡ଼ା ପିଙ୍ଗଳା ସୁଷୁମ୍ନା ତାହାଙ୍କ ନାମଟି । 
ଅଳମ୍ବ୍‌ଷା ଯଶସ୍ଵିନୀ କୁହୁ ଯେ ଶଙ୍ଖିନୀ 

ଏହି ନାଡ଼ୀ ମାନ ମଧ୍ୟ ଶରୀର କାରେଣି । 
ପ୍ରାଣ ଅପାନ ସମାନ ବ୍ୟାଡ଼ ଯେ ଉଦାନ 
ଏହି ପଞ୍ଚ ପବନଟି ଶରୀରର ପ୍ରାଣ! 

ନାଗ କୁର୍ମ କୁଳିକାୟେ ବାୟୁ ଦେବଦତ୍ତ 
ଆୟୁରକ୍ଷକ ଏମାନେ ଦେହ ମଧ୍ୟେ ସ୍ଥିର । 
ପ୍ରାଣ ପବନ ବସଇ ହୃଦୟ ମଧ୍ୟରେ 
ଅପାନ ଗୁହ୍ୟେ ଏମାନ ନାଭି ମଣ୍ଡଳରେ । 
ଉଦାନ କଣ୍ଠରେ ଜ୍ଞାନ ସ ର୍ବଦେହ ଜାଣ 


' ସଞ୍ଚାର କରନ୍ତି ଭିନ୍ନ ଭିନ୍ନ ସ୍ଥାନେ ପୁଣ । 


ଉଦ୍‌ଗର କର୍ମ ହୁଅଇ ନାଗ ବାୟୁ ବଳେ 
କର୍ମ ବାୟୁ ଉନ୍ନାଳନ କାର୍ଯ୍ୟ ଗୋଟି କରେ । 
କ୍ଷୁଧା ଜନମାଏ ପ୍ରଭଞ୍ଜନ ବାୟୁ ପ୍ରାଣ 

ଚର୍ମ ପାର୍ଶ୍ଵେ ଦେବଦତ୍ତ ନାମକ ପବନ । 
ପ୍ରାଣସଙ୍ଗେ ମିଳିଗଲେ ଅନ୍ୟ ତିନି ବାୟୁ 
କ୍ଷୁଧା ତୃଷ୍ଣା ହେତୁ ମୃତ୍ଯୁ ଲଭେ କହୁ କହୁ । 
ଧନଞ୍ଜୟ ପବନଟି ଅନ୍ନାଦି ଭକ୍ଷଇ 

ତେଣୁ ସର୍ବେନ୍ଦ୍ରିୟ ପୁଷ୍ଟ ଶରୀରେ ହୁଅଇ । 
ବ୍ୟାନ ପବନ ଶରୀରେ ଭ୍ରମଇ ନିରତ 
ଖାଦ୍ୟସାର ସର୍ବାଙ୍ଗରେ କରେ' ସଞ୍ଚାରିତ | 
ଖାଦ୍ୟ ଦ୍ରବ୍ୟମାନ ଦେହେ ହୁଏ ଦୁଇ ଭାଗ 
ରସ ଅଂଶ ଭିନ୍ନ ଖାଦ୍ୟ ଅଂଶ ଭିନ୍ନ ଯୋଗ । 
ରସରୁ ଜଳ ଉପ୍‌ନ୍ନ ହୁଅଇଟି ଜାଣ 

ଖାଦ୍ୟ ସଙ୍ଗେ ନ ମିଶଇ ତାହା କଦାଚନ । 
ଭିନ୍ନ ହୋଇ ଶରୀରରେ କିଛିକ୍ଷଣ ରହେ 
ମଳ ମୂତ୍ର ବୋଲାଇଣ ଭିନ୍ନେ ଭିନ୍ନେ ଥାଏ । 
ପାଶେ ଅଗ୍ନି ଥାଇ ତାହା କରଇ ଯେ ପାକ 
ଜଳମଳ ସେ ଠାବରୁ ହୁଅଇ ପୃଥକ । 

୭୫ 


୭୬ 


ଜଳ ଉପରକୁ ରହେ ମଳ ଥାଏ ତଳେ 
ଅଧୋଭାଗେ ଅଗ୍ନି ରହି ଜଳଇ ପ୍ରବଳେ । 
ବ୍ୟାନବାୟୁ ରହି ଅଗ୍ନି ପ୍ରଖର କରଇ 
ରସସବୁକୁ ନାଡ଼ୀରେ ବାଣ୍ଢିଣ ଦିଅଇ 1 

ରସନା ନାସିକା କର୍ଣ୍ଣ ଉପସ୍ଥ ଚକ୍ଷୁରେ 

ନାଭି ଦନ୍ତ ନଖ ଗୁହ୍ୟ ସ୍ଥାନମାନଙ୍କରେ । 

ମଳ ବାହାରଇ ଜାଣ ଏହି ଦ୍ବାର ଦେଇ 

ଚିତ୍ତ ସ୍ଥିର କରି ଏହା ମନେ ରଖ ତୂହି । 

ଯେଉଁ ପରି ସୂର୍ଯ୍ୟଦେବ ହୋଇଲେ ଉଦୟ 
ନିଜ କାର୍ଯ୍ୟେ ଲାଗି ଯାନ୍ତି ଯେହ୍ନେ ପ୍ରାଣୀଚୟ । 
ସେହିପରି ଏହି ବୀୟୁ ସର୍ବଦା ଚଳନ୍ତି . 

ସେ ଚଳନ୍ତେ ସର୍ବେ ନିଜ କାର୍ଯ୍ୟରେ ଲାଗନ୍ତି । 
ଶରୀର ଭେଦ ବିଚାର ଅଟଇ ଏମନ୍ତ 

ବୁଝି ଶୁଝି ହୁଅ ନିଜେ କାର୍ଯ୍ୟରେ ଆସକ୍ତ । 

ଧର୍ମ ଅର୍ଥ କାମ ମୋକ୍ଷ ଏ ବର୍ଗ ଚତୁର 

ଏହି ପୁରୂଷାର୍ଥେ ଖୋଜେ ଯେ ପ୍ରାଣୀ ଚତୁର । 
ଯେତେ ଯେତେ ଏ ପୁରାଣେ କହିଲଇଁ ତୋତେ 
ଧର୍ମ ସିନା ସର୍ବମୂଳ ଅଟେ ବିଧ୍ମତେ । 
ଯଜ୍ଞଦାନ ଧର୍ମକ୍ରିୟା ପିଣ୍ଡ ଦାନ ବିଧ୍‌ 

ଜୀବ ଉଦ୍ଧାର ପାଇଁକି ଏହି ସର୍ବ ସିଦ୍ଧି । 
ଜନ୍ମିଲେ ମରଣ ନିଶ୍ଟେ ମରିଲେ ଜନମ 

ଜନ୍ମ ମୃତ୍ୟୁ ଅବିଚ୍ଛେଦ୍ୟ ପରସ୍ପର ଜାଣ । 

ଯେ କର୍ମ କରିଲେ ଜୀଇ ନ ଜନ୍ମଇ ଆଉ 
ସେହି କର୍ମକୁ କରିଲେ ଚିତ୍ତ ଶାନ୍ତ ହେଉ । 
ଦେହ ଧାରଣ ପାଇଁକି ଚନ୍ଦ୍ରକ୍ଷୟ ବିଧ୍‌ 
ସୂର୍ଯ୍ୟାୟଣ ଧରିଥ୍‌ଲେ ହୁଏ ସର୍ବସିଦ୍ଧି । 

ଯେ ଜନ ଦେହକୁ ନିତ୍ୟେ ସମ୍ଭାଳି ପାରଇ 
ଯୋଗୀ ବୋଲି ତାହାକୁଟି ଶାସ୍ତ୍ରେ ଛନ୍ତି କହି । 

. ଯେ ଜନ ଏହି ପଥରେ ବ୍ରତୀ ଯେ ହୁଅନ୍ତି 
ପରମେଶ୍ବର ଶ୍ରୀହରି କରୁଣା କରନ୍ତି । 
ପାପୀଙ୍କ ପାପ ନାଶନ ଯେ କରୁଣା ସିନ୍ଧୁ 
ତ୍ରୈଲୋକ୍ୟର ଚିନ୍ତାମଣି ଦେବ ଦୀନବନ୍ଧୁ | 
କରୁଣା କରନ୍ତି ତାକୁ ପାପ ଯାଏ ନାଶ 
ଶେଷେ ବୈକୁଣ୍ଠ ପୁରରେ ପାଏ ସେହି ବାସ | 
ସର୍ବଦା ସ୍ତୁତି ବାକ୍ୟରେ ତାହାକୁ ପୋଷିବ 
ତାହାଙ୍କ ଚରଣ ତଳେ ଭକତି କରିବ । 


ଗରୂଡ଼ ପୁରାଣ 


ଆତ୍ମା ନିବେଦନ ନିତି ତାହାଙ୍କ ଚରଣେ 
କରି ଏପରି ପ୍ରାର୍ଥନା କରୂଥ୍‌ବ ମନେ । 
ଆହେ ଦେବ ଦୟାମୟ ଅହଲ୍ୟା ତାରକ 
ମୃଗୁଣୀ ବିପଦହାରୀ ବ୍ୟାଧ ବିନାଶକ । 


`` ଗଜ ଆଉଁନାଶକ ହେ କରୁଣା ସାଗର 


ର୍ଦ୍ରୌପଦୀର ଲହ୍ଛା ପ୍ରଭୁ କରିଅଛ ଦୂର । 
ଶିବ ଧନୁ ଭାଙ୍ଗି ପର୍ଶୁରାମ ଗର୍ବ ଗଞ୍ଜ 
ସୀତା ଛଳେ ରାବଣର ସ୍ଵର୍ଣ୍ବଲଙ୍କା ଭାଞ୍ଜ । 
ଅଜାମିଳ ପାପୀ ପାପ ଦୂର କଲ ହେଳେ 
ବିଲ୍ଲମଙ୍ଗଳ ତାରିଲ ପ୍ରଭୂ ଦୟାବଳେ । 
ଗୁରୁପୁତ୍ର ସଞ୍ଜିବନୀ ପୁରରୂ ଆଣିଲ 
ଗୁରୁଙ୍କୁ ଦକ୍ଷିଣା ଦେଇ ସନ୍ତୋଷ କରିଲ । 
ଅନ୍ଧକୁ ଦେଲ ନୟନ ସୁଦାମା ତାରିଲ 
ଷଣ୍ଢା ବକା ଅଘା ନାଶି କଂସ ସଂହାରିଲ । 
କେ ବର୍ଣ୍ଣିପାରିବ ପ୍ରଭୁ ତୁମ୍ଭର ମହିମା 

ବ୍ରହ୍ମା ଶିବେ ଅଗୋଚର ତୋ! ମାୟାର ସୀମା । 
ଜୟ ଜୟ ଦୀନବନ୍ଧୁ କରୁଣା ସାଗର 
ପତିତ ଜନକୁ ବାରେ ପ୍ରଭୁ ଦୟାକର । 


. ମୋ” ପରି ପତିତ ଜନ ନାହାନ ସଂସାରେ 


ତୁମ୍ଭେ ପରା ହେ ପତିତପାବନ ତିପୁରେ । 
ନାହଁ ନୋହିଛି ନୋହିବ ଦ୍ଵତୀୟଟି କେହି 
ଆଶ୍ରା କଲା ଦୀନ ହୀନ ପାଦ ପଦ୍ମ ଦୁଇ । 
ମୀର ଅବା ତାଂ ର ପ୍ରଭୁ ଯାହା ତୁମ୍ଭ ଇଚ୍ଛା 
ଦୟା କରି ପୂରାଅ ହେ ମୋର ମନବାଞ୍ଚା । 
ତୁମ୍ଭ ଶ୍ରୀଚରଣେ ମୁହଁ ନମେ ନିରନ୍ତର 
ଦୟା କର ଦିନହୀନେ କମଳାର ବର । 
ତୂମ୍ଭର ଦୟାରୁ ଏହି ଗ୍ରନ୍ଥ ମୁଁ ଲେଖ୍ଛି 
ଖଳଲୋକମାନଙ୍କୁ ମୋର ଡର ହେଉଛି । 
ନିନ୍ଦିବେ ବହୁତ କରିଥ୍‌ଲେ ଲେଶ ଦୋଷ 
ତୁମ୍ଭ ବାନା ନିନ୍ଦା ହେବ ମୋର ଯିବ କିସ । 
ଦ୍ରାହଁ କର ଦୀନବନ୍ଧୁ ଏ ଦୀନ ଦାସକୁ 
ଚିତ୍ରଗୁପ୍ତ ହସ୍ତୁଛଡ଼ା ସେ ପାଞ୍ଚ ବିଡ଼ାକୁ । 
ମୋର ନାମ ତହୁଁ ପ୍ରଭୁ ଲିଭାଇଣ ଦିଅ 
ଏତିକି ମାଗଇ ଏହି ଦୀନ ନିରାଶ୍ରୟ ।' 
କମଳା ସେବିତ ପାଦପଦ୍ମ ଯୁଗଳରେ 
ନିରନ୍ତରେ ମତି ରହୁ ଭଜ୍ତି ସହିତରେ । 

ଗରୂଡ଼ ପୂରାଣ 


ସେ ପାଦ ରାଜିବେ ରହୁ ନିରନ୍ତର ଆଶ 
ଏତିକି ମାଗୁଣି ମାଗେ ଅର୍ତ୍ତ୍ନାଣ ଦାସ । 
ଇତିଶ୍ରୀ ଗରୂଡ଼ ପୁରାଣେ 
ନୈମିଷାୟୋପାଖ୍ୟାନେ 
ଭଗବାନ ଗରୁଡ଼ ସମ୍ବାଦେ ସୁଗୃହୀଣଃ 
କର୍ତବ୍ୟଂ ସ୍ଵର୍ଗ ଲାଭସ୍ୟୋପାୟ କଥନଂ 
ନାମ ଷୋଡ଼ଶୋଥ୍୍ୟାୟଃ । 
-_ -୦--- 


ସପ୍ତଦଶ ଅଧ୍ୟାୟଃ 
ବିରାଟ ପୁରୁଷ ବର୍ଣ୍ଣନ ଓ 
ଜୀବନ ଶରୀର ତ୍ୟାଗ 
ଗରୂଡ଼ ଉବାଟୁ 


ଗରୂଡ଼ ବିନୟ ହୋଇ ବିଷ୍ଣୁଙ୍କ ଛାମୁରେ 
କରପତ୍ର ଯୋଡ଼ି ପୁଣି ପ୍ରଶ୍ନେକ ପଚାରେ । 
ବିରାଟ ପୁରୁଷଦେବ କାହାକୁ କହନ୍ତି 
' କିପରି ତାହାକୁ ଧ୍ୟାନ ମୁନିଏ କରନ୍ତି । 
ଜୀବ ଏ ଦେହ ଛାଡ଼ିଣ ଚଳଇ କିପରି 
ଅଦ୍ୟପ୍ରାନ୍ତ କରି ତାହା କହିବ ଶ୍ରୀହରି । 
ବୁଝାଇଣ ଏହି ସର୍ବ କହିବ ଯେ ମୋତେ 
ତୂମ୍ଭର ଭୃତ୍ୟ ଅଟଇ ମୁହଁଟି ସାକ୍ଷାତେ । 
ଗରୁଡ଼ର ବାଣୀ ଶୁଣି କହନ୍ତି ଶ୍ରୀହରି 
ପଚାରିଲୁ ଯାହା କହିବଇଁ ମୁଁ ବିସ୍ତାରି । 
ଶ୍ରୀ ଭଗବାନ ଉବାଚ଼ 

ଚତୂର୍ଦଶ ବ୍ରହ୍ମାଣ୍ଡରେ ଯେତେ ରୂପ ଅଛି 
ବିରାଟ ପୁରୁଷ ଅଙ୍ଗେ ସକଳ ରହିଛି । 
ପାଦତଳେ ପାତାଳ ଯେ ବିରାଟ ରୂପର 
ବିତଳ ରହଇ ଜାଣ ତାଙ୍କ ପାଦ ପର । 
ଜାନୁ ଦେଶରେ ସୁତଳ ବସଇ ସର୍ବଦା 
ଜାନୁ ଉର୍ଦ୍ଧେ ମହାତଳ ବିରାଜଇ ସଦା । 
କଟିଦେଶେ ତଳାତଳ କରଇ ବସତି 
ଗୁହ୍ୟରେ ଯେ ରସାତଳ କରିଅଛି ସ୍ଥିତି । 
କଟିତଳୁ ପାଦଯାଏ ସପତ ପାତାଳ 

ବାସ କରି ରହିଛନ୍ତି ସପତ ମଣ୍ଡଳ । 

ନାଭି ମଧ୍ୟରେ 'ଭୁଲୋକ ଉର୍ଵ୍ଦେ ଭୂବ ଲୋକ 
ହୃଦ ସ୍ଵଲୋକ କଣ୍ଠେ ଯେ ବସେ ମହାଲୋକ । 


୭୭ 


ମୁଖେ ଜନ ଲୋକ ତପ ଲୋକ କପାଳରେ 
ସତ୍ୟଲୋକ ବାସ କରେ ତା! ବ୍ରହ୍ମ ରନ୍ଧ୍ରରେ । 
ବ୍ରହ୍ମାଣ୍ଡ ପୁରାଣେ ଏହା ବିସ୍ତାର ହୋଇଛି _ 
ଏହିପରି ଚତୁଦ୍ଦଶ ବ୍ରହ୍ମାଣ୍ଡ ରହିଛି ।. 

ହୃଦୟ ପଦ୍ମ ତ୍ରିକୋଣ ହୋଇ ବିରାଜିତ 

ତହିଁ ଅଛି ସପ୍ତ କୁଳାଚଳ ଯେ ପର୍ବତ | 

ହୃଦ ସିଂହାସନ ପରେ ଯେଉଁ ପଦ୍ମ ଅଛି 
ତ୍ରିକୋଣ ବିଶିଷ୍ଟ ହେତୁ ଶୋଭା ପ୍ରକାଶୁଛି । 
ସେହି ଠାବେ ଶିବ ବସି ଯୋଗ ସାଧୁଛନ୍ତି 

ଏକ ଲୟ ପରଂବ୍ରହ୍ମ ରଖ୍‌ଣ ଅଛନ୍ତି । 

ସେହି ତ୍ରିକୋଣରେ ମେରୁ ପର୍ବତ ହୋଇଲା 
ତାହା ତଳେ ମହିର ଯେ ଶୋଭା ପ୍ରକାଶିଲା । 
ଦକ୍ଷିଣ ଦିଗେ କୈଳାସ ହିମାଳୟ ବାମେ _ 
ନିଷେଧ ନାମରେ ଉର୍ତ୍ବ ରେଖା ସେହି ବାମେ । 
ସନିଧେ ଗନ୍ଧମାର୍ଦ୍ଦନ ପର୍ବତ ପଶିଛି 
ବାମରେଖା ପରେ ବୃଦ୍ଧି ସରଣ ରହିଛି । 
ଏସନ ପ୍ରକାରେ ଅଛି ସପ୍ତକୂଳାଚଳ 

ବିରାଟ ପୁରୁଷ ଅଙ୍ଗେ ବସଇ ନିଶ୍ଚଳ । 

ସେହି ପୁରୁଷ ଅସିରେ ଜମ୍ବୃଦ୍ରୀପ ଅଛି 

ଶାକ ଦ୍ଧୀପ ମଜ୍ଜାରେ ସେ ବିରାଜ କରିଛି । 
ମାଂସରେ କୁଶଦ୍ଧୀପ ହେ ଶିରାମଧ୍ୟେ ର୍କୌଞ୍ଚ 
ଚର୍ମରେ ଶାଳ୍ଲଳୀ ଦ୍ବୀପ ହୋଇଛି ସୁସଞ୍ଚ । 
ପ୍ଳକ୍ପଦ୍ମୀପ ରୋମ ପରେ ବସେ ନିରନ୍ତର 
ନର୍ମଦାଦି ତୀର୍ଥମାନେ ତାହାର ଶରୀର । 
ସପ୍ତ ସାଗରାଦି ପୁଣି ଅଛି ତହିଁରେ 


.। ଲବଣ ସମୁଦ୍ରେ ଶୁଭ୍ରକାନ୍ତି ଶୋଭା ଧରେ । 


ତାଙ୍କ ଶୁକୁ କ୍ଷୀର ସାଗର ଯେ ଉତପଭି 
ସୁରାସିନ୍ଧୁ ଦଧ୍‌ସିନ୍ଧୁ ଶ୍ଳେଷ୍ଳରୂ ସମ୍ଭୁତି । 
ମଜ୍ଜୀାରୁ ଘୃତସାଗର ହୋଇଲା ଜନମ 
ରକ୍ତରୂ ଇକ୍ଷୁ ସାଗର ହେଲା ଉତପନ୍ନ । 


ବିନ୍ଦୁ ଚକ୍ରମାନ ତହିଁ ଅଛି ସ୍ଥାନେ ସ୍ଥାନେ 


ନାଦ ବିନ୍ଦୁ ଚକ୍ର ବ୍ରହ୍ମ ଚକ୍ର ସନ୍ନିଧାନେ । 

ରୁନ୍ଧ୍ର ତଳେ ନାଦ ବିନ୍ଦୁ ବସଇ ନିରତେ 
ବିଦୁୁମ ବର୍ଣ୍ଣ ହୋଇଣ ଶୋଭଇ ଯୁକତେ । 
ତା” ଚହୁଁ ସ୍ପଟିକ କାନ୍ତି ଅଛି ଏକ ବିନ୍ଦୁ 
ଶୋଭା ପ୍ରକାଶଇ ଏକାଧାରେ ସୂର୍ଯ୍ୟ ଇନ୍ଦୁ । 

୭୮ ଗରୂଡ଼ ପୁରାଣ 


ନାଦଚକ୍ରେ ସୂର୍ଯ୍ୟବାସ କରଇ ନିୟତ 
ବିନ୍ଦୁ ଚକେ ଚନ୍ଦ୍ରମାନ ବାସ ସୁନିଶ୍ଚିତ । 
ଏବେ ଗ୍ରହମାନଙ୍କର ସ୍ଥିତି କହି ଦେବା ` 
ବିରାଟ ପୁରୁଷ ଦେହେ ଦେଖାଇଣ ଦେବା । 
ନାଦେ ରବି ଚିନ୍ଦୁଂପରେ ସୋମ ଯେ ଅଛଇ 
ନୟନେ ମଙ୍ଗଳ ଗ୍ରହ ବିରାଜ କରଇ । 
ହୃଦୟରେ ବୁଦ୍ଧିବାସ ନାଭିରେ ଯେ ଗୁରୁ 
ଶୁକ୍ରେ ଶୁକ୍ରଙ୍କ ବସତି କହିଛି ପୂର୍ବରୁ । 

ନାଭି ପରେ ଅର୍ଶାଙ୍ଗୁଳି ଛାଡ଼ି ଶନି ବସେ 
ରାହୁ ମୁଖେ ନିରନ୍ତର ଅଛନ୍ତି ହରଷେ । 
କଣ୍ଠତଟେ କେତୁଗ୍ରହ ଅଛଇ ଜାଣିବ 
ନବଗ୍ରହେ ଏହିପରି କରିଛନ୍ତି ଠାବ । 
ବିରୀଟ ସ୍ଵରୂପ ଚିନ୍ତା ଯେମାନେ କରନ୍ତି 
ପାପ ତାପ ନାଶି ସେ ବୈକୁଣ୍ଠେ ଚଳିଯାନ୍ତି । 
ଏହିପରି ବିରାଟ ପୁରୂଷ ରୂପ ଜାଣ 
ଶରୀର ମଧ୍ୟରେ ତାହା ହୋଇଛି ବର୍ଣ୍ବନ । 
ସେ ପୁରୂଷ ସୂକ୍ଷ୍ମ ରୂପେ ଅଛି ଏ ଦେହରେ 
ସମସ୍ତେ ଅଛନ୍ତି ସୂକ୍ଷ୍ମ ଜାଣ ନିଶ୍ଚିନ୍ତରେ । 
ଏମାନ ଜାଣିବା ପାଇଁ ଗୁରୁ ସେବା କଲେ 
ତାଙ୍କ ଅନୁଗ୍ରହେ ମହମନ୍ତ୍ରକୂ ଲଭିଲେ । 
ଅଜପା ମନ୍ତ୍ରକୁ ଯଦି ଜପିବ କେ ଜନ 
ବିରାଟ ସ୍ଵରୂପ ତା'ର ହୋଇବ ଦର୍ଶନ । 
ଯୋଗ ସାଧ୍‌ ସିଦ୍ଧ ସେହୂ ହୋଇବ ଜଗତେ 
ଅଜପା ମନ୍ତ୍ର ଯେ ସିଦ୍ଧ ହେବ ସୁନିଣ୍ଚିନ୍ତେ । 
ନିତ୍ୟକର୍ମ ସଦୀଚାର ପ୍ରଭାତରୁ କରି 
ବିଧ୍‌୍ମତେ ଜପ ତପ ଦୃଢ଼ଭାବେ କରି । 
ପଦ୍ନାସନେ ବସି ଦୃଢ଼େ କରିଲେଟି ଧ୍ୟାନ 
ଷଡ଼ ଚକ୍ରମାନ ହେବ ତପ୍ପରେ ଦର୍ଶନ । 
ଚକ୍ରର ଦେବତାମାନେ ଦରଶନ ଦେବେ 
ଉର୍ଦ୍ବକୁ ଗମନ ପାଇଁ ସାହାଯ୍ୟ କରିବେ । 
ଅଜପା ମନ୍ତ୍ର ଅଟଇ ଏହାର ନିମନ୍ତେ 

ସାର ଅଟଇ ଜାଣିଥା ଏହା ହୃଦଗତେ । 
ଯନ୍ତ୍ର ମନ୍ତ୍ର ସିଦ୍ଧ କରି ଅଜପା ଜପିଲେ 

. ଅକ୍ନେଶରେ ସର୍ବସିଦ୍ଧ ହୁଅଇଟି ଭଲେ [. 
ରଷିମ୍ବନିମାନେ ଏହିପରି ଧ୍ୟାନ କରି 

ଏ ଭବସାଗରୁ ଅକ୍ଳେଶରେ ଗଲେ ତରି ।` 


ବିରାଟ ରୂପ ତୋ” ଆଗେ କହିଲି ବିସ୍ତାରି 
ଏବେ ଜୀବ ଦେହ ତ୍ୟାଗ ଶୁଣ ହେତୁ କରି । 
ପ୍ରଥମରେ କହୁଅଛି ଶରୀର ପ୍ରମାଣ 

ତାହାକୁ ଶୁଣିଲେ ହେବ ସନ୍ତୋଷ ତୋ” ମନ | 
ପୃଥକ୍‌ ତେଜ ବାହୁ ସହ ଆକାଶ ଏ ପାଞ୍ଚ 
ମିଳିଣ ଶରୀର ଗୋଟି ହୋଇଛି ସୁସଞ୍ଚ । 
ତିନିକୋଟି ପାଞ୍ଚଲକ୍ଷ ଯେ ଲୋମ ଦେହେ 
ରହିଅଛି ଜାଣିଥାଅ ବିନତା ତନୟେ । 
ମସ୍ତକରେ କ୍ଳେଶ ସପ୍ତଲକ୍ଷ ଅଛି ପୁଣ 

ବିଂଶ ସଂଖ୍ୟା ଆଙ୍ଗୁଳିର ଅଟଇ ପ୍ରମାଣ । 


ବତ୍ତିଶ ଦନ୍ତ ଅଟଇ ତୂଣ୍ଡର ମଧ୍ୟରେ 


ସପ୍ତପଳ ମାଂସ ଅଛି ଜାଣ ସର୍ବାଙ୍ଗରେ । 
ରକ୍ତ ଶହେପଳ ପୁଣି ମେଦ ଶହେପଳ 

ମଜ୍ଜା ବାରପଳ ମାତ୍ର ହୋଇଅଛି ଠୁଳ । 
ନବଗୋଟି ଦ୍ବାର ଅଛି ଶରୀରରେ ଜାଣ 
ତିନିଶ ଷାଠିଏ ଖଣ୍ଡ ଅସ୍ଥି ଦେହେ ପୁଣ । 
ସ୍ଥୂଳ ସୂକ୍ଷ୍ମ ନାଡ଼ୀ ମିଶି ସଂଖ୍ୟାରେ ଗୋଟିଏ 
ପଚାଶପଳ ଯେ ପିତ୍ତ ଦେହ ମଧ୍ୟେ ଥାଏ । 
ଶେଷେ ପଞ୍ଚବିଂଶ ମଳ ପ୍ରମାଣ ହୋଇଛି 


'। ପଞ୍ଚବିଂଶ ପଳ ମଳ ମୂତ୍ର ରହିଅଛି । 


ଦେହଧାରୀ ମାନବଙ୍କ ଶରୀର ପ୍ରମାଣ 
ଏହିପରି ଗରୂଡ଼ ହୋ ସ୍ଥିର କରି ଜାଣ । 
ଯୋଗୀମାନେ ଯୋଗବଳେ ପ୍ରତ୍ୟକ୍ଷ କରନ୍ତି 
ତିଳେମାତ୍ର ମନ ମଧ୍ୟେ ନକର ତୂ ଭ୍ରାନ୍ତି । 
ଚନ୍ଦ୍ର ସୂର୍ଯ୍ୟ ତାରା ଆଦି ସମୁଦ୍ର ସମୀର 
ଦେହ ମଧ୍ୟରେଟି କରି ରହିଅଛି ଘର । 
ଷଡ଼ଚକ୍ରର ବସାଣ ଜାଣି ଯୋଗୀମାନେ 
ପିଣ୍ଡ ବ୍ରହ୍ମାଣ୍ଡ ଦୁହଁଙ୍କୁ ମଣନ୍ତି ସମାନେ । 
ଅଖୁଳ ବ୍ରହ୍ମଣ୍ଠ ମଧ୍ୟେ ଅଛଇଟ ଯାହା 

ଏହି ପିଣ୍ଡ ମଧ୍ୟରେଟି ଅଛି ସବୁ ତାହା । 


` ¦ ବିରାଟ ପୁରୁଷ.ଅଂଶ ଅଟେ ଏହି ଦେହ 


ବ୍ରହ୍ମଜ୍ଞାନୀଏ ଜାଣନ୍ତି ଏହାର ଉପାୟ । 
ସର୍ବ ବିଷ୍ଣୂମୟ ଯେହୁ ବିବେଚନା କରେ. 
ଜନ୍ମମରଣ ତାହାର ଦୂରେ ପରିହାରେ ¦ ` 
ଦେବତାମାନଙ୍କ ସଙ୍ଗେ ହୁଅଇ ସମାନ 


.। ଦେବାସୁର ନାଗ ଯକ୍ଷେ କରନ୍ତି ସମ୍ମାନ । 

ଗରୂଡ଼ ପୁରାଣ 


ବାସନା ବଳେ ସେ ପୃଥ୍ଵୀ ମଧ୍ୟୁ ଜନମିଲେ 
ପୂର୍ବ ଞ୍ଞାନମାନ ତା'ର ଲୋପ ନୁହେଁ ଭଲେ । 
ଚେତା ଘଟ ସେହିମାନେ ଜଗତେ ବୋଲନ୍ତି 
ଯୋଗବଳେ ପ୍ରଭାବରୁ ସକଳ ଜାଣନ୍ତି । 

ଯେ ଗତି ମୁକତିଦ୍ବାର ଅଟଇ ତୁ ଜାଣ 

ମୁକତି କୋଠ ଭଣ୍ଡାର ଯୋଗ ଅଟେ ପୁଣ । 
ଯୋଗସିଦ୍ଧ କରି ଯେବା ଯଥା ସମୟରେ 
ପ୍ରାଣାୟାମ ବିଧାନରେ ପ୍ରାଣବାୟୁ ଧରେ । 
ଷଡ଼ଚକ୍ର ଭେଦି ବ୍ରହ୍ମ ରନ୍ଧନ ଯିବ ନେଇ 

ବ୍ରହ୍ମ ରନ୍ଧନ ବାଟେ ପ୍ରାଣବାୟୁ ବିସର୍ଜଇ । 
ସୂର୍ଯ୍ୟାୟଣ ଜାଣିକରି ଏସନ ବିଚାର 
ପ୍ରାଣତ୍ୟାଗ କଲେ ଜନ୍ମ ନ ହୁଏ ଆବର । 
ପଞ୍ଚଭୁତେ ପଞ୍ଚଭୂତ ମିଶଇ ତକ୍ଷଣ 

ଜୀବ ପରମେ ମିଶଇ ଏକଥା ପ୍ରମାଣ । 
ବୈକୁଣ୍ଠଧାମରେ ଯାଇ ମିଶେ ବ୍ରହ୍ମ ଅଙ୍ଗେ 
ପୂର୍ବୁ ସର୍ବ କହିଅଛି କଥାର ପ୍ରସଙ୍ଗେ । 
ନିତ୍ୟସ୍ଥଳ ସେହି ନାହିଁ ଭେଦା ଭେଦ ତହିଁ 
ସେଠାରେ ରହିଣ ସର୍ବ ସୁଖ ସେ ଭୁଞ୍ଜଇ । 
ମହାପ୍ରଳୟ ପର୍ଯ୍ୟନ୍ତ କରଇ ବସତି 

ପୁଣି ଆରମ୍ଭ ହୋଇଲେ ସକଳ ଯେ ସୃଷ୍ଟି । 
ପୂର୍ବ ସୃଷ୍ଟି ହେତୁ ନିଜ ବାସନା ବଳରେ 

ଦେହ ବହିଣ ଜନମ ହୁଅନ୍ତି ସଂସାରେ । 
କହିଲି ଗରୂଡ଼ ପଚାରିବା କଥାମାନ 

ସନ୍ଦେହ ଦୂର ହେଲା କି ନାହିଁ ତୋର ମନ । 
ଶୁଣି ଗରୁଡ଼ ହୋଇଲା ଅତ୍ୟନ୍ତ ସନ୍ତୋଷ 

ନତ ଶିର କରି ଭକ୍ତି କରଇ ବିଶେଷ । 

ହେ ପ୍ରଭୁ ଭୃତ୍ୟପୟରେ ଲୋଟୁ ମୋ” ଶରୀର 
ପଦରଜରେ ପବିତ୍ର ହେଉ ମୋର ଶିର । 
ସ୍ଵଜନ ଜନଙ୍କ ପାଦପଦ୍ମେ ମୋର ମତି 

ମୋ” ଦୋଷ ନ ଘେନ ବାରେ ଏତିକି ବିନତି । 
ଦୋଷ ଥ୍ଲେ କ୍ଷମା ମୋତେ ଅବଶ୍ୟ କରିବ 
ଦ୍ବିଜ ଆର୍ତ୍ତ୍ରାଣ ଦାଶ ଅତ୍ୟନ୍ତ ଗରିବ । 
ଦରିଦ୍ରଜନଙ୍କୁ ସର୍ବେ ଦୟା ଯେ କରନ୍ତି 
ବାରବାର ତୁମ୍ଭ ପାଦପଦ୍ମେ ମୋର ମତି । 


୭୯ 


ଗୀତ ବନ୍ଧରେ ରଚିଲା ଏ ପୁରାଣ ବାଣୀ 
ହୀନମତି ଏହି ଅଧ୍ୟା ଶେଷ କଲି ଆଣି । 
ଇତିଶ୍ରୀ ଗରୁଡ଼ ପୁରାଣେ ନୈମିଷାୟୋ 
ପାଖ୍ୟାନେ ଭଗବଦ୍‌ ଗରୂଡ଼ ସମ୍ବାଦେ ବିରାଟ 
ରୂପ ଜୀବସ୍ୟ ଶରୀର ତ୍ୟାଗ ବର୍ଣ୍ଣନଂ ନାମ 
ସପ୍ତଦଶୋଅଧ୍ୟାୟଃ । 
_-୦  - 


ଅଷ୍ଟାଦଶ ଅଧ୍ୟାୟଃ 


ମୋକ୍ଷ ପ୍ରସଙ୍ଗ ଓ ମୋକ୍ଷ କ୍ରିୟା 
ଗରୂଡ଼ ଉବାଚ଼ 

ବିନୟେ କହେ ଗରୁଡ଼ ଦୁଇକର ଯୋଡ଼ି 
ନାରାୟଣ ପାଦଯୁଗେ ବାରମ୍ବାର ପଡ଼ି । 
ଶୁଣିଲି ସର୍ବ ବୃତ୍ତାନ୍ତ ତୁମ୍ଭ ଠାରୁ ଦେବ 
ମୌକ୍ଷ ପ୍ରସଙ୍ଗ ଓ କ୍ରିୟା ତାହାର କହିବ । 
ବିଭିନ୍ନ ସୁଖ କାମନା କରନ୍ତି ସକଳେ 
ଶରୀର ମିଳଇ ପୁଣି ବାସନାର ଫଳେ । 


“ କିପରି ମୋକ୍ଷ ହୋଇବେ ଜୀବ ମର୍ତଭ୍ୟପୁରେ 


କ୍ରିୟା ବା କାର୍ଯ୍ୟ ତାହାର କୁହ ଶ୍ରୀମୁଖରେ । 
ଶୁଣି ଗରୁଡ଼ ବଚନ ଦେବ ନାରାୟଣ 
କହିଲେ ହୋଇଣ ଦରହାସିତ ବଦନ । 

ଶ୍ରୀ ଭଗବାନ ଉବାଚ଼ 
ଧନ୍ୟ ଧନ୍ୟ ତୋର ବୁଦ୍ଧି ଧନ୍ୟ ତୋର ଭାବ 
ଟିକି ନିଖ୍‌ କରି ପଚାରୁଛୁ ପୁଣି ସର୍ବ । 
ପୂର୍ବ ତପସ୍ୟା ପ୍ରଭାବୁ ସନ୍ଧି କଥା ମାନ 
ଦୃଶ୍ୟ ହେଉଅଛି ତୋତେ ବିନତା ନନ୍ଦନ । 
ପଚାର ହୋଇବ ମୋକ୍ଷ ଧର୍ମଟି ଯୁକତ । 
ସଦଗ୍ରନ୍ଥମାନ ପାଠ ନିରନ୍ତର କର 
ସତ୍ୟ ଶୌଚ ଦୟା କ୍ଷମା ଚିତ୍ତ ମଧ୍ୟେ ଧର । 
କ୍ରୋଧ ହିଂସା ଦ୍ଵେଷ ଭାବ ଦୂରେ ପରିହରି 
ଅରଜ ତୁ ଧର୍ମ ଅର୍ଥ କାମ ମୋକ୍ଷ ଚାରି । 
ପରଂବ୍ରହ୍ମ ମୂର୍ତି ଯେହୁ ମହାଶୂନ୍ୟେ ବାସ 
ଆନନ୍ଦ ସତ୍ୟ ସେ ଜ୍ଞାନ ସ୍ଵରୂପେ ପ୍ରକାଶ । 

୮] 
୦ 


ଅଦୃଶ୍ୟ ଅଭେଦ୍ୟ ଆତ୍ମା ଶୂନ୍ୟେ ଦେହ ପୁଣି 
ସର୍ବ ବ୍ୟାପକ ସେ ଗୁଣ ରହିତ ବଖାଣି । 
ଭକ୍ତର ଅଧୀନ ଭକ୍ତ ଭାବରେ ସେ ବଶ 
ନିରନ୍ତର ରହିଥାନ୍ତି ଭକତର ପାଶ । 
ଭକ୍ତାଧୀନ ନିତ୍ୟାମୂର୍ତି ନିତ୍ୟ ତାଙ୍କ ସତ୍ତା 
ତାଙ୍କ ଭିନ୍ନ ଅନିତ୍ୟଟି ଅଟେ ସର୍ବ କଥା । 
ଷୋଳ କଳାରୁ କଳାଏ ଦେବ ଜୀବେ ଜାତ 
କରାନ୍ତି ସେହି ମହାତ୍ମା ଅଟେ ସାରସ୍ଵତ । 
ତେଣୁ ଜୀବ ପରମଙ୍କ ଅଭେଦ ପୀରତି 
ଏକ ସୁସ୍ଵାଦୁ ଯେହେତୁ ସେ ଦୁହେଁ ଅଟନ୍ତି । 
ଦେହକୁ ଆତ୍ମା ବୋଲିଣଯେ ଜନ ବିଚାରେ 
ଦେହରେ ହିତ ସାଧନ ଯେବା ଜନ କରେ । 
ଅନ୍ତେ ନରକେ ପଡ଼ଇ ଉଦ୍ଧାର ନ ପାଇ 
ନାନା ହୀନ ଯୋନି ମଧ୍ୟେ ପୁଣି ସେ ଜନ୍ମଇ । 
ଚାରିଲକ୍ଷ ଯୋନି ଭ୍ରମେ ଅଜ୍ଞାନ ବଳରେ 
ଶେଷେ ନର ଦେହ ପାଏ ସୁକୃତ ବଳରେ । 
ଅତ୍ୟନ୍ତ ଦୁର୍ଲ୍ଲଭ ଅଟେ ମନୁଷ୍ୟ ଶରୀର 

ଏହି ଦେହଗୋଟି ଅଟେ ମୋହର ଯେ ଦ୍ବାର । 
ଯେହୁ ଏହା ଭାବି ଯୋଗ ଆଶ୍ରୟ କରଇ 
ଯୋଗବଳେ ବ୍ରହ୍ମଯୋଗ୍ୟ ଦେହକୁ ଲଭଇ । 
ସଚ୍ଚିଦାନନ୍ଦମୟ ଯେ ଦେବ ପରଂବ୍ରହ୍ମ 

ଭକତ ହୃଦରେ ରହି ଦ୍ୟନ୍ତି ସଦଜ୍ଞାନ । 
ଅଦ୍ଧୈତ ବେଦାନ୍ତ ବାଦେ ଚିତ୍ତ ସ୍ଥିର କରି 

ସର୍ବ ବ୍ରହ୍ମମୟ ଦେଖେ ଭେଦ ପରିହରି । 

ଜ୍ଞାନ ଉଦୟ ହୋଇଲେ ଜୀବ ମୋକ୍ଷ ହୁଏ 
ତିଳେହେଲେ ସଂଶୟଟି ନାହିଁ ଏ ବିଷୟେ । 
ଅଜ୍ଞାନୀ ମାୟା ପାଶରେ ହୁଅଇ ବନ୍ଧନ 
ଅସତ୍ୟକୁ ସତ୍ୟ ମଣି ଲଭଇ ମରଣ । 
ଅନ୍ଧକାରେ ପଡ଼ିଥ୍‌ବା ରଜୁଖଣ୍ଡ ଦେଖୁ 

ସର୍ପ ବୋଲି ଭୀତ ହୋଇ ହୁଏ ନିରିମାକ୍ଷୀ । 
ସତ୍ୟ ଉଦୟ ହୋଇଲେ ଅସତ୍ୟ ବିନାଶେ 
ମୁକତିର ପଥଗୋଟି ତାହାକୁ ଯେ ଦିଶେ । 
ଏହି ଦେହ ଦୁଃଖ ସୁଖ ହେତୂ ଅଟେ ଜାଣ 
ଏହିଦେହ ହେତୁ ନର୍କ ସ୍ଵର୍ଗ ଭୋଗ ପୁଣ । 
ଏହି ମନ ବିକାରକୁ ଛାଡ଼ଇ ଯଦ୍ୟପି 

ଭୟ କିବା ତାହାରଟି ଯମକୁ କୁତ୍ରାପି । 


ଗରୂଡ଼ ପୁରାଣ 


ଯମ ଭୟରେ ତାହାର ଶରଣ ପଶଇ 
ଇନ୍ଦ୍ରାଦି ଦେବତା ସେବା କରନ୍ତି ବିନୟୀ । 
ବହୁ ଜ୍ଞାନ ଲାଭ ହେଲେ ଧର୍ମ ଯୋଗ ପାଏ 
ପ୍ରଭୁଙ୍କର ଶ୍ରୀଅଙ୍ଗକୁ ଦେଖେ ଜ୍ଞାନ ଦେହେ । 
ଜ୍ଞାନ ନୟନରେ ତାକୁ କରଇ ଦର୍ଶନ 

ଦର୍ଶନ କଲେ ସେ ମୋକ୍ଷ ହୁଏ ତତକ୍ଷଣ । 
ମୋକ୍ଷ ଲାଭର ଉପାୟ ସଂକ୍ଷେପି କହିଲି 
ତୋର ପ୍ରଶ୍ନର ଉତ୍ତରମାନ ମୁହିଁ ଦେଲି । 
ଏବେ ମୋକ୍ଷ କ୍ରିୟାମାନ କହିବଇଁ ତୋତେ 
ସଂଶୟ ଜାଲ ଫିଟାଇ ଦେବି ତୋର ଯେତେ । 
ଜ୍ରିୟା ଯେ ଅଟି ଅଙ୍ଗ ଶୁଦ୍ଧର କାରଣ 

କ୍ରିୟାଭ୍ତଷ୍ଟ ହେଲେ ବୃଥା ହୁଏ ଜାଣ ଜ୍ଞାନ । 
ଜ୍ଞାନଭ୍ରୁଷ୍ଟ ହେଲେ ତତ୍ତ୍ଭାବ ନ ଜାଣଇ 
ତତ୍ତ୍ଵହୀନ ହେଲେ ଜୀବ ମୁକତ ନ ହୋଇ । 
ମୋକ୍ଷ ପାଇ ପ୍ରଧାନ ଯେ କ୍ରିୟାବିଧ୍‌ ଅଟେ 
କ୍ରିୟାବଳେ ଏ ସଂସାର ବନ୍ଧନଟି ତୂଟେ । 

ନିତ୍ୟ ନୈମିତ୍ତିକ କ୍ରିୟା ଯେ ଜନ କରଇ 

ଦେହ ଶୁଝି ଆତ୍ମା ଶୁଝି ତାହାର ହୁଅଇ । 

ସ୍ନାନ ଶୁଦ୍ଧ କଲେ ଯେହ୍ନେ ନାଶ ହୁଏ ମଳ 
ଶରୀରର ଜ୍ୟୋତି ବୃଦ୍ଧି ହୁଅଇ କେବଳ । 


ନିୟମରେ ପ୍ରାଣାୟାମ ବିଧୂକି କରିବ 


ତ୍ରିସଂନ୍ଧ୍ୟାରେ ଗାୟତ୍ରୀକି ସ୍କରଣ କରିବ । 
ଗାୟତ୍ରୀ ଜପରେ ଆତ୍ମା ଶୁଦ୍ଧ ଏହା ଜାଣ 
ଆତ୍ମା ଶୁଦ୍ଧ ପାଇଁ ଏହା ଅଟଇ ପ୍ରଧାନ । 
ଉତ୍ତମ ଶାସ୍ତ୍ରମାନଙ୍କୁ ପଠନ କରିବ 

ସକଳ ଜୀବକୁ ମନୋଭାବରେ ଦେଖ୍‌ବ । 
ଶୈବ ଶାକ୍ତ ସୌର ଗାଣପତ୍ୟ ଭକ୍ତ ଛନ୍ତି 
ନିଜ ଉପାସ୍ୟ ଦେବଙ୍କୁ ପ୍ରଧାନ କହନ୍ତି । 
ବିଷ୍ଣୁଙ୍କୁ ପ୍ରଧାନ ବୋଲି ସେମାନେ କୁହନ୍ତି । 
ବୈଦ୍ଦିକ ତାନ୍ତ୍ରିକ ଜ୍ୟୋତିଷ ଯେ ବୈଜ୍ଞାନିକ 
ନିଜ ନିଜ ଶାସ୍ତ୍ର ଶ୍ରେଷ୍ଠ ବୋଲି କରେ ତର୍କ । 
ଏହିସବୁ ଜାଣିବାକୁ ମନର ବିକାର 

ଜ୍ଞାନୀ ଦେଖ୍‌ବ ସମସ୍ତ ସମାନ ଆକାର । 
ଏକା ବିଷ୍ଣୁ ସର୍ବ ଘଟ ରହିଛନ୍ତି ପୂରି 


କେହି ଛୋଟ କେହି ବଡ଼ ନୁହେଁ ହେତୁ କରି । 

ଗରୂଡ଼ ପୁରାଣ 


ଏହି ଭେଦ ହୃଦୟରେ ଥାଏ ଯେତେ ଦିନ 
ମୋକ୍ଷ ହେବା ତାହା ପକ୍ଷେ ଅଟ ବିଡ଼ମ୍ବନ । 
ବ୍ରହ୍ମଦର୍ଶୀ ଜ୍ଞାନୀ ବଡ଼ ଛୋଟ ନ ଦେଖଇ 
କୀଟୁ ବ୍ରହ୍ମଯାଏ ସର୍ବ ସମାନ ଭାବଇ । 

ଏକ ବ୍ରହ୍ମ ଅଦ୍ଦୁତୀୟ ଭାବିବ ସତତ 
ସବୁଠାରେ ପୂରି ରହିଛନ୍ତି ବ୍ରହ୍ମ ସତ୍ୟ । 

ନ କରିବ ନିନ୍ଦା କାରେ ନ କରି ପ୍ରଶଂସା 
ଦୁଃଖ ସୁଖକୁ ସମାନ ମଣିବ ସହସା । 
ସାଂସାରିକ ସୁଖକୁ ଯେ ଦୁଃଖ ବୋଲି ଜାଣ 
ବ୍ରହ୍ମପ୍ରାପ୍ତ ଏକମାତ୍ର ସୁଖର କାରଣ । 

ନିନ୍ଦା କଲେ କେହି ତାକୁ ହିଂସା ନ କରିବ 
କାହାର ପ୍ରଶଂସା ଶୁଣି ମୋହିତ ନୋହିବ । 
ନିନ୍ଦା ସ୍ତୁତି ଦୁହଁଙ୍କିଟି ମଣିବ ସମାନ 

ନିଜକୂ ତୃଣ ସଦୃଶ କରିବ ଗଣନ । 

ବ୍ରହ୍ମମୟ ଜଗତରେ ମୁହିଁ ଅଣୁମାତ୍ର 

ଏପରି ଜ୍ଞାନ ଯଦ୍ୟପି ହୋଇବ ଉଦିତ । 
ତେବେ ବାବୁ ମୋକ୍ଷପଦ ମିଳଇ ତାହାକୁ 
ବ୍ରହ୍ମାନନ୍ଦ ଲାଭ କରେ ସେ ପୁଣି କାଳକୁ । 
ଦେଖ୍‌ ନ ଦେଖୁଲା ପରି କରିବ ବେଭାର 
ଶୁଣି ନ ଶୁଣିଲା ପ୍ରାୟ ହୋଇବ ଗମ୍ଭୀର । 
ଜଡ଼ ପରି ବ୍ୟବହାର ଜଗତେ ଦେଖାଇ 

ଯୁକ୍ତି ତର୍କ ନ କରିବ ବଡ଼ିମା ଦେଖାଇ । 

ଯେ ଯାହା ଜାଣନ୍ତି ଯାହା ଯିଏ ବା କରନ୍ତି 
ସେ ସକଳ ସତ୍ୟ ବୋଲି ଯେହୁ ପାରେ ଚିନ୍ତି । 
ସକଳ ବ୍ରହ୍ମ ସ୍ଵରୁପେ ସତ୍ୟ ଯେ ଅଟଇ 

ବ୍ରହ୍ମ ରୂପ ଭିନ୍ନ ସର୍ବ ମିଥ୍ୟା ଯେ ବୋଲାଇ । 
ସାଂସାରିକ ସତ୍ୟ ମଧ୍ୟେ ତା' ଅଭାବେ ମିଛ 
ମିଥ୍ୟା ତାକୂ ଆଶ୍ରେ କରି ସତ୍ୟ ବୋଲି ବାଛ । 
ଏହି ଭାବ ହୃଦୟରେ ଜାଗ୍ରତ ହୋଇଲେ 
ମୋହ ଅଧୁକାରୀ ହୁଏ କ୍ଷାସ୍ତ୍ର ଏହା ବୋଲେ । 
ଯେ ଜନ ଶାସ୍ତ୍ରକୁ ଛାଡ଼ି ଅର୍ଥ ନ ବୁଝଇ 
ବିପରୀତ କରି ତାହା ହୃଦୟେ ଘେନଇ । 
ମାୟାରେ ବନ୍ଧନ ହୋଇ ପଡ଼ଇ ସେ ପ୍ରାଣୀ . 
ପଶୁ ସଦୃଶ ଅଟଇ ସେହି ମୂଢ଼ ପ୍ରାଣୀ । 
ସଂସାରରେ ଜନ୍ମ ଲଭେ ବିଶାଶଏ ବର୍ଷ 

ଆୟ ହୁଅଇ ତାହାର ଶାସ୍ତ୍ରର ଏ ଭାଷ । 


୮୧ 


ଦିବସ ରାତ୍ର ଭାବରେ ଅଧେ ଯାଏ କଟି 
ପୁଣି ଅର୍ଵ ଅର୍ଦଧ୍ଧଭାଗ ରୋଗେ ହୁଏ କଷ୍ଟ । 
ବାଲ୍ୟ ପୌଗଣ୍ଡ ଯେ ଜରା ଅବସ୍ଥା ଭେଦରେ 
ଅର୍ଵ ତହିଁରୁ ଆୟୁଷ ଯାଏ ନିଣ୍ଚିନ୍ତରେ । 
ଅବଶେଷେ ରହେ ଆୟୁ ବରଷ ପନ୍ଦର 
ଯୌବନ କାଳରେ ଯୁବତୀକି ମଣେ ଯାର । 
ରତି ରଙ୍ଗେ ମାତି ନ ମାନଇ ଭଲ ମନ୍ଦ 

କିଛି ଦେଖ୍‌ ନ ପାରଇ ଯେପରି ଜନ୍ମାନ୍ଧ । 
ଯୁବତୀ ଅଧର ପାତ ସୁଧା ସମ ମଣେ 
ଅଙ୍ଗସ୍ପର୍ଶ ବ୍ରହ୍ମାନନ୍ଦ ସଦୃଶ ବଖାଣେ । 

ରତି ସୁଖଠାରୁ ବଳି ଆନସୁଖ ନାହିଁ 

ଏହିପରି ମନ୍ଦମତି ବିଚାର କରଇ । 

କ୍ରମେ ଜରା ମାଡ଼ିବ ସେ ଶରୀରେ ତାହାର 
ନାନା ଦୁଃଖ ଭୋଗେ ଶକ୍ତି ନ ପାଏ ମାତର । 
ଆୟୁ କ୍ଷୟ ହେବାରୂ ସେ ଲଭଇ ମରଣ 
ଯମପୁରେ ଭୋଗଇ ସେ ନାନା ଦୁଃଖମାନ । ` 
ଯମପୁରର ଯାତନା କହିଅଛି ମୁହିଁ 

ସେମାନ ଭୋଗଇ ଜୀବ ନିଜ କର୍ମ ପାଇଁ । 
ଭୋଗ ଶେଷେ ପୁନରପି ରଜ଼ବୀର୍ଯ୍ୟ ଯୋଗ 
ଗର୍ଭର ଯନ୍ତ୍ରଣା ପୁଣ କରଇ ସେ ଭୋଗ । 
କୁକାର୍ଯ୍ୟ ହେତୁ ଜନମି କୁଫଳ ଲଭଇ 

ମାୟା ବନ୍ଧନରେ ପଡ଼ି ସବୁ ପାଶୋରଇ । 
ଏହିପରି ଗତାଗତ ଲଭିଯାଏ ମୂଢ଼ 
ତିଳେହେଲେ ବ୍ରହ୍ମ ବସ୍ତୁ ନକରେ ସେ ଦୃଢ଼ । 
ମୁଁ ବୋଲି ଦେହକୁ ସେହି ନିରତେ ଭାବଇ 
ଦେହର ପାଇଁକି ବହୁ ଯତନ କରଇ । 

ଦେହ ମାତ୍ର ଅତି ତୂଚନ୍ଛ ନଭାବେ ସେଦିନେ 
ଦେହ ନ ଧରିବି ମୁହିଁ କି କର୍ମରେ କେହ୍ନେ । 
ସେ ଭାବନା ତିଳେ ହେଲେ ନ ଆସଇ ତା'ର 
ସବୁବେଳେ ବୋଲୁଥାଏ ମୁହିଁ ଅଟେ ମୋର । 
ଏହା ବିଚାରନ୍ତି ନାହିଁ: ମୋର ଜ୍ଞାନୀ ଭକ୍ତ 
ସଂସାର ମାୟା ବନ୍ଧନ ନ ଛୁଅଁଇ ଗାତ୍ର । 
ଦେହକୁ ତୂଚ୍ଛ ମଣଇ ଶଶ୍ଵର ଭଙ୍ଗୁର 

ଆଖ୍ୟା ଦେଇ ଯତ୍ନ ଯେ ନ କରନ୍ତି ତାହାର ! 
ମୃତ୍ୟୁଦେବ କେଶ ଆକର୍ଷଇ ସଦା ଭାବି 
ସ୍ଵକର୍ମ କରନ୍ତି ତିଳେ ମାୟାରେ ନ ଡୁବି । ` 

ରାମକୃଷ୍ଣ ହରିନାମ ମୁଖରେ କହନ୍ତି 
ସର୍ବ ବ୍ରହ୍ମମୟ ବୋଲି ବିଚାର କରନ୍ତି । 
କୀଟୁ ବ୍ରହ୍ମଯାଏ ସବେ ବ୍ରହ୍ମଙ୍କ ସ୍ଵରୂପ । 
ଦେହଗୋଟି କେବେହେଲେ ଧ୍ରୁବ ଯେ ନୂହଇଁ 
ରଖ୍‌ବାକୁ ଇଚ୍ଛା କଲେ କେଭେ ନ ରହଇ । 
ଏହି ଦେହର ବିନାଶ ହେବାକୁ ଚଞ୍ଚଳ 
ନିରନ୍ତର ଜ୍ଞାନୀଏ ଯେ ହୁଅନ୍ତି ଆକୁଳ । 
ଦେହ ଅନ୍ତେ ନିର୍ବାଣ ମୁକତି ଯେ ମିଳିବ 
ତେଣୁ ଏ ଦେହକୁ ତୂଚ୍ଛ ମନେ କରିଥ୍ବ । 
ଏହି ଦେହଟି ଅଟଇ ଆତ୍ମାର ବନ୍ଧନ 
ଏ ଦେହ ବିନାଶେ ତୂଟିଯିବ ମାୟା ଗୁଣ । 
ଏହି ଭାବ ଯାହାର ହୃଦୟେ ଜାଣ ହୁଏ 
ସଂସାର ସାଗର ଅକ୍ଳେଶରେ ତରିଯାଏ । 
ବ୍ରହ୍ମରେ ଲୀନ ହୃଅଇ ସେହି ଭକ୍ତ ମୋର 
ସାଯୁଜ୍ୟ ମୁକ୍ତିଟି ହାତ ମୁଠାରେ ତାହାର । 
ଅଣିମାଦି ଅଷ୍ଟ ସିଦ୍ଧ କିଞ୍ଚ୍‌ତ ତାହାକୁ 
ଯୋଗବଳେ ସର୍ବ ପ୍ରାପ୍ତ ହୁଏ ଦେଖୁ ଦେଖୁ । 
ମୁକତିଦ୍ନାର ଉନ୍ମ୍‌ କ୍ତ ସଦା ତାଂର ପାଇଁ 
ତାହାଠାରୁ ବଳି ପ୍ରିୟ ମୋର ନାହିଁ କେହି । 
ଗରୂଡ଼ ଉବାଚ 
ଏ ବଚନ ଶୁଣିଣ ଗରୁଡ଼ କରଯୋଡ଼ି 
ବିନୟେ କହଇ ନାରାୟଣ ପାଦେ ପଡ଼ି । 
ସତ୍ୟ ଧର୍ମ ବିଧ୍‌ ଆଦି କହିଲେକ ଯାହା 
ତୀର୍ଥ ବ୍ରତ ଦେବୁ ପୂଜା ଆଦି ସର୍ବ ତାହା । 
ବୈଦିକ ଯଜ୍ଞାଦି କର୍ମ ଦାନାଦି ସକଳ 
ଏହି କର୍ମମାନଙ୍କର ଧନ ଅଟେ ମୂଳ । 
ଧନୀଲୋକ କରିପାରେ ଏହି କର୍ମମାନ 
ଧନହୀନ ଜନନ ଏହା କରିବ କେସନ । 
ମୁକତିର କାରଣ ଯେ ଧନ ହେଲେ ହେବ 
ଧନହେତୁ ଧର୍ମକାର୍ଯ୍ୟ ହୋଇଣ ପାରିବ । 
କିନ୍ତୁ ସେହି ଧନ ହେଲେ ମନେ ଗର୍ବ ହୁଏ 
ସଂସାର ମାୟାରେ ନିରନ୍ତର ଭ୍ରମୁଥାଏ । 
ଏହି ସକଳ ବୁଝାଇ କହିବ ଗୋସାଇଁ 
ଦୁସ୍ତର ମାୟାରୂ ଜୀବ କେମନ୍ତ ତରଇ । 


ଶ୍ରୀ ଭଗବାନୁବାଟ଼ 
ଏ ବଚନ ଶୁଣି ଯେ କହନ୍ତି ଶ୍ରୀହରି 

ଯାହା ପଚାରିଲୁ ତାହା ଶୁଣ ପନ୍ନଗାରି । 

ଅତି ତୂଚ୍ଛ ଧନ କଥା କହିଲୁଟି ଯାହା 

କ୍ଷଣିକ ସେ ଧନ ଅଟେ ଘୋଟେ ତହିଁ ମାୟା । 
ବେଦବିଦ୍ୟା ମହାଧନ ପ୍ରତ୍ୟକ୍ଷ ଅଟଇ 
ତାହାଠାରୁ ବଳି ଧନ ଜଗତରେ ନାହିଁ । 
ହେଲେ ସେ ନିର୍ଵନ ଜନ ବେଦ ବିଦ୍ୟାବନ୍ତ 
ନିର୍ଧନ ନୂହଇ ସେହି ଜନ କଦାଚିତ । 

ବିଦ୍ମାନ ମନୁଷ୍ଯ ଧନ ନ କରିବ ଲୋଡ଼ା 
ଭିକ୍ଷାରେ ଉଦର ପୋଷେ ଶିକ୍ଷାସୀ ବାପୁଡ଼ା । 
ସାଧକ ସିଦ୍ଧି କରଇ ଯୋଗେ ଯେତେବେଳେ 
ସେ ବଳେ ଅକ୍ଷୟ ଧନ ତାହାକୁଟି ମିଳେ । 
କାଳେ କାଳେ ବ୍ୟୟ କଲେ ନ ହୁଅଇ କ୍ଷୟ 
ଦିନୁ ଦିନ ବଢ଼େ ଯେହ୍ନେ ବାଲ୍ମୀକି ସଞ୍ଚୟ । 
ଦିନକୁ ଦିନ ବଢ଼ଇ ବାଲ୍ମୀକି ଯେପରି 
ଯୋଗବଳେ ଲବ୍‌ଧ ଧନ ବଢ଼ଇ ସେପରି । 
ଛାର ଧନ କିବା ତା'ର ହୋଇବରେ ବାବୁ 
ଧନେ ବୁଦ୍ଧି ହତ ହୁଏ ଧର୍ମେ ନଷ୍ଟ ସବୁ । 
ବିଦ୍ୟାଧନ ମହାଧନ ଉତ୍ତମ ଅଟଇ 

ଯାହାର ଅଛି ସେ ତରି ଅନ୍ୟକୁ ତାରଇ । 
ମୋର ଭକ୍ତ ଭକ୍ତି ବଳେ ମୋତେ ବଶ କରେ 
ଆବଶ୍ୟକ ଦ୍ରବ୍ୟ ମୁହ ଯୋଗାଏ ତକ୍କାଳେ । 
ଦତ୍ତ ଧନକୁ ସର୍ବଦା କରଇ ରକ୍ଷଣ 

ଚୋର ଖଣ୍ଟ ନ କରନ୍ତି ତା' ଅପହରଣ | 
ମୁକ୍ତି ଇଚ୍ଛା ଯେଉଁଜନ ଅନ୍ତରେ କରଇ 

ବାହ୍ୟ ଧନ ଲୋଡ଼ା ତା'ର ତିଳେମାତ୍ର ନାହିଁ । 
ତୀର୍ଥାଟନ ଆଦି ଧନ ବଳରେ ବା ହୁଏ 

ଧନ ବା ବଳ ଯଦ୍ୟପି ଦେହରେ ନ ପାଏ । 
ସେ କାହୁଁ ତୀର୍ଥ କରିବ ଘରେ ପଡ଼ିଥାଇ 
ବାହ୍ୟ ତୀର୍ଥ ଗମନରେ ଆସକ୍ତ ହୁଅଇ । 
ଯଦି ଜ୍ଞାନୀ ଭକ୍ତ ମୋର ସେହି ହୋଇଥୁବ 


. ଶରୀର ମଧ୍ୟରେ ସର୍ବ ତୀର୍ଥଙ୍କୁ ଦେଖ୍‌ବ । 


ସ୍ନାନ ମାର୍ଜନା କରିବ ତୀର୍ଥ ଉଦକରେ 
ଅଙ୍ଗେ ଥବା ପାପମାନ ନାଶିବ ତକତ୍କାଳେ । 

ଗରୂଡ଼ ପୁରାଣ 


ଯୋଗକୁ ଅଭ୍ୟାସ କଲେ ସକଳ ଜାଣିବ 
ବେଦଶାସ୍ତ୍ର ପଢ଼ିବାର ତତ୍ଵ୍‌କୁ ବୁଝିବ । 

ସାଧୁ ସଙ୍ଗ ନିରନ୍ତରେ କଲେ ବଢ଼େ ଜ୍ଞାନ 
ଜ୍ଞାନବଳେ ଦେହ ମଧ୍ୟେ ଦେଖ ତୀର୍ଥମାନ । 
ତତ୍ତ୍ଵଜ୍ଞ ହୋଇଲେ ଦିବ୍ୟ ସ୍ଵରୂପକୁ ଧରେ 
ପିଣ୍ଡ ବ୍ରହ୍ମାଣ୍ଡ ଦୃହଁଙ୍କୁ ଦେଖ ସମାନରେ । 
ବ୍ରହ୍ମ ଭିନ୍ନ ସମସ୍ତଙ୍କୁ ମିଥ୍ୟା ଯେ ମଣଇ 

ବ୍ରହ୍ମ ଏକମାତ୍ର ସତ୍ୟ ବୋଲି ସେ ଭାବଇ । 
ଧନ ଦାରାସୁତ ଦେହ ସକଳ ଅନିତ୍ୟ 
ଏହିମାନଙ୍କରେ ତିଳେହେଲେ ନାହିଁ ସତ୍ୟ । 
ମାୟାବଳେ ସତ୍ୟ ପ୍ରାୟ ହୁଅଇ ପ୍ରତୀତ 
ମୁଗ୍ଧ ଜନ ଦେଖେ ଯଥାଶକ୍ତିକୁ ରଜତ । 
କ୍ଷଣିକ ମାୟାରେ ପଡ଼ି ଅଜ୍ଞାନ ହୁଅଇ 
ରଜତ ଭ୍ରମରେ ଶକ୍ତି ସାଉଣ୍ଟ ଧରଇ । 
ପରକ୍ଷଣେ ଜାଣିପାରେ ଭ୍ରମ ବୋଲି ତାହା 
ନିଜର ବୁଦ୍ଧି ନିନ୍ଦଇ ହୋଇ ବୀତସପ୍ପୃହା । 
ସେହିପରି ମାୟାବଳେ ଅନାଦି ସକଳ 
ଅସତ୍ୟ ହୋଇଣ ସତ୍ୟ ପରି ହୁଏ ଠୁଳ । 
ଯେତେବେଳେ ଏ ଦେହରୁ ପ୍ରାଣ ଛାଡ଼ିଯାଏ 
ସେତେବେଳେ ମିଥ୍ୟା ଜାଣି ଦୁଃଖ୍ତ ସେ ହୁଏ । 
କିସବା ନେବ ସେକାଳେ ଜ୍ଞାନୋଦୟ ହେଲେ 
ବୃଥା ଅନୁତାପ ମାତ୍ର ସାର ସେହି କାଳେ । 
ଚୋରି କରି ନେଲାପରେ ସାବଧାନ ହୋଇ 
କିଲାଭ ହେବ ଅନିଦ୍ରା ସାରା ଯେ ହୁଅଇ । 
ପାଣି ଚାଲିଗଲେ ବନ୍ଧ ବାନ୍ଧିଲେ କି ହେବ 
ସ୍ରୋତର ଗତିକି ତହିଁ ସମ୍ଭାଳି ପାରିବ । 
ବୟସଗତ ହୋଇଳେ ବନିତା ସମ୍ଭୋଗ 
ହାସ୍ୟାସ୍ସଦ ଏହିମାନ ଜାଣ ମହାଭାଗ । 
ଆଗୁ ଏମୀନ କରିଲେ ଫଳ ଯେ ମିଳଇ 
ଶେଷେ କେବଳ ବିପଦ ଦ୍ଧିଗୁଣେ ବଢ଼ଇ । 
ସେହିପରି ଧନ ଦାରା ସୁତାଦି ବିଷୟ 

ପୂର୍ବ ମିଥ୍ୟା ମଣି ଯେବେ ହୁଏ ଜ୍ଞାନୋଦୟ । 
ତେବେଟି ତାହାର ସିଦ୍ଧି ନିଶ୍ଚୟ ହୁଅଇ 

ବ୍ରହ୍ମ ପଦାର୍ଥକୁ ଯେହି ଚିହ୍ନିଣ ପାରଇ । 
ଜୀବନ ସାରା ସେ ସବୁ ସତ୍ୟ ପ୍ରାୟ ମଣି 
ଦାରାସୁତ ପ୍ରୀତି ପାଇଁ ହୋଇ ପରିଶ୍ରମୀ । 


୮୩ 


ଧର୍ମାଧର୍ମ ପାପ ପୁଣ୍ୟ ବିଚାର ନ କରି 
ଦିବାରାତ୍ର ଲାଗି ଧନ ଉପାର୍ଜନ କରି । 
ହିଂସା କପଟ ଦମ୍ଭକୁ ହୃଦୟରେ ବହି 
ଧନବଳେ ଅହମିକା ପଙ୍କରେ ପଡ଼ଇ । 

ନିଜକୁ ଚତୁର ବୋଲି ଭାବି ନିରନ୍ତର 

ସାଧୁସନ୍ଥ ନିନ୍ଦା କରି କହଇ ଅପାର । 

ଏବେ ଆୟୁ ଶେଷକାଳେ ବୈରାଗ୍ୟ ଆସିଲେ 
କି ହେବ ବୃଥା ସେ କାଳେ ଜ୍ଞାନଉଦେ ହେଲେ । 
ନଶ୍ଵର ଦେହ ସମ୍ପଦ ନଶ୍ବର ହୁଅଇ 

ସକଳ ଛାଡ଼ିଣ ଜୀବ ଯାଏ ଦୂର ହୋଇ । 
ପଞ୍ଚଭୌତିକ ଶରୀର ପଞ୍ଚଭୁତେ ମିଶେ 
କେବଳ ଅପଯଶକୁ ସଂସାରଟି ଘୋଷେ । 
ସକଳେ କହନ୍ତି ମଲା ଦୂର ହେଲା ପାପ 
ନିଦ୍ଦୟ ନିଷ୍ଣୁର ଲୋଭୀ ଦେଶୁ ହେଲା ଲୋପ । 
ଏତେ ଧନ ଅର୍ଜି ଶେଷେ ନିନ୍ଦନ୍ତି ସକଳେ 

ଭଲ ବୋଲି କେହି ତାକୁ ନ କହନ୍ତି ବାରେ । 
ଏମାନ ଜାଣି ଯଦ୍ୟପି ସାବଧାନ ହେବ ' 
ନିରନ୍ତରେ ଭଶ୍ଵରଙ୍କ ଚରଣ ସେବିବ । 
ନିତ୍ୟାନନ୍ଦ ଚିତାନନ୍ଦ ଜ୍ଞାନାନନ୍ଦ ବ୍ରହ୍ମ 

ସର୍ବାଜ୍ଞ ସର୍ବ ବ୍ୟାପକ ଶୁଦ୍ଧ ବୁଦ୍ଧ ପୁଣଂ | 
ଏହିପରି ଭାବି ଯେହୁ ନିରତେ ଭଜଇ 

ଯୋଗ ଅଭ୍ୟାସିଣ ପ୍ରାଣାୟାମକୁ କରଇ । 
ଇନ୍ଦ୍ରିୟମାନଙ୍କୁ ରଖେ ନିଜ ଅଧୀନରେ 
ସର୍ବଭୁତକୁ ସମାନ ମଣଇ ଚିତ୍ତରେ । 

ଶ୍ରୀହରି ପଦ କମଳେ ନିରତେ ଭଜଇ 

ସତ୍ୟ ଶୌଚ ଦୟା କ୍ଷମା ଗୁଣମାନ ବହି ।!' 


.ତେବେ ଜାଣ ସେହି ଜନ ଳଭଇ ମୁକତି 
] ଭାବାର୍ଣ୍ଵବକୁ ଗୋଷ୍ଠଦ ମଣନ୍ତି ମୁକତି । 


ମୋର ଉପଦେଶ ବାବୁ ରଖ୍‌ଥାଅ ମନ 
ଯୌବନ ସୁଖଟି ଗିରିନଦୀ ସମ ଜାଣ । 
ଆୟୁଟି ବିଜୁଳି ପରି ନିମିଷେ ମାତର 


ନିନ ପଳ ଲିତୀ ଦଣ୍ଡ ପ୍ରହର ପ୍ରକାର । 
। ଚାହୁଁ ଚାହୁଁ ଦିନ ଯାଇ ନିଶା ପ୍ରବେଶଇ 


ନିଶା ଯାଇ ଦିନ ପୁଣି ଆରମ୍ଭ ହୁଅଇ । 
ଏହିପରି ସପ୍ତାହ ଯେ ପକ୍ଷ ମାସ ବର୍ଣ୍ର 
ହୋଇ କଟିଯାଏ ଜାଣ ଜୀବର ଆଯ୍ଫୁଷ । 

୮୪ 


ଜାଣି ନ ପାରଇ ପ୍ରାଣୀ ତା'ର ଗତି ବିଧ୍‌ 
କିପରି ତରିବ କୁହ ସଂସାର ବୀରିଧ୍‌ | 
ଧୀର ସ୍ଥିର ଯେଉଁଜନ ଗୁରୂ ମୂଳ କରି 

ତାଙ୍କୁ ଆରାଧନା କରେ ଦୃଢ଼ ଭାବେ ଧରି । 
ତାହାଙ୍କ ଦତ୍ତ ମନ୍ତ୍ରକୁ ଦୃଢ଼େ ଭଜୁଥାଇ 

ଗୁରୁ କର୍ଣ୍ଣଧାର ଉବ ସିନ୍ଧୁ ପାର ପାଇଁ । 
ମୁଖେ ରାମକୃଷ୍ଣ ନାମ ଉଚ୍ଚାରେ ସର୍ବଦା 
ବିଷ୍ଣୁ ଉଦ୍ଦେଶ୍ୟରେ କର୍ମ କରୁଥାଇ ସଦା । 
ସାଧୁ ସନ୍ଥ ଅଭ୍ୟାଗତ ଶକ୍ତି ଅନୁସାରେ 
ପୂଜୀରେ ତାହାଙ୍କ ଚିତ୍ତ ଯେ ସନ୍ତୋଷ କରେ । 
ତାହାର ମୁକତି ପଥ କରତଳଗତ 

ଅନ୍ୟଥା ଯମ ଯନ୍ତ୍ରଣା ଭୋଗଇ ନିୟତ । 
ମତ୍ତଗର୍ବେ ଗୁରୂବାକ୍ୟ ଯେ ମୂଢ଼ ନ ଶୁଣେ 
ମନ୍ତ୍ର ନେଇଅଛି ବୋଲି ନିଜ ମୁଖେ ଭଣେ । 
ଦେଖାଇବା ପାଇଁ ଚିତା ଚଇତନ କାଟି 
ଉତ୍ତମ ସାଧୁ ବୋଲିଣ ଯେହୁ ପ୍ରକାଶଟ । 
ବଡ଼ ବଡ଼ କଥାମାନ ମୁଖରେ କହଇ 
ଦିନେହେଲେ ରାମକୃଷ୍ଣ ସେ ଉଚ୍ଚାରେ ନାହିଁ । 
ନିରନ୍ତର କୂଟ କପଟକୁ ଆଶ୍ରା କରେ 

ଖଚ ମିଛ କହି ଯେ ଲୋକଙ୍କୁ ତୋଷ କରେ । 
ଜନ କାମିନୀ ଲମ୍ପଟ ନିରତେ ଇଚ୍ଛଇ 
ଲୋକଙ୍କୁ ଭଣ୍ଡିଣ ଭଣ୍ଡ ତପସ୍ବୀ ବୋଲାଇ । 
ଦିନରେ କରଇ ଉପବାସ ଯେ ନିରତ ° 
ନିଶାରେ ଆମିଷ ପାକ କରଇ ସତତ । 
ବିଭୁତି ସର୍ବାଙ୍ଗେ ବୋଳି .ଶିରେ ଜଟାଭାର 
କଷାୟ ବସନ ପିନ୍ଧି ଦଣ୍ଡ ଧରେ କର ¦ 
ଶଠାଗ୍ରଣୀ. ସେହି ଲୋକ ଜାଣିବ ସର୍ବଦା 
କପଟୀ ସାଧୁ ସେ ତାକୁ ପରିହାର ସଦା । 
ଏପରି ପ୍ରାଣୀର ଯେବେ ମରଣର ବେଳ 
ଉପସ୍ଥିତ ହୁଏ ତେବେ ପ୍ରବେଶଇ କାଳ । 
ବିକଟାଳ ରୂପ ଧରି ଆକର୍ଷଣ କରେ 


ମାୟା ରୁପକୁ ଦେଖାଇ ତା” ମଧ୍ୟରେ ଭରେ । 


ସଞ୍ଜବନୀ ପୁରକୁ ଯେ ନିଅଇ ତାହାକୁ 
ଯାତନ ପଥରେ ଦେଇ ନାନା ଯାତନାକୁ । 
ଦଣ୍ଡ ପ୍ରହାର କରଇ ଉପରେ ତାହାର 
ଯମ ଯାତନା ଯେପୂରି ଶୁଣିଛି ପୂର୍ବରୁ । 


ଗରୂଡ଼ ପୁରାଣ 


ସେହି ସବୂ ଭୋଗ ତହିଁ କରିଣ ଆକୁଳ 

କ୍ଷୁଧା ତୃଷାରେ ହୁଅଇ ଅତ୍ୟନ୍ତ ବ୍ୟାକୁଳ । 

ନ ମିଳଇ ଅନ୍ନ ତାକୁ ନ ମିଳଇ ଜଳ 

କଣ୍ଠ ତାକୁ ଶୁଷ୍କ ହୁଏ ତା'ର ସଦାକାଳ । 
ପ୍ରଳୟ ପର୍ଯ୍ୟନ୍ତ ଦଣ୍ତ ସେଠାରେ ଭୋଗଇ 
ପ୍ରଳୟ କାଳରେ ସୁଖେ କିଛି କାଳ ଥାଇ । 
ପ୍ରଳୟାନ୍ତେ ସୃଷ୍ଟି ଯେବେ ଆରମ୍ଭ ହୁଅଇ 
ନୀଚ ଯୋନିରେ ତାହାର ଜନମ ହୁଅଇ । 
ସେ ଜନ୍ମରେ ବହୁ ଦୁଃଖ ପାଏ ଏଇ ଲୋକେ 
ଦୁଃଖେ ପଡ଼ି ପାପ ତତ୍ତ୍ଵ କରେ ଅତିରେକ । 
ସେହି ପାପେ ଘାଣ୍ଢିହୋଇ ଯଥାକାଳେ ମରେ 
ପୁଣି ଜନମ ମରଣ ଦୁଃଖ ଭୋଗ କରେ । 
ଯମ ଯନ୍ତ୍ରଣା ସହିତେ ଏହିକ ଯନ୍ତ୍ରଣା 

ରୋଗ ବ୍ୟାଧ୍‌ ମନସ୍ତାପ ପରର ଗଞ୍ଜଣା । 
ତାହାର ଭାଗ୍ୟରେ ଲେଖା ହୋଇଅଛି ଜାଣ 
ଆହେ ବୈନତେୟ ତେଣୁ କର ବ୍ହ୍ମଧ୍ୟାନ । 
ତୂଟିବ ସଂସାର ବାଧା ମୁକତି ହୋଇବ 
ନିରନ୍ତର ନିତ୍ୟପୁର ସୁଖେ ବିଳସିବ । 
ପଚାରିବା କଥାମାନ ବୁଝାଇ କହିଲି 

ଗ୍ରନ୍ଥ ସମାପତ ଆଜି ଏହି ଭାବେ କଲି । 
ଆଉ ଯାହା ଇଚ୍ଛା ତୋର ଅନ୍ୟଗ୍ରନ୍ଥେ ତୋତେ 
କହିବଇଁ ଶୁଣିବାକୁ ଶ୍ରଦ୍ଧା ଯେବେ ଚିତ୍ତେ । 
ଗରୂଡ଼ ପୁରାଣ ବାଣୀ ଅପୂର୍ବ ଅଟଇ 

ଜୀବ ଉଦ୍ଧାର ପାଇଁକି ପ୍ରକୃଷ୍ଟ ଅଟଇ । 


ନିରନ୍ତର ଏହି ଗ୍ରନ୍ଥ କରିଲେ ପଠନ 


ଅକ୍ଳେଶେ ମିଳଇ ତାକୁ ଚତୂବର୍ଗ ଜାଣ । 
ଶୁଣିଣ ଗରୂଡ଼ କୃତ୍ୟ କୃତ୍ୟ ବହୁ ହେଲା 
ଶ୍ରୀହରି ଚରଣ ତଳେ ଦଣ୍ଡବତ କଲା । 

_ ଗରୁଡ଼ ଉବାଚ 
ଶୁଣିଲି ହରି ମୁଖରୁ ଅପୂର୍ବ ଆଖ୍ୟାନ 
ସନ୍ଦେହ ଗ୍ରନ୍ଥ ମୋହର ହୋଇଲା ମୋଚନ । 
ଆହେ ଦେବ ଦେବ ମୋର ବିନତି ଘେନିବ 
ଭୃତ୍ୟାଧମେ ଏହି ଆଶୀର୍ବାଦକୁ କରିବ । 
ସାଧୁ ସଙ୍ଗେ ଗ୍ରନ୍ଥ ପାଠେ ଦାନ ଧର୍ମ କର୍ମେ 
ମତି ରହିଥୁବ ମୋର ଯେପରି ନ ଭ୍ରମେ । 

ଗରୂଡ଼ ପୂରାଣ 


ବ୍ରହ୍ମ ସ୍ବରୂପ ଆପଣଙ୍କ ପାଦ ସୁମନ 
ନିରନ୍ତର ମନ ମୋର କରୁଥ୍ବ ଧ୍ୟାନ । 
ଅସତ ସଙ୍ଗ ଯେପରି ଭ୍ରମରେ ନ କରେ 
ଚିତ୍ତ ଜଡ଼ିତ ନ ହେଉ ବିଷୟା ଭୋଗରେ । 
ଏହା କହି ନତଶିରେ ପଡ଼ି ତାଙ୍କ ପାଦେ 
ଶ୍ରୀଚରଣୁ ଧୂଳି ନେଇ ଶିରେ ଦେଲା ହାଦେ । 
ଆହେ ସୁଜ୍ଞ ନରେ ମୋର ଦୋଷ ନ ଧରିବ 
ଦୋଷ ଥଲେ ଗୁଣପରି ଗ୍ରହଣ କରିବ । 
ସେହିସବୁ କଥା ନ ଜାଣଇ ଏହା ସତ୍ୟ 
ଥାଇପାରେ ମୋର ଦୋଷ ଏଥରେ କିଞ୍ଚୁତ । 
ନିଚ୍ଚ ଗୁଣେ କ୍ଷମା ମୋତେ କରିବ ଆପଣ 
ଆପଣଙ୍କ ପାଦପଦ୍ମେ ପଶିଲି ଶରଣ । 
ଦୋଷଯୁକ୍ତ ମୋର ବାଣୀ ହୋଇଥ୍‌ବ ସତ 
କିନ୍ତୁ ଏ ବିଷୟମାନ ନୁହେଁ ଦୋଷଯୁକ୍ତ । 
ଶ୍ରୀହରି ଗରୂଡ଼ଙ୍କର ସମ୍ବାଦ ଅଟଇ 
ଶ୍ରୀମୁଖରେ ନାରାୟଣ ଗରୁୂଡ଼େ ବୁଝାଇ । 
ତାହାଙ୍କ ବାଣୀ ସକଳ ଦେବଠାରୁ ବଳି 
ତେଣୁ ଆପଣଙ୍କ ପାଦେ ମୁହିଁ କରେ ଅଳି । 
ଗୁଣର ଗ୍ରାହକ ଗୁଣ ବାଛି ଘେନିଯାଏ 
ନିର୍ଗୁଣ ପଦାର୍ଥ ସେହିଠାରେ ପଡ଼ିଥାଏ । 
ହଂସ ନୀର ଛାଡ଼ି କ୍ଷୀର ଗ୍ରହଣ କରଇ 
ସାଧୁଏ ହଂସ ସଦୃଶ ବିଚାରଇ ମୁହିଁ । 
ଦୋଷରୂପ ନୀର ସେ ଗ୍ରହଣ ନ କରନ୍ତି 
ନିଦୋଷ କ୍ଷୀର ଦେଖ୍‌ଲେ କେବେ ନ ଛାଡ଼ନ୍ତି । 
ଦୟା କରି ମୋର ଦୋଷ କ୍ଷମିବେ ଅବଶ୍ୟ 
ସାଧୁ ସନ୍ଥଙ୍କ ଚରଣେ ମୁହିଁ କିଣା ଦାସ । 
ଶରଣ ପଶିଲା ଦୀନ ହୀନ ଆର୍ଭତ୍ରାଣ _ 
ଦୋଷ କ୍ଷମି ଶୁଣ ନିଜେ କରନ୍ତୁ ଗ୍ରହଣ । 
ଦୁର୍ଜନ ସୁଜନ ସମ କରଇ ପ୍ରଣତି 

ଦୋଷ ବାଛିବା ତାହାଙ୍କ ଅଟଇ ପ୍ରକୃତି । 
ଦୋଷ ନଥଲେ କି ଦୋଷ ବୋଲିଣ କହନ୍ତି 
ତାହାଙ୍କ ତକ୍ଷୁରେ ଦୋଷୀ ସକଳେ ଦିଶନ୍ତି । 
ତେଣୁ ତାହାଙ୍କୁଟି ମୋର ତିଳେ ନାହିଁ ଭୟ 
ଅଦୋଷୀର ଦୋଷ ଅଟେ ଦୋଷଠଟି ନିଶ୍ଚୟ । 
ଶ୍ରୀହରି ଗରୂଡ଼ ବାଣୀ ଗୀତବନ୍ଧ ଯୁତେ 
ଠିକେ ଠିକେ ବିରଚିଲି ଆଣି ମୁହଁ ଗୀତେ । 


୮୫ 


ଭାବ ସଂଗ୍ରହ କରିଣ ନିଜ ରଚନାରେ 
ପ୍ରକାଶ କରିଲି ଏହା ଚତୁର୍ଦ୍ଦଶାକ୍ଷରେ । 

ନାମ ମୋର ଆର୍୍୍ତ୍ରାଣ ଦାଶ ମୁଁ ବ୍ରାହ୍ମଣ 
ଆର୍ତ୍ତ୍ନାଣଙ୍କ ପୟରେ ସଦା ମୋ” ଶରଣ । 
ଆର୍ତୀ ଆର୍ଭହାରୀ ଆର୍ତ୍ଡ୍ରାଣ ଯେ ବୋଲନ୍ତି 
ସ୍ଟରଣେ ଭବସାଗରେ ସେ ହେଳେ ତରନ୍ତି । 
ତାହାଙ୍କ କୀର୍ତି କଳାରୁ କଣାଏ ପାଇଲି 
ଦୋଷାଦୋଷ ତାଙ୍କ ପାଦପଦ୍ମେ ନିବେଦିଲି । 
ଯଦି ଲେଖାରେ ଥ୍ବଟି କିଛି ଗୁଣମାନ 

ସେ ସର୍ବ ତାଙ୍କର ମୋର ନୁହେଁ କଦାଚନ । 
ଦୋଷମାନ ମୋହରଟି ସର୍ବଥା ଅଟଇ 
ତାହାଙ୍କ ପୀଦପଦ୍ନରେ ଚିତ୍ତ ନିବେଶଇ । 
କ୍ଷମା ଦେବ ଅପରାଧ ସହସ୍ତ ମୋହର 

ଦୀନ ହୀନେ କିଞ୍ଚ୍‌ତରେ କରୁଣା ଯେ କର । 
ଅନ୍ତିମ କାଳରେ ଯେହ୍ନେ ଶ୍ରୀପଦ ରାଜିବ 
ମୋର ମୁଢ଼ମନ ବାରେ ସେ ଦୁଇ ଭଜିବ । 
ହଜିବ ଚିତ୍ତରୁ ସର୍ବ କାମନା ବିଷୟ 

ମଜିବ ପାଦ ପଙ୍କଜ ମୋ? ମନ ନିଶ୍ଚୟ । 


. ରାଜୀବ ଲୋଚନ ତୂମ୍ଭ ରାଜୀବ ଚରଣ 


ନିରନ୍ତର ମୋର ମନ କରୁଥାଉ ଧ୍ୟାନ । 
ଚିତ୍ରଗୁପତେ କିତାପୁ ଗୁପତେ ମୋ” ନାମ 
ଲିଭାଇ ଦେବ ଶ୍ରୀହରି ହେ ଅଘନାଶନ । 
ମୁହଁ ମହାପାପୀ ପାପ ନାଶନଟି ତୁମ୍ଭେ 
ତୂମ୍ଭ ଚରଣେ ଶରଣ ପଶିଲଇଁ ଦମ୍ଭେ । 
ଆର୍ତ୍ତ଼୍ାଣ ଶ୍ରୀପୟରେ ଦୀନ ଆର୍ତ୍ରତ୍ନାଣ 
ନିରୂପାୟ ହୋଇକରି ପଶିଲା ଶରଣ । 
ରକ୍ଷା କରି କ୍ଷମା କର ପାପରାଶି ନାଶ 
ମୁହଁ ପରା ତୁମ୍ଭ ଦାସମାନଙ୍କର ଦାସ । 


ଇତିଶ୍ରୀ ଗରୂଡ଼ପୁରାଣେ 
ନୈମିଷାୟୋପାଖ୍ୟାନେ ଭଗବାନ ଗରୁଡ଼ 
ସମ୍ବାଦେ ମୋକ୍ଷ ପ୍ରସଙ୍ଗ ମୋକ୍ଷକ୍ରୟା ବର୍ଣ୍ତନଂ 
ନାମ ଅଷ୍ଟାଦଶୋଏଧ୍ୟାୟଃ । 
---*(୦---- 

୮.୬ 


ଉନବିଂଶ ଅଧ୍ୟାୟଃ 
ଫଳଶ୍ରୁତି 

ଗରୂଡ଼ ଉବାଚ଼ 
ଗରୂଡ଼ ବିନୟ ଭରେ କହଇ ବଚନ 
ତୁମ୍ଭ ଶ୍ରୀମୁଖୂ ଶୁଣିଲି ପୁରାଣ ଆଖ୍ୟାନ । 
ସନ୍ଦେହମାନ ମୋହର ମନୁ ଦୂର ହେଲା 
ଫଳଶ୍ରୁତି ଶୁଣିବାକୁ ଏବେ ଇଚ୍ଛା ହେଲା । 
ଦୟା କରି ଫଳଶ୍ରୁତି କୁହନ୍ତୁ ଶ୍ରୀହରି 
ଯାହାକୁ ଶୁଣିଲେ ଭବସିନ୍ଧୁ ଯିବି ତରି । 
ଶୁଣିଣ ଶ୍ରୀ ଭଗବାନ କହନ୍ତି ହରଷେ 
ପୁରାଣାନ୍ତେ ଫଳଶ୍ରୁତି ଶୁଣ ତୂୃହି ତୋଷେ । 


ଶ୍ରୀ ଭଗବାନ ଉବାଚ଼ 
ପୁରାଣର ଶେଷେ ଫଳଶ୍ରୁତି ନ ଶୁଣିଲେ 
ପୁରାଣ ଶ୍ରବଣ ଫଳ ନ ମିଳଇ ଭଲେ । 
ପୁତ୍ର ପିତ୍ତ ମୃତାହାଦି କ୍ରିୟାମାନ କରି 
ଦଶ ଦିବସରେ ଶୁଦ୍ଧ ଶୌଚ ହୋଇ କରି । 
ଏକାଦଶ ଦିବସରେ ନିଶ୍ଚଳ ମନରେ 
ଗରୂଡ଼ ପୁରାଣ ଶୁଣେ ଯେହୁ ସୁଚିତ୍ତରେ । 
ପିତାଙ୍କର ଆମ୍ବା ଗତି ମୁକତ ଲଭଇ 
ଯେତେ ଦୁଷ୍କୃତ ତାହାର ସର୍ବ କ୍ଷୟ ଯାଇ । ` 
ଜନ୍ମାନ୍ତର ପାପରାଶି ତୁଳାଚଳ ସମ 
ଏ ପୁରାଣେ ବାଣୀ ଅଗ୍ନି ବୋଲି ଚିତ୍ତେ ଘେନ । 
ତୂଳା ପର୍ବତରେ ଅଗ୍ନି କଣିକା ମାତର 
ପଡ଼ିଲେ. ପୋଡ଼ି କରଇ ହେଳେ ଛାରଖାର । 
ସେହିପରି ଜନ୍ମ ଜନ୍ମାନ୍ତର ପାପ ଯେତେ 
ଏ ପୁରାଣ ଶ୍ରବଣରେ ନ ରହେ କିଞ୍ଚୁତେ । 
ଯେହୁ ଦାନ ଧର୍ମ ଆଦି ତିଳେ ନ କରଇ 
ଶ୍ରଦ୍ଧାରେ ଯେବେ ଗରୂଡ଼ ପୁରାଣ ଶୁଣଇ । 
ସକଳ ପାପ ବିନାଶ ହୁଅଇ ତାହାର 
ତତକ୍ଷଣେ ଚଳିଯାଏ ବଇକୁଣ୍ଠପୁର । 
ଏକାଦଶାହାଦି ଦାନ ଷୋଡ଼ଶ ପ୍ରକାରେ 
ଯାହା ଯାହା କହିଅନ୍ଥି ତୋହର ଆଗରେ । 
ଗରୂଡ଼ ପୁରାଣ ଦ୍ଵିଜ ମୁଖରୁ ଶୁଣିବ 
ସକଳ କର୍ମର ଫଳ ତକ୍ଷଣେ ଲଭିବ | 


ଗରୂଡ଼ ପୁରାଣ 


ପ୍ରେତ ବଇକୁଣ୍ଠ ଗତି ତାହାର ଲଭିବ 
କୋଟି ତୀର୍ଥ ଗମନରେ ଫଳ ଯେ ମିଳିବ । 
ଯଜ୍ଞ ଦାନ ତପ ଫଳ ଅବଶ୍ୟ ଲଭିବ 


4 ଶ୍ରାଦ୍ଧ କାଳେ ଯେହୁ ଲୋକ ଏହାକୁ ପଢ଼ିବ । 


ଯେଉଁ ଶ୍ରଦ୍ଧାରେ ସ୍ଵଗୃହେ ସଂକନ୍ଥ କରିଣ 
ବ୍ରାହ୍ମଣ ମୁଖରୁ ଶୁଣେ ଗରୁଡ଼ ପୁରାଣ । 
ପୁରାଣରେ ବସାଇଣ କାଷ୍ଠାସନ ପରେ 
ଧୂପ ଦୀପାଦି ଦେଇଣ ପୂଜଇ ଭକ୍ତିରେ । 
ଶ୍ରିଦ୍ଧା ମନରେ ପ୍ରତ୍ୟହ ଏ ପୁରାଣ ଶୁଣି 
ପୁରାଣର ସମାପନେ ତୋଷେ ଦ୍ବିଜମଣି । 
ଶ୍ରଦ୍ଧା ଅନୂସାରେ କରି ପାୟସ ନୈବେଦ୍ଯ 
ପୁରାଣରେ ଶ୍ରୀହରିଙ୍କ ପାଦେ ସମର୍ପିବ । 
ବ୍ରାହ୍ମଣକ୍ୁ ଭୋଜନ କରାଇ ହୃଷ୍ଠଟିତ୍ତେ 
ନିଜେ ଭୋଜନ କରିବ ଧଜ୍ଞାତିଙ୍କ ସହିତେ । 
ବ୍ରାହ୍ମଣକୁ ନବବସ୍ତ୍ର ସହିତେ ଦକ୍ଷିଣା 

ଦେଇ ବିନୟ ଭାବରେ କରିବ ପ୍ରାର୍ଥନା । 
ଆହେ ଦେବ ନାରାୟଣ ସ୍ଵରୂପ ଗୋସାଇଁ 


ˆ ମୋର ଅପରାଧମାନ କ୍ଷମ ଦୟା ବହି । 


ଶକ୍ତି ହୀନ ମୁହଁ ଅବା କି ପାରିବି ଦେଇ 
ଫଳ ପୁଷ୍ପରେ ସନ୍ତୋଷ ହୁଅନ୍ତି ଗୋସାଇଁ । 
ଏହିପରି ଯେଉଁ ଜନ ପୁରାଣ ଶୁଣିବ 

ପାତକ ତିଳେ ହେଁ ତା'ର ଦେହେ ନ ରହିବ । 
ଦିନକୁ ଦିନ ଯେ ଧର୍ମ ବଢ଼ଇ ତାହାର 
ବୈକୁଣ୍ଠ ପ୍ରାପ୍ତି ହୁଅନ୍ତି ଅନ୍ତିମେ ତାହାର । 
ବ୍ରାହ୍ମଣ ଶୁଣିଲେ ବ୍ରହ୍ମବିଦ୍ୟା ଲାଭ ହୋଇ 
କ୍ଷତ୍ରିୟ ଶୁଣିଲେ ରାଜ୍ୟ ଲାଭକୁ କରଇ । 
ବୈଶ୍ୟ ଶୁଣିଲେ ବାଣିଜ୍ୟ ଧନ ଲାଭ କରେ 
ଶୂଦ୍ର ଶୁଣିଲେ ସଂସାରେ ସୁଖରେ ବିହରେ । 
ସହସ୍ରେ ଗୋଦାନ କଲେ ଲଭଇ ଯେ ଫଳ 


. । କୋଟିତୀର୍ଥ ଗମନ କରିଲେ ଯେଉଁ ଫଳ । 


ଗ୍ରହଣ କାଳରେ ଯଦି ଶୁଣି ଏ ପୁରାଣ 
ନିଶ୍ଚୟ ସେହି ଫଳକୁ ଲଭିବଟି ଜାଣ । 
ମହା ରୋଗମାନ ତା'ର ବିଦୁରିତ ହେବ 
ଗ୍ରହ ଦଶାମାନ କ୍ଷୟ ତକ୍ଷଣେ ହୋଇବ । 
ଦିନୁ ଦିନ ଧନ ଜନ ଗୋପଲକ୍ଷ୍ମୀ ଆଦି 
ପୂରାଣ ଶ୍ରବଣକାରୀଙ୍କର ହେବ ବୃଦ୍ଧି । 

ଗରୂଡ଼ ପୁରାଣ 


ଧର୍ମ ଅର୍ଥ କାମ ମୋକ୍ଷ ଏହି ଚତୁବର୍ଗ 
ଅନାୟାସରେ ମିଳିବ ବଇକୁଣ୍ଠ ଭୋଗ । 
ଆଶ୍ଵିନ କୃଷ୍ଣପକ୍ଷରେ ପିତୃପକ୍ଷ ହେଲେ 
ସଂକନ୍ଥ କରିଣ ଯେହୁ ଶୁଣେ ଏହା ଭଲେ । 
ପିତୃ ପୁରୁଷେ ତାହାର ମୁକତି ଲଭନ୍ତି 

ତାଙ୍କ ଆଶୀର୍ବାଦେ ପୁତ୍ରେ ସୁଖେ ବିହରନ୍ତି । 
ପିତା ମାତାଙ୍କର ଅବା ବାର୍ଷିକ ଶ୍ରାଦ୍ଧରେ 
ଶ୍ରାଦ୍ଧାନ୍ତ ତର୍ପଣ କରି ଯଥା ବିଧାନରେ । 
ତଦନ୍ତରେ ଗରୁଡ଼ ପୁରାଣ ଯେ ସୁଚିତ୍ତେ 
ନିଜେ ପଢ଼ିବ ବା ବିପ୍ରେ ପଢ଼ାଇ ତୁରିତେ । 
ତାହାର ଅଶେଷ ଫଳ କେ ବର୍ଣ୍ରିପାରିବ 
ଯାହା ମନାସିବ ତାହା ନିଶ୍ଚୟ ପାଇବ । 
କିନ୍ତୁ ପୁରାଣ ଶ୍ରବଣ ବ୍ରାହ୍ମଣ ମୁଖରୁ 
କରିବାର ବିଧ୍‌ ଅଛି ବହୁତ କାଳରୁ । 
ପୁରାଣ ଶୁଣି ବ୍ରାହ୍ମଣେ ଦକ୍ଷିଣା ଯେ ଦେବ 
ବସ୍ତ୍ର ଅଳଙ୍କାର ଆଦି ଯାହାଟି ସମ୍ଭବ । 
ଶକ୍ତି ଅନୁସାରେ ସନ୍ତୋଷିବ ବ୍ରାହ୍ମଣଙ୍କୁ 
ନୋହିଲେ ପାପ ହୋଇବ କହିଲି ତୁମ୍ଭଙ୍କୁ । 
ପୁରାଣ ଶୁଣିଣ ଯେହୁ ଦକ୍ଷିଣା ନ ଦେଇ 
ତାହାର ପାତକ ମୁଖେ କହିତ ନୂହଇ । 
ବିପ୍ରଙ୍କୁ ପ୍ରାର୍ଥନା କରି ତାଙ୍କ ଆଶୀର୍ବାଦ 
ଗ୍ରହଣ କରିବ ନମି ତାହାଙ୍କର ପାଦ । 
କୋଟି ଜନ୍ମ ପାପ ନାଶ ତାହାର ହୁଅଇ 
ଅନ୍ତିମେ କୈବଲ୍ୟ ପଦ ଅବଶ୍ୟ ମିଳଇ । 
ଏହି ପୁରାଣର ବାଣୀ ଅପୂର୍ବ ଅଟଇ 
ଶୁଣିଲେ ଅଙ୍ଗରେ ତିଳେ ପାପ ନ ରହଇ । 


ସଂସାର ଜନ ହିତରେ ଗରୁଡ଼ ଯତିଙ୍କୁ 
ନାରାୟଣ କହିଥ୍ଲେ ପୂରେ ବ୍ୟାସ ତାଙ୍କୁ । 
ସଂସ୍କୃତ ଶ୍ଳୋକ ଛନ୍ଦରେ ଲେଖ୍‌ ଯାଇଛନ୍ତି 
ପଦ୍ୟ ବନ୍ଧେ ମୁକତ ମୁଁ କରିଲି ସମ୍ପ୍ତ । 
ଗରୁଡ଼ ପୁରାଣ ବାଣୀ ଆଦି ଅନନ୍ତ ନାହିଁ 
କେ ମୁଖେ ବର୍ଣ୍ଣ ପାରିବ ତାହାକୁ ଚିତୋଇ । 
ମନୁଷ୍ୟ ମାତ୍ରେ ଥାଏଟି ଭ୍ରମ ଓ ପ୍ରମାଦ 
ମୁହଁ ବଞ୍ଚ୍‌ତ ନୂହଁଇଁ କେଭେ ତା'ର ମଧ୍ୟ । 
ତେଣୁ ସାଧୁ ସୁଜ୍ଞନରେ ନ ଘେନିବ ଦୋଷ 


4 କ୍ଷମା ଦେବ ଦୀନହୀନେ ନ ବହିଣ ରୋଷ 


ଶେଷେ ପାଦପଦ୍ନରେ ମୁଁ ଶରଣ ପଶିଲି 
ଦୋଷ କ୍ଷମା କରିବାକୁ ପ୍ରାର୍ଥନା ମୁଁ କଲି । 
ଦୟା କର ଦୟାମୟ ଅଧମ ଜନରେ 
ମହାପାପୀ ପଡ଼ିଛି ମୁଁ ଏ ଭବ ସିନ୍ଧୁରେ । 
ତୁମ୍ଭ ଦୟା ତରୀରେ ଯେ ତୁମ୍ଭେ କର୍ଣ୍ଵଧାର 
ହୋଇଣ ଏ ଦୀନ ଆର୍ତ୍ତ ଦାଶେ ପାରି କର । 
ଦିନେହେଲେ ତୁମ୍ଭ ନାମ ମୁଖେ ନ ଭଜଇ 
ତୁମ୍ଭ ଭକ୍ତଙ୍କର ସଙ୍ଗ କେଭେ କରି ନାହିଁ । 
କେବଳ ପାପ ପଙ୍କରେ ମୂର୍ଖ ଗଜ ସମ 
ନିରନ୍ତର ଘାଣ୍ଢି ହୋଇ ପାଉଅଛି ଶ୍ରମ । 
ଦୟାନିଧ୍‌ ପତିତପାବନ ତୁମ୍ଭେ ଯେଣୁ 
ଶ୍ରୀପଦ ନଳିନେ ମୋର ଭରସୀଟି ତେଣୁ । 


'କେତେ ପାପୀ ତରିଛନ୍ତି ତୂମ୍ଭ ନାମ ଗାଇ 


ଦୀନ ଆର୍ଭତ୍ରାଣ ଯେଣୁ ବିନୟ କରଇ । 
ଭବସାଗର ଚରଣେ ହରିନାମ ସାର 
ଆନନ୍ଦରେ ହରି ହରି ବୋଲି ସର୍ବ ନର । 


ଇତିଶ୍ରୀ ଗରୂଡ଼ପୁରାଣେ ନୈମିଷାୟୋପାଖ୍ୟାନେ ଭଗବାନ ଗରୁଡ଼ ସମ୍ବାଦେ 
ଫଳଶ୍ରୁତି ଶ୍ରବଣଂ ନାମ ଉନବିଂଶୋଏଧ୍ୟାୟଃ ॥ 
-- ସମାପ୍ୋୟଂ ଗ୍ରନ୍ତଃ ଶ୍ରୀ ଶୂଭମସ, - 


ଭୀମସ୍ୟାପି ରଣେ ଭଙ୍ଗୋ ମୁନେରପି ମତିଭ୍ରମ 
ଯଦି ଶୂଦ୍ଧମଶୁଦ୍ଧଂ ବା ମମ ଦୋଷୋ ନ ବଦ୍ୟତେ । 
-_ -୦--_- 

୮୭ 


. ଧର୍ମ ଗ୍ରନ୍ଥ ଷ୍ଟୋରର କେତେକ ଗ୍ରନ୍ଥ 


ଆୟୁର୍ବେଦ ଶିକ୍ଷା ବା ଚିକିତ୍ସା ଶିରୋମଣି ( ବନ୍ଧାଇ ସହ) 

ଓଡ଼ିଶା ପ୍ରାଚୀନ ସାହିତ୍ୟର ନିର୍ଗୁଣ ଧାରା 

ସତ୍ୟାର୍ଥ ପ୍ରକାଶଃ 

ଓଡ଼ିଶାର ରଙ୍ଗମଞ୍ଚ ଇତହାସ 

ଶଙ୍କରାଚାର୍ଯ୍ୟଙ୍କ ଜୀବନୀ 

ଜଗନ୍ନାଥ ବା ଶ୍ରୀକ୍ଷେତ୍ର ମହାତ୍ମ୍ୟ . 

ଶିବାଗମ ଭାଗବତ 

ଶ୍ରୀମଦଭ୍ଭାଗବତ ମହାତ୍ମ୍ୟ 

ଧର୍ମ ପୁରାଣ ହକ 
ଶ୍ରୀକୃଷ୍ଣ ବିଳାସ . 
ବିଶ୍ଵାମିତ୍ର ପୂରାଣ 

ବିଚିତ୍ର ହରିବଂଶ 
ଅଧ୍ୟାତ୍ମ ଜ୍ୟୋତିଷ ବିଚାର 
ଶ୍ରୀ ଶ୍ରୀ ବିଷ୍ଣୁଭନ୍ତି ରତ୍କାବଳୀ ବୀ ଭକ୍ତ ସର୍ବସ୍ଵ 

ମହାଭାରତ କଥା 

ରସକଲ୍ଲେଳ ସମୀକ୍ଷା ( ଗୌରୀ କୁମାର ବ୍ରହ୍ମା) 

ମଥୁରାମଙ୍ଗଳ ସମୀକ୍ଷ। ( ଗୌରୀକୁମାର ବ୍ରହ୍ମା) ` 

ଉପନିଷଦ୍‌ (ବନ୍ଧାଇ ସହ) ୧୦୮ ଖଣ୍ଡ ୧୦୩୨ 
ରଗ୍‌, ଯଜୁ, ସାମ ଓ ଅଥର୍ବ ( ଚାରିବେଦ) ହଁ 
ବ୍ରହ୍ମସୂତ 

ବ୍ରହ୍ମଜିଜ୍ଞାସା 

ଶୈବ ଚିନ୍ତାମଣି 

ଷଡ଼ଦର୍ଶନ ଓ ନିମ୍ବାକ ଦର୍ଶନ 

ଭଞ୍ଜ ଗ୍ରନ୍ଥାବଳୀ ସେଟ୍‌ 

ଦାଣ୍ଡି ରାମାୟଣ “ 

ଶଙ୍କରାଚାର୍ଯ୍ୟ ଗ୍ରନ୍ଥାବଳୀ 

ଜ୍ଞାନେଶ୍ଵରୀ ଗୀତା 

ଆଦର୍ଶ ତୂଳସୀ ରାମାୟଣ ( ଭିକାରୀ ସିଂହ) 

ପୁରୋହିତ କର୍ମ କାଣ୍ଡ ଓ ସୀମବେଦୀୟ କର୍ମକାଣ୍ଡ ସହ ୮ ଖଣ୍ଡ 
ଭୂଗୁସଂହିତା.ସେଟ୍‌ 

ପର୍ଶୁରାମ ପୁରାଣ 


=! କୁ ୮ ଏ < ¢ 
ଙ୍ତଙ୍ିମ୍ନ - ଧମଗ୍ରକ୍ତ ଷ୍ଟୋର 
. ଘଣିଚ/ଳକ - ଶରୀ ବିଦ୍ୟାଧର ସାହୁ 

ଅଲିଶା ବଜାର, କଟକ - ୨ 

ନିମ୍ନଲିଖିତ ପୁସ୍ତକ ସବୁ ସରସ ଜାଗଜରେ ସୁନ୍ଦର ଛାପା ହୋଇ › ‰ 
ବିକ୍ରୟ ନିମିତ୍ତ ଗହିତ ଅଛି । କ୍ରୟ କରିବା ପାଇଁ ଆପଣଙ୍କ ନିକଟସ୍କ୍‌ #⁄⁄7⁄⁄4 \ ` 
ଏ ୩୮ ପୂସ୍ତକ ବ୍ୟବସାୟୀଙ୍କ ସହିତ ଯୋଗାଯୋଗ କରନ୍ତୁ । ` 


୧. ବୁହୁ ପୁରାଣ ସେଟ୍‌ ୧୦, ଲିଙ୍ଗ ପୁରାଣ 
୨, ପଦ୍ମ ପୂରାଣ ` ୧୧, ବରାହ ପୁରାଣ 
୩, ମହାବିଷ୍ଣୁ ପୁରୁଣା ୧୨), ସ୍କନ୍ଦ ପୁରାଣ ଉକ୍କଳଖଣ୍ଡ 
| ` _ ୪. ଶିବ ପୁରାଣ ସେଟ୍‌ ( ୫ଖଣ୍ଡ) ୧୩, ବାମନ ପୁରାଣ 
.୫, ନାରଦ ପୂରାଣ ୧୪, କୂର୍ମ ପୁରାଣ 
୬, ର୍ମାର୍ଚ୍ଚଣ୍ତ ପୁରାଣ “ ୧୫, ମସ୍ଯୁ ପୁରାଣ 
. ୭, ଅଗ୍ନି ପୁରାଣ ୧୬, ଗରୁଡ଼ ପୁରାଣ 
୮, ଭବିଷ୍ୟ ପୁରାଣ ୧୭, ବୁହା ପୁରାଣ ` 
୯, ବ୍ରହ୍ମବୈବର୍ଭ ପୁରାଣ ୧୮, ଭାଗବତ ସମ୍ପୂର୍ଣ ସେଟ୍‌ 


ପ୍ରକାଶକ : ` 


_ ଆର୍ଥ < ୭, 


ଅଲିଶା ବଜାର, କଟକ-୨୮ ` 
ମୌନ (୦୬୭୧)୨୫୦୮୨୯୬ 

